

فتوحی مذاہب کا ارتقاء



علامہ ابو امینہ بلاں فلپس

Marfat.com

01/05/203
DATA ENTERED

تاریخ المذاہب الفقہیہ

The Evolution of Fiqh

فقہی مذاہب کا ارتقا

علامہ ابو ایینہ بلاں فلپس

ترجمہ
ابن احمد نقوی

المشرق

جملہ حقوق محفوظ

۱۳۳۲ھ.....۲۰۱۳ء


فقہی مذاہب کا ارتقا	نام کتاب:
علامہ ابو امینہ بلاں فلپس	مصنف :
ابن احمد نقوی	مترجم :
المشرق، لاہور	اہتمام :
شفیق پرلیس، لاہور	مطبع :

ڈسٹری بیوڑز



فضلی بکری پرہیز
اردو بازار، نزد ریڈ یو پاکستان، کراچی
فون: 32212991-32629724

کتاب رائے



کتاب رائے پبلشرز، ڈسٹری بیوڑز، مشیران کتب خانہ جات

الحمدلله عزیز، غزنی سڑیت، اردو بازار، لاہور، پاکستان
فون: 0092-42-37239884, 37320318
ایمیل: kitbsaray@hotmail.com

فہرست

صفحہ	مضامین
۷	عرض ناشر
۱۰	مولف کتاب کی سوانح
۱۱	تعارف
۱۲	۱- پہلا مرحلہ - بنیاد
۱۳	قانون سازی کا طریقہ
۱۴	قرآن عظیم کے عام موضوعات
۱۵	دور مکی (۶۰۹-۶۲۲ء)
۱۶	دور مدینی (۶۲۲-۶۳۲ء)
۱۷	قرآن عظیم کے موضوعات قوانین
۱۸	قرآن عظیم میں قانون سازی (شریعت) کی بنیاد
۱۹	۱- مشکلات رفع کرنا
۲۰	۲- مذہبی فرائض کم کرنا
۲۱	۳- فلاج عام کا حصول
۲۲	۴- عمومی انصاف کا حصول
۲۳	اسلامی شریعت کے مأخذ
۲۴	خلاصہ
۲۵	۱- دوسرا مرحلہ - قیام
۲۶	حل مسائل کے لئے خلفائے راشدین کا طریقہ عمل
۲۷	اجتہاد کے بارے میں صحابہ کا طرزِ عمل

صفحہ	مضامین
۳۵	مسلمی اختلاف
۳۶	اس دور میں فقہ کی خصوصیات ✓
۳۸	خلاصہ
۵۰	۳- تیسرا مرحلہ - تعمیر و تشکیل
"	فقہ پر اثر انداز ہوتے والے عوامل
۵۱	امت میں افتراق
۵۵	فقہ کی تدوین
۵۶	خلاصہ
۵۷	۲- چوتھا مرحلہ - عروج
"	فقہ کا فروع
۵۸	اممہ عظام کا دور
۶۲	اسلامی قوانین کے مأخذ
۶۶	خلاصہ
"	۵- فقہی مذاہب: اسلامی قوانین کے مکاتب فکر
۶۸	حنفی مسلم
۷۲	اویاعی مسلم
۷۳	مالكی مسلم
۷۸	زیدی مسلم
۸۲	لیشی مسلم
۸۳	ثوری مسلم
۸۴	شافعی مسلم
۸۷	حنبلی مسلم

صفحہ	مضامین
۹۰	ظاہری مسلک
۹۲	جریئی مسلک
〃	خلاصہ
۹۳	۶۔ متضاد احکام کے اہم اسباب
۹۴	الفاظ کے معنی
۹۷	روایت حدیث
۹۹	بعض اصولوں کا قابل قبول ہونا
۱۰۰	قیاس کے طریقے
〃	خلاصہ
۱۰۱	۷۔ پانچھواں صرحلہ - استحکام
〃	چار فتحی مسلک
۱۰۳	فقہ کی تدوین
〃	خلاصہ
۱۰۵	۸۔ چھٹا دور - جمودوزوال
〃	تقلید کافر و غ
۱۰۷	تقلید کے اسباب
۱۰۸	فقہ کی تدوین
۱۱۰	مصلحین
۱۱۵	خلاصہ
۱۱۶	۹۔ ائمہ اور تقلید:
۱۱۸	امام ابوحنیفہ
۱۲۰	امام مالک بن انس

صفحہ	مضامین
۱۲۱	امام شافعی
۱۲۲	امام احمد بن حنبل
۱۲۳	ائمه کے تلامذہ
〃	تبصرہ
۱۲۶	خلاصہ
۱۲۷	امت میں اختلافات
۱۳۲	صحابہ میں اختلافات
۱۳۶	۱۰- اختتام:
۱۳۷	حرکی فقہ
۱۳۸	محوزہ اقدامات
۱۳۹	تضاد اور تصادم کی نوعیت رکھنے والے اختلافات



عرض ناشر

اسلام کی بنیاد قرآن و سنت پر ہے۔ دین کے اس سرچشمہ سے انسانی زندگی کے تمام مسائل کا حل دستیاب ہے، تاہم پھیلتی اور تیزی سے بدلتی دنیا میں ہر دور میں نئے مسائل درپیش ہوتے رہتے ہیں اور ان کا حل تلاش کرنے کے لئے انسان کو رہنمائی درکار ہوتی ہے۔ ظاہر ہے بعض ایسے مسائل بھی ہوتے ہیں جن کا واضح حل کتاب و سنت سے نہیں مل پاتا کیونکہ تغیرات زمانہ سے ایسے نئے مسائل سامنے آتے ہیں جن کا عہد سعید بنوی علیہ الحتیۃ والتسقیم میں تصور بھی نہیں تھا۔ اسلام ایک حرکی مذہب ہے لہذا اس نے انسان کو فکر و تعلق کی ترغیب دی، قرآن عظیم میں تفکر تبدیل تعلق کے الفاظ بار بار آتے ہیں۔ دین کے معاملے میں بھی مومن سے توقع کی جاتی ہے کہ وہ کتاب و سنت کی تعلیمات کی روشنی میں اپنے ذاتی و معاشرتی مسائل کا حل تلاش کر لے۔ اس کی ایک مثال حضرت معاذ ابن جبل کا واقعہ ہے جب حضور اکرم صلی اللہ علیہ وسلم نے انہیں یمن کا قاضی بن اکر بھیجا تو رخصت کرتے ہوئے ان سے پوچھا کہ جو مقدمات تمہارے رو برو پیش کئے جائیں گے انہیں کیسے حل کرو گے۔ انہوں نے عرض کیا کتاب اللہ کی روشنی میں فیصلہ کروں گا، آپ صلی اللہ علیہ وسلم نے فرمایا کہ اگر کسی مسئلے میں کتاب الہی سے ہدایت دستیاب نہ ہوئی تب کیا کرو گے۔ میں سنت سے رہنمائی حاصل کروں گا، معاذ نے عرض کیا۔ فرض کرو اگر وہاں سے بھی مسئلہ کا حل نہ مل سکا تو کیا کرو گے۔ آپ صلی اللہ علیہ وسلم نے پوچھا، اس پر اس جلیل القدر صحابی نے پ्रاعتماد لہجہ میں عرض کیا: ایسی صورت میں میں اپنی عقل پر بھروسہ کروں گا۔ اس جواب سے حضرت رسول اکرم صلی اللہ علیہ وسلم خوش ہوئے، معاذ کی تحسین فرمائی اور کامیابی کی دعا دی۔ یہ اجتہاد کی پہلی مثال ہے۔ جب اسلام جزیرہ نماۓ عرب بے نکل کر دیگر علاقوں میں پہنچا اور لوگ فوج در فوج اسلام کے دامن عافیت میں آنے لگئے تو نئے معاشرتی اور دیگر مسائل پیدا ہوئے۔ ان کے حل کے لئے لوگوں نے علماء سے رجوع کیا، علماء نے کتاب و سنت کی روشنی میں اجتہاد کر کے ان مسائل کا حل پیش کیا اور یوں فقہ کی

بنیاد پڑی۔ اجتہاد کی یہ شکل خلفاء راشدین کے دور میں بھی دیکھی جا سکتی ہے۔ جب کوئی ایسا مسئلہ درپیش ہوتا جس کا حل کتاب و سنت کی روشنی میں آسان نہ ہوتا تو خلفاء راشدین صحابہ کی مجلس طلب کرتے اگر کسی صحابی کو کوئی ایسی حدیث یاد ہوتی جو اس مسئلہ کا حل پیش کر سکے تو اس کی تصدیق کے بعد اس کے مطابق فیصلہ کیا جاتا تو نہ غور و فکر کے بعد اجماع کو ترجیح دی جاتی تھی یعنی جس حل پر سب متفق ہوں۔ اس طرح اجتہاد، اجماع، قیاس (رأی) کی روایت قائم ہوئی۔ پھر انہے عظام نے اجتہاد کے ذریعہ مسائل کا حل پیش کیا، وہ قرآن و سنت پر انحصار کرتے یا پھر اس کی روشنی میں قیاس (اجتہاد) کر کے فیصلہ صادر کرتے لیکن انہے نے ہمیشہ اسے واضح کیا کہ اصل مدارک حدیث ہے۔ صحیح حدیث مل جائے تو میرا مذہب وہی ہے۔ فرمایا: ”اتر کو اقولی بخبر الرسول“ رسول اکرم صلی اللہ علیہ وسلم کا فرمان مل جائے تو اس پر عمل کرو میرے قول کو چھوڑ دو۔ لیکن وقت گزرنے کے ساتھ فقہ مسلکوں میں بٹ گیا۔ ہر امام کے ماننے والوں نے اپنا الگ وجود اور شناخت قائم کر لی اور جسارت یہاں تک بڑھی کہ فقہ کو قرآن و سنت سے بھی زیادہ اہمیت دی جانے لگی۔ اجتہاد فقہ کی بنیاد ہے اور کتاب و سنت کی روشنی میں غور و فکر کے ذریعہ مسائل کا حل تلاش کرنا اجتہاد ہے لیکن انہے کے مقلدین نے فکر و عمل کو چھوڑ کر جمود کو اپنایا ان کے علماء نے فتوے دیئے کہ انہے کی رائے کے علاوہ اور اس سے باہر کوئی راستہ نہیں ہے، امام کی رائے حرف آخر ہے اس کے بعد کسی غور و فکر کی ضرورت یا اجازت نہیں ہے۔ اس طرح اسلام میں انحطاط و جمود کا دور شروع ہوا۔ اس دور میں اسلام کو کس قدر نقصان اٹھانا پڑا حرکت فکر و عمل سے دستبردار ہو کر مسلمان کس طرح دنیا اور وقت سے چھڑ گئے یہ بڑی دردناک داستان ہے آج بھی پیر و ان فقہ جمود فکر کو چھوڑنے پر آمادہ نہیں ہیں۔

علامہ ابو امیہ بلاں فلپس نے اپنی انگریزی کتاب The Evolution of Fiqh (تاریخ المذاہب الفقہیہ) میں اس داستان کو تفصیل اور تاریخی حوالوں سے پیش کیا ہے اور ایک حرکی فقہ کی تشكیل پر زور دیا ہے۔ اپنے موضوع پر یہ ایک بے حد اہم دستاویز ہے۔ کتاب کی اہمیت و افادیت کے پیش نظر الکتاب انٹرنسیشن نے اس کا اردو ترجمہ فقہی مذاہب کا ارتقا کے نام سے شائع کیا ہے۔

پہ کتاب علوم اسلامی (اسلامک اشڈیز) کے طلباء اور سکالرز کے لئے بطور خاص مفید ہے۔ جو حضرات اس موضوع سے دلچسپی رکھتے ہیں یہ کتاب ان کے لئے تاریخی معلومات کا خزانہ ہے۔ ورحقیقت یہ ایک ایسی کتاب ہے جس کا ہر مسلمان کو مطالعہ کرنا چاہے تاکہ وہ فقہ کے اصول اس کے آغاز و ارتقاء اور انجھاط و جمود کے ادوار و مراحل سے بخوبی آگاہ ہو سکے۔ اور ایک حرکی فقہ (Dynamic Fiqh) کی تشكیل کے لئے ڈھنی طور پر خود کو سرگرم عمل کر لے۔ ہم اپنے سرپرستوں کے ممنون ہیں کہ وہ ہماری اس کاوش میں ہمارے ہم قدم ہیں اللہ تعالیٰ ہم سب کو اس جدوجہد میں کامرانی عطا فرمائے۔ آمين

مؤلف کتاب کی سوانح (ترجمہ)

جناب ابو امینہ بلال فلپس جماں کا میں پیدا ہوئے لیکن ان کی پرورش و پرداخت کنیڈا میں ہوئی جہاں ۱۹۷۲ء میں انہوں نے اسلام قبول کیا، انہوں نے عربی میں ایک ڈپلومہ کورس کی تکمیل کی اس کے بعد ۱۹۷۹ء میں انہوں نے جامعہ اسلامیہ مدینہ منورہ سے اصول دین میں بچلر آف آرٹ (بی، اے) کی ڈگری حاصل کی۔ ۱۹۸۵ء میں انہوں نے ریاض یونیورسٹی سے اسلامیات میں ایم اے کیا۔ ۱۹۷۹ء سے ۱۹۸۷ء تک وہ بنارہ الریاض اسکول میں ثانوی اور اعلیٰ تر درجات میں عربی و اسلامی دینیات کا درس دیتے رہے۔ اس وقت وہ ولیز یونیورسٹی میں اسلامی مطالعات میں دکتورہ پروگرام سے نسلک ہیں، ان کی مطبوعہ کتابوں میں جنات پرشیخ الاسلام ابن تیمیہ کے مقالات کا ترجمہ عربی خطاطی (مسودات) شیعوں پر شیطان کی تلبیس، خمینی ایک معتدل یا انتہا پسند شیعہ، اور ایرانی سراب، وہ اسلام میں کثرت ازدواج نامی کتاب کے بھی شریک مصنف ہیں۔ اور قرآن عظیم کے اعدادی معجزے مفردہ ضمیمہ اور بدعت بھی ان کی تصنیف ہے۔ فقہی مذاہب کا ارتقاء، تفسیر سورۃ الحجرات، انصار کی دعوت، تعبد کے بنیادی اصول، اس کے علاوہ حج و عمرہ قرآن و سنت کے مطابق بھی ان کی اہم تصنیف ہیں۔



تعارف

فقہ اور شریعت:

اسلامی قوانین کے تاریخی ارتقاء کو صحیح طور پر سمجھنے کے لئے فقہ اور شریعت کی اصطلاح کو سمجھنا ضروری ہے۔ انگریزی میں فقہ کا ایک عام ساترجمہ اسلامی قانون کیا جاتا ہے اور شریعت کا بھی یہی ترجمہ کیا جاتا ہے لیکن عربی زبان یا علماء دونوں کے نزدیک یہ اصطلاحیں ہم معنی نہیں ہیں۔ فقہ کا صحیح مفہوم یہ ہے کہ جس چیز کو سمجھنا مطلوب ہے اسے صحیح طور پر سمجھنا۔ اس کی ایک مثال حضرت رسول اکرم صلی اللہ علیہ وسلم کی وہ حدیث ہے جس میں ارشاد ہوا ہے کہ اللہ تعالیٰ جس شخص کے لئے خیر چاہتا ہے تو اسے دین کی سمجھ (فقہ) عطا کرتا ہے۔ (معاویہ کی روایت پر اسے بخاری نے نقل کیا ہے) اصطلاحی طور پر فقہ سے مراد وہ علم ہے جس کی بنیاد پر قرآن و سنت کی روشنی میں شہادتوں کی بناء پر مسائل کا حل تلاش کیا جاتا ہے۔ اسی مفہوم کو مزید وسیع کر کے قوانین کے اس مجموعہ کو بھی فقہ کہا جاتا ہے۔

لغوی اعتبار سے شریعت پانی کے اس چشمہ کو کہتے ہیں جہاں جانور پانی پینے کے لئے جمع ہوتے ہیں۔ یا پھر سیدھا راستہ۔ (صراط مستقیم) قرآن عظیم میں ارشاد ہے:

ثُمَّ جَعَلْنَاكَ عَلَى شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ ۝ (الجاثیہ: ۱۸)

پھر ہم نے تمہارے معاملات میں تمہیں سیدھے راستے (شریعت) پر پہنچا دیا۔ پس تم اسی راہ پر چلو اور ان لوگوں کی پیروی مت کرو جو بے علم ہیں۔

شریعت کا دینی مفہوم:

اس سے مراد وہ مجموعہ قوانین و ضوابط ہیں جو حضرت رسول اکرم صلی اللہ علیہ وسلم پر نازل کے گئے اور قرآن عظیم میں محفوظ ہیں۔ نیز آں حضرت صلی اللہ علیہ وسلم کی پاکیزہ زندگی جسے سنت کہا جاتا ہے۔ (المدخل فی التعريف بالفقہ الاسلامی۔ محمد شلابی بیروت)

فرق و امتیاز:

اوپر جو کچھ بیان کیا گیا اس سے تین مختلف باتیں سامنے آئیں:

۱- شریعت اس مجموعہ قوانین کا نام ہے جو آسمانوں سے نازل کئے گئے اور قرآن و حدیث میں درج ہیں، جبکہ فقہ اس علم کو کہتے ہیں جس کے ذریعہ شریعت کی بنیاد پر ایسے مسائل کا حل تلاش کرنے کی کوشش کی جاتی ہے جن کا شریعت میں واضح طور پر ذکر نہیں ہے۔

۲- شریعت ایک مقررہ ضابطہ ہے اور اس میں تبدیلی نہیں کی جاسکتی جبکہ فقہ حالات کے مطابق تبدیلی سے آشنا ہوتا رہتا ہے۔

۳- قوانین شریعت عام طور پر عمومی نوعیت کے ہیں وہ بنیادی اصول مقرر کر دیتے ہیں۔ اس کے برعکس قوانین فقہ مخصوص نوعیت کے ہوتے ہیں وہ یہ ظاہر کرتے ہیں کہ پیش آمدہ حالات میں بنیادی قوانین شریعت کا کیسے اطلاق کیا جائے۔

(نوٹ) اس کتاب میں جو فقہ کے ارتقاء کے موضوع پر ہے اسلامی قوانین سے مراد قوانین شریعہ اور قوانین فقہ دونوں ہیں جہاں ان میں فرق اور امتیاز ضروری ہو گا وہاں فقہ یا قوانین فقہ اور شریعہ یا قوانین شریعہ کی اصطلاح استعمال کی جائے گی۔

۴- کتاب کے آخر میں عربی اصطلاحات کی لغت (معنی) دیے گئے ہیں جو اس کتاب کی عبارت میں آئے ہیں، کتاب میں انگریزی جمع (واحد کا متضاد) کا استعمال کیا گیا ہے ماسوائے اس کے جہاں عربی لفظ جمع میں زیادہ معروف ہے مثلاً مسلمون کی جگہ مسلم اور سورہ کی سورہ (قرآنی ابواب) کا استعمال کیا گیا ہے۔

فقہ کا ارتقاء:

فقہ کا ارتقاء مندرجہ ذیل چھ بڑے مراحل میں تقسیم ہوتا ہے۔

۱- بنیاد ۲- قیام ۳- تعمیر ۴- عروج ۵- شیرازہ بندی ۶- جمود اور زوال

۱- بنیاد: آنحضرت صلی اللہ علیہ وسلم کا عہد سعید۔ (۶۰۹-۶۳۲ء)

۲- قیام: خلفاء راشدین کا عہد مبارک۔ رسول اللہ صلی اللہ علیہ وسلم کے وفات سے لے کر ساتویں صدی کے وسط تک۔ (۶۶۱-۶۳۲ء تک)

۳۔ تعمیر و تشكیل: خاندان بنو امیہ کے اقتدار (۶۶۱ء) سے ۸ویں صدی عیسوی کے وسط میں انحطاط کے آغاز تک)

۴۔ عروج: ۸ویں صدی عیسوی کے وسط میں خلافت عباسیہ کے آغاز سے ۱۰ویں صدی کے وسط میں خلافت کے انحطاط تک۔

۵۔ شیرازہ بندی: خلافت عباسیہ کے زوال ۹۶۰ء کے قریب سے ۱۲ویں صدی عیسوی کے آغاز تک، ۱۲ویں صدی عیسوی کے وسط میں آخری عباسی خلیفہ کے منگلوں کے ہاتھوں قتل تک۔

۶۔ جمود اور زوال: ۱۲۵۸ء میں بغداد کے سقوط سے لے کر عصر حاضر تک۔

اس کتاب میں فقہ کے ارتقاء پر متعلقہ ادوار کے سیاسی و اقتصادی حالات کو مد نظر رکھتے ہوئے بحث کی گئی ہے کتاب کا مطالعہ کرتے ہوئے قاری فقہ کے ارتقاء اور فقہی مذاہب کے وجود میں آنے اور اسلامی علمی تاریخ میں ان کی خدمات سے آگاہ ہوگا۔ امید ہے وہ اس حقیقت سے بھی باخبر ہوگا کہ ہر فقہی مذاہب نے کسی درجہ میں فقہ کے فروع میں حصہ لیا ہے اور فقہ کا کوئی ایک مذہب اسلام کی نمائندگی کا دعویٰ نہیں کر سکتا، تمام مذاہب کا اس میں حصہ ہے بالفاظ دیگر فقہ کی تعین کسی ایک ہی مکتب فکر سے نہیں ہوتی ہر فقہی مذاہب شریعت کے اطلاق کے لئے ایک موثر ذریعہ ہے۔ فقہ اور شریعت کو زمان و مکان کی قیود سے بالاتر ہو کر امت کے اتحاد کے لئے ایک موثر طاقت ہونا چاہئے۔ درحقیقت آل حضرت صلی اللہ علیہ وسلم کا مذہب ہی ایسا ہے جس کی پیروی بلا قیود شرط کی جانی چاہئے۔ اور شریعت کی وہی تعبیر و تشریع قیامت تک قابل قبول ہوگی جو زبان پاک رسالت سے کی گئی ہے اور مرضی الہی کے عین مطابق ہے دیگر تمام فقہی مذاہب انسان کے غور و فکر کا نتیجہ ہیں اور انسانی فکر سے خطاؤ نیا ممکن ہے جیسا کہ امام شافعی کا حکیمانہ قول ہے ہم میں سے ایسا کوئی نہیں ہے جس کی کسی نہ کسی حدیث تک رسائی نہ ہو سکی ہو یا کوئی قول نبوی علیہ التحیۃ والتسالم اس کے ذہن سے محونہ ہو گیا ہو اس لئے میں نے خواہ کوئی فتویٰ دیا ہو یا کوئی بنیادی اصول مقرر کیا ہو ان میں کوئی ایسی بات ہو سکتی ہے جو آنحضرت صلی اللہ علیہ وسلم کی حدیث کے مطابق نہ ہو لہذا صحیح فتویٰ وہی ہے جو آنحضرت صلی اللہ علیہ وسلم کے قول مبارک کے مطابق ہے اور یہی صحیح حدیث میرا مذہب ہے۔ (الحاکم نے اسے غیر منقطع سلسلہ روایات کے تحت امام شافعی سے نقل کیا۔ (ابن عساکر تاریخ دمشق جلد ۱۵)

پہلا دور:

بیضاں

فقہ کے ارتقاء کا پہلا دور حضرت رسول اکرم صلی اللہ علیہ وسلم کے عہد نبوت (۶۰۹-۶۳۲ عیسوی) پر محیط ہے جبکہ شریعت اسلامی کا واحد مأخذ قرآن عظیم اور سنت نبوی علیہ التحیۃ والتسنیم ہے۔ قرآن عظیم کے ذریعہ اسلامی طرز حیات کا ایک خاکہ پیش کیا گیا اور رسول اللہ صلی اللہ علیہ وسلم نے اسے اپنی روزمرہ کی زندگی میں رو بعمل لاء کر قرآن عظیم میں پیش کئے گئے اصول و ضوابط کی تفصیلی شرح پیش کی اسی کے ساتھ ان کے اطلاق کا عملی نمونہ بھی پیش کیا۔

شریعت سازی کا طریقہ:

آغاز نبوت یعنی ۶۰۹ء سے آں حضرت صلی اللہ علیہ وسلم کی وفات سے کچھ عرصہ قبل یعنی ۶۳۲ء تک تنزیل قرآن عظیم کا سلسلہ جاری رہا۔ یہ مدت تقریباً ۲۳ سال پر محیط ہے، قرآن عظیم کی یہ آیات مکہ اور مدینہ دونوں جگہ آنحضرت صلی اللہ علیہ وسلم اور صحابہ کرام کو پیش آنے والے مسائل کے حل کے لئے نازل ہوتی تھیں۔ بعض آیات ایسی ہیں جو مسلمانوں اور غیر مسلموں کی جانب سے اٹھائے گے سوالات کا براہ راست جواب دیتی ہیں جو آپ صلی اللہ علیہ وسلم سے کئے تھے۔ ایسی آیات عموماً اس طرح شروع ہوتی ہیں (اے رسول) وہ لوگ تم سے فلاں کی نسبت سوال کرتے ہیں مثال کے طور پر یہ آیت

يَسْأَلُونَكَ عَنِ الشَّهْرِ الْحَرَامِ قِتَالٌ فِيهِ، قُلْ قِتَالٌ فِيهِ كَبِيرٌ وَصَدُّ عَنْ سَبِيلِ
اللَّهِ وَكُفُرٌ بِهِ وَالْمَسْجِدِ الْحَرَامِ وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ۔ (البقرہ: ۲۱)

وہ لوگ تم سے حرمت والے مہینوں میں لڑائی کے بارے میں سوال کرتے ہیں۔ کہدو کہ ان مہینوں میں جنگ و جدال ایک سنگین نافرمانی ہے۔ اور اللہ کے راستے سے (لوگوں کو) روکنا اللہ کا انکار (کفر) کرنا۔ لوگوں کو مسجد الحرام (کعبہ) تک رسائی سے روکنا اللہ کے نزدیک گناہ ہے۔

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَافِعٌ لِلنَّاسِ
وَإِثْمُهُمَا أَكْبَرُ مِنْ نَفْعِهِمَا۔ (البقرة: ۱۱۹)

(اے نبی) لوگ تم سے شراب اور جوئے کے بارے میں سوال کرتے ہیں ان سے کہدو کہ ان میں بہت بڑی برائی ہے اسی کے ساتھ کچھ لوگوں کو ان سے فائدہ بھی ہوتا ہے لیکن ان کی برائی ان کے فائدے سے بہت زیادہ ہے۔

يَسْأَلُونَكَ عَنِ الْمَحِيضِ قُلْ هُوَ آذِي فَاغْتَزَلُوا النِّسَاءَ فِي الْمَحِيضِ۔

(اے نبی) تم نے حیض کے بارے میں سوال کرتے ہیں۔ کہدو یہ بیماری (تکلیف) ہے پس اس دوران اپنی عورتوں سے الگ رہو۔

متعدد ایسی آیات بھی ہیں جو آل حضرت صلی اللہ علیہ وسلم کے عہد مبارک کے بعض مخصوص حادث و واقعات کے بارے میں نازل ہوئیں۔ اس کی ایک مثال ہلال بن امسیہ کی ہے انہوں نے اپنی بیوی پر ایک دوسرے صحابی سے بدکاری کا الزام لگایا۔ اس پر حضرت رسول اکرم صلی اللہ علیہ وسلم نے ان سے فرمایا تو تم اس تہمت کے بارے میں ثبوت (تین دیگر گواہ) پیش کرو رہے تم پر حد قذف (۸۰ کوڑے) جاری کی جائے گی، اس پر ہلال نے عرض کیا یا رسول اللہ! اگر کوئی شخص اپنی بیوی کے ساتھ کسی غیر مرد کو مصروف اختلاط دیکھے تو کیا وہ گواہوں کی تلاش میں پھرتا رہے گا۔ لیکن اس پر آپ صلی اللہ علیہ وسلم ثبوت پیش کرنے پر مصروف ہے تب حضرت جبریل علیہ السلام آئے اور قرآن عظیم کی یہ آیات پیش کیں:

وَالَّذِينَ يَرْمُونَ أَزْوَاجَهُمْ وَلَمْ يَكُنْ لَهُمْ شَهَدَاءُ إِلَّا أَنفُسُهُمْ فَشَهَادَهُ أَحَدُهُمْ أَرْبَعُ شَهَادَاتٍ مِّنَ اللَّهِ إِنَّهُ لَمِنَ الصَّادِقِينَ ۝ وَالْخِمْسَةُ أَنْ لَعْنَتَ اللَّهِ عَلَيْهِ إِنْ كَانَ مِنَ الْكَاذِبِينَ ۝ وَيَذْرَوْا عَنْهَا الْعَذَابَ تَشْهَدُ أَرْبَعُ شَهَادَاتٍ مِّنَ اللَّهِ إِنَّهُ لَمِنَ الْكَاذِبِينَ ۝ وَالْخِمْسَةُ أَنْ غَضَبَ اللَّهُ عَلَيْهَا إِنْ كَانَ مِنَ الصَّادِقِينَ ۝ (النور: ۶-۹)

وہ لوگ جو اپنی عورتوں پر (بدکاری کا) الزام لگاتے ہیں لیکن اپنے علاوہ کوئی دوسری گواہی ان کے پاس نہیں ہے ایسے لوگ بطور گواہی اللہ کے نام پر حلف لے کر چار بار اعلان کریں کہ وہ سچ کہہ رہے ہیں اور پانچویں بار یہ کہیں کہ اگر وہ جھوٹی گواہی دے رہے ہیں تو اللہ کی لعنت ان

پر ہو۔ اور اگر عورت اللہ کے نام پر حلف لے کر چار بار یہ کہے کہ اس کا شوہر جھوٹ بول رہا ہے اور پانچویں بار یہ کہے کہ اگر اس کا شوہر سچا ہے تو اس (عورت) پر اللہ کا غصب نازل ہو، اس طرح وہ عورت تعذیب سے بچ جائے گی۔

سنن نبوی علیہ التحیۃ والتسہیم میں بھی یہی طریقہ بروئے کار آتا تھا۔ اکثر باتیں ایسی ہوتی تھیں جو سوالات کے جوابات کے طور پر بیان کی جاتی تھیں یا پھر وہ جو کسی واقعہ یا حادثہ کے موقعہ پر آپ صلی اللہ علیہ وسلم جو کچھ ارشاد فرماتے تھے۔ مثال کے طور پر ایک صحابی نے عرض کیا یا رسول اللہ صلی اللہ علیہ وسلم جب ہم بحری سفر کرتے ہیں تو ہمارے پاس پینے کے لئے صاف پانی ہوتا ہے اگر ہم اس صاف پانی سے وضو کریں تو یہ جلدی ختم ہو جائے گا اور ہم پیاس سے مر جائیں گے۔ تو کیا ہم سمندر کے پانی سے وضو کر سکتے ہیں آپ صلی اللہ علیہ وسلم نے ارشاد فرمایا سمندر کا پانی پاک ہے اور اس کے مردہ جانور (محملی وغیرہ) حلال ہیں۔

(ترمذی، نسائی، ابن ماجہ)

تألیف و ترتیب شریعت کا یہ طریقہ شرعی ضوابط و قوانین کی تشکیل میں درجہ بندی کی غرض سے تھا، عربوں کے لئے یہی طریقہ زیادہ موزوں تھا چونکہ وہ مکمل آزادی اظہار کے عادی تھے اس طرح انہیں ان اصول اور رضا بطور میں کو سمجھنے اور یاد کرنے میں بھی آسانی ہوتی تھی کیونکہ اس سے شریعت کے اسباب و عمل بھی ان پر واضح ہو جاتے تھے۔ شرعی ضوابط کی تدریجی تالیف و تنفیذ کا یہ عمل مجموعی ضوابط کے بارے میں ہی نہیں تھا بلکہ متعدد انفرادی معاملات میں بھی ضابطہ سازی میں اسے اختیار کیا گیا۔ اس سلسلے میں صلوٰۃ (نماز) کو بطور ایک واضح مثال کے پیش کیا جاسکتا ہے۔ مکہ کے ابتدائی دور میں نماز دن میں دوبار ادا کی جاتی تھی صبح کے وقت اور دوسری رات کو۔ لیکن ہجرت مدینہ سے پچھمدت قبل مومنوں پر پانچ وقت کی نماز فرض کی گئی۔ یہ نماز صرف دور کعت پر مشتمل ہوتی تھی مغرب کی نماز میں تین رکعات ادا کی جاتی تھیں۔ سب ابتدائی دور کے مسلمان ادا یگلی صلوٰۃ کے عادی ہو گئے تو مقیم کے لئے رکعات کی تعداد میں اضافہ کر کے چار کر دیا گیا مساوئے مغرب اور فجر جس میں بالترتیب تین اور دور کعات ادا کی جاتی ہیں۔

قرآن عظیم کے عمومی موضوعات:

مکہ میں مسلمان ایک مظلوم اقلیت تھے جبکہ مدینہ میں ان کی حیثیت حکمران طبقہ کی تھی۔ اس لئے بھی اور مدنی دور کی آیات قرآنی میں ایک خاص نوعیت کا فرق ہے اور یہ فرق نمایاں طور پر واضح ہے۔

دور کی (۶۰۹-۶۲۲ء)

یہ دور آنحضرت صلی اللہ علیہ وسلم کی بعثت سے شروع ہو کر ہجرت مدینہ پر ختم ہوتا ہے۔ اس دور میں جو آیات قرآنی نازل ہوئیں وہ عموماً اسلام کی نظریاتی تشکیل کے بارے میں ہیں یعنی ایمان اور عقیدہ سے متعلق ہیں تا کہ اولین دور کے مسلمانوں کو اسلامی معاشرہ کی عملی تشکیل کے دشوار مرحلہ کے لئے تیار کیا جائے۔ چنانچہ دور کی میں نازل ہونے والی آیات کے یہ بنیادی موضوعات اللہ پر ایمان کو مستحکم کرنے کے کسی نہ کسی پہلو سے تعلق رکھتے ہیں۔ یہ آیات مندرجہ ذیل ہیں:

۱- توحید:

مکہ کے اکثر لوگ ایک ذات واحد و برتر کے وجود میں عقیدہ رکھتے تھے جسے عہد قدیم سے اللہ کے نام سے جانا جاتا تھا لیکن اسی کے ساتھ بعض دیوتاؤں کو بھی مانتے تھے جنہیں وہ بعض خدائی صفات کا حامل قرار دیتے تھے اور ان سے شفاعت کی امید رکھتے تھے۔ لہذا مکہ میں نازل ہونے والی بیشتر آیات میں اللہ تعالیٰ کی وحدت پر زور دیا گیا ہے اور وضاحت کی گئی ہے کہ دیوتا (معبدان باطل) کوئی قدرت یا اختیار نہیں رکھتے۔

۲- وجود الہی:

مکہ میں بعض ایسے لوگ بھی تھے جو وجود خداوندی کا انکار کرتے تھے لہذا انہیں قائل کرنے کے لئے ابتدائی دور کی بعض آیات قرآنی میں وجود باری تعالیٰ کے بارے میں منطقی استدلال پیش کیا گیا ہے۔

۳- حیات اخروی:

کیونکہ عالم آخرت کی زندگی کے بارے میں لوگوں کو کوئی علم نہیں تھا اس لئے قرآن عظیم

نے آخرت کی زندگی اس کے اسرار و عجائب اور عذاب و اذیت سے متعلق بڑی تفصیل سے آیات نازل کیں۔

۳- اہم سابقہ: (پہلی امتیں)

دورانی کی پیشتر آیات میں پچھلی امتوں کے حالات بیان کئے گئے ہیں اور بتایا گیا ہے کہ جب انہوں نے اللہ تعالیٰ کے احکام کی خلاف ورزی کی تو انہیں بر باد کر دیا گیا۔ عاداً و رثمو دوغیرہ کی مثالیں بیان کی گئیں۔ یہ ان لوگوں کو عبرت دلانے کے لئے تھا جو اسلام قبول کرنے پر آمادہ نہیں تھے۔ نیز اسی کے ساتھ مسلمانوں کو اللہ رب العزت کی عظمت و جلالت سے آگاہ کرنا تھا۔

۴- صلوٰۃ (نماز)

کیونکہ ایمان (توحید) اور عبادت (صلوٰۃ) میں بڑا ناک رشتہ ہے اس لئے صلوٰۃ کو ایمان و عقیدہ کا دوسرا جز قرار دیا گیا۔ مکہ میں نماز فرض کی گئی یعنی توحید کے اقرار کے ساتھ صلوٰۃ کی ادائیگی کو بھی ایمان کا بنیادی جزو قرار دیا گیا۔

۵- چیلنج:

چونکہ مشرکین مکہ کو یہ یقین دلانا تھا کہ قرآن عظیم اللہ تعالیٰ کی طرف سے نازل کردہ کلام ہے اس لئے عربوں کو دعوت (چیلنج) دی گئی کہ اگر وہ اس بارے میں شک میں مبتلا ہیں تو قرآنی آیات جیسا کلام تصنیف کر کے دکھائیں۔

مدنی دور (۶۲۲-۶۳۲ء)

ہجرت سے اس دور کا آغاز ہوتا ہے اور ۶۳۲ء حضرت رسول اکرم صلی اللہ علیہ وسلم کی وفات پر یہ دور ختم ہو جاتا ہے۔ مدینہ کو ہجرت اور پھر اسلام کی فاتحانہ اشاعت کے بعد آنحضرت صلی اللہ علیہ وسلم کی حیثیت ایک حکمران کی ہو گئی اور مدینہ میں اسلام کے پیرواءیک ابھرتی ہوئی اسلامی ریاست بن گئے۔ لہذا اب وہاں جو آیات نازل ہوئیں وہ پیشتر ریاست کی تشکیل اور اس کے قوانین و قواعد کے بارے میں تھیں۔ اور اسی دور میں سماجیات و اقتصادیات سے متعلق آیات نازل ہوئیں اور اسلامی شریعت کے معاشی و معاشرتی اصول مرتب ہوئے۔

دور مکی میں ایمان اور توحید کے بارے میں جو آیات نازل ہوئی تھیں دور مدنی میں ان کی بنیاد اور زیادہ مستحکم کی گئی۔ تا ہم دور مدنی میں نازل شدہ مندرجہ ذیل بنیادی موضوعات کی حامل آیات اسلامی امت کی تشکیل سے متعلق ضروری قوانین و ضوابط پر مرکوز ہیں:

۱- قوانین:

مدنی دور میں ہی اسلام کے تین بنیادی اصولوں کی بابت آیات قرآنی نازل ہوئیں:
شراب، حم خزری، قمار بازی (جو) کے استعمال و ارتکاب پر سزا اور بد کاری، قتل اور چوری کی سزا مقرر کی گئی۔

۲- جہاد:

دور مکی میں مشرکین مکہ مسلمانوں پر ظلم و ستم کرتے تھے لیکن مسلمانوں کو ان کے خلاف ہتھیار اٹھانے کی اجازت نہیں تھی۔ یہ اس لئے تھا کہ مشرکوں کے مقابلے مسلمانوں کی ہزیمت و تباہی کو روکا جائے اور مسلمانوں کو آلام و مصائب پر صبر کا عادی بنایا جائے۔ مدینہ میں جب مسلمانوں کی تعداد میں بہت اضافہ ہو گیا تب دشمن کے مقابل صف آ را ہونے اور اصول حرب کی بابت آیات نازل ہوئیں۔

۳- اہل کتاب:

مدینہ میں مسلمانوں کا پہلی بار یہودیوں سے واسطہ پڑا اور عیساویں سے بھی وسیع پیکا نے پر روابط قائم ہوئے اس لئے مدینہ میں متعدد ایسی آیات نازل ہوئیں جو یہودیوں کے ان اعتراضات کے جواب یا تردید کے لئے تھیں جو انہوں نے آنحضرت صلی اللہ علیہ وسلم کو لا جواب اور اسلام کو بے اعتبار کرنے کے لئے کئے تھے۔ اسی دوران عیساویوں اور یہودیوں سے سیاسی تعلقات کی حدود اور ان سے شادی بیاہ کے بارے میں آیات کا نزول بھی ہوا۔

۴- منافقین:

مدینہ میں پہلی مرتبہ ایسے لوگ اسلام کے داخل ہوئے جو دراصل اسلام پر ایمان نہیں رکھتے تھے۔ بعض لوگ اس لئے اسلام کے زیر سایہ آگئے تاکہ اندر رہ کر دین کو نقصان

پہنچا میں۔ اس وقت مسلمان طاقتوں تھے اور یہ لوگ علانية ان کی یا ان کے مذہب کی مخالفت نہیں کر سکتے تھے، بعض لوگ مسلمان ہوئے اور پھر مرد ہو گئے تاکہ دیگر مسلمانوں کو تذبذب میں بنتلا کریں۔ چنانچہ مدینہ میں جو قرآنی آیات نازل ہوئیں ان میں ایسے لوگوں کے عزم کی پرداہ دری کی گئی اور انہیں متنبہ کیا گیا۔ جبکہ بعض دیگر آیات میں ارتاد کی بابت احکام بیان کئے گئے۔

قرآن عظیم مجموعی طور پر جن باتوں کی تعلیم دیتا ہے اور معلومات فراہم کرتا ہے انہیں تین زمروں میں تقسیم کیا جاسکتا ہے:

پہلی تعلیم:

۱- اللہ رب العزت کی بابت عقیدہ، اللہ کے فرشتوں، صحیفوں، رسولوں اور آخرت کی زندگی کے بارے میں معلومات۔ یہ موضوعات دینیات کے دائرے میں آتے ہیں اور انہیں علم الکلام یا علم العقیدہ کہا جاتا ہے۔

۲- دیگر موضوعات، دل اور روح سے تعلق رکھنے والے اعمال نیز اخلاقی اصول، وہ اعمال صالحہ جو اخلاق و کردار کی پاکیزگی کے ضامن ہوں۔ یہ امور اخلاقی دائرے کے تحت آتے ہیں اور انہیں علم الاخلاق کہا جاتا ہے۔

۳- تیسرے وہ موضوعات ہیں جو انسانی اعضاء سے تعلق رکھتے ہیں اور ان احکامات کے دائرے میں آتے ہیں جو حلال و حرام کے بارے میں ہیں۔ یہ موضوعات شرعی قوانین کہلاتے ہیں۔

(تاریخ تشریع الاسلامی۔ از محمد الحضری بک قاہرہ)

قرآن عظیم اور شرعی ضوابط:

اللہ تعالیٰ نے بنی آدم کو جن اعمال کی بجا آوری کا حکم دیا ہے وہ متفرق اعمال ہیں جن کا قرآن عظیم میں احاطہ کیا گیا ہے۔ ان اعمال کو دو زمروں میں تقسیم کیا جاسکتا ہے:

۱- اللہ تعالیٰ اور اس کے بندوں کے درمیان تعلق: یہ وہ مذہبی شعائر ہیں جو صحیح ارادے اور اخلاص نیت کے بغیر جائز قرار نہیں دے سکتے۔ ان میں سے بعض قطعی طور پر مذہبی شعائر ہیں جیسے نماز اور روزہ دیگر اعمال جیسے زکوٰۃ معاشی و معاشرتی طریق عبادت کے تحت آتے ہیں

جبکہ حج کا شمار معاشرتی و جسمانی عبادت میں ہوتا ہے۔ یہ چاروں شعائر ایمان کے بعد اسلام کے بنیادی اركان تسلیم کئے جاتے ہیں۔

۲- حقوق العباد: ان امور سے متعلق شرعی قوانین و ضوابط کو چار ذیلی زمروں میں تقسیم کیا جاسکتا ہے۔

۱- اسلام کی تبلیغ و اشاعت اور تحفظ دین سے متعلق شرعی قوانین اس میں غیر مسلح اور مسلح دونوں قسم کی جدوجہد و جہاد شامل ہے۔

۲- عائلی قوانین۔ قوانین شریعت جو خاندانی نظم کے تحفظ و بقاء سے متعلق ہیں ان قوانین کے تحت نکاح، طلاق اور وراثت کے مسائل آتے ہیں۔

۳- تجارت سے متعلق امور۔ اس کے تحت کاروبار، لین دین، اجرت، شرکت و مضاربہت وغیرہ کے مسائل آتے ہیں۔

۴- تعزیری قوانین۔ خاص کر سزا میں اور مختلف جرائم کے لئے سزا یا معاوضہ۔

(تاریخ التشريع الاسلامی ص ۵-۲-۳)

قرآن عظیم میں قوانین شریعت کی بنیاد:

قرآن عظیم خود اس بات کا اعلان کرتا ہے کہ اس کی تنزیل کا مقصد انسانی معاشرہ کی اصلاح ہے۔ اسلام نے جاہلیت (ماقبل اسلام) کے تمام رسوم و رواج کو باطل یا منسوخ نہیں کیا بلکہ اس نے بد عنوانی و خیانت کے ہر پہلو کو ختم کر دیا اور ایسے رسوم و رواج باطل قرار دیئے جو معاشرہ کے لئے مضرت رہا۔ اسلام نے سو دو حرام مٹھرایا کیونکہ اس سے معاشرے کے کمزور افراد کا استھان کیا جاتا ہے۔ بد کاری کو حرام قرار دیا کیونکہ اس سے عورتوں کی بے حرمتی ہوتی ہے اور خاندان بر باد ہوتا ہے۔ شراب کو بھی حرام قرار دیا کیونکہ اس سے جسمانی نفیا قی معاشرتی خرابیاں پیدا ہوتی ہیں جن سے فرد اور معاشرہ دونوں کا نقصان ہوتا ہے۔ تجارت کے طریقوں کی اصلاح کی گئی اور تجارت کو باہمی رضامندی کا پابند کیا گیا۔ نیز ایسے تمام کاروبار ممنوع قرار دئے گئے جن میں فریب کاری کا عنصر شامل ہوتا ہے۔ شادی بیاہ کے طریقوں میں بھی اصطلاح کی گئی کچھ باتوں کو درست تسلیم کیا گیا جبکہ بعض کو باطل مٹھرایا گیا کیونکہ وہ بد کاری یا اس جیسے امور کی شکل اختیار کر لیتے ہیں۔ طلاق

کے حق کو تسلیم کیا گیا لیکن طلاق دیئے جانے کی تعداد کو محدود کر دیا گیا۔

اسلام انسانی تہذیب کو برباد کرنے نہیں آیا بلکہ اخلاق و کردار کے نئے اور پاکیزہ تر اصول کو فروغ دے کر ایک نئی اور بہتر تہذیب کے ارتقاء کا عزم لے کر آیا۔ اسلام نے ہر چیز کو انسانی معاشرہ میں اس کے نفع و نقصان کے تناظر میں دیکھا جو چیز مضرت رسائی تھی اسے مسترد کر دیا اور جو فائدہ مند اور صالح پہلو تھے انہیں برقرار رکھا اور مستحکم کیا۔ اللہ تعالیٰ قرآن عظیم میں ارشاد فرماتا ہے:

يَا أُمُّرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحَلِّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَيِّثَ . (الاعراف: ۱۵)

یہ انہیں اپنے کاموں کی تلقین کرتا ہے اور برعے اعمال سے روکتا ہے۔ پاکیزہ چیزیں ان کے لئے حلال اور ناپاک چیزوں کو حرام قرار دیتا ہے۔

اسلام بنیادی طور پر ایک تعمیری نظام کا داعی ہے تحریب کا نہیں۔ اس کا مقصد اصلاح ہے محض اقتدار اور حکومت قائم کرنا نہیں ہے۔ یہ بات بہر طور ملحوظ خاطر رہنی چاہئے کہ اسلام نے جن بعض عرب رسوم و رواج کو برقرار رکھا اس کا یہ مطلب ہرگز نہیں ہے کہ اسلام نے اپنے شرعی قوانین و ضوابط دیگر ذرائع سے اخذ کئے ہیں۔ اس کا یہ مطلب بھی نہیں ہے کہ اسلام جن رسوم و ضوابط کی توثیق کرتا ہے وہ سماوی شریعت کا حصہ نہیں ہیں، اسلام جن باتوں کی تصدیق و تائید کرتا ہے وہ شریعت کے اجزاء لا ینفک کی حیثیت رکھتے ہیں کیونکہ ان میں سے بعض وہ باتیں اور رسوم و رواج تھے جو پھطلی امتوں سے چلے آ رہے تھے جنہیں اللہ کے رسولوں نے راجح کیا تھا۔

۲۔ اسلامی اصول انسانی عقل و شعور کی تکذیب نہیں کرتے اور نہ یہ ناقابل فہم ہیں بلکہ اس کے برعکس یہ انسانی شعور کو غیر معقول افکار و عقائد سے آزاد کرتے ہیں۔ چنانچہ وہ انسان کی ذہنی و عقلی سرگرمیوں کے ثابت نتائج کو تسلیم کرتے ہیں۔

۳۔ اگر ثابت اور مستحکم رسوم و رواج کا وجود نہ ہوتا تو اسلام خود انہیں راجح کرتا کیونکہ انسانی معاشرہ کو ایسے ثابت رسوم و رواج کی ضرورت تھی۔

تاہم ایسے رسوم و رواج جنہیں برقرار رکھا گیا ان کی تعداد ان کے مقابلے میں نسبتاً کافی کم تھی جنہیں مسترد اور منسوخ کیا گیا۔ اور جو رسوم اور رواج تسلیم کئے گئے انہیں بھی ان کی موجودہ

شکل میں قبول نہیں کیا گیا بلکہ صرف ان کے بنیادی عناصر کو ہی باقی رکھا گیا۔ (المدخل ص ۵۹-۵۸)

اصلاح و ہدایت کا یہ مقصد حاصل کرنے کے لئے شریعت نے ادما رو نہی کے ایسے احکامات صادر کئے جو اسلامی معاشرہ کے ضابطہ اخلاق کی تشکیل کرتے ہیں۔ بہر کیف ان ضوابط کی تشکیل میں قرآن نے مندرجہ ذیل چار اصولوں کو پیش نظر رکھا:

۱۔ مشکلات رفع کرنا:

اسلامی نظام انسانی فلاح کے لئے نازل کیا گیا ہے۔ یہ انسان کو زندگی کے ہر شعبہ میں ہدایت کی راہ پر لے جاتا ہے تاکہ ایک ایسے صالح معاشرے میں جو اللہ تعالیٰ کی اطاعت کا پابند ہو وہ ایک پاکیزہ زندگی بسر کر سکے۔ شرعی قوانین انسان کے لئے بوجہ نہیں ہیں کہ وہ ریاضت کے ذریعہ روحانی درجات حاصل کرے جیسا کہ بعض مسلک ایسا تاثر دینا چاہتے ہیں بلکہ یہ ضوابط شرعی اس انداز سے وضع کئے گئے ہیں کہ انسان کی انفرادی اور معاشرتی ضرورتوں کی تکمیل کریں۔ لہذا یہ بات اسلام کے بنیادی اصولوں میں شامل ہے کہ جہاں تک ممکن ہو انسان کو غیر ضروری مشکلات سے بچایا جائے۔ قرآن عظیم میں کم و بیش ہر جگہ ایسی مثالیں موجود ہیں جو اس حقیقت کو واضح کرتی ہیں کہ شریعت کا مقصد آسانیاں پیدا کرنا اور مشکلات کو دور کرنا ہے۔ مندرجہ ذیل آیات اس سلسلے میں پیش کی جا سکتی ہیں:

لَا يَكْلِفُ اللَّهُ نَفْسًا إِلَّا وُسْعَهَا. (البقرہ: ۲۸۶)

اللہ تعالیٰ کسی کو بھی اس کی طاقت سے زیادہ زیر بار نہیں کرتا۔

يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ. (البقرہ: ۸۵)

اللہ تعالیٰ تمہارے لئے آسانیاں پیدا کرنا چاہتا ہے مشکلات پیدا نہیں کرنا چاہتا۔

وَمَا جَعَلَ عَلَيْكُمْ فِي الدِّينِ مِنْ حَرَجٍ. (الحج: ۷۸)

اس نے دین میں تمہارے لئے کوئی مشکل پیدا نہیں کی۔

يُرِيدُ اللَّهُ أَنْ يُنَحِّفَ عَنْكُمْ وَخُلِقَ الْإِنْسَانُ ضَعِيفًا. (النساء: ۲۸)

اللہ تعالیٰ تمہارے اوپر بوجہ کو ہلاکا کرنا چاہتا ہے اور انسان ایک کمزور مخلوق ہے۔

لہذا اسی اصول کے تحت اللہ تعالیٰ نے شرعی احکام کے ساتھ بعض رخصتیں بھی رکھی ہیں

مثلاً روزہ قضا کر دینا، نماز میں قصر کرنا یا جمع بین الصلواتین، شدید ضرورت اور اضطراب میں حرام اشیاء مثلاً حم خزری، شراب وغیرہ کا استعمال جائز قرار دیا گیا ہے۔

فَمَنِ اضْطُرَّ فِي مَخْمَصَةٍ غَيْرَ مُتَجَانِفٍ لِّاَثِمٍ فَإِنَّ اللَّهَ غَفُورٌ رَّحِيمٌ۔ (المائدہ: ۳)

اور اگر کوئی شخص شدید بھوک کی وجہ سے (کوئی حرام شی کھالے) اور اس کا ارادہ اللہ کے حکم کی نافرمانی کا نہ ہو تو اللہ تعالیٰ بخشنے اور رحم کرنے والا ہے۔

خود آپ حضرت صلی اللہ علیہ وسلم جو امت کے لئے اسوہ حسنة اور احکام شریعت کے نفاذ کا عملی نمونہ تھے جب آپ صلی اللہ علیہ وسلم کے سامنے دو باتوں میں سے ایک کے انتخاب کا مسئلہ درپیش ہوتا تو آپ آسان راہ کو اختیار فرماتے بشرطیکہ وہ آسان وسیلہ شرعی اعتبار سے ممنوع نہ ہو۔ (حضرت عائشہؓ کی روایت سے بخاری نے اسے نقل کیا ہے)

جب آپ صلی اللہ علیہ وسلم نے اپنے بعض صحابہ کو حاکم بنانے کیم بھیجا تو انہیں تلقین فرمائی کہ لوگوں کے لئے آسانیاں پیدا کرنا مشکلات پیدا نہ کرنا۔ (بخاری بر روایت حضرت ابو ہریرہؓ) فقہا اور علماء کا اس پر اجماع ہے کہ اللہ تعالیٰ نے احکام شرعی نازل فرماتے ہوئے اس اصول کو ملحوظ رکھا ہے۔ چنانچہ احکام شرعیہ کے نفاذ میں اس اصول کے تحت متعدد دیگر ضمیمی ضابطے بھی بروئے کار لائے جاتے ہیں۔

۲- دینی فرائض میں برخصت:

اوپر بیان کردہ اصول کی بنیاد پر یہ شرعی احکام و فرائض مجموعی طور پر کم رکھے گئے چنانچہ ممنوع افعال و اشیاء اسلام میں بہت کم ہیں جبکہ وہ اعمال اور چیزیں جنہیں براہ راست حکم شرعی کے تحت حلال قرار دیا گیا یا وہ جو حرمت کے کسی حکم کے نہ ہونے یا واضح حرمت نہ ہونے کے سبب حلال قرار دیئے گئے بلکہ ترتیب ہیں۔ اس بات کو قرآن عظیم میں حلال و حرام کی بابت امور کو جس انداز سے بیان کیا گیا ہے وہ اس کی واضح مثال ہے۔

اس میں حرام امور سے متعلق ضمیمی اشیاء کی وضاحت بھی کی گئی ہے جبکہ حلال اشیاء کے بارے میں ایک عمومی اجازت مرحمت کی گئی ہے کیونکہ ایسی حلال اشیاء کی فہرست بہت طویل

ہے مثال کے طور پر ایسی خواتین کے بارے میں جن سے شادی ممنوع ہے۔ (محمات) قرآن عظیم میں ارشاد ہے:

حُرِّمَتْ عَلَيْكُمْ أُمَّهْتَكُمْ وَبَنَاتُكُمْ وَأَخْوَاتُكُمْ وَعَمَّتُكُمْ. (النساء: ۲۵)
تمہاری ماں میں تمہاری بیٹیاں تمہاری بہنیں اور تماری خالائیں تمہارے لئے حرام کی گئی ہیں۔

ان ممنوعہ زمروں کو بیان کرنے کے بعد قرآن عظیم میں ارشاد ہے:

وَأَحِلَّ لَكُمْ مَا وَرَآءَ ذَلِكُمْ أَنْ تَبْتَغُوا بِأَمْوَالِكُمْ مُحْصِنِينَ غَيْرَ مُسَافِرِ حِينَ.

(النساء: ۲۳)

ان کے علاوہ دیگر تمہارے لئے حلال ہیں بشرطیکہ تم مہر کے ساتھ انہیں اپنے نکاح میں لا افسوس پرستی کے لئے نہیں۔

خوراک کے معاملے میں بھی حرام غذاوں کی فہرست بالتفصیل بیان کی گئی ہے۔ قرآن عظیم میں ارشاد ہے:

**حُرِّمَتْ عَلَيْكُمُ الْمَيْتَةَ وَالدَّمُ وَلَحْمُ الْخِنْزِيرِ وَمَا أُهِلَّ لِغَيْرِ اللَّهِ بِهِ
وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالْبَنْطِيعَةُ.**

تمہارے لئے مردہ جانوروں کا گوشت، خون، لحم خنزیر، وہ جانور جو غیر اللہ کے نام پر ذبح کئے جائیں یا جنمیں گلا گھونٹ کر مارا جائے یا ضرب سے مارا جائے یا گر کر مر جائیں یا سینگ مارنے سے مر گئے ہوں۔

حلال غذاوں کے بارے میں اللہ تعالیٰ فرماتا ہے:

**الْيَوْمَ أَحِلَّ لَكُمُ الطَّيِّبَاتُ وَطَعَامُ الَّذِينَ أُوتُوا الْكِتَبَ حِلٌّ لَكُمْ وَطَعَامُكُمْ
حِلٌّ لَهُمْ.**

آج تمام پاکیزہ چیزیں تمہارے لئے حلال کر دی گئیں اہل کتاب کا پکایا ہوا کھانا تمہارے لئے حلال ہے اور تمہارا تیار کیا ہوا کھانا ان کے لئے حلال ہے۔

علاوہ ازیں حرام چیزوں کے مقابلے میں حلال چیزوں کی کثرت کے ساتھ ہی ایسے لوگوں پر کوئی گناہ لازم نہیں آتا جو مجبوری یا اضطراب کے عالم میں حرام اشیاء استعمال کر رہے جیسا

کہ اوپر بیان کیا گیا اس رخصت کو قرآن عظیم میں کئی جگہ بیان کیا گیا ہے۔

فَمَنِ اضْطُرَّ غَيْرَ بَاغٍ وَلَا عَادِ فَلَا إِثْمَ عَلَيْهِ إِنَّ اللَّهَ غَفُورٌ رَّحِيمٌ۔ (البقرة: ۳۷)

اگر کوئی شخص اضطرار اور مجبوری کے عالم میں ہو اور اس کی نیت نافرمانی یا گناہ کی نہ ہو تو اس پر کوئی گناہ لازم نہیں آتا اللہ تعالیٰ بخششے والا اور حم کرنے والا ہے۔

یہ بات بھی قابل ذکر ہے کہ قوانین شریعت کے بارے میں بہت زیادہ تفصیل بیان نہیں کی گئی ہے تاکہ جو لوگ احکام قرآنی پر سختی سے عمل کرنا چاہیں انہیں دشواری پیش نہ آئے۔ آیات قرآنی میں اس اصول کی جو وضاحت کی گئی ہے ان میں سے ایک آیت درج ذیل ہے:

يَا أَيُّهَا الَّذِينَ آمَنُوا لَا تَسْتَعْلُو عَنِ الْأَشْيَاءِ إِنْ تُبَدِّلْكُمْ تَسْؤُكُمْ وَإِنْ تَسْتَعْلُوا عَنْهَا حِينَ يُنَزَّلُ الْقُرْآنُ تُبَدِّلْكُمْ عَفَا اللَّهُ عَنْهُمَا。 وَاللَّهُ غَفُورٌ حَلِيمٌ۔ (المائدہ ۱۰۱)

ایے ایمان والو! ایسی چیزوں کے بارے میں سوال نہ کیا کرو کہ اگر ان کی وضاحت کر دی جائے تو اس سے تمہیں پریشانی لاحق ہو سکتی ہے لیکن اگر تم تنزیل آیات قرآنی کے دور میں سوال کرو تو وہ تم پر واضح کر دی جائیں گے اللہ نے انہیں معاف کر دیا ہے اور اللہ تعالیٰ بخششے والا اور بے حد بردبار ہے۔

ممنوعہ سوالات ان چیزوں کے بارے میں تھے جو اللہ تعالیٰ نے ان سوالوں کے سبب ان کے حرام ہونے کے احکام نازل کئے۔ اگر وہ اس قسم کے سوالات نہ کرتے تو ان اشیاء کے بارے میں انہیں اختیار حاصل رہتا کہ چاہیں تو وہ ان پر عمل کریں یا نہ کریں۔ اسی قسم کے سوالوں میں سے وہ بھی تھا جب ایک صحابی نے حضرت رسول اکرم صلی اللہ علیہ وسلم سے بار بار یہ سوال کیا کہ کیا حج ہر سال فرض ہے اس پر آپ صلی اللہ علیہ وسلم نے تنبیہ کرتے ہوئے) ارشاد فرمایا کہ اگر میں یہ کہدوں کہ ہاں تو حج کرنا ہر سال فرض ہو جائے گا۔ بہت زیادہ سوالات نہ کیا کرو تم سے پہلی امتیں اسی لئے برپا ہو گئیں کہ وہ غیر ضروری سوالات کرتی تھیں وہ اپنے رسولوں سے بحث و تکرار کرتی تھیں اور اختلاف کرتی تھیں۔ (حضرت ابو ہریرہ کی روایت ہے اسے صحیح مسلم نے نقل کیا ہے)

ایک دوسری روایت میں بیان کیا گیا ہے کہ حضرت رسول اکرم صلی اللہ علیہ وسلم نے ارشاد فرمایا اگر میں تمہیں کوئی کام کرنے سے منع کروں تو اس سے مکمل طور پر دور رہو لیکن اگر میں

تمہیں کسی کام کے کرنے کا حکم دوں تو زیادہ سے زیادہ اس کی تعمیل کرو۔ (صحیح مسلم حضرت ابو ہریرہ کی روایت) ایک روایت یہ بھی ہے کہ آپ صلی اللہ علیہ وسلم نے ارشاد فرمایا وہ مسلمان جنہوں نے مسلمانوں کے خلاف سنگین ترین جرم کیا وہ لوگ تھے جو ایسی چیزوں کے بارے میں سوالات کرتے تھے جو حرام نہیں تھیں لیکن ان کے سوالات کرنے کی وجہ سے انہیں حرام قرار دیدیا گیا۔ (عامر ابن سعد کی روایت اسے مسلم نے نقل کیا ہے)

قرآن عظیم نے تفصیل بیان کرنے میں جس طرح گریز کیا ہے اس کی ایک بہت اچھی مثال تجارتی معاملات کی بابت اس کا حکم ہے۔ اس بارے میں کوئی تفصیل بیان نہیں کی گئی بلکہ عمومی اصول بیان کردئے گئے ہیں جو تمام متعلقہ امور کے لئے موزوں ہو سکتے ہیں مثلاً: اللہ کا ارشاد ہے:

يَا أَيُّهَا الَّذِينَ آمَنُوا أَوْفُوا بِالْعُهُودِ۔ (المائدہ)

اے ایمان والوں تم جو عہدو پیمان کرو انہیں پورا کیا کرو۔

دوسری جگہ ارشاد ہے:

وَأَحَلَّ اللَّهُ الْبَيْعَ وَحَرَمَ الرِّبْوَا۔ (البقرہ: ۲۷۵)

اللہ تعالیٰ نے تجارت کو حلال اور سود کو حرام قرار دیا ہے۔

يَا أَيُّهَا الَّذِينَ آمَنُوا لَا تَأْكُلُو أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضِ فِنْكُمْ۔ (النساء: ۲۹)

اے اہل ایمان! ایک دوسرے کا مال بے ایمانی سے نہ کھاؤ بلکہ باہمی رضامندی سے تجارت کو واسطہ بناؤ۔

۳- عوامی فلاح:

کیونکہ اسلامی شریعت بنیادی طور پر بنی نوع انسان کی بہتری اور فلاح کے لئے نازل کی گئی اور حضرت رسول اکرم صلی اللہ علیہ وسلم کو ہر دور میں تمام دنیا کے لئے رسول بنا کر بھیجا گیا۔

اللہ تعالیٰ نے اس بارے میں ارشاد فرمایا:

وَمَا أَرْسَلْنَاكَ إِلَّا كَافَةً لِلنَّاسِ بِشِيرًا وَنَذِيرًا وَلَكِنْ أَكْثَرَ النَّاسِ لَا يَعْلَمُونَ۔ (النساء: ۲۹)

اے نبی ہم نے تمہیں تمام انسانوں کے لئے خوشخبری دینے والا اور ڈرانے والا بنا کر بھیجا ہے لیکن اکثر لوگ اس سے واقف نہیں ہیں۔

قُلْ يَا أَيُّهَا النَّاسُ إِنَّمَا رَسُولُ اللَّهِ إِلَيْكُمْ جَمِيعًا. (الاعراف: ۱۵۸)
(اے نبی) کہہ دو! اے لوگو میں تم سب کے لئے اللہ کا رسول بنا کر بھیجا گیا ہوں۔

لشخ:

شریعت میں لشخ (منسون کرنا) کا وجود اس بات کا مظہر ہے کہ شریعت انسانی فلاح و بہبود کا کس درجہ خیال رکھتی ہے۔ اللہ تعالیٰ نے کوئی حکم نازل کیا جو اس وقت اور افراد کے لئے موزوں تھایا کسی خاص اور محدود مقصد کے لئے تھا لیکن بعد کو اس کی افادیت ختم ہو گئی یا اس سے مطلوبہ مقصد حاصل ہو گیا، ان حالات میں اب اس حکم کی ضرورت باقی نہیں رہی اور اس کا جواز بھی منسون ہو گیا۔ ذیل میں ایسی ہی چند مثالیں پیش کی گئی ہیں جو قرآن اور سنت دونوں میں موجود ہیں:

وصیت:

جاہلی عرب معاشرہ میں متوفی کی وراثت اس کے بچوں کو ہی ملتی تھی والدین کو صرف اسی صورت میں حصہ ملتا تھا جب اس کی وصیت کی گئی ہو۔ (بخاری)

اسلام کے ابتدائی ایام میں، ہی اللہ تعالیٰ نے والدین اور دیگر رشتہ داروں کے بارے میں وصیت تحریر کرنا لازم قرار دیدیا۔ یہ اس لئے تھا تاکہ نئے تشکیل شدہ مسلم معاشرہ کو عزیز و اقارب کے حقوق کی بابت (خصوصاً ان کی دولت کے حوالے سے) باخبر کیا جائے۔

كُتِبَ عَلَيْكُمْ إِذَا حَضَرَ أَحَدُكُمُ الْمَوْتَ إِنْ تَرَكَ خَيْرًا بِالْوَصِيَّةِ لِلْوَالِدِينِ وَالْأَقْرَبِينَ بِالْمَعْرُوفِ حَقًا عَلَى الْمُتَّقِينَ. (البقر: ۱۸۰)

تم پر لازم کیا جاتا ہے کہ جب تم سے کسی شخص کی موت کا وقت آجائے اور وہ ترکہ چھوڑے تو وہ اپنے والدین اور اقرباء کے بارے میں وصیت کرنے جو کہ موزوں و مناسب ہو۔ اور یہ متقی لوگوں کے لئے واجب ہے۔

بہر حال جب اسلامی معاشرہ نے اسے تسليم کر کے اس پر باضابطہ طور پر عمل شروع کر دیا تو

اللہ تعالیٰ نے وراثت کے بارے میں قرآن عظیم میں شرح ووضاحت کے ساتھ احکام نازل فرمائے، اس کے بعد حضرت رسول اکرم صلی اللہ علیہ وسلم نے بھی اس کی توثیق کی اور وراثت کی بابت سابقہ ضابطہ کی منسوخی کا اعلان کرتے ہوئے ارشاد فرمایا: پیشک اللہ تعالیٰ نے ہر شخص کو (وراثت میں) حصہ عطا کیا ہے لہذا اب وراثت سے متعلق کوئی وصیت نہیں کی جانی چاہئے (ابوداؤد میں اسے ابو امامہ کی روایت پر نقل کیا گیا ہے)

عرضہ ماتم:

ایک بیوہ کے لئے شوہر کے ماتم کی مدت ایک سال کی تھی اور شوہراس کا پابند تھا کہ اپنی وصیت میں ایک سال تک اپنی بیوہ کے ننان و نفقہ کا بندوبست کرے۔ قرآن عظیم میں ارشاد ہے:

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا وَصِيَّةً لِإِذْرَاجِهِمُ مَتَاعًا إِلَى الْحَوْلِ
غَيْرَ اِخْرَاجٍ فَإِنْ خَرَجْنَ فَلَا جُنَاحَ عَلَيْكُمْ فِي مَا فَعَلْنَ فِي أَنفُسِهِنَّ مِنْ مَعْرُوفٍ
وَاللَّهُ عَزِيزٌ حَكِيمٌ۔ (البقرہ: ۲۳۰)

تم میں سے جو شخص مر جائیں اور ان کی بیوائیں ہوں تو انہیں چاہئے کہ وہ ان کے لئے سال بھر کے خرچہ صرفہ اور رہائش کی بابت وصیت کریں لیکن اگر وہ (بیوائیں) رہائش ترک کر دیں تو پھر وہ اپنے بارے میں جو کچھ کرتی ہیں تو تم پر اس کی کوئی ملامت نہیں ہے بشرطیکہ یہ معقول انداز میں ہو۔ اور اللہ طاقت اور حکمت والا ہے۔

اس کے بعد ماتم (عدت) کی یہ مدت کم کر کے چار ماہ دس دن کر دی گئی۔

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا يَتَرَبَّصُنَ بِأَنفُسِهِنَّ أَرْبَعَةَ أَشْهُرٍ
وَعَشْرًا فَإِذَا بَلَغُنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنفُسِهِنَّ بِالْمَعْرُوفِ
وَاللَّهُ بِمَا تَعْمَلُونَ خَبِيرٌ۔ (البقرہ: ۲۳۳)

تم میں جو لوگ مر جائیں اور ان کی بیوائیں ہوں تو ان پر لازم ہے کہ وہ چار ماہ دس دن تک عدت کریں اس مدت (عدت) کے بعد اگر وہ اپنے بارے میں صحیح ڈھنگ سے کوئی فیصلہ کرتی ہیں تو تم پر اس کی کوئی ذمہ داری عدم نہیں ہوگی اور تم جو کچھ کرتے ہو والہ اس سے باخبر ہے۔

اور وصیت کا حکم بھی منسوخ ہو گیا جب کہ وراثت کے بارے میں آیات نازل ہوئیں اور یہ کے لئے ورثہ میں حصہ مخصوص کر دیا گیا یعنی اگر وہ بے اولاد ہو تو کل ورثہ میں سے اسے ایک چوتھائی بصورت دیگر آٹھواں حصہ ملے گا۔

بد کاری: پہلے زنا، بد کاری حرام کاری اور دیگر جرائم مثلًا ہم جنسی وغیرہ کی سزا مجرم کو قید کرنا اور اس وقت محبوس رکھنا جب تک وہ توبہ نہ کرے اور آئندہ نیک چلنی کا عہد نہ کرے۔

وَالَّتِيْ يَا تِيْنَ الْفَاحِشَةَ مِنْ نِسَائِكُمْ فَاسْتَشْهِدُوْا عَلَيْهِنَّ أَرْبَعَةً مِنْكُمْ فَإِنْ شَهِدُوْا فَأَمْسِكُوْهُنَّ فِي الْبُيُوْتِ يَتَوَفَّهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا ○
وَالَّذَانِ يَا تِيْنِهَا مِنْكُمْ فَادُوْهُمَا فَإِنْ تَابَا وَأَصْلَحَا فَأَغْرِضُوْا عَنْهُمَا إِنَّ اللَّهَ كَانَ تَوَآبا رَحِيمًا ○ (النساء: ۱۵-۱۶)

اگر تمہاری کوئی عورت جنسی جرائم کا ارتکاب کرے تو اس کے خلاف چار گواہ پیش کرو، اگر وہ اس کی گواہی دیں تو خطا کار کو گھر میں قید کر دوتا آں کہ اسے موت آجائے یا اللدان کے لئے کوئی اور راہ نکال دے۔ اگر تم میں سے دو مرد جنسی جرائم (اغلام) کے مرتكب ہوں تو دونوں کو سزا دو لیکن اگر وہ توبہ کریں اور اپنی اصلاح کریں تو انہیں چھوڑ دو۔ اللہ تعالیٰ توبہ قبول کرنے والا اور رحم کرنے والا ہے۔

پھر ایک حکم قرآنی کے ذریعہ اسے منسوخ کر دیا گیا اور جنسی جرائم کے لئے ایک مخصوص اور مشائی سزا مقرر کی گئی۔

الزَّانِيَةُ وَالزَّانِيُّ فَاجْلِدُوْا كُلَّ وَاحِدٍ مِنْهُمَا مِائَةَ جَلْدَةٍ وَلَا تَأْخُذُ كُمْ بِهِمَا رَأْفَةً فِي دِيْنِ اللَّهِ إِنْ كُنْتُمْ تُؤْمِنُوْنَ بِاللَّهِ وَالْيَوْمِ الْآخِرِ وَلَيَشْهُدَ عَذَابُهُمَا طَائِفَةٌ مِنَ الْمُؤْمِنِيْنَ ○ (النور: ۲)

جو عورتیں یا مرد زنا کا ارتکاب کریں، ان میں سے ہر ایک کو سو کوڑے مارو۔ اگر تم اللہ اور آخرت کے دن پر ایمان رکھتے ہو تو اس بارے میں کسی نزی کا مظاہرہ نہ کرو کیونکہ یہ اللہ کے دین کا معاملہ ہے اور مومنوں کی ایک جماعت اس سزا کو دیکھے۔

علاوہ ازیں حضرت رسول اکرم صلی اللہ علیہ وسلم نے زنا کا ارتکاب کرنے والوں کو

سنگاری کی سزادی۔ (عبدالہ بن صامت اور ابن عباس کی روایت پر اسے مسلم نے نقل کیا ہے) اسی طرح ہم جنسی کے لئے بھی موت کی سزا تجویز کی لیکن اس کے لئے طریقہ کا متعین نہیں کیا۔ (ابوداؤد برداشت حضرت ابن عباس[ؓ])

ان منسوخ آیات کے مطالعہ سے اندازہ کیا جاسکتا ہے کہ ان کی جگہ زیادہ سخت قوانین شریعت لائے گئے، مثلاً بدکاری کے لئے قید اور تعزیر کی جگہ کوڑے ہارنے اور سنگار کرنے کی سخت تر سزا مقرر کی گئی یا پھر ان قوانین میں ترمیم کر کے انہیں نسبتاً آسمان کر دیا جیسے عدالت۔ (امام کاظم کا عرضہ) اس میں معقول طور پر کمی کردی گئی۔ بہر طور منسوخ شدہ قوانین جس وقت وہ نازل کئے گئے تو حسب حال اور موزوں تھے۔ تا ہم جب صورت حال تبدیل ہو گئی تو ان قوانین میں بھی ترمیم کردی گئی تا کہ شریعت کے بازے میں اللہ تعالیٰ کی مرضی پوری ہو۔ اگر مسلم معاشرہ اس کا متقاضی ہوتا تو منسوخ شدہ قوانین شریعت شروع سے ہی نافذ کئے جاتے، مثال کے طور پر ایک متوفی شوہر کی بیوہ کے لئے ایک سال تک مرحوم شوہر کے گھر میں مقیم رہنا مقرر تھا اس عرصہ میں وہ شادی نہیں کر سکتی تھی۔ عربوں میں یہ رواج تھا کہ وہ بیوہ عورتوں کو گھر میں محبوس کر دیتے تھے اور دوبارہ شادی نہیں کرنے دیتے تھے۔ خانگی جس کی یہ مدت ایک سال سے لے کر تا عمر تھی۔ قید کے دوران انہیں نہایت خراب اور خستہ لباس پہننے پر مجبور کیا جاتا تھا۔ (بخاری برداشت زینب بنت سلمہ) اگر پہلے ہی عدالت (ایام امام) کا عرصہ کم کر کے چار ماہ دس دن کر دیا جاتا اور عورتوں کو گھر چھوڑنے کی اجازت بھی دے دی جاتی تو ابتدائی دور کے مسلمانوں کو اسے قبول کرنے میں شدید دشواری پیش آ سکتی تھی۔ چنانچہ یہ مدت ایک سال مقرر کی گئی قید کی رسم بھی منسوخ کی گئی۔ جب مسلمانوں نے یہ تبدیلی قبول کر لی اور اس کے پابند ہو گئے تو کچھ عرصہ کے بعد ہی دوسرے شرعی قانون کے ذریعہ عدالت کی مدت اور کم کردی گئی۔

لوگوں کی بہبود اور آسانی کے منظروں کا یہ طریقہ حضرت رسول اکرم صلی اللہ علیہ وسلم کی حیات طینبہ (دوران نبوت) میں جاری رہا۔ آپ صلی اللہ علیہ وسلم کی وفات کے بعد یہ سلسلہ ختم ہو گیا کیونکہ آپ صلی اللہ علیہ وسلم کے بعد کوئی حکم شریعت منسوخ نہیں کیا جاسکتا تھا۔

(المدخل ص ۹۰-۹۲)

عہد نبوت ختم ہو جانے کے بعد بھی قوانین شریعت میں انسانی فلاح ملحوظ رکھنے کی حقیقت اس سے واضح ہوتی ہے کہ یہ قوانین معقول بنیادوں پر وضع کئے گئے تھے۔ ان میں سے متعدد احکام کی وضاحت بھی کر دی گئی۔

مندرجہ ذیل آیات یا اجزاء آیات قرآنی میں قوانین شریعت نافذ کرنے کے مقصد کی وضاحت کی گئی ہے:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ
لَعَلَّكُمْ تَتَّقُونَ ۝ (البقرہ: ۱۸۳)

اے اہل ایمان تم پر رمضان کے روزے اسی طرح فرض کئے گئے ہیں جیسے کہ تم سے پہلے کے لوگوں پر کئے گئے تھے یہ اس لئے ہے تاکہ تم تقوی اختیار کرو۔

خُذُّ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيْهُمْ بِهَا۔ (التوبہ: ۱۰۳)

ان کے اموال میں سے کچھ صدقہ لے لوتا کہ وہ پاک ہو جائے اور اس میں (دینی و روحانی طور پر) اضافہ ہو۔

إِنَّمَا يُرِيدُ الشَّيْطَنُ أَنْ يُؤْقَعَ بَيْنَكُمُ الْعَدَاوَةُ وَالبغْضَاءُ فِي الْخَمْرِ وَالْمَيْسِرِ
وَيَصْدُّكُمْ عَنِ ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ ۝ (المائدہ: ۱۹۲)

شیطان شراب خوری اور قمار بازی کے ذریعہ تمہارے درمیان بعض وعداوت پیدا کرنا چاہتا ہے تاکہ وہ تمہیں اللہ کے ذکر اور نماز سے روک دے تو کیا تم (ان برائیوں کو) چھوڑ دے گئے ہیں۔

حضرت رسول اکرم صلی اللہ علیہ وسلم جب کوئی حکم صادر فرماتے تو اکثر اس کے مقصد کی وضاحت بھی فرمادیتے تھے۔ مثلاً زیارت قبور کی ممانعت کو منسوخ کئے جانے کی بابت آپ نے ارشاد فرمایا: میں نے تمہیں قبروں کی زیارت سے منع کیا تھا۔ بہر حال مجھے اجازت مرحمت کی گئی ہے کہ میں اپنی ماں کی قبر کی زیارت کروں۔ پس تم بھی قبروں پر جایا کرو کیونکہ اس سے آخرت کی یاد تازہ ہوتی ہے۔ (مسلم برداشت حضرت ابو ہریرہ)

قوانین شریعت کے مقصد کی وضاحت سے ظاہر ہوتا ہے کہ احکام کے ہونے یا نہ ہونے کا مسئلہ ان کے اسباب و علل کے عدم یا وجود پر مختص ہے، اگر سبب موجود ہے تو اس سے متعلق حکم

شرعی بھی برقرار رہے گا جب سب ختم یا تبدیل ہو جائے گا تو حکم شریعت بھی اس کے سبب کی افادیت یا عدم افادیت کے مطابق بدل جائے گا۔ ورنہ اس حکم کے مسلسل برقرار رہنے کی افادیت ہی ختم ہو جائے گی۔ اسی اصول کی بنیاد پر حضرت عمر بن الخطاب نے زکوٰۃ میں سے غیر مسلموں کو دی جانے والی رقم کی ادائیگی منسوخ کر دی جب کہ صلی اللہ علیہ وسلم اسے دیا کرتے تھے جیسا کہ حضرت عمر نے وضاحت کی آنحضرت صلی اللہ علیہ وسلم کے عہد مبارک میں اس کی ضرورت تھی کیونکہ اس وقت اسلام کو فروغ کے لئے افراد کی طلب تھی میرے دور میں ایسا کوئی مسئلہ نہیں ہے کیونکہ اب اسلامی ریاست پوری طرح مضبوط و مستحکم ہو چکی ہے۔

انسانی ضروریات کو ملاحظہ رکھنے کے عنصر کو احکام شریعت کی تالیف و تشکیل میں دیکھا جاسکتا ہے ایسے امور جن میں وقت اور حالات کی تبدیلی سے بھی انسانی بہبود کی اہمیت ختم یا تبدیل نہیں ہوتی ان سے متعلق احکام شرعی کی اللہ تعالیٰ نے پوری طرح وضاحت فرمادی ہے، مثال کے طور پر عبادت کے بارے میں احکام نکاح طلاق، وراثت سے متعلق احکامات اور ایسے تعزیری احکام کہ وقت گزرنے کے ساتھ جرم کی سنگینی میں کمی یا تبدیلی نہیں آتی جیسے قتل، زنا، حرام کاری، تہمت طرازی، چوری وغیرہ۔ بعض ایسے امور جن میں نفع و ضرر کے عناصر وقت اور مقام کے اعتبار سے مختلف ہو سکتے ہیں اللہ تعالیٰ نے ایسے آفاقی مفاد کے حامل احکام شریعت نازل فرمائے ہیں جنہیں ارباب اقتدار انسانی ضروریات کے مطابق نافذ کر سکتے ہیں۔ اس قسم کے احکام کی مثال تجارت سے متعلق امور اور معاشرہ کی تشکیل کی بابت قوانین میں دیکھی جاسکتی ہے۔ مثلاً ارشاد ربانی ہے:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِي الْأَمْرِ مِنْكُمْ۔ (النساء: ۵۹)

ایے اہل ایمان اللہ کی، اس کے رسول اور اپنے اصحاب اختیار کی اطاعت کرو۔

خود حضرت رسول اکرم صلی اللہ علیہ وسلم کا ارشاد گرامی ہے کہ اگر ایک بدہیت جدشی بھی تمہارا امیر بنادیا جائے اور وہ کتاب اللہ کے مطابق تمہارے امور کا فیصلہ کرے تو اس کی اطاعت کرو۔ (مسلم)

انفرادی فائدے کے مقابلے میں عمومی بہبود کو ترجیح دینے اور ایک زیادہ بڑے ضرر کو دفع کرنے کے لئے کم تر نقصان (ضرر) کو قبول کرنے میں بھی شریعت کے اسی مقصد کو دیکھا

جاسکتا ہے۔ (المدخل ص ۹۲) اس کی ایک بہتر مثال اس میں دیکھی جاسکتی ہے کہ اسلام نے تعداد ازدواج کے آفاقی رواج کی تصدیق کی۔ اسلام نے ازواج کی تعداد چار تک محدود کر دی اور اسی کے ساتھ ان لوگوں کی ذمہ داریوں کی وضاحت بھی کر دی جو ایک سے زیادہ شادیاں کرتے ہیں اگرچہ اکثر عورتوں کے لئے یہ بات آسان نہیں ہوتی کہ وہ اپنے شوہر کی متعدد بیویاں دیکھیں لیکن ان معاشروں میں جہاں تعداد ازدواج کی اجازت نہیں ہے کس درجہ پر راہ روی پھیلتی ہے۔ اس کے پیش نظر اسے شرعی جواز عطا کرنا ضروری تھا، لہذا عورتوں اور مردوں کی عمومی فلاح کی خاطر اسلام نے محدود تعداد ازدواج کی اجازت مرحمت فرمائی اور اس طرح بعض عورتوں کے ذاتی مفاد یا پسندیدگی پر معاشرہ کے عمومی مفاد کو ترجیح دی۔

(ملاحظہ ہوا اسلام میں تعداد ازدواج۔ ریاض انٹرنسیشنل پبلشنگ ہاؤس)

۳۔ عمومی انصاف:

اللہ تعالیٰ کے نازل کردہ قوانین شریعت کی پابندی کے لئے اسلام ہر شخص کو مکلف نہ ہر اتنا ہے اسی کے ساتھ ان کی خلاف ورزی پر تعزیر بھی ہر مکلف پر نافذ ہوگی۔ قرآن عظیم میں جو شرعی قوانین بیان کئے گئے ہیں ان کی نوعیت عمومی ہے وہ کسی ایک جماعت یا دوسرے طائفہ کے درمیان کوئی امتیاز نہیں کرتے۔

إِنَّ اللَّهَ يَأْمُرُ بِالْعُدْلِ وَالْإِحْسَانِ. (النحل: ۹۰)

(اللہ تعالیٰ انصاف اور نیکی کا حکم دیتا ہے)

إِنَّ اللَّهَ يَأْمُرُكُمْ أَنْ تُؤْدُوا الْأَمْنَاتِ إِلَيْ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعُدْلِ. (النساء: ۵۸)

اللہ تعالیٰ تمہیں حکم دیتا ہے کہ تم امانتوں کو ان کے مالکوں (حقداروں) کو پہنچاؤ اور جب لوگوں کے درمیان فیصلہ کرو تو انصاف کے ساتھ فیصلہ کرو۔

يَا أَيُّهَا الَّذِينَ آمَنُوا كُوْنُوا قَوَّامِينَ لِلَّهِ شُهَدَاءَ بِالْقُسْطِ وَلَا يَجْرِي مَنْكُمْ شَنَآنٌ قَوْمٌ عَلَى الْأَنْعَدِ لَكُوْنُوا أَغْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ اللَّهَ خَبِيرٌ بِمَا

تَعْمَلُونَ○ (المائدة: ۹)

اے ایمان والو! تم اللہ کی خاطر حق پر قائم رہو اور حق و انصاف کے ساتھ گواہی دو (خبردار) کسی قوم کی دشمنی تمہیں اس پر آمادہ نہ کرے کہ تم جادہ حق سے محرف ہو جاؤ۔ انصاف کرو کیونکہ یہ (حق و انصاف) براہ تقویٰ سے قریب تر ہے۔ اللہ سے ڈرتے رہو تم جو کچھ کرتے ہو اللہ اس سے باخبر ہے۔

حضرت رسول اکرم صلی اللہ علیہ وسلم کے عہد سعید میں ایک مقتدر قبیلہ بنی مخزوم کی ایک عورت نے چوری کی اور جب معاملہ خدمت نبوی صلی اللہ علیہ وسلم میں پیش کیا گیا تو اس عورت نے اقبال جرم بھی کر لیا اس معزز قبیلے کے افراد چوری کی اس سزا کی رسائی سے بچنا چاہتے تھے جس کا قرآن عظیم حکم دیتا ہے، لہذا انہوں نے حضرت اسامہ بن زید سے جو حضرت رسول اکرم صلی اللہ علیہ وسلم کے بہت قریب تھے درخواست کی کہ وہ اس بارے میں آنحضرت صلی اللہ علیہ وسلم سے سفارش کریں۔ جب اسامہ خدمت اقدس میں حاضر ہوئے اور اس بارے میں عرض کیا تو آپ صلی اللہ علیہ وسلم نے غضبناک لمحے میں فرمایا کیا تم اللہ کی قائم کردہ حد کے بارے میں سفارش کرنے کی جسارت کرتے ہو۔ اس کے بعد آپ صلی اللہ علیہ وسلم نے لوگوں کو جمع کیا اور خطبہ دیتے ہوئے ارشاد فرمایا: لوگو تم سے پہلی امتیں اسی لئے برباد ہو گئیں کہ جب ان کے معزز افراد میں سے کوئی چوری کرتا تھا تو وہ اس پر حد نافذ نہیں کرتے تھے لیکن جب کوئی غریب اور کمزور شخص چوری کا مرتكب ہوتا تو وہ اسے سزا دیتے تھے۔ واللہ اگر میری بیٹی فاطمہ بھی چوری کرے تو میں اس کا ہاتھ کاٹ دوں گا۔ (صحیحین میں برداشت حضرت عائشہ نقل کیا گیا)

شریعت اسلامی کے مأخذ:

تشکیلی دور میں قوانین شریعت براہ راست وحی یا پھر سنت نبوی علیہ التحیۃ والتسنیم سے اخذ کئے جاتے تھے۔ سنت سے مراد آپ صلی اللہ علیہ وسلم کے ارشادات گرامی یا افعال عالیہ ہیں یا پھر وہ باتیں یا اعمال جو آپ صلی اللہ علیہ وسلم کے سامنے کئے گئے لیکن آپ صلی اللہ علیہ وسلم نے ان پر ناگواری کا اظہار نہیں فرمایا۔ سنت کو شریعت کا دوسرا مأخذ کہا جاتا ہے جو کہ قرآن عظیم کے اس ارشاد کے تحت ہے:

وَمَا يَنْطِقُ عَنِ الْهَوَىٰ۝ إِنْ هُوَ إِلَّا وَحْيٌ يُوحَىٰ۔ (النجم: ۳-۴)
 (رسول) اپنی مرضی سے کچھ نہیں کہتے وہ جو کچھ کہتے ہیں وہ اللہ کی طرف سے وہی کی جاتی ہے۔

حضرت رسول اکرم صلی اللہ علیہ وسلم کو (اللہ کی طرف سے) یہ ذمہ داری سونپی گئی تھی کہ وہ اللہ کا آخری پیغام بنی نوع انسان کو پہنچائیں۔

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ۔ (المائدہ: ۶۷)

اے رسول جو کچھ اللہ کی طرف سے آپ پر نازل کیا گیا ہے اسے (لوگوں تک) پہنچادیجئے۔
 نیز آپ صلی اللہ علیہ وسلم کو یہ ذمہ داری بھی دی گئی کہ اس پیغام رباني سے جو مراد ہے (لوگوں کے سامنے) اس کی تعبیر و تشریح کریں۔

وَأَنْزَلْنَا إِلَيْكَ الِذِّكْرَ لِتُبَيِّنَ لِلنَّاسِ مَا نُزِلَ إِلَيْهِمْ وَلَعَلَّهُمْ يَتَفَكَّرُونَ۔ (الحل: ۳۲)
 ہم نے یہ ذکر (یادداہانی) یعنی قرآن تم پر اس لئے نازل کیا ہے تاکہ لوگوں پر جو کچھ نازل کیا گیا اس کی وضاحت و تفسیر کے ساتھ سمجھا و شاید وہ اس پر غور و فکر کریں۔

بعض اوقات حضرت رسول اکرم صلی اللہ علیہ وسلم آیات قرآنی کے مفہوم کی بابت ارشاد فرمایا کرتے تھے اور بعض وقت اپنے عمل کے ذریعہ اس کی تعبیر پیش فرماتے تھے۔ مثلاً قرآن غظیم میں مومنوں کو ادا یگی صلوٰۃ (نماز) کا حکم دیا گیا لیکن اس کی وضاحت نہیں کی گئی کہ نماز کس طرح ادا کی جائے۔ لہذا آپ صلی اللہ علیہ وسلم نے صحابہ کرام کے سامنے نماز ادا کی اور ارشاد فرمایا کہ جیسے تم مجھے نماز پڑھتے دیکھتے ہو اسی طرح نماز ادا کیا کرو۔ (بخاری)

ایک اور موقع پر آپ صلی اللہ علیہ وسلم نماز ادا فرمادیں تھے کہ ایک شخص آیا اور اس نے آپ صلی اللہ علیہ وسلم کو سلام کیا۔ آپ صلی اللہ علیہ وسلم نے اپنا دایاں ہاتھ بلند کر کے سلام کا جواب دیا۔ (ابوداؤد)

ام المؤمنین حضرت عائشہ سے روایت ہے کہ جب آپ صلی اللہ علیہ وسلم بجدے میں جاتے تو ایڑیاں ملائیتے تھے۔ (بیہقی) ایک موقع پر آپ صلی اللہ علیہ وسلم نے دیکھا کہ حضرت ابن مسعود بایاں ہاتھ داہنے ہاتھ پر رکھ کر نماز پڑھ رہے تھے آپ صلی اللہ علیہ وسلم نے ان کا

دایاں ہاتھ بائیں ہاتھ کے اوپر کر دیا۔ (ابوداؤد)

آپ صلی اللہ علیہ وسلم نے یہ بھی ارشاد فرمایا کہ جب تم میں سے کوئی سجدہ کرے تو اونٹ کی طرح نہ جھکے اسے پہلے اپنے ہاتھ زمین پر رکھنے چاہئیں۔ (اس کے بعد گھٹنے زمین پر شیکے) (ابوداؤد)
اس طرح سنت قرآن عظیم کی تفسیر ہے جس کے ذریعہ کتاب الہی کے مجمل احکام کی تشریح و توضیح کی گئی اور اس کے مفہوم کو بیان کیا گیا۔ چنانچہ سنت نبوی علیہ السلام کی ہربات قرآن عظیم میں براہ راست حوالے یا استنباطی طور پر موجود ہے، اس میں اس درجہ عمومیت ہے کہ پوری سنت اس کے دائرہ میں آ جاتی ہے جیسا کہ ارشاد ہے:

وَمَا أَنَّا كُمْ الرَّسُولُ فَخُذُوهُ وَمَا نَهِّكُمْ عَنْهُ فَانْتَهُوا. (الہجر: ۷)

جو کچھ رسول تمہیں دیں اسے لے لو اور جس بات سے منع کریں اس سے باز رہو۔

یا پھر اس خطاب میں وہ عمومی طور پر بیان کردہ قوانین ہیں جن کی تعبیر و تشریح سنت پر چھوڑ دی گئی ہے۔ پس سنت کے ذریعہ منہج، مفہوم، احتیاج و مقام کی وضاحت ہوتی ہے یا پھر ایسے معنی و مفہوم کو بیان کیا جاتا ہے جن کا منطقی طور پر استخراج نہیں کیا جاسکتا۔ اس کی ایک مثال ان ممنوعہ (حرام کردہ) اشیاء خوردنی کی بابت ہے جن کا ذکر قرآن عظیم میں نہیں ہے۔ اللہ تعالیٰ نے حضرت رسول اکرم صلی اللہ علیہ وسلم کے متعلق ارشاد فرمایا:

وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَ. (الاعراف: ۱۵۷)

وہ پاک چیزوں کو حلال اور ناپاک چیزوں کو حرام قرار دیتا ہے)

حضرت انس بن مالک سے روایت ہے کہ جنگ خیبر کے دوران ایک شخص آیا اور عرض کیا یا رسول اللہ گدھے کا گوشت کھایا جا رہا ہے۔ پھر ایک دوسرا شخص حاضر ہوا اور عرض کیا اے اللہ کے رسول گدھے بر باد کئے جا رہے ہیں تب آپ صلی اللہ علیہ وسلم نے ابو طلحہؓ کو بھیجا انہوں نے اعلان کیا کہ اللہ اور اس کے رسول (صلی اللہ علیہ وسلم) نے پالتو گدھے کا گوشت کھانا حرام قرار دیا ہے کیونکہ یہ برائے۔ (طیب نہیں ہے) (مسلم)

یا پھر قرآن عظیم میں عمومی اصول بیان کردے گئے جن سے آنحضرت صلی اللہ علیہ وسلم حکم شرعی کا استنباط کر لیں۔ ایسے احکام میں سنت کی توثیق یا تصحیح اللہ تبارک و تعالیٰ کی جانب سے کی گئی

اس سلسلے کی ایک مثال، زوجہ کی خالہ یا پھوپھی سے شادی ہے۔ قرآن عظیم میں کسی عورت کے ساتھ اس کی بیٹی سے شادی یادو بہنوں سے بیک وقت شادی کی ممانعت کی گئی ہے۔ اس کے بعد ارشاد ہے۔ وَأَحِلَّ لَكُمْ مَا وَرَآءَ ذِلِّكُمْ (النساء: ۲۲) اس کے علاوہ دیگر (رشتے) حلال ہیں۔

لیکن حضرت ابو ہریرہؓ سے روایت ہے کہ حضرت رسول اکرم صلی اللہ علیہ وسلم نے ارشاد فرمایا کہ کسی شخص کو بیک وقت ایک عورت اور اس کی پھوپھی سے یا اس عورت (زوجہ) کی خالہ سے شادی نہیں کرنی چاہئے۔ (بخاری) یہ حکم اس طرح مستنبط کیا گیا ہوگا کہ کسی عورت اور اس کی بیٹی سے یادو بہنوں سے بیک وقت شادی کرنے کی ممانعت زوجہ اور اس کی خالہ یا پھوپھی سے بیک وقت شادی کرنے کی حرمت میں موجود ہے۔ اس حدیث میں اس کی وضاحت بھی موجود ہے آپ صلی اللہ علیہ وسلم نے ارشاد فرمایا اگر تم ایسا کرو گے تو اس سے خاندانی رشتے ٹوٹ جائیں گے۔ مطلب واضح ہے کہ اس قسم کی شادیوں سے ماں اور بیٹی اور دو بہنوں کے درمیان رشتہوں کی جو تقدیس ہے وہ پامال ہو جائے گی کیونکہ ایسی شادی کے بعد ماں اور بیٹی، اور دو بہنیں باہم حریف (سوکن) بن جائیں گی۔ اسی طرح ایک عورت اور اس کی خالہ یا پھوپھی کے درمیان بھی اسی قسم کا فساد پیدا ہوگا۔ سنت کے ایک ایسے ہی حکم کے بارے میں جس کی توثیق اللہ تعالیٰ کی طرف سے نہیں کی گئی طلاق ظہری ہے۔ خولہ بنت ثعلبہ نے بیان کیا کہ میرے شوہراوس بن صامت نے مجھ سے کہا کہ تو میرے لئے میری ماں کی (پشت) طرح ہے میں رسول اکرم صلی اللہ علیہ وسلم کی خدمت میں حاضر ہوئی اور اپنے شوہر کی شکایت کی۔ لیکن آپ صلی اللہ علیہ وسلم نے میری بحث سے اتفاق نہیں کیا اور فرمایا اللہ سے ڈرو وہ تمہارا (چھیرا) بھائی ہے لیکن میں پھر بھی شکایت کرتی رہی۔ تب یہ آیات قرآنی نازل ہوئیں:

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ
تَحَادُورُكُمَا إِنَّ اللَّهَ سَمِيعٌ بَصِيرٌ الَّذِينَ يُظْهِرُونَ مِنْكُمْ مِنْ نِسَائِهِمْ مَاهِنَ أَمْهَاتِهِمْ إِنْ
أَمْهَتُهُمُ إِلَّا الْيُّ وَلَدُنَّهُمْ وَإِنَّهُمْ لَيَقُولُونَ مُنْكِرًا مِنَ الْقَوْلِ وَزُورًا (المجادلة: ۱-۲)

بیشک اللہ نے اس عورت کی بات سنی جو اپنے شوہر کے بارے میں تم سے تکرار کر رہی تھی اور اللہ سے شکوہ کر رہی تھی اور اللہ نے تم دونوں کی بحث بھی سنی اور اللہ سننے اور دیکھنے والا ہے۔

اگر تم میں سے جو لوگ اپنی بیوی کو ماں کہدیں (ظہار) تو وہ ان کی ماں نہیں ہو جائے گی ان کی ماں تو وہ ہے جس نے انہیں جنم دیا ہے ایسے لوگ فضول اور جھوٹی بات کہتے ہیں۔

حضرت رسول اکرم صلی اللہ علیہ وسلم نے ظہار کو طلاق کی جائز شکل تسلیم کر لیا تھا اور خولہ کو اسے تسلیم کرنے کے لئے بھی کہا لیکن اللہ تعالیٰ نے اسے غلط قرار دیا۔

اسی کے ساتھ ہی غیر مصدقہ استنباطی احکام کا ایک زمرة بھی ہے جس سے ظاہر ہوتا ہے کہ سنت مصدقہ شرعی احکام تک محدود ہے اس میں حضرت رسول اکرم صلی اللہ علیہ وسلم کے ذاتی خصائص و عادات شامل نہیں ہیں جن کی پیروی کی آپ صلی اللہ علیہ وسلم نے صحابہ کو تلقین نہیں فرمائی۔ ابن خدیج سے روایت ہے کہ جب حضرت رسول اکرم صلی اللہ علیہ وسلم ہجرت کر کے مدینہ تشریف لائے تو آپ نے دیکھا کہ یثرب (مدینہ) کے لوگ کھجوروں کے درختوں میں قلم لگاتے تھے آپ صلی اللہ علیہ وسلم نے دریافت کیا کہ وہ کیا کر رہے ہیں۔ لوگوں نے عرض کیا کہ اس مصنوعی پیوند کاری کے ذریعہ درختوں کو زیادہ بار آور بناتے ہیں۔ اس پر آپ صلی اللہ علیہ وسلم نے اشاد فرمایا کہ شاید یہ بہتر ہوگا کہ تم ایسا نہ کرو۔ جب اہل مدینہ نے ایسا کیا تو اس سال کھجوروں کی پیداوار کم ہوئی۔ لوگوں نے اس بارے میں آپ صلی اللہ علیہ وسلم سے عرض کیا تو آپ نے فرمایا: میں بھی انسان ہوں۔ جب میں تمہیں دین کے بارے میں کوئی بات بتاؤں تو اس پر عمل کرو لیکن جب میں کوئی بات اپنی رائے سے کہوں تو یہ بات ذہن میں رکھو کہ میں بھی (تمہاری طرح) ایک انسان ہوں۔ حضرت انس بن مالک کی روایت کے مطابق آپ صلی اللہ علیہ وسلم نے فرمایا کہ اپنے دنیوی معاملات کو تم لوگ زیادہ بہتر سمجھتے ہو۔ (مسلم)

آں حضرت صلی اللہ علیہ وسلم نے مزید فرمایا کہ میرے سامنے جو مقدمات (تنازعات) پیش کئے جاتے ہیں ان کا فیصلہ کرنے میں بھی مجھ سے نادانستہ طور پر غلطی ہو سکتی ہے کیوں کہ بعض معاملات میں، میں اپنی رائے سے فیصلہ کرتا ہوں۔ ام المؤمنین حضرت ام سلمہ سے روایت ہے کہ آں حضرت صلی اللہ علیہ وسلم نے ارشاد فرمایا کہ میں بھی ایک انسان ہوں تم لوگ اپنے تنازعات فیصلہ کے لئے لاتے ہو بعض لوگ اپنا مقدمہ پیش کرنے میں زیادہ لفاظی سے کام لیتے ہیں اور میں ان کی باتیں سن کر ان کے حق میں فیصلہ صادر کر دیتا ہوں، پس اگر میں کسی

شخص کے حق میں فیصلہ کروں جبکہ اس کا حقدار اس کا بھائی ہو تو اسے یہ فیصلہ قبول نہیں کرنا چاہئے کیونکہ اس طرح میں نے اب سے جہنم کا ایک ٹکرایا ہے۔ (ابوداؤد) اس نوع کے فیصلوں سے (جو ذاتی رائے کے تحت دئے گئے) صحابہ کرام کو قوانین شریعت کے اطلاق میں فکری و منہاجیاتی تربیت ملی۔ اس سے انہیں یہ سبق بھی ملا کہ اگر کوئی قاضی بعض ایسے امور کے سبب جو اس کے اختیار سے ماوراء ہوں اپنے فیصلہ میں غلطی کا مرتكب ہوتا ہے تو اسے اس بارے میں معذور سمجھا جائے گا۔ اس اہم نکتہ پر مزید زور دینے کے لئے آپ صلی اللہ علیہ وسلم نے ارشاد فرمایا اگر کوئی شخص دلیل (اجتہاد) کی بنیاد پر فیصلہ کرتا ہے تو اسے دوہرا اجر ملے گا جبکہ اگر کوئی اس قسم کا فیصلہ کرنے میں غلطی کرتا ہے تو بھی اسے ایک اجر ملے گا۔ (بخاری)

بہر حال اس قسم کے فیصلے علم کی بنیاد پر ہونے چاہئیں۔ آنحضرت صلی اللہ علیہ وسلم نے ارشاد فرمایا کہ قاضی (نج) تین طرح کے ہوتے ہیں: ایک قسم کے وہ جو بہشت میں جائیں گے جبکہ دیگر دو قسم کے قاضی جہنم میں جائیں گے۔ پہلے زمرے کے تحت وہ قضاۃ ہیں جو سچائی کو جانتے ہیں اور اس کے مطابق فیصلے صادر کرتے ہیں۔ جو (منصف) حقیقت کو جانتا ہے اس کے باوجود غلط فیصلہ کرتا ہے وہ جہنم میں جائے گا۔ اور جو شخص علم کے بغیر لوگوں کے معاملات میں فیصلے کرتا ہے وہ بھی جہنم میں جائے گا۔ (ابوداؤد) آنحضرت صلی اللہ علیہ وسلم تنازعات کی بابت فیصلہ کرنے میں صحابہ کرام کی حوصلہ افزائی فرماتے تھے تاکہ آپ صلی اللہ علیہ وسلم کی رحلت کے بعد بھی وہ (صحابہ کرام) شرعی امور میں فیصلہ کر سکیں۔

حضرت علی بن ابی طالب سے روایت ہے کہ آنحضرت صلی اللہ علیہ وسلم نے انہیں یہیں کا قاضی بنایا کر بھیجا۔ انہوں نے عرض کیا یا رسول اللہ (صلی اللہ علیہ وسلم) آپ مجھے قاضی بنایا کر بھیج رہے ہیں جبکہ میں بہت کم عمر ہوں۔ آپ صلی اللہ علیہ وسلم نے ارشاد فرمایا: اللہ تعالیٰ تمہارے قلب کو ہدایت دے گا اور زبان کو حق پر قائم رکھے گا۔ جب دو فریق تمہارے پاس قضیہ لے کر آئیں تو جس طرح تم پہلے فریق کی بات سنتے ہو اسی طرح (وضاحت سے) فریق ثانی کی بات بھی سنو کیونکہ فیصلہ دینے کے لئے یہ نہایت ضروری ہے کہ فریقین کی بات (وضاحت سے سن کر) تہہ تک پہنچا جائے۔ (ابوداؤد)

حضرت ابوسعید خدری سے روایت ہے کہ قبیلہ بنو قریظہ نے اس شرط پر اطاعت قبول کی کہ ان کے بارے میں سعد بن معاذ فیصلہ کریں گے۔ پس آپ صلی اللہ علیہ وسلم نے حضرت سعد بن معاذ کو بلا یا اپنے گدھے پر سوار ہو کر آئے تو آنحضرت صلی اللہ علیہ وسلم نے (النصار مدینہ) سے ارشاد فرمایا: اپنے سردار کے استقبال کے لئے کھڑے ہو جاؤ۔ پھر آپ صلی اللہ علیہ وسلم نے سعد سے فرمایا: ان لوگوں نے تمہارے فیصلے کی شرط پر اطاعت قبول کی ہے اس پر سعد بن معاذ نے کہا ان کے جنگجو (افراد) کو قتل کر دیا جائے اور عورتوں بچوں کو جنگی قیدی بنالیا جائے۔ اس پر آپ صلی اللہ علیہ وسلم نے ارشاد فرمایا: تم نے اللہ کے فیصلے کے مطابق فیصلہ کیا ہے۔ (مسلم)

نئے حالات میں غور و فکر کے بعد فیصلہ کرنے کو اجتہاد کہتے ہیں جیسا کہ آنحضرت صلی اللہ علیہ وسلم اور صحابہ کرام کے عمل سے ظاہر ہے کہ انہوں نے شریعت کے ارتقاء کے دور میں اجتہاد کیا۔ لیکن یہ بات ملحوظ خاطر رہے کہ اجتہاد جو آں حضرت صلی اللہ علیہ وسلم نے فرمایا شریعت کا آزادانہ فیصلہ نہیں تھا جب تک کہ اس کی تائید وحی الہی سے نہیں ہوئی۔ پس آنحضرت صلی اللہ علیہ وسلم نے جو اجتہاد کئے وہ صحابہ کرام کو شرعی امور میں اجتہادی فیصلے کی تربیت کی حیثیت رکھتے ہیں اور صحابہ کرام نے ابتدائی مراحل میں جو اجتہادی فیصلے کئے وہ بھی ایک نوع کی تربیتی مشق ہی تھے۔

خلاصہ:

۱۔ اسلام کے ابتدائی دور میں قوانین شریعت وحی الہی کے ذریعہ نازل ہوتے تھے اور قرآن عظیم میں درج کئے جاتے تھے۔ اسی طرح سنت کی مدونین کی جاتی تھی۔ یہ خاص طور پر اسلام کی نظریاتی بنیاد فراہم کرنے کے لئے ہوتے تھے یعنی ایمان کے اصول اور ایک ابھرتی ہوئی اسلامی ریاست کے لئے معاشرتی و معاشی اصول و قوانین۔

۲۔ قرآن عظیم میں قوانین شرعی کا مقصد بنی نوع انسان کی فلاح و بہبود تھا، اس لئے ایسے رسوم و رواج جو انسانیت کے لئے مفید تھے اسلام نے انہیں تسلیم کیا اور بذریعہ وحی ان کی تائید کی گئی۔

۳۔ اصلاحی مقصد کو حاصل کرنے کے لئے قرآن عظیم میں جن اصولوں کو شامل کیا گیا ان میں (۱) دشواریوں کو دور کرنا۔ (۲) مذہبی فرائض میں کمی کرنا (۳) مفاد عامہ عوامی فلاح و بہبود فراہم کرنا (۴) عمومی انصاف کا حصول۔

- ۴- اسی دور میں فقہ کا ارتقا بھی ہوا۔ یعنی خود آنحضرت صلی اللہ علیہ وسلم کے عہد سعید میں قرآن و سنت کی بنیاد پر غور و فکر کے ذریعہ مسائل و تنازعات حل کرنے کے عمل کا آغاز ہوا۔
- ۵- یہ کہا جاسکتا ہے کہ اسی دور میں پہلامند ہب (فقہی طریق) مرتب ہوا جبکہ آں حضرت صلی اللہ علیہ وسلم نے صحابہ کرام کو اجتہاد کی راہ پر ہدایت فرمائی۔



دوسرا دور:

قیام

یہ دور خلفاء راشدین کے عہد سعادت پر محیط ہے ان کے علاوہ دیگر ممتاز صحابہ بھی اس دور میں موجود تھے۔ خلفاء راشدین کا دور حضرت ابو بکرؓ (۶۳۲-۶۳۲ء) سے شروع ہو کر حضرت علی بن ابی طالب کی وفات (۶۶۱ء) پر ختم ہوتا ہے۔ اس دور کے پہلی دو دہائیوں میں اسلامی سلطنت کی حدیں تیزی سے وسعت پذیر ہوئیں اور شام، اردن، مصر، عراق و فارس تک پہنچ گئیں۔ پس مسلمان اچانک نئے ماحول، نئے لوگوں، نئی تہذیب اور نئے حالات سے دوچار ہوئے اور ایسے مسائل سامنے آئے جن کی بابت شریعت میں کوئی مخصوص حکم موجود نہیں تھا۔ لہذا ان نئے مسائل کا فیصلہ کرنے کے لئے خلفاء راشدین نے اجماع کا سہارا لیا۔ نیز اجتہاد بھی کیا جس کی تعلیم انہیں آس حضرت صلی اللہ علیہ وسلم نے مدینہ میں دی تھی۔ وسیع پیمانے پر اجماع اور اجتہاد کے عمل کے دوران ان خلفاء نے جو طریقہ کار وضع اور قائم کیا بعد میں یہی اسلام میں قانون سازی کی بنیاد ہنا اور اسے فقہ کا نام دیا گیا۔ اس باب میں ہم کسی قدر تفصیل سے اس طریق کا رکا جائزہ لیں گے جو خلفاء راشدین نے حل مسائل کے لئے قائم کیا اور صحابہ کرام نے تخریج مسائل کے لئے جو عمومی طرز اپنایا ہم یہ بھی بتانے کی کوشش کریں گے کہ یہ دور نسبتاً اس مسلکی اختلاف سے پاک تھا جو بعد کے ادوار کی شاخت بن گیا اور ہم اس دور میں فقہ کی بعض ان خصوصیات کا ذکر بھی کریں گے جو بعد کے کچھ حالات سے قطعی مختلف ہیں۔

حل مسائل کے لئے خلفاء راشدین کا طریق عمل:

نئے مسائل کے حل کے لئے خلفاء راشدین نے مندرجہ ذیل اقدامات کئے:

۱۔ وہ پہلے اس مسئلہ کے بارے میں قرآن عظیم میں حل تلاش کرتے تھے۔

۲۔ اگر کتاب الہی میں انہیں اس کا واضح جواب نہ ملتا تو وہ سنت نبوی صلی اللہ علیہ وسلم سے رجوع

کرتے تھے۔

۳۔ اگر سنت میں بھی انہیں مسئلہ کا حل نظر نہ آتا تو وہ ممتاز صحابہ کا اجتماع طلب کرتے اور پھر سب کی رائے سے مسئلہ کا کوئی متفقہ حل تلاش کرتے۔ اس طریقہ کو اجماع کا نام دیا گیا۔

۴۔ اگر اجماع کی شکل پیدا نہ ہوتی تو وہ کثرت رائے کو دیکھتے تھے۔

۵۔ اگر صورت حال ایسی ہوتی کہ واضح اکثریت سامنے نہ آتی تو پھر خلیفہ راشد خود اجتہاد سے کام لے کر فیصلہ کرتے اور یہ فیصلہ قانون بن جاتا تھا۔ یہ بات بھی واضح رہے کہ خلیفہ کو یہ اختیار حاصل تھا کہ وہ اجماع کو مسترد کر دے۔ (المدخل: ص ۱۰۷)

اجتہاد کے بارے میں صحابہ کرام کا طرز عمل:

خلیفہ کی طرف سے ممتاز صحابہ کا اجتماع طلب کرنے کے علاوہ بھی روزانہ ایسے مسائل پیش آتے تھے جن کے حل کے لئے صحابہ کو انفرادی طور پر فیصلہ کرنے کے لئے کہا جاتا تھا۔ اس صورت حال میں وہ تین طرح کا طرز عمل اختیار کرتے تھے۔

اول یہ کہ جن صحابہ سے رائے (فتاوی) طلب کی جاتی تھی وہ اس بات کو واضح کر دیتے تھے کہ وہ جو اجتہادی فیصلہ کریں گے ضروری نہیں ہے کہ وہ بالکل اللہ کی مرضی کے مطابق ہی ہو۔ مثال کے طور پر جب حضرت ابن مسعودؓ سے اس عورت کی صداقت کے بارے میں سوال کیا جس کی شادی کسی معین مہر کے بغیر کی گئی ہو تو انہوں نے کہا میں اس بارے میں اپنی رائے پیش کرتا ہوں اگر یہ صحیح ہے تو اللہ کی طرف سے ہے اور اگر غلط ہے تو میری اور شیطان کی جانب سے ہے۔ (ترمذی، نسائی، ابو داؤد، علامہ البانی نے صحیح سنن ابی داؤد میں اس کی توثیق کی ہے) سعید کا بیان ہے کہ حضرت عمر کہتے تھے کہ دیت صرف شوہر کے دادا کی اولاد زینہ کا حق ہے اور بیوہ کا اس میں کوئی حصہ نہیں ہے۔ جب ضحاک بن ابی سفیان نے انہیں بتایا کہ حضرت رسول اکرم صلی اللہ علیہ وسلم نے انہیں تحریر فرمایا تھا کہ اَثْبِمُ الذَّبِيَّانِ کی اہلیہ کو اس کی دیت میں سے حصہ دو۔ اس کے بعد حضرت عمر نے اپنی رائے سے رجوع کر لیا۔ (ابو داؤد، علامہ البانی نے اسے مستند قرار دیا ہے۔)

۲- جب کسی ایک مسئلہ پر صحابہ متفرق رائے (فتوی) دیتے اور اس کے بعد انہیں صحیح حدیث کا پتہ چل جاتا تو فوراً اپنے اختلافات ختم کر کے حدیث کو اختیار کر لیتے تھے۔ مثال کے طور پر آنحضرت صلی اللہ علیہ وسلم کی وفات کے بعد صحابہ کرام میں اس پر اختلاف ہوا کہ آپ (صلی اللہ علیہ وسلم) کی تدفین کہاں کی جائے، لیکن جب حضرت ابو بکرؓ نے بیان کیا کہ انہوں نے حضرت رسول اکرم صلی اللہ علیہ وسلم کو فرماتے سنا کہ انبیاء جس جگہ وفات پائیں اسی مقام پر ان کی تدفین کی جاتی ہے۔ اس پر صحابہ کرام نے اپنے اختلافات ختم کر دیئے اور حضرت عائشہؓ کے حجرے میں جہاں آپ صلی اللہ علیہ وسلم نے رحلت فرمائی تھی قبر تیار کی۔ آخر میں اگر کوئی کسی مسئلہ کے حل کے لئے کوئی مستند حدیث دستیاب نہ ہوتی اور کسی ایک رائے پر اجماع بھی نہ ہوتا تو صحابہ کرام ایک دوسرے کی رائے کا احترام کرتے تھے اور دیگر صحابہ کو اپنی رائے تسلیم کرنے پر مجبور نہیں کرتے تھے۔ اس سلسلے میں واحد استثنہ کوئی ایسا دستور یا رواج تھا جو پہلے راجح تھا لیکن بعد کو منوع قرار دیدیا گیا۔ مثلاً متعہ دور جاہلیت میں عارضی شادی کی ایک رسم تھی اسلام کے ابتدائی دور میں اسے جاری رکھا گیا لیکن آس حضرت صلی اللہ علیہ وسلم کی وفات کے وقت اسے حرام قرار دیدیا گیا۔ بعض صحابہ جنہیں متعہ کے حرام قرار دئے جانے کے حکم کی خبر نہیں تھی وہ حضرت ابو بکر اور پھر حضرت عمر کے عہد خلافت کے پہلے نصف عرصہ تک اس پر عمل کرتے رہے۔ جب حضرت عمر بن الخطاب کو اس کا علم ہوا کہ لوگ متعہ پر عمل کرتے ہیں تو آپ نے اس کی ممانعت فرمائی اور اس پر عمل کرنے والوں کے لئے سخت سزا مقرر کی۔

(صحیح مسلم۔ عبدالحمید صدیقی مطبوعہ لاہور)

مسکنی اختلاف:

اگرچہ صحابہ کرام کسی مسئلہ کے حل میں باہمی بحث و اختلاف بھی کرتے تھے لیکن یہ اختلاف کبھی ایسے افتراق کی صورت اختیار نہیں کرتا تھا جو کہ بعد کے ادوار کی خصوصیت بن گیا۔ مندرجہ ذیل وجوہ کے سبب ان کے درمیان اتحاد قائم رہتا تھا:

- ۱- مسئلہ کے حل کے لئے خلفاء باہمی مشورت (شوریٰ) کا اہتمام کرتے تھے۔
- ۲- وہ آسانی جس سے اجماع پر پہنچا جاتا تھا۔ اس کی وجہ پر تھی کہ خلفاء راشدین ممتاز

صحابہ کو دار الخلافہ مدینہ سے باہر جانے کی اجازت نہیں دیتے تھے اس لئے شوریٰ کی مجلس بآسانی طلب کی جاسکتی تھی۔

۳۔ انفرادی طور پر صحابہ کرام کسی مسئلہ میں فتویٰ دینے سے عموماً گریز کرتے تھے۔ اور پیچیدہ مسئللوں میں وہ انہیں ان دیگر صحابہ کے پاس جانے کا مشورہ دیتے تھے جو زیادہ علم اور شعور کے حامل ہوتے تھے۔

وہ احادیث کے بکثرت حوالہ دینے سے گریز کرتے تھے اور محض بعض مخصوص مسائل میں احادیث بیان کرتے تھے کیونکہ:

(الف) انہیں اندیشہ ہوتا تھا کہ کہیں کوئی حدیث غلط بیان نہ کریں آنحضرت صلی اللہ علیہ وسلم نے فرمایا تھا کہ جو شخص میری جانب کوئی غلط بات منسوب کرے اس کاٹھکانہ جہنم ہے۔

(ب) حضرت عمر بن الخطاب نے بکثرت احادیث بیان کرنے کی ممانعت کر دی تھی اور صحابہ کو حکم دیا تھا کہ وہ قرآن عظیم کے مطالعہ پر توجہ مرکوز کریں۔

اس دور میں فقہ کی خصوصیات:

جب ہم فقہ کے فروع اور فقہی مسائل کے ارتقاء کے تاریخی ادوار کا مطالعہ کرتے ہیں تو مختلف سیاسی، معاشرتی اور معاشی ادوار میں فقہ کے مختلف مخصوص رجحان سامنے آتے ہیں۔

اول یہ کہ ہمیں اس حقیقت کا ادراک ہوتا ہے کہ خلفاء راشدین کے عہد مبارک میں فقہ حقیقی مسائل سے تعلق رکھتا تھا کہ فرضی اور خیالی مسئللوں پر مبنی تھا، بعد کو فقہ کی اس حقالت پر مبنی صورت کو الفقة الواقعی کے نام سے موسوم کیا گیا۔ اس طرح اس فقہ سے ممتاز کیا گیا جو اموی عہد میں کوفہ اور عراق میں فرضی مسائل کی بنیاد پر اہل الرائے نے مرتب کیا۔

ثانیاً اگرچہ خلفاء راشدین کسی شرعی فیصلہ تک پہنچنے کے لئے ایک طریقہ عمل کی پابندی کرتے تھے جیسا کہ ہم نے اوپر بیان کیا لیکن اس بارے میں انہوں نے یا صحابہ کرام نے مجموعی طور پر کوئی مخصوص طریقہ وضع نہیں کیا جس کی پوری امت میں پیروی کی جائے۔ اور نہ اس قسم کے (فقہی) فیصلوں کا کوئی تحریری ریکارڈ رکھا جاتا تھا۔ ایسے کھلے ذہن سے غور و فکر سے یہ واضح ہوتا ہے کہ صحابہ کرام آزادی رائے کا کتنا احترام کرتے تھے۔ یہ طرز عمل اس سخت گیری سے

بالکل متفاہد ہے جو بعد کے دور کے بعض علماء کے وہاں دکھائی دیتی ہے۔ دوسرے مرحلہ پر یہ کہ یہ عمل صحابہ کرام کے اس طریقہ کے مطابق تھا کہ وہ عوام الناس کو ہدایت کرتے تھے کہ ان مسئللوں کو نظر انداز کئے بغیر جن کے بارے میں کوئی واضح ہدایت نہیں ہے وہ قرآن عظیم کا گہرائی سے مطالعہ کریں۔

اس عہد میں فقه کی تیسری خصوصیت یہ تھی جو شرعی مسائل کے حل میں ذاتی رائے سے متعلق ہے۔ صحابہ کرام کی اکثریت قرآن و سنت کے متن کے لغوی معانی و مطالب پر اصرار کرتی تھی یہ ان کا عام طرز عمل تھا کہ وہ اس میں اپنی ذاتی رائے اور تعبیر و تشریح پیش کرنے سے گریز کرتے تھے۔ حضرت ابن عمرؓ جو ایک ممتاز فقیہ تھے اور تمام عمر مدینہ میں مقیم رہے اسی روشن پر عامل تھے۔ دوسری طرف دیگر صحابہ تھے جو ایسے مسئللوں میں جن کی بابت قرآن و سنت میں واضح ہدایات نہیں تھیں آزادی سے ذاتی رائے پیش کرتے تھے۔ لیکن اس بارے میں اگر کوئی غلطی ہو جاتی تو وہ اسے اپنے آپ سے منسوب کرنے تھے تاکہ دین و شریعت پر کوئی حرف نہ آئے۔ عبد اللہ بن مسعودؓ جو آخر میں عراق میں رہنے لگے تھے اسی مکتب فکر سے تعلق رکھتے تھے۔ عہد خلافت راشدہ میں فقه کی چوتھی خصوصیت یہ ہے کہ بعض شرعی قوانین میں ترمیم کی گئی۔ یہ ترمیم اس وجہ سے کی گئی کہ یا تو اس وقت اس قانون کے باقی رہنے کا کوئی معقول جواز نہیں رہ گیا تھا یا پھر معاشرتی احوال تبدیل ہو چکے تھے۔

پہلی وجہ کی مثال خلیفہ راشد حضرت عمر بن الخطاب کا یہ فیصلہ ہے کہ اس سے قبل مرکزی بیت المال سے نو مسلموں کو اور غیر مسلموں کو اسلام کی طرف راغب کرنے کے لئے جو تحالف اور وظائف دیے جاتے تھے وہ آپ نے موقوف کر دیے۔ آپ نے اپنے اس اقدام کے بارے میں دلیل دیتے ہوئے فرمایا کہ حضرت رسول اکرم صلی اللہ علیہ وسلم کے دور میں دین کو افراد کی تائید و حمایت درکار تھی اس لئے ترغیب کا یہ عمل شروع کیا گیا، اب اسلام کو اقتدار حاصل ہو چکا ہے اور اسے اب افراد کی تائید کی ضرورت نہیں ہے۔

دوسری وجہ (یعنی معاشرتی تبدیلیاں) کی مثال قوانین طلاق میں ترمیم ہے۔ جب متعدد ممالک مسلمانوں نے فتح کر لئے اور مسلم معاشرہ میں دولت کی فراوانی ہوئی تو ایک یا

متعدد شادیاں کرنا بھی آسان ہو گیا۔ اسی کے ساتھ طلاق دینے کا عمل بھی تشویشاً ک حد تک بڑھ گیا۔ لہذا بکثرت طلاق دینے کے روایان کی حوصلہ شکنی کے لئے حضرت عمر بن الخطاب نے طلاق کے ایک عمل میں ترمیم کی۔ حضرت رسول اکرم صلی اللہ علیہ وسلم کے عہد سعید میں ایک مجلس کی تین طلاقوں کو صرف ایک طلاق شمار کیا جاتا تھا۔ حضرت عمر رضی اللہ عنہ نے حکم صادر کیا کہ جو لوگ ایک مجلس میں متعدد طلاقوں دینے کے مرتكب ہوں گے تو اسے طلاق باسن شمار کیا جائے گا۔

بانچوں خصوصیت یہ کہ خلفاء راشدین کے عہد مبارک میں دین مسلکوں میں تقسیم نہیں ہوا تھا اور آنحضرت صلی اللہ علیہ وسلم کے عہد سعید کی طرح ان خلفاء کے دور میں بھی دین کا رابطہ ریاست سے استوار رہا۔ پھر مذہب (عقیدہ) ہر خلیفہ کی ذاتی رائے کا پابند ہو گیا کیونکہ خلیفہ کی رائے، اجتہاد اور اجماع دونوں میں حرف آخر کا درجہ رکھتی تھی۔ لہذا کسی خلیفہ کی زندگی میں اس کے کسی اجتہادی حکم کی مخالفت نہیں کی گئی۔ لیکن جب اس کی جگہ دوسرا خلیفہ اقتدار میں آتا تو اب مذہبی عقیدہ اس کے ذاتی عقیدہ کا پابند ہو جاتا اور سابق خلفاء کے اجتہادی فیصلوں پر عمل ترک کر دیا جاتا تھا اور موجودہ خلیفہ کے فیصلوں کو ترجیح دی جاتی تھی یا پھر سابقہ خلفاء کے اجتہادی فیصلوں میں اس طرح ترمیم کر دی جاتی تھی کہ موجودہ خلیفہ کی رائے اور عقیدہ کے مطابق ہو جائیں۔

خلاصہ:

- اجتہادی فقہ، اجماع اور قیاس (اجتہاد) کی بنیاد خلفاء راشدین کے عہد مبارک میں رکھی گئی۔
- جب مسلمانوں کی پرسرعت فتوحات کے نتیجہ میں متعدد بڑے ممالک اسلامی خلافت کے تحت آگئے تو وہاں کے لوگوں سے مسلمانوں کا معاشرتی اشتراک و تعامل کا دور شروع ہوا اور بہت سے ایسے نئے مسائل درپیش ہوئے جن کی شریعت میں وضاحت نہیں کی گئی تھی۔
- ایسے ماحول میں شرعی احکام اور فیصلوں کی زیادہ سے زیادہ ضرورت پیش آئی۔ لہذا خلفاء راشدین نے بتدریج ایسے طریقہ کار کو فروغ دیا جن کے ذریعہ اختلافات کو کم کر کے اجتہادی فیصلے کئے جائیں۔

- ۴۔ صحابہ بھی عام طور پر فیصلہ سازی کے اس طریق کارکی پیروی کرتے تھے اس سے وہ غیر متوازن فیصلہ صادر کرنے سے محفوظ رہتے تھے۔
- ۵۔ خلفاء راشدین اور صحابہ کرام کی مشترکہ کاوش جو وہ شرعی قوانین کے استنباط کے لئے کرتے تھے اس سے مقصد یہی تھا کہ اتفاق رائے پیدا کیا جائے اور امت کو اختلاف ہے حتی الامکان بچایا جائے۔
- ۶۔ خلفاء راشدین کے دور میں صرف ایک ہی مذہب تھا۔ لہذا فقہی امور میں یہ متحده طریق عمل دین میں اختلاف مسلک سے بچنے کا وسیلہ ثابت ہوا۔
- ۷۔ عوام کو قرآن عظیم کا زیادہ سے زیادہ مطالعہ کرنے کی ترغیب دی جاتی تھی جبکہ احادیث کے بکثرت حوالے پیش کرنے کے روایات کی حوصلہ شکنی کی جاتی تھی۔
- ۸۔ اگرچہ فقہی امور میں ذاتی رائے کے طریق عمل کے بارے میں صحابہ کے درمیان کچھ اختلاف رائے تھا لیکن اس زیر تبصرہ مدت کے دوران اس اختلاف نے دین میں مسلکی افتراق کی شکل اختیار نہیں کی۔
- ۹۔ جہاں تک فقہ کا تعلق ہے اس سلسلے میں ایک ہی طرز عمل جاری رہا یعنی مذہب کی وحدت (مسلکی اختلاف کا وجود نہ ہوتا) لیکن مدینہ میں حضرت عبد اللہ بن عمر اور کوفہ (عراق) میں عبد اللہ بن مسعود جیسے صحابہ کا اپنی ذاتی رائے پیش کرنے میں مختلف طریق عمل اس بات کا غماز تھا کہ مسلم فقہاء مختلف مذاہب (مسلک) میں تقسیم ہو جائیں گے۔



تیسرا دور:

قہمپر و قشکیل

یہ دور بنو امیہ کے عروج وزوال کے عرصہ پر محيط ہے۔ بنو امیہ کا عہد اقتدار آخری خلیفہ راشد علی ابن طالب کی رحلت (۲۶۱ھ) سے شروع ہوا۔ معاویہ بن ابی سفیان کے اقتدار میں آنے سے لے کر آخری اموی خلیفہ آٹھویں صدی عیسوی کے تقریباً نصف تک پہنچ کر ختم ہوا۔

اس دور میں شدید معاشرتی شورش نمودار ہوئی۔ امت مختلف فرقوں اور مسلکوں میں بٹ گئی۔ خلافت نے ملوکیت کی شکل اختیار کر لی اور متعدد نئے طریقہ ایجاد کئے گئے جن میں سے کئی حرام تھے۔ علماء نے سلاطین و خلفاء کے دربار میں حاضری سے انکار کر دیا اور دارالخلافہ چھوڑ کر دور دراز کے شہروں میں چلے گئے تاکہ حکومت کے ساتھ تصادم سے بچیں۔

جہاں تک قوانین شریعت اور فقہی مسلک کے ارتقاء کا مسئلہ ہے یہ دور اپنے تین زیارات کے فروع کے لئے معروف ہے:

اول یہ کہ اس دور میں اجتہادی فیصلے بکثرت کئے گئے کیونکہ علماء کے دیگر شہروں میں منتشر ہو جانے کے سبب اجماع کی شکل پیدا ہونا بہت مشکل ہو گیا تھا۔

دوسرے یہ کہ احادیث بیان کرنے کا عام رواج ہو گیا اور اسی کے ساتھ موضوع احادیث روایت کرنے کی ذہنیت کو بھی فروع ہوا۔

تیسرا یہ کہ اسی دور میں فقہ کی تدوین شروع ہوئی جس کا مقصد صحابہ کے اجتہاد کو محفوظ کرنا تھا۔ اسی دور میں یہ بھی ہوا کہ فقہا کئی واضح مکاتب فکر میں تقسیم ہو گئے اس کے نتیجہ میں مختلف فقہی مسلک وجود میں آئے جو بالآخر چار بڑے فقہی مسلکوں میں محدود ہو گئے۔

فقہ پراثر انداز ہونے والے عوامل:

فقہ اور فقہی مذاہب کے ارتقاء کی تاریخ میں یہ دور انتہائی اہمیت کا حامل ہے۔ اسی کے

پیش نظر متعلقہ سیاسی، معاشرتی اور مذہبی پہلوؤں پر تفصیل سے بحث اور غور و فکر ضروری ہے۔ جو حسب ذیل ہے۔

امت میں افتراق:

اس دور کی پہلی چوتھائی صدی کے دوران امت مسلمہ کو متعدد تباہ کن سیاسی و معاشرتی صدوں سے دو چار ہونا پڑا جس کے نتیجے میں کئی نئے فرقہ اور مسلک وجود میں آگئے۔ ان میں خارجی، شیعہ اور ع عبد اللہ بن زبیر اور ان کے ساتھی قابل ذکر ہیں۔ یہ سب عناصر اقتدار پر قبضہ کے مدعی تھے اور اسی وجہ سے ہر طرف شورش اور آشوب کا ماحول پیدا ہو گیا۔

اول الذکر دونوں طائفے یعنی خارجی اور شیعہ آگے چل کر مستقل فرقے بن گئے اور انہوں نے اپنا مخصوص فقہی نظام قائم کر لیا۔ انہوں نے قرآن و سنت کی ایسی تفسیر و تعبیر کی جوان کے مسلک اور نظریات کے مطابق ہو۔ انہوں نے اکثر صحابہ کرام اور خلفائے راشدین کی خدمات کو مسترد کر دیا انہیں مرتد قرار دیا اور اپنے ائمہ و علماء کو مند عظمت پر بٹھا کر انہیں اپنا شارع قرار دیا۔

خلفاء بنو امية کا انحراف:

اموی خلفاء نے متعدد ایسی رسماں اور روایتوں کو روایج دیا جو دیگر غیر مسلم ریاستوں جیسے بازنطینی، فارسی اور ہندوستانی علاقوں میں رائج تھیں۔ اس میں سے متعدد ایسے طریقے تھے جو صدر اول[ؑ] کے فقہی فیصلوں سے متصادم تھے۔ مثلاً بیت المال کو خلفاء اور ان کے اہل خاندان کے ذاتی خزانہ میں بدل دیا گیا اور ریاست کی آمدنی بڑھانے کے لئے متعدد ایسے ٹیکس عائد کئے گئے جن کی اسلام نے اجازت نہیں دی۔ خلفاء کے دربار میں سرکاری طور پر مغفیہ رقاصلائیں، جادوگر اور نجومی مقرر کئے گئے تاکہ تفریح کا سامان فراہم کریں۔ ۲۷۹ء میں امیر معاویہ نے اپنے بیٹے یزید کو اپنا ولی عہد مقرر کر دیا اور لوگوں کو اس کی ولی عہدی تسلیم کرنے پر مجبور کیا۔ اس کے بعد خلفاء کے لئے تخت خلافت و راشت بن گیا۔ اور خلافت خاندانی اقتدار میں بدل گئی۔ اس طرح ریاست اور فرقہ کا رابطہ ٹوٹ گیا اور ان دونوں کو مربوط و متحدر کھنے کا ایک

اہم ترین عامل ضائع ہو گیا۔ ان ہی وجہ کے سبب علماء، خلفا و سلاطین کے دربار میں جانے سے گریز کرتے تھے۔ اس طرح شورائیت کا عمل بھی ضائع ہو گیا۔

ہر نئے خلیفہ کی آمد کے ساتھ خلافت آمریت کی بدترین شکل اختیار کرتی گئی بالکل ولیٰ ہی جیسی اس علاقے کے دیگر غیر مسلم ممالک میں رائج تھی۔ چنانچہ بعض فقہاء نے اپنی کج روی کا جواز ثابت کرنے کے لئے فقه میں تحریف کی جسارت بھی کی۔ اس قسم کی تحریفوں سے امت کو بچانے اور آئندہ نسلوں کے لئے مستند فقه کی حفاظت کی خاطر علماء نے صدر اول کے فقه کی تدوین و شیرازہ بندی کا کام شروع کیا۔

علماء کی ہجرت:

اس دور کے متعدد علماء اموی اقتدار کے مرکز سے ہجرت کر گئے تاکہ تنازعات اور زہنی انتشار اور دیگر فرقوں کے جبر سے محفوظ رہیں۔ علماء کے اس طرح منتشر ہو جانے سے اجماع کا حصول بہت مشکل ہو گیا۔ کیونکہ جب علماء خلافت کی حدود میں واقع دیگر ممالک اور شہروں کو ہجرت کر گئے تو کسی نئے مسئلہ پر شرعی فیصلہ صادر کرنے یا اجتہاد کے لئے جو اجماع مطلوب تھا وہ عملی ناممکنات میں سے ہو گیا۔ اس کا نتیجہ یہ ہوا کہ اپنے شہروں اور علاقوں میں نئے نئے مسائل پیش آنے کے سبب علماء نے انفرادی طور پر اجتہاد کا عمل شروع کر دیا اور اس پر بکثرت عمل کرنے لگے۔ ان شہروں یا علاقوں میں جب کوئی ممتاز فقہی عالم سامنے آتا تو علماء اور طالبان علم اس کے گرد جمع ہو جاتے۔ اکثر دیگر علاقوں اور شہروں سے بھی علماء اور طلبہ آ کر اس نامور عالم کی مجلس میں شریک ہوتے اور اس طرح فقه اسلامی کے متعدد مسلک (مکتب فکر) فروغ پذیر ہوئے۔ کوفہ میں ابوحنیفہ اور سفیان ثوری اسی مرحلے پر نمایاں ہوئے، مالک بن انس مدینہ میں الاوزاعی بیروت میں اور الیث ابن سعید مصر میں مشہور و ممتاز ہوئے۔ اس دور کے علماء فقہ میں سے یہ چند نام پیش کئے گئے ہیں جنہوں نے اپنے عہد میں امتیاز حاصل کیا۔

وضع حدیث:

جیسے جیسے لوگوں میں معلومات حاصل کرنے کا جذبہ بڑھا اسی انداز سے حدیثیں بیان

کرنے کا رواج بھی بڑھنے لگا۔ اور چونکہ اب حکومت سنت نبوی صلی اللہ علیہ وسلم کی پابندی نہیں کرتی تھی، لہذا علماء اپنی مختلف حیثیتوں میں ان حدیثوں کی تلاش میں نکلتے جو صحابہ اور تابعین نے روایت کی تھیں تاکہ ان کی روشنی میں وہ فتوے دے سکیں۔ اسی عہد میں موضوع حدیثیں بیان کرنے کا فتنہ شروع ہوا اور اسلام کی تاریخ میں پہلی بار حضرت رسول اکرم صلی اللہ علیہ وسلم سے موضوع حدیثیں منسوب کی جانے لگیں۔ موضوع حدیثیں بیان کرنے والا ہر راوی (کاذب) اپنا اعتبار قائم رکھنے کے لئے موضوع روایات کے ساتھ چند صحیح احادیث بھی بیان کرتا تھا۔ اس کے بعد احادیث کی تدوین کے ساتھ جرح و تعدیل کے علم کا آغاز ہوا جس سے بعد کے علماء کو اجتہاد کے عمل میں سہولت حاصل ہوئی لیکن علم حدیث کے ارتقاء سے پہلے ہی صحیح احادیث کے ساتھ موضوع احادیث کی روایت شروع ہو گئی اور اس نے علوم اسلامی کے زمروں میں بار بھی پالیا اور بعض علماء نادانستہ طور پر ان موضوع روایات کی بنیاد پر فتوے بھی جاری کرنے لگے۔ اس طرح غیر مستند فقہ کا شعبہ وجود میں آیا۔ اسے ان علماء کے ان فقہی فیصلوں سے اور بھی تقویت و تائید حاصل ہوئی جنہوں نے بعض صحیح احادیث کو محض اس غلط فہمی کے سبب مسترد کر دیا کہ انہیں بعض جھوٹے راویوں نے بیان کیا تھا۔ (المدخل ص ۲۶-۳۱)

عہد اموی میں فقہ کی خصوصیات:

اس دور میں علماء اور طلبہ گویا دو حصوں میں تقسیم ہو گئے تھے۔ علماء کا ایک گروہ اپنے قیاس کو دستیاب متن تک محدود رکھنا چاہتا تھا جبکہ دوسری جماعت وسیع پیمانے پر قیاس و اجتہاد کے حق میں تھی۔ پہلے زمرہ کے علماء ایسے مسائل میں جہاں قرآن و حدیث میں اس کی بابت واضح حکم موجود نہیں تھا فتویٰ دینے سے گریز کرتے تھے۔ ان کا موقف قرآن عظیم کے اس فرمان پر مبنی تھا: **وَلَا تَقْفُ مَا لَيْسَ لَكَ بِهِ عِلْمٌ** (الاسراء: ۳۲) جس بات کا تمہیں علم نہیں اس کی کھوج میں مت پڑو۔ شریعت کے وہ قوانین جنہیں اللہ اور اس کے رسول صلی اللہ علیہ وسلم نے بیان فرمایا تھا انہیں اجتہاد کے لئے پیش نظر رکھا جاتا تھا۔ جن مسئللوں میں ایسے نظائر موجود نہیں تھے ان پر فیصلہ نہیں کیا جاتا تھا۔ ان علماء کی اس روشن کے سبب انہیں اہل الحدیث کہا جاتا تھا۔ مدینہ منورہ ان علماء اہل حدیث کا مرکز تھا اور ان کا فقہ پیشتر عملی اور تحقیقی مسائل کی بابت ہوتا تھا۔

علماء کے دوسرے طائفہ کا کہنا یہ تھا کہ اللہ تعالیٰ نے جواحکام و قوانین نازل فرمائے ہیں ان کی بنیاد کسی معقول وجہ پر ہے خواہ اللہ تعالیٰ یا حضرت رسول اکرم صلی اللہ علیہ وسلم نے اس وجہ کی وضاحت فرمائی یا نہ فرمائی ہو۔ جن مسائل میں یہ وجہ واضح نہیں تھی یہ علماء اپنے استدلال کے ذریعہ اس امکانی وجہ تک پہنچنے کی کاوش کرتے تھے۔ اس کے بعد وہ اس استدلال کو مسئللوں پر منطبق کرنے کی کوشش کرتے تھے جو اس قسم کے اسباب و امکان سے مماثلت رکھتے تھے۔ ان کا یہ عمل بعض ان صحابہ کی تقلید پر مبنی تھا جنہوں نے قوانین شریعت کی بنیاد پر اجتہاد کیا تھا۔ کیونکہ علماء کا یہ گروہ قیاس اور رائے پر زیادہ انصمار کرتا تھا اس لئے اسے اہل الرائے کا نام دیا گیا یعنی وہ علماء جو استدلال کے قائل ہیں اہل الرائے کا مرکز کوفہ (عراق) تھا۔ عراقی فقہ فرضی مسائل کی بنیاد پر فروع پذیر ہوا۔ فرضی مسائل وضع کئے جاتے اور متعدد واقعاتی مسائل کے بارے میں قیاس آرائی کی جاتی پھر ان کے ممکنہ حل کے لئے دلائل پیش کئے جاتے جو عموماً مفروضوں پر مبنی ہوتے تھے پھر انہیں لکھ لیا جاتا تھا، اپنی بحث کے دوران یہ لوگ یہ جملہ دہراتے تھے اگر ایسا ہوتا تو کیسا ہوتا۔ اپنے اس قول کے سبب ان لوگوں کو اگر اور کیسا کہنے والے بھی کہا جاتا تھا۔ یہاں یہ بات بھی واضح رہے کہ علماء کے یہ دونوں طائفے دراصل اس رجحان اور منبع کی توسعہ تھے جو سب سے پہلے صحابہ کرام کے درمیان ابھرا تھا۔

اختلاف کے اسباب:

اہل الحدیث اور اہل الرائے کے طریق عمل میں جو فرق تھا اسے بعض سیاسی عوامل اور ان دونوں علاقوں کے (جہاں ان مکاتب فکر کو فروع حاصل ہوا) مختلف معاشرتی و تہذیبی پس منظر کے ساتھ دیکھا جائے تو صورت حال واضح ہو جائے گی۔ آخری خلیفہ راشد (حضرت علی ابن ابی طالب) کے عہد میں دارالخلافہ پہلے عراق اور پھر شام (دمشق) میں منتقل ہو گیا تھا۔ اس طرح حجاز بیشتر اس شورش اور خارجی عناصر اور تہذیب اور افکار کی یلغار سے محفوظ رہا جن کا دارالخلافہ نشانہ بنا۔ اس شورش اور یلغار سے دور رہنے کے سبب حجاز میں نبٹا زندگی پر سکون رہی اور روایتی سادگی بھی قائم رہی۔ حجاز آں حضرت صلی اللہ علیہ وسلم کا مولد اور اسلامی ریاست کی جائے پیدائش بھی تھا۔ چنانچہ حجاز میں احادیث کا علم بکثرت پھیلا اور وہ اجتہادی فیصلے بھی جو

تینوں خلفائے راشدین کے دور میں کئے گئے، اس کے بعد عراق مسلمانوں کے لئے ایک نئی اور اجنبی سر زمین تھا، جب اسلامی ریاست کا دارالخلافہ وہاں منتقل ہوا اس سے یہ علاقہ مختلف شفافتوں کے امتزاج سے ہنگامہ خیز بن گیا اور متعدد ایسے واقعات و حالات پیش آئے جن سے علماء اس سے قبل دو چار نہیں ہوئے تھے۔ علاوہ ازیں چونکہ وہاں مقیم ہونے والے صحابہ کی تعداد بہت مختصر تھی الہذا وہاں حدیثیں اتنی کثرت سے نہیں بیان کی جاتی تھیں جتنی حجاز میں جہاں صحابہ کی اکثریت موجود تھی۔ اس کے بجائے عراق وضع احادیث کا مرکز بن گیا اور پیشتر منحرف مسلک بھی اسی خطہ سے ابھرے کیونکہ علماء عراق حدیثوں کی صحت کو جانچنے سے قاصر تھے، الہذا وہ علماء حجاز کے مقابلے میں حدیثوں سے کم استفادہ کرتے تھے۔ وہ چند حدیثیں جو علماء عراق نے قبول کیں اور جنہیں وہ صحیح تسلیم کرتے تھے اس کے لئے انہوں نے کافی سخت شرائط وضع کی تھیں۔ اس کا فطری نتیجہ یہ ہوا کہ عراقی مکتب فکر اور علماء عراق آنحضرت صلی اللہ و سلم کی سنت (احادیث) سے کہیں زیادہ قیاس اور رائے پر بھروسہ کرتے تھے۔

فقہ کی تدوین:

چاروں خلفائے راشدین کے عہد (۶۳۲ء-۶۶۱ء) کے دوران صحابہ کرام کے چاری کردہ فتوؤں (سائل شرعی پر فصلے) کی تدوین نہیں کی گئی۔ مسلم ریاست تیزی سے پھیل رہی تھی اور ہر شیئ ایک مسلسل تغیر کے عالم میں تھی۔ روایت حدیث کا آغاز بھی اسی دور میں ہوا تھا اور مسلمانوں کا وہ اولیں طائفہ جو اسلامی ریاست کی بنیاد رکھنے والوں پر مشتمل تھا اب مسلمانوں کی نئی نسل کی اصلاح و تربیت کی اہم اور گراں بار ذمہ داری کی بجا آوری کر رہا تھا۔ الہذا اس دور میں نہ اتنی فرصت میسر تھی اور نہ یہ موقع تھا کہ صحابہ کرام کے فتوؤں کو مرتب کیا جائے۔ علاوہ ازیں صحابہ کرام بھی اپنے اجتہاد کو خطہ و نیاں سے ماوراء نہیں سمجھتے تھے اور نہ اسے امت کے لئے واجب الاطاعت قرار دیتے تھے بلکہ ان کا اجتہاد کسی مخصوص صورت واقعہ یا وقت کے تقاضے کے مطابق ہوتا تھا۔ اموی دور میں فتاویٰ کی تدوین کا اولیں دور شروع ہوا۔ جب نظام حکومت خلافت سے ملوکیت میں تبدیل ہو گیا تو بکثرت ایسے فصلے صادر کئے گئے جو صحابہ کرام کے اجتہاد سے متصادم تھے۔ وہ علماء جنہوں نے مختلف مراکز علمی میں صحابہ کرام سے علم اور تربیت حاصل کی تھی

انہیں خدشہ ہوا کہ اگر ان اولیں اجتہادی فیصلوں کو محفوظ رکھنے کے لئے متعدد طور پر کاوش نہیں کی گئی تو امت کی آئندہ نسلیں صحابہ کرام کے ان گروں قدر اجتہاد کی فیصلوں سے استفادے سے محروم رہ جائیں گی۔ چنانچہ صدر اول کے محدثین نے حضرت عبد اللہ بن عباس، عبد اللہ بن عمر اور عائشہ بنت ابو بکر (ام المؤمنین) کے فتاویٰ کی تدوین کا کام کیا۔ اسی طرح علماء عراق نے حضرت عبد اللہ بن مسعود اور حضرت علی بن ابی طالب کے فتوے مرتب کئے۔ بدقتی سے ان فتاویٰ میں سے ایک بھی اپنی اصل کے مطابق باقی نہیں رہا۔ اب یہ دوسری نسل کے علماء کی کتابوں میں مغضح والے کے طور پر ہی دستیاب ہیں۔ تاہم اصل فتاویٰ کی ایک کثیر تعداد روایت کی شکل میں مجموعہ ہائے احادیث، تاریخ اور سیرت کی کتابوں اور بعد کی فقہ کی کتابوں میں محفوظ ہیں۔

خلاصہ:

۱- فقہ کی تدوین کا پہلا عمل اموی دور خلافت میں شروع ہوا۔

۲- اس عہد کے علماء فقہ دو اہم رجحانات کی نمائندگی کرتے تھے: ایک جماعت اہل الحدیث اور دوسری اہل الرائے کے نام سے معروف تھی۔ صحابہ کرام کے مختلف علاقوں کو ہجرت کرنے کے بعد انفرادی اجتہاد کی کثرت ہو گئی۔ چنانچہ اس کی وجہ سے متعدد فقہی مسلک وجود میں آئے۔

کیونکہ علماء اموی دربار کے فاسد ما حول کے سبب اس سے دور رہتے تھے لہذا جماع اور حکومت کے شورائی نظام کا خاتمه ہو گیا۔

۳- اموی دور میں سنت سے انحراف کا جو ما حول پیدا ہو گیا تھا اسے دیکھتے ہوئے ان علماء نے جو مختلف شہروں میں مقیم تھے، اسلام کے بنیادی اصولوں کے تحفظ کی خاطر بکثرت روایت حدیث پر انحصار کرتے تھے اور ممتاز صحابہ کرام کے فتاویٰ کی تدوین کا عمل بھی انہوں نے ہی شروع کیا۔

۴- یہ دور معاشرتی اضطراب اور بحران کا تھا۔ اسی دور میں متعدد نہ ہی فرقوں اور سیاسی جماعتوں کی ابتداء ہوئی۔

۵- اسی مرحلہ پر مسلمانی نظریات و عقائد کی تائید میں حدیثیں وضع کرنے کی بدعت شروع ہوئی، لہذا علماء نے احادیث کی جرح و تعدیل کا کام شروع کیا تاکہ صحیح احادیث کو موضوع احادیث سے الگ کیا جائے۔

چوتھا دور:

کروج

یہ دور کم و بیش ۷۵۰ء سے ۹۵۰ء تک پھیلا ہوا ہے اور بنو عباس (خلافت عباسیہ) کے عروج و اقتدار پر محیط ہے۔ خلافت عباسیہ کا بانی خلیفہ ابوالعباس (۵۳۷-۵۰۷ء) تھا۔ اس دور میں خلافت عباسیہ کا آغاز عروج اور پھر زوال ہوا۔ اسی دوز میں فقہ کو علوم اسلامیہ کے ایک مستقل علمی شعبہ کی حیثیت سے فروع ہوا، خلیفہ نے علماء کی سرپرستی کی، اس دور میں متازعہ فیہ امور پر بحث و مباحثہ بھی بہت عام ہو گیا، متعدد مسلک وجود میں آئے، احادیث کے مجموعے مرتب ہوئے، فقہ کی تدوین بھی ہوئی، سائنس فلسفہ اور دینیات کی کتابوں کے دیگر زبانوں سے عربی میں ترجمے کئے گئے اور ان کا اثر اسلامی فکر و نظر پر نمایاں ہوا۔ اسکے اختتام تک فقہ دو واضح شعبوں میں تقسیم ہو چکا تھا بنیادی اصول (اصول) اور سائنس فلسفہ اور دینیات کی کتابوں کے ثانوی اصول (فروغ) شرعی قوانین کے مأخذ کی نشان دہی کی گئی اور اہم فقہی مکاتب فکری میں اختلافات رو نہ ہوئے اور وہ ایک دوسرے سے الگ ہو گئے۔ (المدخل ص ۱۲۸)

فقہ کا فروع:

اس دور میں فقہ کے فروع میں دو اہم مکاتب فکر کے ر. جہان واضح تھے: پہلا ر. جہان ائمہ اربعہ کے دور میں شروع ہوا۔ یہ ائمہ علیحدہ فقہی مکاتب فکر کے بانی تھے، اس کے فروع میں ان کے متاز تلامذہ کا نام بھی نمایاں طور پر آتا ہے۔ اگرچہ یہ فقہی مسالک تیزی سے ایک مستقل شکل اختیار کر رہے تھے لیکن انہوں نے فیصلہ سازی کے کام میں اس لپک اور نرمی کو برقرار رکھا جو فقہاء متفقہ میں کی خصوصیت تھی۔ دوسرا دور وہ ہے جو ان عظیم ائمہ کی وفات کے بعد شروع ہوا۔ یہی وہ دور ہے جب فتاویٰ جاری کرنے اور مسائل کے استنباط میں سخت گیری کے ر. جہان کو فروع ہوا اور پھر آئندہ نسلوں میں یہ سخت گیری فقہ کی خصوصیت بن گئی۔

ائمه عظام کا دور:

ان ائمہ عظام (۸۵۰-۵۰۷ء) اور ان کے ممتاز تلامذہ کے عہد میں فقہ کے فروع پر مندرجہ ذیل عوامل اثر انداز ہوئے:

۱۔ حکومت کی جانب سے علماء کی سرپرستی:

عہد اول کے خلفاء عباسیہ نے قوانین شرعی اور علماء سے عقیدت کا مظاہرہ کیا۔ اس کا ایک سبب تو یہ تھا کہ عباسیوں نے دعویٰ کیا تھا کہ وہ شریعت اور اس کی معتبر تشريع کی بنیاد پر خلافت کو اس کی اصل بنیادوں پر دوبارہ قائم کرنا چاہتے ہیں۔ چنانچہ ابتدائی عہد کے خلفاء عباسیہ اپنے بچوں کو ممتاز علماء کے مدارس میں تعلیم کے لئے بھیجنے پر فخر کرتے تھے اور ان میں سے بعض خلفاء خود ممتاز عالم بن کر ابھرے، مثلاً خلیفہ ہارون الرشید مدت خلافت (۸۰۹-۸۶۷ء) علاوہ ازیں ان خلفاء نے یہ دستور بھی بنایا تھا کہ وہ اہم فقہی امور میں ممتاز علماء سے مشورہ کرتے تھے۔ اس کی ایک مثال یہ ہے کہ خلیفہ مامون عباسی نے امام مالک کو اس پر مامور کیا کہ وہ احادیث نبوی علیہ التحیۃ والتسلیم کا ایک مستند مجموعہ مرتب کریں۔ جب یہ نسخہ مرتب ہو گیا تو مامون نے امام مالک سے مشورہ کیا کہ آیا وہ اسے اجازت دیتے ہیں کہ اس مجموعہ کو خلافت کا دستور بنادے جس سے فقه مالکی کی پابندی تمام مسلمانوں پر لازم ہو جاتی۔ لیکن امام مالک نے اس سے اتفاق نہیں کیا کیونکہ وہ جانتے تھے کہ اس کتاب میں انہوں نے جواحدیت شامل کی ہیں ان سے اہل حجاز باخبر ہیں کیونکہ وہیں انہوں نے اپنا فقہی مکتب، فلک قائم کیا تھا۔ دوسرے یہ کہ امام عالی مقام اس بات کو پسند نہیں کرتے تھے کہ امت کو کسی ایک فقہ کا پابند بنایا جائے کیونکہ ایک فقہی مسلک میں متعدد ایسی حدیثیں شامل نہیں ہوں گی جو ان صحابہؓ نے بیان کی تھیں جنہوں نے خلافت اسلامیہ کے زیر نگیں دیگر شہروں اور ملکوں کو ہجرت کی۔ (ترجمہ موطنہ امام مالک محمد رحیم الدین) یہ اس بات کی واضح مثال ہے کہ ائمہ عظام سخت گیری کو پسند نہیں کرتے تھے۔ خلفاء کی جانب سے فقہا کی سرپرستی کا نتیجہ یہ ہوا کہ اموی خلافت کے دور آخر میں متعدد فقہی مسلک نمودار ہو گئے تھے۔

لیکن اسی کے ساتھ یہ حقیقت بھی ملحوظ خاطر رہے کہ اگرچہ علماء اور قضاۃ کو اپنے حدود کار میں خاصی آزادی عمل حاصل تھی تاہم اگر وہ کوئی ایسا فیصلہ صادر کرتے جو سیاسی پالیسی سے متصادم ہوتا تو انہیں ننگین سزا دی جاتی تھی۔ مثال کے طور پر جب امام مالک نے ایک ایسا فتویٰ دیا جو خلیفہ کی پالیسی اور مزاج کے خلاف تھا تو انہیں اذیت دی گئی، زد و کوب کیا گیا اور قید کر دیا گیا۔ وہ پالیسی یہ تھی کہ اگر کوئی شخص خلیفہ کی بیعت توڑ دے تو اس کی بیوی کو خود بخود طلاق ہو جائے گی۔ امام مالک نے فتویٰ دیا کہ جبر کے تحت دی گئی طلاق باطل ہے۔

۲- مدارس کا فروغ:

اگرچہ شمالی افریقہ اور اپین کے خلفاء بنو عباس کی اطاعت سے آزاد ہو گئے تھے تاہم خلافت عباسیہ کی حدود میں فارس، ہندوستان اور جنوبی روس کے علاقے شامل تھے۔ دارالخلافہ ابھی بغداد منتقل نہیں ہوا تھا۔ چنانچہ فقہی مکاتب کے مرکز اور مدارس پھیلتے رہے۔ علماء اور طالب علم ایک مرکز علمی (مدرسہ) سے نکل کر مزید اور اعلیٰ تعلیم کے لئے خلافت کے طول و عرض میں پھیلی ہوئی دیگر جامعات کا سفر کرنے لگے تاکہ ان کے ہم عصر علماء نے دیگر ممالک اور شہروں میں واقع مراکز علمی میں جو اجتہادی کاوشیں کی ہیں ان سے باخبر ہو سکیں۔ اس کی ایک مثال خنی مسلک کے بانی امام ابوحنیفہ کے شاگرد محمد بن الحسن کی ہے وہ امام ابوحنیفہ کے ممتاز شاگردوں میں تھے، انہوں نے عراق سے مدینہ کا سفر کیا کہ امام مالک سے استفادہ کریں اور ان کی احادیث کے مجموعہ موطاہ کو حفظ کر سکیں۔ اسی طرح امام شافعی نے جو مسلک شافعیہ کے بانی ہیں پہلے ججاز کا سفر کیا تاکہ امام مالک سے حدیث پڑھیں، وہاں سے وہ عراق گئے تاکہ محمد ابن الحسن سے درس لیں، پھر مصر کا سفر کیا تاکہ امام الیث بن سعد بانی مسلک لیثی کے آگے زانوئے ادب تھہ کریں۔ اس طرح کے روابط اور سفر سے یہ فائدہ ہوا کہ ان علماء کے درمیان جن متعدد مسلوں میں اختلاف رائے تھا وہ بڑی حد تک دور ہو گیا اور انجام کارکی فقہی مسلک اس افہام و تفہیم کے بعد ایک دوسرے میں ضم ہو گئے۔ امام شافعی نے ججازی، عراقي اور مصری فقہ کے امتزاج سے ایک نیا فقہی مسلک رائج کیا جو مسلک شافعی کے نام سے معروف ہے۔ اس میں فقہاء متقدمین کے عہد کی لیک اور زمی دیکھی جا سکتی ہے۔

بحث و مباحثہ کو فروع:

جب کبھی علماء اور طالبان علم آپس میں ملتے تو ان مسائل پر تبادلہ خیالات کرتے جوان کے علاقوں میں پیش آئے تھے۔ ان مختلف اسلامی موضوعات پر بحث و ترجیح کے ذریعہ وہ ان کے حل پر کسی متفقہ رائے پر پہنچنا چاہتے تھے۔ اگر اختلاف رائے باقی رہتا تو گرد و پیش بحث اور مناقشہ بھی جاری رہتا تا آنکہ کوئی متفقہ رائے یا متعدد آراء سامنے آ جاتیں جو قابل قبول ہوتیں۔ یہ بحث خط و کتابت (مراسلت) کے ذریعہ بھی ہوتی تھی۔ مثلاً امام مالک اور مصر میں مقیم امام الیث کے درمیان بحث جو کہ اہل مدینہ کی رائے کو بطور فتویٰ تسلیم کر لیا جائے رائے سے اختلاف کرتے تھے کہ اہل مدینہ کی رائے کو بطور فتویٰ تسلیم کر لیا جائے)

و سبیع پیکا نے پر یہ بحث و مباحثے خواہ بذریعہ مراسلت ہوں یا بالمشافہ طویل اور تفصیلی تبادلہ خیالات کے ذریعہ ہوں، ان سے ایک فائدہ یہ ہوا کہ متعدد مسائل کی وضاحت ہو گئی اور کئی ایسے شرعی فیصلے یا ان میں پائی جانے والی غلطیوں کی اصلاح کر دی گئی۔

فقہ کے فروع کے اس ابتدائی مرحلہ میں یہ بات نمایاں ہے کہ علماء کے موقف میں سخت گیری یا ادعائیت نہیں پائی جاتی تھی۔ یعنی مسائل کا واقعیت پسندی سے جائزہ لیا جاتا تھا اور پیش کردہ ثبوت کے جواز کی بنیاد پر کسی نتیجہ پر پہنچنے کی کوشش کی جاتی تھی۔ عراق میں امام ابو حنیفہ اور امام شافعی کا یہ معروف موقف تھا کہ اگر صحیح حدیث مل جائے تو وہی ان کا نہ ہب ہے۔ اس کی ایک مثال شراب اور دیگر نشیات کے استعمال کی بابت شرعی قانون ہے۔ امام ابو حنیفہ کا فتویٰ یہ ہے کہ شرعی حرمت تحیر کردہ انگوری سیال (خمر) کی بابت ہے دیگر نشیات اس کے تحت نہیں آتیں۔ اس فتوے کے مطابق نشی سیال اس حد تک جائز ہیں جب تک کہ پینے والے کو نہ نہ آ جائے۔ هدایۃ المجتهد۔ محمد بن احمد ابن رشد مصر، نیز فقہ السنہ از سید سابق (بیروت) لیکن بعد کو ابو حنیفہ کے تین ممتاز شاگردوں ابو یوسف، محمد ابن الحسن اور ظفر نے اس فتویٰ کو مسترد کر دیا کیونکہ انہیں آنحضرت صلی اللہ علیہ وسلم کی ایک حدیث مل گئی جس میں بتایا گیا ہے کہ ہرنہ شہ آور شیخ مرکے تحت آتی ہے۔

یہ آزادانہ تبادلہ خیال اور اپنے مسلم کے بانی کے فتوے کو بھی مسترد کر دینے کا اقدام

اور جذبہ واضح طور پر ظاہر کرتا ہے کہ اس دور میں موقف میں سخت گیری یا اپنے مسلک کی کورانہ حمایت کار جان نہیں تھا جو کہ بعد کے ادوار میں مسلکی فقہا کی شناخت بن گیا۔

عام علماء کا دور:

ان مسلک کے علمائے صغیر کے دور (۹۵۰-۸۵۰ء) یعنی علماء کی دوسری نسل کے عہد میں فقہ کے فروع پر مندرجہ ذیل عوامل اثر انداز ہوئے:

۱- فقہ کی تدوین:

فتاویٰ جمع کرنے اور ان کی بابت اصول و قواعد مرتب کرنے کی غرض سے اولیں دور کے علماء نے اپنی عمروں کا بڑا حصہ طویل سفر میں گزارا تا کہ احادیث اور آثار صحابہ کو حاصل کر سکیں۔ اس دور میں علماء احادیث کو تلاش کر کے انہیں باضابطہ طور پر کتابوں میں محفوظ کرتے تھے۔ اس سے دیگر علماء کو بلا تردید احادیث پر غور کرنے اور ان کے اطلاق پر غور کرنے کے موقع حاصل ہو جاتے تھے۔ اسی عہد میں فقہ کی بھی باضابطہ تدوین عمل میں آئی۔ بعض علماء نے اپنے فتاویٰ خود مرتب کئے جبکہ دیگر ائمہ جیسے ابو حنیفہ اور احمد بن حنبل نے اپنے فتاوے اور فیصلے اپنے شاگردوں کو املا کرائے، بعد کو ان کے ان تلامذہ نے کتابوں کی شکل میں ان کی تدوین کی۔ امام مالک کی موطا میں احادیث، آثار صحابہ اور امام کی اپنی رائے (فتاوے) بھی شامل ہیں۔ امام شافعی کی فقہی تصنیف "الام" میں ان کے فتوے اور ان کے شو اہد شامل ہیں۔

تالیفات کی اقسام:

ابتدائی دور کی فقہ کی کتابیں، فتاویٰ احادیث، آثار صحابہ و تابعین پر مشتمل ہوتی تھیں۔ امام مالک کی تالیف موطا اس کی ایک واضح مثال ہے۔

۲- فقہ کی کچھ کتابیں فقہ کے بنیادی اصولوں کے موضوع پر ہیں۔ ان میں احادیث محض اس لئے بیان کی گئی ہیں تا کہ مصنف کے استنباط کو صحیح ثابت کیا جائے۔ امام ابو یوسف کی کتاب الخراج اور امام شافعی کی الام اس کی مثالیں ہیں۔

۳- فقہ کی دیگر کتابوں میں اصول فقہ کے اطلاق پر توجہ مرکوز کی گئی ہے اور احادیث کے بہت

کم حوالے دئے گئے ہیں۔ ان کتب کو مختلف ابواب میں تقسیم کر کے زیر بحث موضوعات کے لحاظ سے مرتب کیا گیا ہے۔ امام محمد ابن الحسن جوابوحنیفہ کے ارشد تلامذہ میں سے تھے کی ۶ جلدیں اور امام ابن قاسم (وہ بھی امام ابوحنیفہ کے ممتاز شاگرد تھے) کی المدونۃ اس طرز تحریر کی مثالیں ہیں۔

سب سے پہلے مختلف مسئللوں پر فتاویٰ کے ذلائل و شواہد کی ترتیب کے ساتھ احادیث کا متن اور سلسلہ روایت کو بیان کیا گیا ہے۔ پھر بتدریج راویوں کی تفصیل کم کر کے صرف متعلقہ حدیث کا متن اور جس مجموعہ حدیث میں اسے نقل کیا گیا ہے اس کے حوالہ پر ہی اکتفا کیا گیا ہے۔

احادیث کے اقتباس کو کم کر کے یا ان کے راوی یا اسناد کے بیان کو نظر انداز کرنے سے ان مساکن کا موقف سامنے آگیا۔ اس طرح آہستہ آہستہ احادیث (سنن) یعنی دین کے دوسرے بنیادی سرچشمہ پر اپنے مسلک کی رائے کو ترجیح دینے کا رجحان ابھرا اور اس سے فقه میں سخت گیری کا آغاز ہوا جو بعد کو اس کی شناخت بن گئی۔ بہر حال بعد کو اس دور میں بعض ممتاز علماء نے کسی حد تک اس رجحان کو بد لئے کی کوشش کی، انہوں نے احادیث کے راویوں اور احادیث کی صحت پر گفتگو کا طریقہ پھر شروع کیا۔

۲۔ درباری مباحث:

اسی دور میں درباری مباحث کا آغاز بھی ہوا، یہ بحثیں خلیفہ اور اس کے امراء کی دلچسپی اور تفریح طبع کی خاطر کی جاتی تھیں۔ ساروں، گویوں، سازندوں اور مسخروں کی طرح بعض علماء بھی اس درباری طائفہ کا حصہ بن گئے تھے۔ (اسلام ایک دینی، سیاسی، معاشرتی اور معاشی مطالعہ حسن ابراہیم حسن۔ بغداد یونیورسٹی) یہ علماء خلیفہ کا قرب اور خوشنودی حاصل کرنے کے لئے ایک دوسرے سے مسابقت کرتے تھے اور صرف بحث کی خاطر موضوعات وضع کرتے تھے۔ نتیجہ یہ ہوا کہ فقه جو عہد صحابہ اور صدر اول کے علماء کے دور میں ارفع مقاصد کے لئے ارتقاء پذیر ہوا تھا اب فرضی مسائل پر دربارشاہی کی مضملہ خیز بحثوں کا عنوان بن گیا۔

یہ بحثیں ہمہ جہتی اور ادعا سیت کا انداز لئے ہوتی تھیں کیونکہ ان بحثوں میں پسپا ہونے کا

مطلوب شاہی انعام سے محرومی تھا اور عالم کی ذاتی ناموری اور علمیت پر بھی حرف آتا تھا۔ بحث میں شکست سے اس عالم کی ذاتی شہرت کے ساتھ اس کے مسلک کی بسلکی بھی ہوتی تھی۔ لہذا اس ہزیت و رسائی سے بچنے کے لئے حق و ناحق بہر طور اپنے مسلک کا دفاع کیا جاتا تھا اور اسے کار خیر سمجھا جاتا تھا۔ چنانچہ درباری علماء میں مسلک کی کورانہ حمایت کا رجحان تیزی سے ابھرا۔

۳۔ احادیث کی تدوین:

بہر کیف علماء حدیث جو تدوین حدیث اور جرح تعلیل کے ماہر تھے ان میں اس کے خلاف رجحان ابھرا اور انہوں نے فقہی مسائل پر مردجہ مسلکی رو سنت۔ یہ گئے فتوؤں کو نظر انداز کر کے نئے انداز سے مخور کیا، بالفاظ دیگر انہوں نے احادیث پر انحصار کر کے صدر اول کے علماء کی نرم روشن کو اپنایا۔ جہاں کہیں سے انہیں صحیح حدیث ملی اسے اپنی فکر و استدلال کی بنیاد بنا یا اور فتوؤں کو محض اس لئے کورانہ انداز میں تسلیم نہیں کیا کہ ممتاز علماء متقد میں کے قلم سے نکلے تھے۔ فقہی مسائل پر احادیث کی روشنی میں غور کرنے کے لئے عظیم ائمہ حدیث مثلًا امام بخاری (۸۷۰-۸۷۵ء)، امام مسلم (۸۷۵-۸۷۰ء) نے صحیح احادیث اور آثار صحابہ جمع کرنے میں بے حد محنت کی۔ ان مجموعہ ہائے احادیث کو انہوں نے فقہا کے طرز پر ابواب کی شکل میں مرتب کیا۔ اس رجحان کے موجود آخری عظیم امام احمد بن حنبل تھے جنہوں نے احادیث کی سب سے زیادہ مبسوط اور جامع کتاب المسند مرتب کی، اپنی اس کتاب میں انہوں نے حروف تہجی کی ترتیب سے راوی صحابہ کے ناموں کو مرتب کیا۔ دونوں ائمہ حدیث امام بخاری اور امام مسلم ان کے تلامذہ میں سے تھے۔

فقہ کی تنظیم:

اگرچہ روم، یونان، فارس اور ہندوستان میں مرتب کی گئی سائنس اور فلسفہ کی کتابوں کے ترجم کئے گئے۔ (اکثر ترجم اس دور کے نصف اول (۸۳۰-۵۰۰ء) کے دوران کئے گئے لیکن ان کے اثرات اس دور کے نصف ثانی میں ہی محسوس کئے گئے) علماء کو ان ترجم سے اخذ و اسخراج و استدلال اور جہتوں کا عرفان ہوا۔ نئے علوم فقہ کی بابت ان کے انداز فکر پر اثر انداز ہوئے اور

انہوں نے فقہ کے اصول اور فروع مرتب کئے۔ مروایات کے ساتھ اسی اثر کے تحت تفسیر، حدیث اور نحو (عربی گرامر) علوم اسلامی کے مستقل شعبوں کی شکل میں فروع پذیر ہوئے۔

فقہ کے بڑے اور ممتاز علماء کے موقف کو ضبط تحریر میں لایا گیا اور شریعت اسلامی کے اصل مأخذ کی نشان دہی اور باعتبار اہمیت ان کی درجہ بندی کی گئی۔

اسلامی قوانین کے مأخذ:

اس دور کے آخر میں اسلامی قوانین کے مأخذ کے طور پر درج ذیل مأخذ کو مندرجہ بالا ترتیب کے مطابق علماء نے تسلیم کر لیا تھا۔

۱-قرآن عظیم:

قرآن عظیم اسلامی قوانین کا اولین مأخذ ہے اور اس کی سورتوں کو متفقہ طور پر مستند مأخذ تسلیم کیا گیا۔ تاہم بعض آیات قرآنی کے ترجمہ و تعبیر میں کچھ اختلافات ضرور تھے۔

۲-سنن:

آل حضرت صلی اللہ علیہ وسلم کی احادیث اہمیت میں دوسرے درجہ پر ہیں۔ ان احادیث کو قبول کرنے اور ان کے اطلاق کی بابت علماء نے متعدد شرعاً اتفاقاً کیے۔

۳-صحابہ کے اقوال و آراء:

صحابہ کی آراء کو خواہ وہ کسی جماعت کی ہو یا فرد کی، اسلامی قانون کا تیرابڑا اور تاہم مأخذ تسلیم کیا گیا۔ صحابہ کرام کے اختیار کردہ موقف کے اعتبار سے انہیں دو اقسام میں تقسیم کیا گیا:

(الف) اگر وہ کسی مسئلہ پر متفق الرائے تھے تو اسے اجماع کا نام دیا گیا۔

(ب) اگر وہ کسی مسئلہ پر اختلاف الرائے رکھتے تھے تو ہر ایک قول کو رائے سے تعبیر کیا گیا۔

۴-قياس:

اجتہاد جس کی بنیاد قرآن و سنن اور اجماع پر ہوا سے اہمیت کے اعتبار سے دوسرے درجہ پر رکھا گیا۔ اجتہاد کا طریقہ قرآن و سنن میں پائے جانے والے کسی حکم کی روشنی میں غور و فکر کر کے نتیجہ اخذ کرنا ہے اسے قیاس کہا جاتا ہے۔ قیاس کی ایک مثال ماری جوانا کے حرام ہونے

کی بابت ہے جو آں حضرت صلی اللہ علیہ وسلم کے اس فرمان کی بنیاد پر ہے کہ ہر نشہ آور شی خمر ہے اور خمر کی ہر صورت حرام ہے (صحیح مسلم) کیونکہ ماری جوانا کے استعمال سے بھی نشہ ہوتا ہے اس لئے اسے خمر شمار کر کے حرام قرار دیا گیا۔

۵- احسان: (ترجیح)

اس اصول کے تحت قیاس پر قرآنی ضرورت کو ترجیح دی جاتی ہے۔ یہ اصول جسے احسان کہا جاتا ہے مختلف مسلکی مکتب فکر کے علماء نے اس کا استعمال کیا ہے۔ کسی شیء کو بنانے اور فروخت کرنے کے لئے کئے گئے معاملے میں اس احسان کو دیکھا جاسکتا ہے۔ ایک حدیث کے مطابق آں حضرت صلی اللہ علیہ وسلم کا ارشاد ہے کہ جو شخص اشیائے خوردنی فروخت کرتا ہے اسے اس وقت تک یہ سامان فروخت نہیں کرنا چاہئے جب تک کہ وہ اس کی تحویل میں نہ ہو۔ (حضرت ابن عمر کی روایت پر اسے امام مالک نے اپنی موظاء میں نقل کیا ہے) اس حدیث پر مبنی قیاس کی رو سے اس قسم کا سودا جائز نہیں کیونکہ سامان موجود نہیں ہے۔ لیکن کاروبار کے اس طریقہ کو عام طور پر تسلیم کر لیا جاتا ہے اور اس قسم کے سودے کی ضرورت بھی ظاہر ہے۔ لہذا اس معاملے میں قیاس کو رد کر کے ایسے ودے کی اجازت دیدی گئی۔ یہ اجازت احسان کے اصول پر مبنی ہے۔

۶- عرف (دستور)

مقامی رواج اور دستور کو اس حد تک تسلیم کیا گیا کہ اگر وہ شریعت اسلامی سے متصادم نہ ہوں تو قابل قبول ہیں۔ مثلاً شادی میں مہر کی ادا یا میگی کا دستور۔ شریعت اسلامی کے تحت مہر فریقین کی رضامندی سے مقرر کیا جانا چاہئے اور یہ شادی کا لازمی جزو ہے لیکن مہر کی ادا یا میگی کے لئے کوئی مدت متعین نہیں کی گئی۔ مصر اور دیگر علاقوں میں دستور ہے کہ مہر کی رقم کا ایک حصہ جسے مقدم کہتے ہیں شادی کے موقعہ پر ادا کرنا لازمی ہے جبکہ بقیہ رقم جسے موخر کہا جاتا ہے طلاق یا وفات کے وقت ادا کی جائے گی۔ (اصول فقہ الاسلامی از محمد مصطفیٰ شلابی بیروت)

عرف کی ایک اور قسم کراہی داری کے دستور میں دیکھی جاسکتی ہے۔ شرعی اصول کے مطابق

جب تک سہامان خریدنے والے کے حوالے نہ کر دیا جائے اس وقت اس کی قیمت ادا کرنا ضروری نہیں ہے۔ یہ عام دستور ہے کہ کرایہ پر دینے گئے مقام یا شی کے مقررہ مدت تک استعمال کرنے سے پہلے کرایہ یا اجرت کی رقم ادا کر دی جاتی ہے۔

اگرچہ لظم اور درجہ بندی کا یہ طریقہ بڑی حد تک ایک ثابت رجحان تھا تاہم مردجہ مسلکی رجحان کے سبب اس سے مسلکی خلیج میں اور اضافہ ہوا۔ چنانچہ ہم دیکھتے ہیں کہ ایک ہی اصطلاح جو ایک ہی اصول سے منسوب ہے اس میں حقیقت کی تبدیلی اختلاف و افتراق کا سبب بن گئی۔ مثال کے طور پر فقہہ مالکی میں فقہہ حنفی کے اصول استحسان کو مسترد کر دیا گیا لیکن اسی اصول کو مصالح مرسلہ کا نام دے کر استعمال بھی کیا گیا۔ فقہہ شافعی میں ان دونوں اصطلاحات کو رد کر دیا گیا اور استحاب کے نام سے ایک تیری اصطلاح وضع کی گئی۔

خلاصہ:

- ۱- اس عہد میں فقہ نے علوم اسلامی کے ایک مستقل شعبہ کی شکل اختیار کر لی۔
- ۲- خلافت بنو امیہ کے آخری دور میں جو متعدد فقہی مسلک وجود میں آئے تھے انہیں خلفاء عباسیہ کی سرپرستی کے تحت فروغ ہوا اور حدود خلافت میں متعدد تعلیمی مراکز (مدارس) قائم ہوئے۔
- ۳- پہلی بار مختلف ممالک کے فقہ کو باضابطہ طور پر وسیع پیمانے پر کامیابی سے مدون کیا گیا۔
- ۴- فقہ کو باضابطہ طور پر مرتب کیا گیا اور اس کے دو حصے ہو گئے اصول اور فرع اور شریعت اسلامی کے اصل مآخذ کی باقاعدہ تعریف اور درجہ بندی کی گئی۔

- ۵- اسی دور میں سنت کو بھی یکجا کیا گیا اور اسے حدیث کی کتابوں میں جمع کیا گیا۔
- ۶- اس دور کے نصف اول میں مختلف فقہی ممالک کے بانیوں کے درمیان تبادلہ خیالات و سیع پیمانہ پر جاری رہا۔ لیکن ان کے تلامذہ کی دوسری نسل کے تحت افہام و تفہیم اور نرمی کے اس رجحان کی جگہ سخت گیری نے لے لی۔

۷- مذاہب - اسلامی قوانین کے مرکاتب فکر:

پچھلے ابواب میں ہم نے دیکھا کہ کس طرح فقہی ممالک کا ارتقاء عمل میں آیا، اس دور

کے تاریخی سیاق و سبق میں فقہ ارتقاء پذیر ہوا۔ عہد نبوت میں فقہ کی بنیاد آس حضرت صلی اللہ علیہ وسلم اور صحابہ کرام کے اجتہاد سے پڑی۔ اس دور میں بنیاد وحی جو قرآنی شکل میں مرتب کی جاتی تھی اور سنت نبی علیہ الکریم وآلہ وآلہ واصفہ وآلہ وآلہ واصفہ کے مأخذ تھے بالفاظ دیگر اس دور میں ایک ہی مکتب فکر تھا جو مذہب محمدی تھا۔

بعد کے دور یعنی خلافائے راشدین کے عہد مبارک میں فقہ کے اصول ”اجماع کا ارتقاء ہوا اور اجتہاد نے قیاس کے نام سے فقہ کی ایک مستقل شکل اختیار کر لی۔ اس دور میں فقہ دراصل خلیفہ راشد کی رائے پر مشتمل تھا کیونکہ ان مسائل میں خلیفہ کی رائے ہی حرف آخر سمجھی جاتی تھی۔ تاہم جو بھی فیصلے کئے جاتے تھے وہ احادیث کی روشنی میں تبدیلی کے ساتھ مشروط تھے۔ لہذا ان میں کسی سخت گیری یا مسلکی جانب داری کا سوال نہیں تھا۔ خلافت بنو امیہ کے ابتدائی عہد میں علماء فقہ اجتہاد کے سوال پر دو مسلکوں میں تقسیم ہو گئے یعنی اہل الرائے اور اہل الحدیث۔ پھر جب خلافت بادشاہت میں تبدیل ہوئی تو یہ دو مسلک متعدد دیگر ذیلی مسلکوں میں تقسیم ہو گئے کیونکہ اب خلیفہ یا بادشاہ مذہبی سربراہ نہیں ہوتا تھا۔ کیونکہ علماء اور ان کے تلامذہ خلافت بنو امیہ کے طول و عرض میں پھیلے ہوئے تھے لہذا مقامی مسائل کے حل کے لئے ان کے انفرادی اجتہاد میں اضافہ ہوا۔ اس بات کو بھی پیش نظر رکھا جائے کہ بنو امیہ اور بنو عباس کے ابتدائی دور میں تلامذہ اپنے اساتذہ بکثرت تبدیل کرتے تھے اور مسلکوں پر آزادانہ تبادلہ خیالات کرتے تھے اس طرح پہلے دور کی نرمی اور وسیع الخیالی کا رواج باقی تھا جیسا کہ کتاب کے ساتویں آٹھویں باب میں وضاحت کی جائے گی۔ خلافت عباسیہ کے آخری دور میں فقہ کی باضابطہ تدوین کی گئی۔ مسلک کی تعداد کم ہو گئی لیکن حکومت کی جانب سے کسی ایک مسلک کو دوسرے مسلک پر ترجیح دیئے جانے کے سبب ان کے درمیان اختلافات شدید ہو گئے اور دربار شاہی میں ہونے والے مباحثت کے سبب ان مسلکوں کے درمیان رقبابت کو فروغ ہوا۔ خلافت عباسیہ کی بر بادی اور اجتہاد کی کمی بالآخر اس کے فقدان پر منتج ہوئی۔ مسلک کی تعداد گھٹ کر صرف چار رہ گئی جو بعد کو واضح اور علیحدہ مستقل مسلک بلکہ اکثر ایک دوسرے کے مخالف کی شکل میں ارتقاء پذیر ہوئے۔ ان مسلک کے پیروکار مسلکی اختلافات کی خلیج کو ناقابل عبور سمجھتے تھے۔ مسلکی انتہا

پسندی اور فرقہ بندی عام ہو گئی تھی کیونکہ ہر دور اور ہر مقام پر شریعت کے نفاذ کے لئے اجتہاد ضروری تھا لہذا اس بنیادی اصول کے فقدان کے سبب لازمی طور پر جمود کا دور شروع ہوا اور فرقہ زوال پذیر ہو گیا۔

آئندہ دور ابواب میں ہم فقہی مذاہب کا ان کے بانیوں کے حوالے سے باریکی کے ساتھ تاریخی ترتیب کے تحت مطالعہ کریں گے اور ان کے تشکیلی اور کارکردگی کے اصولوں پر نظر ڈالیں گے اس کے بعد ہم ان اہم اسباب کا بیان کریں گے جو ان کے درمیان اختلافات کا باعث بنے۔

خلفی مسلک - بانی مسلک - امام ابوحنیفہ (۷۰۳-۷۶۷ء)

یہ مسلک اپنے بانی امام ابوحنیفہ کے نام سے منسوب ہے۔ امام ابوحنیفہ کا اصل نام نعمان بن ثابت تھا، وہ ۷۰۳ء میں کوفہ (عراق) میں پیدا ہوئے، ان کے والد فارسی النسل تھے اور رشیم کی تجارت کرتے تھے، وہ خلفائے راشدین کے عہد میں مسلمان ہوئے۔ ابوحنیفہ نے اپنا ابتدائی دور تعلیم فلسفہ اور منطق (علم الكلام) سے شروع کیا پھر اس کی مختلف شاخوں کے مطالعہ کے بعد اسے چھوڑ دیا اور فرقہ اور حدیث کا گھر امطالعہ کیا۔ ان کے اہم اساتذہ میں حماد بن زید تھے جو اپنے وقت کے بہت ممتاز محدث تھے ابوحنیفہ ۱۸ سال تک ان کی خدمت میں رہے، اس دوران انہیں مندرجہ بیس کے لئے اجازہ بھی ملا لیکن وہ شیخ حماد بن زید کی خدمت میں ہی رہے ۷۲۷ء میں شیخ وفات پا گئے۔ ان کی وفات کے بعد ابوحنیفہ نے چالیس سال کی عمر میں مندرجہ سنبھالی اور جلد ہی وہ کوفہ کے معروف ترین اساتذہ میں شمار کئے جانے لگے۔ اس طرح وہ اس وقت کے اموی خلیفہ کے لئے ایک بڑا علمی اثنائے بن گئے۔ انہیں کوفہ کے قاضی کا منصب پیش کیا گیا لیکن انہوں نے قبول کرنے سے انکار کر دیا جس کی پاداش میں امیر کوفہ زید بن عمَر نے انہیں جسمانی اذیت بھی پہنچائی۔ اسی طرح خلافت عباسیہ کے دور میں بھی انہوں نے شاہی منصب کو قبول کرنے سے انکار کر دیا۔ خلیفہ ابو جعفر منصور (۷۵۴-۷۶۵ء)

نے انہیں قید کر دیا اور وہ اپنی وفات ۷۶۷ء میں قید خانہ میں ہی رہے۔ ابوحنیفہ کا شمار تبا بعین صغیر میں ہوتا ہے کیونکہ بعض صحابہ سے انہوں نے ملاقات کی تھی۔ اور ان سے کچھ احادیث

بھی بیان کیں۔ (المدخل ۱۷۲-۱۷۳)

حُنفی مذہب کی تشکیل:

ابوحنیفہ نے اپنے طریقہ تعلیم کی بنیاد شوری (اجتماعی مباحثہ) پر رکھی۔ وہ اپنے شاگردوں کے سامنے کوئی مسئلہ رکھتے اور اس پر بحث و مباحثہ ہوتا جب وہ کسی متفقہ فیصلے پر پہنچتے تو ان سے کہا جاتا کہ وہ اپنا فیصلہ (فتاوی) لکھیں۔ اس طرز تعلیم کو دیکھتے ہوئے ہم یہ کہہ سکتے ہیں کہ فقہ حُنفی کہا جاتا کہ وہ اپنا فیصلہ کا وشوں کا نتیجہ ہے وہیں اس کی تشکیل و تدوین میں ان کے شاگردوں کا جہاں خود امام ابوحنیفہ کی کاوشوں کا نتیجہ ہے وہیں اس کی تشکیل و تدوین میں ان کے شاگردوں کا بھی اہم حصہ ہے۔ ان کے شاگرد فرضی مسائل پیش کرتے تھے اور ان کے حقیقی طور پر عمل میں آنے سے قبل ہی اپنا فیصلہ صادر کر دیتے تھے۔ ان کے ان مفروضہ مسئلہوں کے سبب جن کا آغاز عموماً اس طرح ہوتا تھا کہ اگر ایسا ہو جائے تو کیا ہو گا سے ہوتا تھا۔ وہ لوگ ایسا اور کیسا وائے یعنی اہل الرائے مشہور ہو گئے تھے۔

حُنفی مذہب کے مآخذ:

صدر اول کے فقہاً مسائل کے حل کے لئے مندرجہ ذیل مآخذ پر انحصار کرتے تھے:

قرآن عظیم:

یہ علماء قرآن عظیم کو اولیں اور غیر متنازعہ مآخذ سمجھتے تھے درحقیقت وہ قرآن عظیم کو دیگر مآخذ کی صحبت کی میزان قرار دیتے تھے لہذا اگر کوئی مآخذ کسی طرح قرآن عظیم کے فرمان سے متصادم ہوتا تو اسے وہ غلط سمجھتے تھے۔

سنن:

سنن کو اسلام کا دوسرا سب سے اہم مآخذ سمجھا جاتا تھا لیکن اسے بروئے عمل لانے کے لئے کچھ شرائط بھی تھیں۔ ان کا موقف یہ تھا کہ کسی حدیث کا صحیح ہونا، ہی کافی نہیں اس کا مشہور ہونا بھی ضروری ہے تاکہ اسے کسی مسئلہ کے حل کے لئے بروئے کار لایا جائے۔ ایسا وہ اس لئے کرتے تھے تاکہ موضوع احادیث سے محفوظ رہیں جن کا خصوصی طور پر ان علاقوں میں زیادہ چلنے

ہو گیا تھا جہاں صحابہ کم تعداد میں تھے۔ (جیسے عراق میں علی ابن ابی طالب اور عبد اللہ بن مسعود)

۳- اجماع صحابہ:

اس سلسلے کی تیسرا اہم کڑی اور اسلامی قوانین کا مأخذ کسی ایسے مسئلہ پر صحابہ کرام کا متفق الرائے ہونا جو قرآن و سنت میں وضاحت سے موجود نہیں ہے۔ اس اجماع کو ابوحنیفہ اور ان کے شاگردوں کی رائے پر ترجیح دی جاتی تھی۔ حنفی فقہ میں علماء اسلام کے اجماع کو ہر دور میں جائز اور مسلمانوں پر اس کی پیروی کو واجب سمجھا جاتا ہے۔

۴- صحابہ کی انفرادی رائے:

اگر کسی مسئلہ پر صحابہ میں اختلاف رائے ہو اور اجماع کی کوئی شکل نہ ہو تو ابوحنیفہ کے نزدیک صرف وہی رائے قابل قبول تھی جو متعلقہ مسئلہ کے حل کے لئے سب سے زیادہ موزوں سمجھی جاتی۔ اس اصول کو زیادہ اہمیت دینے کی خاطر ابوحنیفہ اپنی رائے پر ان صحابہ کی رائے کو واضح ترجیح دیتے تھے۔ (تاریخ فقہ الاسلامی، محمد یوسف موسیٰ) تاہم ان متعدد آراء میں کسی ایک کو اختیار کر کے وہ محدود پیمانے پر اس کے بارے میں اپنا نظریاتی موقف بھی پیش کرتے تھے۔

قیاس:

اگر کسی مسئلہ میں اوپر مذکوہ مأخذ میں سے کسی کی تائید حاصل نہیں ہوئی تھی تو ابوحنیفہ تابعین کی رائے کو قبول کرنے کا خود کو پابند نہیں سمجھتے تھے۔ وہ اپنے آپ کو تابعین کے ہم رتبہ قرار دیتے تھے اور اس قیاس کی بنا پر جسے انہوں نے اور ان کے شاگردوں نے قائم کیا تھا خود اجتہاد کرنا پسند کرتے تھے۔

۶- استحسان: (ترجیح)

مختصر طور پر استحسان کا مفہوم یہ ہے کہ ایک دلیل یا جھٹ پر دوسری کو ترجیح دینا کیونکہ یہ متعلقہ مسئلہ کے حل میں زیادہ معقول اور موزوں معلوم ہوتی ہے، اگرچہ تکنیکی اعتبار سے ترجیحی دلیل دوسری دلیل کے مقابلے میں کمزور ہی کیوں نہ نظر آئے، اس ترجیح میں وہ مخصوص حدیث بھی شامل کی جاسکتی ہے جو ایک عام حدیث کے مقابلہ میں اس مسئلہ پر زیادہ بہتر طریقہ پر اثر

انداز ہوتی ہے، اسے کسی قیاس کے مقابلہ میں زیادہ معقول قانونی ترجیح دی جا سکتی ہے۔

۷۔ عرف (مقامی دستور)

جن میدانوں میں واضح اسلامی قوانین موجود نہیں تھے وہاں مقامی دستور کو قانونی جواز عطا کیا گیا۔ یہاں اصول کی بنیاد پر تھا کہ مختلف اقوام کی ثقافت اسلامی معاشرہ کا جزو بن گئی تھی اور اسلامی قانونی دائرہ میں بھی در آتی تھی اور اسے غلطی سے اسلامی اصولوں میں شمار کیا جائے گا۔ (الدخل: ۱۷۵)

خفی مسلک کے اہم تلامذہ:

امام ابوحنیفہ کے ارشد تلامذہ میں ظفر بن ہذیل، ابو یوسف اور محمد بن الحسن تھے۔

ظفر بن الہذیل (۳۲۷-۴۷۲ء)

ظفر بن الہذیل نے امام ابوحنیفہ کی پیروی کرتے ہوئے عہدہ قضاۃ بول کرنے سے انکار کر دیا اگرچہ اس کے لئے انہیں متعدد پرکشش وعدے بھی کئے گئے۔ لیکن انہوں نے تدریس کو ہی ترجیح دی اور اپنی وفات (یعنی ۴۷۲ سال کی کم عمر تک) وہ اس سے وابستہ رہے۔

ابو یوسف یعقوب بن ابراہیم (۹۵-۳۹۷ء)

ابو یوسف کوفہ کے ایک غریب خاندان میں پیدا ہوئے۔ انہوں نے حدیث کا علم وسیع پیانے پر حاصل کیا اور ایک نامور محدث تسلیم کئے جانے لگے، پھر انہوں نے امام ابن لیلی (متوفی ۶۷۵ء) سے فقہ کی تعلیم حاصل کی جو مدینہ کے ممتاز صحابی کے فرزند تھے، پھر ابو یوسف نے ۹ سال تک ابوحنیفہ کی شاگردی کی۔ ابوحنیفہ کی وفات کے بعد وہ مدینہ چلے گئے اور وہاں کچھ مدت امام مالک کے حضور میں رہے۔ ابو یوسف المہدی (۷۸۵-۷۵۷ء) الہادی (۷۸۶-۷۸۵ء) اور ہارون الرشید (۷۸۰-۷۸۲ء) تینوں خلفاء عباسیہ کے عہد میں ریاست کے قاضی القضاۃ رہے۔ قاضی القضاۃ کی حیثیت سے وہ مختلف شہروں میں قضاۃ کا تقرر کرتے تھے لیکن ان کے مقرر کردہ تمام قاضی فقہ خفی کے پابند ہوتے تھے۔ اس طرح انہوں نے تمام حدود خلافت میں فقہ خفی کے نفاذ میں اہم کردار ادا کیا۔ (الانصاف فی بیان اسباب

الاختلاف شاہ ولی اللہ الدہلوی۔ (بیروت دوسری ایڈیشن ۱۹۸۷ء ص ۳۹)

محمد ابن الحسن الشیعی (۸۰۵-۸۴۹ھ)

امام محمد واسط میں پیدا ہوئے لیکن کوفہ میں پروان چڑھے۔ امام ابو یوسف کی طرح انہوں نے بھی پہلے حدیث کا مطالعہ کیا۔ انہوں نے کچھ عرصہ تک امام ابوحنیفہ کی شاگردی کی۔ ان کی وفات کے بعد وہ امام ابو یوسف سے وابستہ ہو گئے پھر وہ مدینہ چلے گئے وہاں تین سال تک امام مالک سے علمی فیض حاصل کرتے رہے۔ اس قیام کے دوران وہ امام مالک کی کتاب حدیث موطاء کے چند اہم راویوں میں شمار کئے جاتے تھے۔ امام شافعی کا شمار بھی ان علماء میں ہوتا ہے جنہوں نے بغداد میں امام محمد ابن الحسن کی شاگردی کا شرف حاصل کیا۔

خلیفہ ہارون الرشید کے عہد حکومت میں امام محمد ابن الحسن نے قاضی کا عہدہ بھی قبول کیا لیکن جلد ہی وہ اس ذمہ داریوں سے سبد و ش ہو گئے کیونکہ اس منصب پر کئی بار اپنے ضمیر کے خلاف کام کرنے پر مجبور ہونا پڑتا تھا۔ اس منصب سے علیحدہ ہونے کے بعد انہوں نے پھر بغداد میں مسند درس کو رونق بخشی۔

حنفی مذہب کے پیروکار:

حنفی مذہب کے ماننے والے زیادہ تر ہندوستان، پاکستان، افغانستان، عراق، شام، ترکی، گیانا، ترکی نادار، سری ناام اور کسی حد تک مصر میں پائے جاتے ہیں جہاں خلافت عثمانیہ کے حکام نے انیسویں صدی میں فقہ حنفی کو قانون کی شکل دے کر ریاست کا سرکاری مذہب بنایا۔ اگر کوئی عالم عہدہ قضا حاصل کرنا چاہتا تھا تو اسے اس فقہ میں مہارت حاصل کرنا لازم تھا۔ اس طرح انیسویں صدی کے آخر تک خلافت عثمانیہ میں ہر جگہ حنفی مذہب کا چلن عام ہو گیا۔

اوزاعی مذہب (بانی امام اوزاعی (۷۷۰-۷۳۷ھ)

یہ مذہب (فقہی مسلک) شامی عالم امام عبد الرحمن بن اوزاعی سے منسوب ہے جو ۷۰۰ھ میں بعلبک میں پیدا ہوئے، وہ آٹھویں صدی عیسوی کے سب سے بڑے محدثین میں شمار کئے

جاتے تھے۔ وہ ایسے مسائل میں جہاں قرآن و سنت کی واضح ہدایت موجود تھیں بکثرت قیاس کے مخالف تھے۔ امام اوزاعی نے اپنا زیادہ وقت بیروت میں گزارا اور ۲۷۰۷ء میں وہیں وفات پائی۔ اردن، فلسطین، لبنان، شام نیز اپنیں میں ان کے مذہب کی وسیع پیمانہ پ्रاشاعت ہوئی۔

اس مذہب کے مفقود ہونے کے اسباب:

دویں صدی عیسوی میں یہ مذہب شام میں سب سے اہم فقہی مسلک رہا۔ جب ابوذر ح محمد بن عثمان کو جو فقہہ شافعی کے عالم تھے دمشق کا قاضی مقرر کیا گیا۔ ابوذر نے ہر اس طالب علم کو جو فقہہ شافعی کی کتاب مختصر المذہبی حفظ کر لے اسے ایک سو دینار انعام دینے کا اعلان کیا۔ ظاہر ہے اس طرح پورے شام میں فقہہ شافعی تیزی سے راجح ہوا اور فقہہ اوزاعی کے مقلد اسی تیزی سے کم ہوتے گئے یہاں تک کہ گیارہویں صدی عیسوی میں اس فقہہ کا کوئی پیروکار باقی نہیں رہا۔ (المدخل ص ۲۰۶-۲۰۵ نیز دیکھئے فقہہ الامام اوزاعی از محمد الجابوری - عراق)

مذہب مالکی - بانی امام مالک (۸۰۱-۷۱۷ء)

اس فقہی مکتب فکر کے بانی امام مالک بن انس بن عامرؑ کے اے میں مدینہ میں پیدا ہوئے، ان کے دادا عامر مدینہ کے ممتاز صحابی تھے۔ مالک نے امام زہری سے حدیث کی تعلیم حاصل کی جو اپنے وقت کے عظیم محدث تھے۔ نیز حدیث کے اہم ترین راوی نافع مولیٰ عبد اللہ بن عمر سے بھی استفادہ کیا۔ مالک نے صرف حج کے لئے مدینہ سے باہر کا سفر کیا اور نہ وہ سداد مدینہ میں رہ کر ہی علم حاصل کرتے رہے۔ ۷۲۷ء میں امیر مدینہ کے حکم سے شدید ایذا پہنچائی گئی اور زد کوب کیا گیا کیونکہ انہوں نے فتویٰ دیا تھا کہ جبری طلاق نافذ نہیں ہوتی اور باطل ہے۔ اس فتویٰ سے عباسی خلفاء کی اس شرط کی تکذیب ہوتی تھی جو انہوں نے حلف بیعت میں شامل کر دی تھی کہ اگر کسی شخص نے خلیفہ سے کی ہوئی بیعت کو توڑا تو اس کی بیوی کو خود بخود طلاق ہو جائے گی۔ امام مالک کو باندھ کر اتنی شدت سے مارا پیٹا گیا کہ ان کے دونوں ہاتھ مفلوج ہو گئے اور وہ نماز میں ہاتھ اٹھا کر نیت بھی نہیں باندھ سکتے تھے۔ لہذا بعض روایات کے مطابق وہ اس معذوری کے سبب ہاتھ چھوڑ کر (بغیر نیت باندھے) نماز ادا کرتے تھے۔

امام مالک چالیس سال تک مدینہ میں حدیث کا درس دیتے رہے اور انہوں نے احادیث، آثار صحابہ اور تابعین پر مشتمل ایک کتاب موطاء (پامال رہ گزر) کے نام سے مرتب کی۔ انہوں نے اس کی تالیف عباسی خلیفہ ابو جعفر منصور (۷۵۲-۷۶۵ء) کی درخواست پر کی جو احادیث کا ایک ایسا مبسوط مجموعہ چاہتا تھا جسے قانون کی شکل دیکر حدود خلافت میں نافذ کر سکے لیکن اس کی تدوین کے بعد امام مالک نے اسے حدود خلافت میں نافذ العمل کرنے کی اجازت نہیں دی۔ ان کا کہنا تھا کہ بعض صحابہ کرام متعدد شہروں اور ملکوں میں جا کر مقیم ہو گئے تھے اور ان کے پاس بھی احادیث تھیں۔ (جو ممکن ہے اس مجموعہ احادیث میں شامل نہ ہو سکی ہوں) لہذا پوری حدود خلافت میں نفاذ کے لئے ان احادیث کو بھی سامنے لانا ہوگا۔ خلیفہ ہارون الرشید (۸۰۹-۷۶۸ء) نے بھی امام مالک سے یہی درخواست کی لیکن امام نے اسے بھی مسترد کر دیا۔ امام مالک نے ۸۰۱ء میں ۸۳ سال کی عمر پا کر مدینہ میں وفات پائی۔

فقہ مالکی کی تشکیل:

امام مالک کا طریقہ تعلیم یہ تھا کہ وہ حدیث کی قرأت کرتے اور پھر عصری مسائل کے تناظر میں اس کے معانی و مطالب پر بحث کرتے تھے، وہ اپنے شاگردوں کے سامنے احادیث اور آثار (صحابہ کی روایت) بیان کرتے جو امور شریعت کے مختلف موضوعات پر ہوتی تھیں اور پھر ان کے معانی و مفہوم پر بحث کرتے تھے یا پھر ان طلبہ سے جو مختلف خطوط سے آتے تھے ان کے مسائل دریافت کرتے پھر ایسی حدیثیں اور آثار روایت کرتے جو ان مسائل کے حل میں معاون ہو سکتی ہوں۔ موطا کی تدوین کے بعد وہ اسے اپنے شاگردوں کو سنایا کرتے تھے کیونکہ وہ ان کے فقه کا خلاصہ تھا۔ لیکن اگر کوئی نئی بات معلوم ہو جاتی تو اسی کے مطابق کتاب میں حذف و اضافہ بھی کر لیتے تھے۔ وہ قیاسی اور مفروضاتی فقہ سے ہمیشہ دامن کشان رہتے تھے اسی لئے ان کے فقهہ اور پیروکاروں کو اصحاب الحدیث (اہل الحدیث) کہا جاتا ہے۔

فقہ مالکی کے مأخذ:

امام مالک مندرجہ ذیل مأخذ سے اپنا فقهہ مرتب کرتے تھے:

۱-قرآن عظیم:

دیگر ائمہ کی طرح امام مالک بھی قرآن عظیم کو شریعت اسلامی کا اولین مأخذ سمجھتے تھے اور اس کے اطلاق و انطباق میں کوئی پیشگی شرط لگانا جائز نہیں سمجھتے تھے۔

۲-سنۃ:

سنۃ نبوی علیہ التحیۃ والتسالم کو وہ قوانین شریعت کا دوسرا اہم ترین مأخذ سمجھتے تھے لیکن امام ابوحنیفہ کی طرح وہ بھی اس کے اطلاق کی بابت چند شرائط پر اصرار کرتے تھے مگر امام ابوحنیفہ کی طرح وہ یہ اصرار نہیں کرتے تھے کہ جس حدیث کا اطلاق کیا جائے وہ مشہور ہونی چاہئے بلکہ ان کے سامنے جو بھی حدیث روایت کی جاتی وہ اسے قبول کر لیتے بشرطیکہ اس کے اصل راویوں میں کوئی کاذب یا انتہائی ضعیف حافظہ والا نہ ہو۔

۳-عمل (اہل مدینہ کا دستور)

امام مالک کا موفق یہ تھا کہ کیونکہ بیشتر اہل مدینہ صحابہ کی اولاد ہیں اور مدینہ اور مدینہ وہ مقام ہے جہاں حضرت رسول اکرم صلی اللہ علیہ وسلم نے اپنی حیات طیبہ کے آخری دس سال گزارے، لہذا آپ صلی اللہ علیہ وسلم نے اہل مدینہ کے اکثر رسوم و رواج کو خواہ ان کی حوصلہ افزائی خود نہ کی ہو، تاہم انہیں برقرار رہنے دیا ہوگا۔ چنانچہ وہ اہل مدینہ کے عمومی رسوم و رواج کو سنۃ کا، یہ ایک حصہ قرار دیتے تھے جس کا ظہور الفاظ میں نہیں بلکہ عمل سے ہوا۔

(تاریخ المذاہب الاسلامیہ از محمد ابو زہرہ، قاہرہ)

۴-اجماع صحابہ:

امام ابوحنیفہ کی طرح امام مالک بھی صحابہ اور علماء متقدیں کے اجماع کو فقہہ کا تیسرا اہم ترین مأخذ سمجھتے تھے۔

۵-صحابہ کی انفرادی رائے:

امام مالک صحابہ کرام کی رائے کو بہت زیادہ اہمیت دیتے تھے خواہ وہ ایک دوسرے سے متفق ہوں یا مختلف۔ اور وہ انہیں اپنی کتاب الموطاء میں نقل کرتے تھے، تاہم وہ صحابہ کی

انفرادی رائے پر ان کے اجماع کو ترجیح دیتے تھے، جہاں اجماع نہیں ہوتا تھا وہاں وہ صحابہ کی رائے کو اپنی ذاتی رائے پر فوقيت دیتے تھے۔

۶- قیاس:

جن مسائل کا اوپر مذکور مأخذ سے حل نہیں ملتا تھا انہی میں امام مالک اپنی فکر کو بروئے کار لاتے تھے۔ لیکن وہ اس میں بے حد احتیاط سے کام لیتے تھے کیونکہ یہ طریقہ بہر طور مخدوش ہوتا ہے۔

۷- اہل مدینہ کے وستور:

امام مالک اہل مدینہ کے ان چند رسوم و روانج کو بھی اہمیت دیتے تھے بشرطیکہ وہ معروف احادیث سے متصادم نہ ہوں۔ وہ یہ دلیل پیش کرتے تھے کہ یہ رسوم و روانج جو عمومی طور پر انہیں تھے وہ پچھلی نسلوں سے ہی صحابہ تک پہنچے ہوں گے اور آں حضرت صلی اللہ علیہ وسلم نے بھی انہیں قبول کیا ہوا گا بلکہ ممکن ہے ان پر عمل بھی کیا ہو۔

۸- استصلاح (بہبودی)

ابو حنیفہ کے پیش کردہ اصول احسان کو امام مالک اور ان کے شاگردوں نے بھی اختیار کیا فرق صرف یہ تھا کہ انہوں نے اسے استصلاح کا نام دیا جس کا مفہوم یہ ہے کہ جو شیء زیادہ موزوں ہوا سے اختیار کیا جائے۔ یہ ان امور سے متعلق ہے جو انسانی بہبود سے تعلق رکھتی ہیں لیکن شریعت میں ان پر مخصوص طور پر غور نہیں کیا گیا۔ اس کی ایک مثال حضرت علی کا یہ حکم ہے کہ اگر ایک پوری جماعت قتل کی مرتكب ہو تو اس جماعت کے تمام افراد قاتل شمار کئے جائیں گے حالانکہ اس میں سے صرف چند اشخاص نے ہی قتل کا جرم کیا ہو۔ حالانکہ شرعی عبارت کے تحت صرف اصل قاتل کو ہی ماخوذ کیا جائے گا۔ اس کی ایک دوسری مثال یہ ہے کہ اگر مملکت کے مفادات کا تقاضا ہو تو مسلم حکمران ذمیوں کے علاوہ دیگر اہل ثروت سے بھی ٹیکس وصول کر سکتا ہے حالانکہ شریعت میں صرف ذمیوں سے ہی ٹیکس وصول کیا جائے گا۔ امام مالک عصری مسائل کے حل کے لئے قیاس کے مقابلہ استصلاح کے اصول پر زیادہ عمل کرتے تھے۔

۹- عرف (رسوم و دستور)

امام ابوحنیفہ کی طرح امام مالک بھی عالم اسلام میں راجح رسوم اور دستور کو قانون کا ایک ثانوی مأخذ تسلیم کرتے تھے بشرطیکہ یہ شریعت سے متصادم نہ ہوں (المدخل ۱۸۷) مثلاً کے طور پر شام میں دابہ سے گھوڑا مراد لیا جاتا ہے جبکہ عربی میں اس کا عامومی مفہوم چوپا یہ ہے۔ لہذا اس دستور کے مطابق شام میں کیا گیا کوئی سودا جس کے تحت کراہیہ (رقم) کی ادائیگی دابہ کی صورت میں مطلوب ہواں سے گھوڑا مراد لیا جائے گا جبکہ دیگر مقامات پر عرب میں اس کا مفہوم صرف گھوڑا ہوگا۔

مالکی فقہ کے اہم علماء:

فقہ مالکی کے وہ اہم علماء جنہوں نے اپنا الگ فقہی مسلک قائم نہیں کیا القاسم اور ابن وہب تھے۔

ابو عبد الرحمن ابن القاسم (۸۱۳-۸۲۵ھ)

القاسم مصر میں پیدا ہوئے لیکن وہ مدینہ چلے آئے اور اپنے استاد کے پاس بیس سال سے زیادہ تک رہے، انہوں نے المدونہ کے نام سے فقہ پر ایک جامع اور مبسوط کتاب لکھی جو موطاً سے بھی بڑھ کر ہے۔

ابو عبد اللہ بن وہب (۸۱۹-۸۲۲ھ)

ابن وہب بھی مصر سے سفر کر کے مدینہ آئے تاکہ امام مالک کے حضور زانوئے ادب تھہ کریں۔ اب وہ اجتہاد میں ایسا ملکہ رکھتے تھے کہ امام مالک نے انہیں مفتی کا لقب عطا کیا۔ ابن وہب کو مصر میں عہدہ قضا پیش کیا گیا لیکن انہوں نے اسے قبول نہیں کیا تاکہ ایک غیر جانبدار عالم کی حیثیت سے ان کی شناخت برقرار رہے۔

دیگر فقہی مسلک میں بھی امام مالک کے متعدد مشہور تلامذہ تھے ان میں سے بعض نے امام مالک سے جو علم حاصل کیا تھا اس کی بنیاد پر اپنا فقہی مسلک قائم کیا، مثلًا محمد الشیبانی جو امام ابوحنیفہ کے ممتاز تلامذہ میں تھے۔ کچھ ایسے شاگرد بھی تھے جنہوں نے امام مالک کے فقہ اور دیگر

امہ کے فقہ کے امیزاج سے اپنا فقہی مسلک قائم کیا، مثلاً محمد بن ادریس الشافعی جنہوں نے
برسون امام مالک اور پھر امام ابوحنیفہ کے شاگرد الشیبانی سے علم حاصل کیا تھا۔

مالکی مذہب کے پیروکار:

آج کل مالکی مذہب کے ماننے والے بالائی مصر، سودان، شمالی افریقہ (تیونس، الجزاير
اور مراکش) مغربی افریقہ (مالی، ناچریا، شادو غیرہ) اور خلیج عرب کے مالک (کویت، قطر اور
بحرین) میں پائے جاتے ہیں۔

زیدی مذہب: بانی امام زید (۲۰۷-۴۰۰ھ)

اس مذہب کی ابتداء حضرت علی ابن ابی طالب کے پرپوتے الحسین کی معرفت مانی جاتی
ہے جو امام حسین کی اولاد میں سے تھے۔ امام زید کے والد علی زین العابدین اپنی وسیع شرعی
معلومات اور روایت حدیث کے لئے معروف تھے۔ زید بن علی ۴۰۷ھ میں مدینہ میں پیدا ہوئے
اور جلد ہی علوی خاندان کے اہم اور ممتاز علماء میں ان کا شمار ہونے لگا، وہ اپنے تمام رشته داروں
بشمل اپنے بڑے بھائی محمد الباقر سے احادیث کی روایت کرتے تھے۔ (امام محمد الباقر شیعوں
کے اثنا عشری ائمہ میں پانچویں امام تھے) امام زید نے عراق، کوفہ، بصرہ اور واسطہ کے علمی سفر کے
اور وہاں اپنے ہم عصر و امام ابوحنیفہ اور امام سفیان ثوری سے تبادلہ خیالات کیا۔

اموی خلیفہ ہشام بن عبد الملک (مدت خلافت ۲۳۷-۲۳۷ھ) علوی خاندان کے افراد کی
تذیل کا کوئی موقع ہاتھ سے جانے نہیں دیتا تھا۔ زید بن علی کو بار بار اس کا شکار ہونا پڑا۔ انہیں
مدینہ کے گورنر کی اجازت کے بغیر شہر (مدینہ) چھوڑنے کی اجازت نہیں تھی اور مدینہ سے باہر
جانے کے لئے ان کی درخواست اکثر مسترد کر دی جاتی تھی۔ پھر حادثہ کربلا کے بعد امام زید وہ
پہلے علوی تھے جنہوں نے بنو امیہ سے خلافت چھیننے کی کوشش کی۔ انہوں نے خفیہ طور پر عراق کا
سفر کیا جہاں عراق، واسطہ اور دیگر مقامات کے شیعہ ان کے ساتھ ہو گئے اور جنگ کی تیاریاں کی
جانے لگیں، ان کے کئی رشته داروں نے انہیں تنبہ کیا کہ وہ کوئی پراعتبار نہ کریں کیونکہ ان کی
دعا نے سبب ہی امام حسین کربلا میں شہید ہوئے تھے لیکن انہوں نے کسی کی بات پر کان نہیں

دھرا۔ ابھی امویوں سے جنگ کی تیاری مکمل بھی نہیں ہوئی تھی کہ ان کے نئے معتقدین کے درمیان اختلافات پیدا ہو گئے۔ جب انہیں یہ معلوم ہوا کہ امام زید ابو بکر اور عمر کو جنہوں نے ان کے دادا سے خلافت غصب کر لی تھی مرتد نہیں مانتے۔ اس بات پر ان کے اکثر معتقدین ان سے برگشته ہو گئے اور ان کے بھتیجے جعفر الصادق کو امام زید کی جگہ امام عصر تسلیم کر لیا۔ خلیفہ ہشام کی فوج نے اس اختلاف کا فائدہ اٹھا کر اچانک کوفہ پر حملہ کر دیا۔ صرف چار سو سے کچھ زیادہ افراد، ہی امام زید کے ساتھ رہے اور وہ جنگ کے ذریعہ شہید ہو گئے۔ (تاریخ مذاہب اسلامیہ جلد ۲ ص ۳۹۷)

زیدی مذہب کی تشکیل:

امام زید ایک ممتاز عالم تھے، روایت حدیث اور تلاوت قرآن ان کا خاص مشغله تھا، انہوں نے مدینہ، کوفہ، بصرہ اور واسط میں درس دیا اور اس طرح ان کے شاگردوں کی تعداد کثیر تھی۔ امام زید کا طریقہ تعلیم یہ تھا کہ وہ احادیث کی روایت کرتے تھے اور قرآن کی تلاوت سکھاتے تھے۔ اگر کوئی قانونی مسئلہ اٹھایا جاتا تو یا تو وہ خود اس کا حل پیش کرتے یا پھر اپنے کسی معاصر امام مثلاً عبدالرحمٰن ابی لیلٰی کا موقف اختیار کرتے تھے۔ ان کے مذہب کے فتاویٰ کو نہ تو خود امام زید املا کرتے نہ خود لکھتے بلکہ خود ان کے شاگرد انہیں لکھا کرتے تھے۔

زیدی کے مسلک کے مآخذ:

اس مذہب کے علماء نے امام زید کے فتوؤں سے مندرجہ ذیل مآخذ کا استنباط کیا جن کی بنیاد پر وہ شرعی مسائل حل کرتے تھے:

۱- قرآن:

قرآن عظیم کو شریعت اسلامی کا اولین مآخذ سمجھا جاتا تھا، ان کے نزدیک قرآن عظیم کا موجودہ نسخہ مکمل ہے اس میں کوئی حذف و اضافہ نہیں ہے، ان کا یہ موقف بعض انتہا پسند شیعوں کے عقیدہ کے خلاف تھا جو قرآن عظیم کے بارے میں بدگمانی رکھتے ہیں۔

۲- سنت:

قرآن عظیم کے بعد سنت اسلامی شریعت کا دوسرا اہم اور بنیادی مآخذ ہے۔ احادیث کے

راویوں میں فقط علوی خاندان کے راوی اور ان کے پیرو شاہل نہیں بلکہ دیگر معتبر راوی بھی اس میں شامل ہیں۔

ملفوظات (اقوال علی)

حضرت علی ابن طالب کے احکامات و ملفوظات جوان کی ذاتی رائے کے مظہر نہیں ہیں انہیں امام زید شریعت کا حصہ سمجھتے تھے یعنی اگر حضرت علی یہ بنہ کہیں کہ یہ ان کی ذاتی رائے ہے یا ان کی بات سے اس قسم کا تاثر واضح ہوتا ہو تو امام زید کے نزدیک یہ سمجھا جائے گا کہ وہ حضرت رسول اکرم صلی اللہ علیہ وسلم کا ارشاد گرامی ہے لیکن امام زید ہر اس قول کو جو حضرت علی سے منسوب کیا جائے تسلیم نہیں کرتے تھے اور بعض اوقات اس قول کے برخلاف فتویٰ دیدیتے تھے۔ مثلاً حضرت علی کی طرف یہ قول منسوب ہے کہ یتیم سے زکوٰۃ وصول کی جاسکتی ہے لیکن امام زید اس سے انکار کرتے تھے۔

۳۔ صحابہ کا اجماع:

امام زید صحابہ کے اجماع کو شرعی مأخذ تسلیم کرتے تھے۔ لہذا اگر چہ وہ اپنے جدا مجد (علی ابن ابی طالب) کو حضرات ابو بکر عمر اور عثمان کے مقابلہ میں خلافت کا زیادہ بہتر حقدار سمجھتے تھے لیکن صحابہ کے متفقہ طور پر ان تینوں کی خلافت کو تسلیم کئے جانے سے امام زید کی رائے میں یہ شرعی طور پر واجب ^{لتسلیم} ہو گئی۔

قياس:

اس مذہب کے علماء کے نزدیک احسان اور استصلاح دونوں اصول یکساں اجتہادی نوعیت کے ہیں لہذا وہ انہیں دیگر فقہی مذاہب میں قیاس کا ہی ایک حصہ سمجھتے تھے۔

عقل:

ایسے امور میں جہاں کوئی سابقہ نظر قابل اطلاق نہیں وہاں عقل انسانی کو اسلامی قوانین کا ایک مأخذ سمجھا جاتا تھا۔ اپنے عہد شباب میں امام زید بن علی نے واصل بن عطاء سے ملاقات کی

اور ان سے علم حاصل کیا، یہ شخص معتزلی مکتب فکر کا بانی تھا۔ معتزلی وہ سب سے پہلا فرقہ تھا جس نے عقل کے اصول کو پیش کیا یعنی جو کچھ عقل کی رو سے اچھا ہے وہ اچھا ہے اور جو برا ہے وہ برا ہے۔ معتزلہ کے نزدیک قرآن و سنت کے بعد عقل کا ہی مرتبہ ہے لہذا اسی بنیاد پر انہوں نے قیاس اور اجماع صحابہ کو مسترد کر دیا۔ (تاریخ المذاہب الاسلامی ج ۲ ص ۵۱۶) جبکہ امام زید عقل کو سب سے آخر میں رکھتے تھے اور قیاس کو تسلیم کرتے تھے۔

زیدی مذہب کے اہم علماء:

اس مذہب کی تدوین امام زید کے تلامذہ نے کی۔ لیکن اس میں انہوں نے علوی خاندان کے دیگر علماء کے اقوال و آراء بھی شامل کئے، ان میں امام زید کے دیگر ہم عصر علماء کے اقوال بھی ہیں۔

ابو خالد عمر و بن خالد الوسطی (م ۸۸۹)

عمر بن خالد امام زید کا ممتاز ترین شاگرد تھا۔ وہ طویل عرصہ تک مدینہ میں ان کے ساتھ رہا اور ان کے اکثر سفر میں بھی وہ ان کا شریک سفر رہا۔ عمر و بن خالد نے امام زید کی تعلیمات کو دو جلدیوں میں مدون کیا ان کے نام مجموعہ الحدیث اور مجموعہ الفقہ ہیں دونوں کو مجموعۃ الکبیر کے نام سے جانا جاتا ہے۔ اگرچہ مجموعہ حدیث میں شامل تمام احادیث علوی خاندان کے راویوں سے روایت کی گئی ہیں تاہم یہ حدیثیں صحاح سترے کے راویوں سے بھی منقول ہیں۔

الہادی الی الحق - تیجی ابن الحسین (۹۱۱-۸۶۰ء)

زیدی علماء نے خود کو صرف خاندان علوی کی حسینی شاخ ہی کے فتوؤں تک محدود نہیں رکھا لہذا القاسم بن ابراہیم الحسینی (۸۵۷-۸۸۸ء) جو ایک ممتاز عالم کی حیثیت سے مشہور ہوا اس کی رائے کو بھی زیدی فقہ کے فتوؤں میں شامل کر لیا گیا۔ لیکن القاسم کے پوتے الہادی الی الحق کے اثرات زیدی مذہب پر اور بھی گھرے ہیں جسے یمن کا امام بنایا گیا۔ یمن میں زیدی مذہب کی بنیاد پر ایک اسلامی ریاست وجود میں آئی جس نے اسے ایک مضبوط بنیاد فراہم کی اور آج بھی یہ برقرار ہے۔

الحسن ابن علي الحسينی (۷۹۱ء-۸۳۵ء)

الحسن جو الناصر الکبیر کے نام سے معروف ہیں الہادی کے ہم عصر تھے۔ وہ دیلم اور جیلان میں زیدی فقہ کی تعلیم دیتے تھے، وہ ایک ممتاز عالم تھے، ان کے جانشین انہیں اس مذهب کا مجدد تسلیم کرتے ہیں۔ (تاریخ المذاہب اسلامی ج ۲ ص ۵۲۵)

زیدی مذهب کے ماننے والے:

آج کل زیدی مذهب کے ماننے والے بیشتر یمن میں پائے جاتے ہیں جہاں ان کی اکثریت ہے۔

لیثی مذهب - بانی امام الیث: (۷۹۱ء-۷۱۶ء)

یہ فقہی مذهب الیث بن سعد سے منسوب ہے جو فارسی انسل تھے اور مصر میں ۷۱۶ء میں پیدا ہوئے، انہوں نے جملہ علوم اسلامی کا مطالعہ کیا اور مصر کے ممتاز علماء میں ان کا شمار ہوئے لگا، وہ امام ابوحنیفہ اور امام مالک کے هم عصر تھے۔ انہوں نے مراسلت کے ذریعہ امام مالک سے متفرق اسلامی مسائل پر مباحثہ بھی کیا، اس میں امام مالک کا یہ موقف بھی تھا کہ وہ اہل مدینہ کے رسوم و رواج کو بھی فقہ اسلامی کے اہم مأخذ میں شامل کرتے تھے۔

مذہب کے نابود ہو جانے کے اسباب:

۷۹۱ء میں امام الیث کی وفات کے بعد ان کا مذهب بھی ختم ہو گیا۔ اس کے فنا ہونے کے اسباب مندرجہ ذیل تھے:

۱- انہوں نے قرآن و سنت اور آثار و صحابہ کے بارے میں اپنے افکار و نظریات اور دلائل و براہین کو نہ تو خود مرتب کیا نہ اپنے شاگردوں کو املا کرایا اور نہ انہیں اس کی تدوین کی ترغیب دی۔ اس طرح ان کے فقہی مذهب کے حوالے تقابلی فقہ کی ابتدائی کتابوں میں بہت قلیل تعداد میں ملتے ہیں۔

۲- الیث کے شاگردوں کی تعداد مختصر تھی اور ان میں بھی کوئی ممتاز فقیہ نہیں ہوا جو اس فقہی مذهب کو مقبول بناسکتا۔

۳۔ الیث کی وفات کے بعد امام شافعی جو کہ عظیم المرتب فقیہ تھے مصر میں مقیم ہو گئے اور وہاں ان کے فقہ کو تیزی سے مقبولیت حاصل ہوئی اور الیث کا فقہ معدوم ہو گیا۔ یہ بھی ایک دلچسپ بات ہے کہ امام شافعی جو امام مالک اور الیث کے تلامذہ کے شاگرد تھے ان کا قول تھا کہ الیث امام مالک سے بھی بڑے فقیہ تھے لیکن ان کے شاگردوں نے انہیں نظر انداز کر دیا۔
(المدخل ص ۲۰۵)

ثوری مذہب۔ بانی امام سفیان ثوری (۷۷۷ءے ۱۹۷ء)

امام سفیان الثوری ۱۹۷ء میں کوفہ میں پیدا ہوئے۔ انہوں نے علوم اسلامی احادیث اور فقہ کا وسیع مطالعہ کیا اور کوفہ کے ان ممتاز فقہا میں شمار کئے جانے لگے جو علماء حدیث پر مشتمل تھا۔ وہ اپنے ہم عصر امام ابوحنیفہ کے بہت سی باتوں میں ہم خیال تھے تاہم ابوحنیفہ کے قیاس اور احسان کے طرائق عمل کے مخالف تھے۔

امام سفیان ثوری اور خلافت عباسیہ کے عمال کے درمیان اکثر صفت آرائی کی نوبت آ جاتی تھی کیونکہ وہ اٹھہار رائے میں بیباک تھے اور عباسیوں کی ان پالیسیوں کی مخالفت کرتے تھے جو خلاف شرع تھیں۔ عباسی خلیفہ منصور نے امام ثوری کو ایک مکتب لکھ کر ان سے درخواست کی کہ وہ کوفہ کے قاضی کا منصب قبول کر لیں لیکن کوئی ایسا فیصلہ یا حکم صادر نہ کریں جو حکومت کی پالیسی کے خلاف ہو۔ امام نے خط پڑھ کر اسے چاک کر دیا اور مکتبے دریائے درجلہ میں پھینک دیئے۔ لیکن اس کے بعد انہیں اپنے درس کا سلسلہ موقوف کرنا پڑا اور اپنی جان بچانے کے لئے شہر سے فرار ہو گئے۔ اپنی وفات ۷۷۷ء تک وہ خفیہ طور پر ہی ادھرا دھر قیام کرتے رہے۔

امام ثوری کے فقہی مذہب کے معدوم ہونے کے اسباب:

امام ثوری نے عمر کا بیشتر حصہ (عباسی خلیفہ کے عتاب سے بچنے کے لئے) خفیہ طور پر گزارا اس طرح انہیں ایسے شاگرد نہیں مل سکے جو ان کے بعد ان کے نقہی افکار و نظریات کو علمی اور دینی حلقوں میں معروف و مقبول بناسکتے۔

۲۔ اگرچہ انہوں نے احادیث اور ان کی شرح پر خاصاً سیع کام کیا تھا لیکن اپنی وصیت

میں انہوں نے اپنے ممتاز شاگرد عمار بن سیف کوتا کیدی کہ وہ ان کی تحریروں کو مثال دیں اور جونہ مثالی جا سکیں انہیں جلا دیں، عمار نے اطاعت کیشی سے اپنے استاد کی وصیت پر عمل کیا اور امام کا علمی سرمایہ برباد کر دیا لیکن ان کے بہت سے افکار و اقوال دیگر ائمہ کے تلامذہ نے نقل کر لئے تھے اور وہ آج بھی باقی ہیں مگر منتشر صورت میں ہیں مدون نہیں ہیں۔ (المدخل ص ۷-۶۰۲)

شافعی مذہب - بانی امام شافعی (۷۹-۸۲۰ھ)

امام کا پورا نام محمد بن ادریس الشافعی تھا۔ وہ شام (فلسطین) کے مشہور ساحلی شہر غزہ میں ۷۹ھ میں پیدا ہوئے لیکن اپنے عہدِ شباب میں انہوں نے مدینہ کا سفر کیا اور امام مالک سے فقہ اور حدیث کی تعلیم حاصل کی۔ انہوں نے امام مالک کی کتاب الموطاء کو حفظ کیا اور وہ اسے امام کو زبانی اور پوری صحت کے ساتھ سنایا کرتے تھے۔ امام شافعی امام مالک کی وفات ۸۰۱ھ تک ان کے پاس رہے اس کے بعد وہ یمن چلے گئے اور تدریس میں مشغول ہو گئے۔ ۸۰۵ھ میں ان پر شیعیت کا رجحان رکھنے کا الزام عائد کیا گیا اور گرفتار کر کے عباسی خلیفہ ہارون الرشید کے سامنے پیش کیا گیا۔ (مدت خلافت ۸۰۹-۸۲۶ھ) خوش قسمتی سے امام شافعی نے اپنے موقف کی صداقت ثابت کر دی اور انہیں رہا کر دیا گیا۔ اپنے قیام عراق کے دوران امام شافعی نے امام ابو حنیفہ کے ممتاز شاگرد محمد بن الحسن سے کچھ عرصہ استفادہ کیا۔ بعد کو انہوں نے مصر کا سفر کیا تاکہ امام الیث کے حلقة درس میں شریک ہوں لیکن جب وہ مصر پہنچنے تو امام الیث کی وفات ہو چکی تھی۔ تاہم انہوں نے امام الیث کے شاگردوں سے امام کے فقہ کی تعلیم حاصل کی۔ اپنی وفات ۸۳۰ھ تک امام شافعی مصر میں ہی مقیم رہے۔ عباسی خلیفہ مامون الرشید (مدت خلافت ۸۳۲-۸۱۳ھ) کے عہد میں انہوں نے وفات پائی۔

شافعی مذہب کی تشکیل:

امام شافعی نے فقہ جازی اور فقہ عراقی کے امتزاج سے ایک نیافقہ مرتب کیا اور اسے اپنے تلامذہ کو املا کرایا جو الحجہ کی شکل میں مدون ہوا۔ امام نے یہ کتاب (الحجہ) عراق میں ۸۱۰ھ میں املا کرائی۔ ان کے تلامذہ نے اسے حفظ کر لیا اور دوسروں تک پہنچایا۔ یہ کتاب اور اس کی تدوین

کے عرصہ کو المذہب القديم کے نام سے یاد کیا جاتا ہے۔ اس طرح اس عرصہ کو اس دور سے ممتاز کرتے ہیں جو امام شافعی کے مصر کو ہجرت کرنے کے بعد شروع ہوا۔ مصر میں انہوں نے امام الیث کے فقہ کا مطالعہ کیا اور اپنے تلامذہ کو ایک کتاب الام کے نام سے املاک رائی اور مذہب الحدیث کی تدوین ہوئی۔ المذہب الحدیث احادیث اور فقہ کی یکسر نئی تعبیر و توضیح سے انہوں نے اپنے ان متعدد فقہی فیصلوں اور افکار کو تبدیل کر دیا جن پر وہ عراق میں قائم تھے۔ امام شافعی کو یہ امتیاز حاصل ہے کہ انہوں نے سب سے پہلے فقہ کے بنیادی اصولوں کی تدوین و ترتیب کی اور اس موضوع پر اپنی کتاب الرسالہ مرتب کی۔

شافعی مذہب (فقہ) کے مأخذ:

علماء متقدیمین کی طرح امام شافعی بھی قرآن عظیم کو شریعت اسلامیہ کی اصل بنیاد قرار دیتے تھے اور اپنے افکار و اجتہاد کے لئے کتاب الہی پر انحصار کرتے تھے، اسی کے ساتھ اس کے مطالعہ سے انہوں نے نئی علمی و فکری بصیرت حاصل کی۔

۲- سنت:

احادیث کے قبول کرنے میں امام شافعی کی ایک ہی شرط تھی کہ وہ صحیح اور مستند ہوں اس کے علاوہ امام ابوحنیفہ اور امام مالک نے جو شرائط رکھی تھیں امام شافعی نے انہیں مسترد کر دیا۔ حدیث کے تنقیدی مطالعہ (جرح و تعدیل) کے لئے بھی امام شافعی معروف تھے۔

۳- اجماع:

اگرچہ متعدد مسائل میں امام شافعی اجماع کے بارے میں شدید شکوک و شبہات کا اظہار نہ کرتے تھے تاہم وہ اس موقف سے متفق تھے کہ جن مسائل میں معروف اجماع عمل میں آیا ہے اسے فقہ کا تیسرا بنیادی مأخذ تسلیم کرنا چاہئے۔

۴- صحابہ کی انفرادی رائے:

امام شافعی صحابہ کی انفرادی رائے کو بھی اہمیت دیتے تھے بشرطیکہ وہ ایک دوسرے سے متصادم نہ ہوں، اگر کسی مسئلہ پر صحابہ کی رائے مختلف ہوتی تو امام ابوحنیفہ کی طرح وہ بھی اس

رائے کو قبول کرتے تھے جو قرآن و حدیث سے قریب تر ہوتی اور دیگر کو مسترد کر دیتے تھے۔

۵- قیاس:

امام شافعی قیاس کو سابقہ ذرائع کی بنیاد پر مسائل کا حل تلاش کرنے کا جائز ذریعہ تصور کرتے تھے لیکن اہمیت کے اعتبار سے وہ اسے سب سے آخری درجہ دیتے تھے اور صحابہ کی رائے کے مقابلہ میں اپنی ذاتی رائے کو کم ترجیح تھے کیونکہ صحابہ کی آراء مستحکم دلائل پر بنی ہوتی تھیں۔

۶- استصحاب:

امام شافعی نے احسان (امام ابو حنیفہ نے اسے استعمال کیا) اور استصلاح (امام مالک کا فقہی عمل) دونوں کو بدعت قرار دے کر مسترد کر دیا کیونکہ یہ دونوں طریقہ کاران مسائل میں جہاں شرعی قوانین موجود تھے۔ انسانی استدلال پر بنی ہوتے تھے۔ تاہم اس قسم کے مسائل کے حل کے لئے امام شافعی کو بھی احسان اور استصلاح جیسا ہی ایک طریقہ وضع کرنا پڑا جسے انہوں نے استصحاب کا نام دیا جس کے لغوی معنی ربط قائم کرنا ہیں۔ اس طرح وہ سابقہ مسائل کے حل کو سامنے رکھ کر (رابطہ بناؤ کر) نئے مسائل کا حل تلاش کرتے تھے۔ یہ طریقہ اس خیال پر بنی ہے کہ جب تک یہ یقین نہ ہو کہ بعض احوال و شرائط میں تبدیلی آئی ہے تو بعض شرائط پر فقہی قوانین کا اطلاق جائز ہوگا۔ مثال کے طور پر اگر طویل غیر حاضری کے سبب کسی شخص کے بارے میں وثوق سے یہ نہ کہا جاسکے کہ آیا وہ زندہ ہے یا وفات پا گیا تو استصحاب کے ذریعہ وہ تمام قوانین و شرائط بخنسہ برقرار رہیں گے جو اس صورت حال میں نافذ العمل ہوتے جب یقینی طور پر معلوم ہوتا کہ مذکورہ شخص زندہ ہے۔

شافعی مذهب کے ممتاز علماء:

امام شافعی کے ممتاز تلامذہ جنہوں نے ان کے بعد ان کے فقہی مکتب فکر کو زندہ رکھا ان میں المزینی، الرنزیع اور یوسف بن سیحی ہیں۔

المزینی (۷۹۱-۸۷۲ء)

المزینی کا پورا نام اسماعیل ابن سیحی المزینی تھا۔ امام شافعی کے قیام مصر کے دوران وہ متواتر

ان کے ساتھ رہتے تھے۔ المزینی نے ایک جامع کتاب تالیف کی جس میں امام شافعی کے فقہی مسائل کو جمع کر دیا، بعد کو اسے مختصر کر کے اس کا نام مختصر المزینی رکھا، یہ کتاب شافعی مسلک کی سب سے اہم کتاب بن گئی۔

۲- الربيع المرادی (۹۰۸-۳۷۹ء)

الربيع امام شافعی کی کتاب الام کے سب سے اہم شارح کے طور پر معروف ہیں، انہوں نے اپنا یہ کام امام شافعی کی زندگی میں ہی پورا کر لیا تھا، اسی کے ساتھ انہوں نے الرسالہ اور دیگر کتب پر بھی کام کیا۔

یوسف بن تیجی البویطی:

امام شافعی کے بعد یوسف بن تیجی فقہ شافعی کے معلم کے طور پر ان کے جانشین ہوئے کیونکہ انہوں نے بنو عباس کے سرکاری موقف اعتزال کے تحت خلق قرآن کے عقیدہ کو تسلیم نہیں کیا تھا اس لئے انہیں قید کر دیا گیا اور قید خانے میں ہی تعذیب کے سبب وہ جاں بحق ہو گئے۔ (تدریج التشریع اسلامی، بیروت)

شافعی مذهب کے ماننے والے:

آج کل شافعی مذهب کے ماننے والے زیادہ تر مصر، جنوبی عرب، (یمن، حضرموت) سری لنکا، انڈونیشیا، ملیشیا اور مشرقی افریقہ (کینیا، تنزانیہ) اور جنوبی امریکہ (سری نام) میں پائے جاتے ہیں۔

مذهب حنبلی-بانی امام احمد (۸۵۵-۸۷۸ء)

مذهب حنبلی امام احمد بن حنبل الشیبانی سے منسوب ہے، وہ ۸۷۸ء میں بغداد میں پیدا ہوئے، وہ اپنے وقت کے سب سے بڑے عالم حدیث اور حافظ حدیث تھے۔ علم حدیث پر توجہ مرکوز کرتے ہوئے امام احمد نے فقہ کی تعلیم امام ابو حنیفہ کے ممتاز شاگرد امام ابو یوسف سے اور امام شافعی سے حاصل کی۔ امام احمد کے عہد کے عبادی خلفاء نے اعتزال کا عقیدہ قبول کر لیا تھا جس کے سبب امام احمد بن حنبل کو اذیتوں کے ایک طویل دور سے گزرنا پڑا۔ انہیں خلیفہ مامون

(مدت خلافت ۸۲۳-۸۲۴) کے عہد میں دو سال تک قید خانہ میں رہنا پڑا اور وہ شدید اذیت کا شکار ہوئے کیونکہ انہوں نے معتزلہ کے اس عقیدہ کو تسلیم کرنے سے انکار کر دیا تھا کہ قرآن عظیم مخلوق ہے۔ قید سے رہائی کے بعد بھی وہ بغداد میں درس دیتے رہے۔ جب واثق خلیفہ ہوا (مدت خلافت ۸۲۴-۸۲۵ء) تو اذیت و تعزیب کا دور پھر شروع ہو گیا۔ امام احمد نے درس کا سلسلہ منقطع کر دیا اور پانچ سال تک چھپے رہے یہاں تک کہ خلیفہ المتولی سریر آرائے خلافت ہوا۔ (۸۲۷-۸۲۸ء) خلیفہ المتولی نے عقیدہ کی بنیاد پر تعزیب و تشدید کو ختم کر دیا۔ سرکاری طور پر اعتزال کو مسترد کیا اور معتزلہ کو دربار سے نکال دیا۔ امام احمد نے پھر بغداد میں سلسلہ درس شروع کر دیا اور ان کی وفات ۸۵۵ء تک یہ سلسلہ جاری رہا۔

فقہ حنبلی کی تشکیل:

امام احمد بن حنبل کا اہم ترین مشغله جمع حدیث، روایت حدیث اور شرح حدیث تھا۔ امام احمد بن حنبل کا طریقہ درس یہ تھا کہ وہ اپنے مجموعہ احادیث المسند سے جس میں تیس ہزار احادیث اور ان کی تعبیر و تشریح کے بارے میں صحابہ کے آثار و اقوال درج تھے اپنے تلامذہ کو املا کراتے تھے۔ اس کے بعد وہ حدیث یا حکم کو مختلف عصری مسائل پر منطبق کرتے، اگر انکے حل کے لئے کوئی حدیث یا آثار صحابہ دستیاب نہ ہوتے تو وہ اس مسئلہ پر اپنی رائے کا اظہار کرتے تھے لیکن شاگردوں کو تاکید کرتے تھے کہ ان کی رائے کو اپنی کتابوں میں درج نہ کریں۔

چنانچہ حنبلی فقہ کے مسائل امام احمد بن حنبل کے شاگردوں نے نہیں بلکہ ان شاگردوں کے تلامذہ نے نقل کئے۔

فقہ حنبلی کے مأخذ

۱- قرآن عظیم:

قرآن عظیم کے بارے میں امام احمد کا موقف بھی علماء و ائمہ متقدمین جیسا ہی تھا یعنی وہ کتاب الہی کو سب سے بالا اور دین و شریعت کا اولیں مأخذ سمجھتے تھے۔

۲- سنت:

قرآن عظیم کے ساتھ وہ سنت نبوی علیہ التحیہ والتسلیم کو بھی شریعت اسلامی کا دوسرا اور اہم بنیادی م�خذ قرار دیتے تھے، ان کی صرف ایک ہی شرط تھی کہ حدیث مرفوع (آں حضرت صلی اللہ علیہ وسلم سے براہ راست روایت کی ہوتی) ہونی چاہئے۔

۳- اجماع صحابہ:

امام احمد بن حنبل اجماع صحابہ کو تسلیم کرتے تھے اور اسے شریعت کا تیراماً خذ کہتے تھے۔ لیکن عہد صحابہ کے بعد کے اجماع کو وہ غلط کہہ کر مسترد کر دیتے تھے کیونکہ اس دور میں علماء کی بہت بڑی تعداد تھی اور وہ حدود خلافت میں ہر طرف پھیلیے ہوئے تھے۔

۴- صحابہ کرام کی انفرادی رائے:

اگر کسی مسئلہ پر صحابہ کی آراء مختلف ہوئیں تو امام احمد امام مالک کی طرح ان سب آراء کو اہمیت دیتے تھے اور قابل اعتنا سمجھتے تھے، اس وجہ سے اس فقہ میں کسی انفرادی مسئلہ پر متعدد آراء پائی جاتی ہیں۔

۵- حدیث ضعیف:

اگر کسی مسئلہ میں مذکورہ چاروں مآخذ میں کہیں سے بھی کوئی حل دستیاب نہیں ہوتا تو امام احمد اپنی رائے (قیاس) کے مقابلہ میں کسی ضعیف حدیث سے استفادہ کو ترجیح دیتے تھے تاہم یہ موقف اس کے ساتھ مشروط تھا کہ حدیث متعلقہ اس لئے ضعیف قرار نہ دی گئی ہو کہ اس کا کوئی راوی متهمن بالفسق یا کاذب تھا۔

۶- قیاس:

جب کسی بھی اہم اصول کے تحت کسی مسئلہ کا حل دستیاب نہ ہوتا تو امام احمد تذبذب کے عالم میں اپنی رائے پر انحصار کرتے اور اصول قیاس کو بروئے کارلاتے۔ اور کسی ایک یا متعدد سابقہ اصول کو پیش نظر رکھتے ہوئے قیاس کرتے۔ (المدخل ۲۰۲-۲۰۳)

حنبلی مذہب کے اہم فقہاء:

امام احمد کے ممتاز تلامذہ میں ان کے دونوں صاحبزادگان بھی شامل تھے۔ صالح (وفات ۳۷۸ء) اور عبد اللہ (وفات ۹۰۳ء) امام بخاری اور امام مسلم جنہوں نے احادیث کے مستند ترین مجموعے مرتب کئے اور عظیم ترین محدث کہلائے وہ امام ابن حنبل کے تلامذہ میں سے تھے۔ (تاریخ المذاہب الاسلامی ج ۲ ص ۲۳۹)

حنبلی مذہب کے ماننے والے:

آج کل حنبلی مذہب کے ماننے والوں کی اکثریت فلسطین اور سعودی عرب میں پائی جاتی ہے۔ فقہ حنبلی کے کم و بیش معلوم ہو جانے کے بعد شیخ محمد بن عبد الوہاب نے وہابی تحریک کے نام سے معروف تحریک کے ذریعہ اس مذہب کا احیاء کیا۔ انہوں نے حنبلی مذہب کے فقہاء تعلیم حاصل کی تھی۔ اس طرح فقہ حنبلی اس تحریک کا غیر رسمی مسلک بن گیا۔ جب ملک عبدالعزیز ابن سعود نے جزیرہ نما عرب کے بیشتر حصہ پر قبضہ کر لیا تو انہوں نے حنبلی مذہب کو مملکت سعودی عربیہ کا سرکاری دستور قرار دیا۔

ظاہری مذہب۔ بانی امام داؤد (۸۸۳-۸۱۵ء)

اس فقہی مسلک کے بانی داؤد ابن علی کوفہ میں ۸۱۵ء میں پیدا ہوئے۔ انہوں نے امام شافعی کے شاگردوں سے فقہ کی ابتدائی تعلیم حاصل کی لیکن بعد کو مطالعہ حدیث کی طرف راغب ہوئے اور امام احمد بن حنبل کے حلقة حدیث میں شامل ہو گئے وہ امام احمد کے حلقة درس میں تعلیم حاصل کرتے رہے لیکن جب انہوں نے اپنے اس عقیدہ کا اظہار کیا کہ قرآن عظیم محدث ہے اور مخلوق ہے تو انہیں امام احمد کے حلقة درس سے نکال دیا گیا۔ وہاں سے اخراج کے بعد انہوں نے اجتہاد کا ایک آزادانہ طریق اختیار کیا جو قرآن و سنت کے لغوی اور ظاہری معانی پر مشتمل تھا۔ ان کے اس موقف کے سبب ان کے مذہب کو ظاہری کا نام دیا گیا اور وہ داؤد ا لظاہری کے نام سے مشہور ہوئے۔

مأخذ: قرآن اور سنت:

ویگر علماء ائمہ و فقہاء کی طرح داؤد بھی قرآن عظیم اور سنت نبوی علیہ التحیۃ والتسلیم کو شریعت

اسلامی کے دو بنیادی اور اہم ترین مأخذ سمجھتے تھے لیکن وہ ان دونوں مأخذ کے لغوی معانی و مفہوم پر ہی انحصار کرتے تھے یعنی ان کا اطلاق صرف ان ہی مخصوص حالات میں کیا جاسکتا ہے جن کی وہ وضاحت کرتے ہیں۔

اجماع صحابہ:

امام داؤد اجماع صحابہ کو معتبر قرار دیتے تھے۔ ان کا استدلال یہ تھا کہ صحابہ کرام کا اجماع ان احکام کی بنیاد پر ہی ہو سکتا تھا جو حضور اکرم صلی اللہ علیہ وسلم کو وحی کئے گئے تھے اور صحابہ کو ان کا علم تھا لیکن بعض وجوہ کے سبب انہیں حدیث کے طور پر روایت نہیں کیا گیا۔ لہذا وہ صحابہ کرام کے اجماع کو قیاس کا نتیجہ نہیں قرار دیتے تھے۔

قیاس:

چونکہ امام داؤد قرآن و سنت کے لغوی معنوں پر ہی انحصار کرتے تھے لہذا وہ اجتہاد کی بنیاد پر قائم کردہ کسی بھی رائے کو خود بخود مسترد کر دیتے تھے، ظاہر ہے اس میں قیاس بھی شامل تھا۔ (المدخل ص ۲۰۶) بہر حال وہ اصول "مفہوم" جس کا وہ قیاس کی جگہ قرآن و سنت پر اطلاق کرتے تھے وہ بھی عملی طور پر قیاس جیسا ہی ہوتا تھا دونوں میں فرق کرنا مشکل تھا۔

(محضر انیک لوپیڈ یا آف اسلام)

ظاہری مذہب کے ممتاز فقہاء:

ظاہری مسلک کے محدود امکانات اور اسے ممتاز علماء نہ ملنے کے سبب جو اس کی تبلیغ و اشاعت کر سکتے ہیں مسلک زیادہ عرصہ زندہ نہیں رہ سکا۔ خود امام داؤد کی زندگی میں بھی ان کے مسلک کو حدود خلافت میں کہیں بھی استحکام حاصل نہیں ہوا اور نہ ان کی وفات کے ذیہ صدی تک اسے کوئی شہرت و مقبولیت حاصل ہوئی، بعد کے ادوار میں وہ علماء جو قیاس پر انحصار نہیں کرتے تھے انہیں ظاہری کے نام سے پکارا جاتا تھا حالانکہ نہ وہ داؤد ظاہری یا ان کے کسی شاگرد کے تلامذہ میں سے تھے نہ انہوں نے ظاہری مسلک کا مطالعہ کیا تھا۔

مسلک ظاہری کے سب سے ممتاز عالم گیارہویں صدی عیسوی کے ایک اپینی فاضل علی

بن احمد ابن حزم الاندلسی (وفات ۱۰۷۰ء) تھے۔ ابن حزم نے اس مسلک کا احیاء کیا اور اس کی تائید میں علوم اسلامی کے مختلف شعبوں میں متعدد کتابیں تصنیف کیں مثلاً اصول فقہ کے میدان میں ان کی کتاب ”احکام الاحکام“، الفصل و دینیات میں اور فقہ میں الحکای۔ ابن حزم کی سعی و کاوش سے مسلک ظاہری اسلامی اپین میں مقبول ہوا اور اسے فروع ہوا۔ یہیں سے اس کا اثر شمالی افریقہ اور دیگر ممالک میں بھی پہنچا۔ اپین میں یہ مذهب مقبول رہا یہاں تک کہ ۱۳۰۰ عیسوی کے ابتداء میں وہاں اسلامی حکومت پر زوال آگیا۔ اسلامی سلطنت کے خاتمه کے ساتھ وہاں سے مسلمان بھی ختم ہو گئے۔ اسی کے ساتھ یہ مسلک بھی معذوم ہو گیا اصراف چند علمی کتابیں اس کی باقیات کے طور پر رکھیں جو اکثر امام ابن حزم کی ہی تصنیف تھیں۔

جریری مذهب۔ بانی امام الطبری (۸۳۹-۹۲۳ء)

محمد ابن جریر ابن یزید الطبری اس مسلک کے بانی تھے۔ وہ ۸۳۹ء میں صوبہ طبرستان میں پیدا ہوئے۔ انہوں نے حدیث، فقہ اور تاریخ میں بہت بلند علمی مقام حاصل کیا۔ انہوں نے طویل اور بکثرت سفر کئے اور فقہ حنفی، مالکی اور شافعی کا مطالعہ کیا۔ اپنے سفر مصر سے واپسی کے بعد دس سال تک وہ فقہ شافعی پرحتی سے عامل رہے اس کے بعد انہوں نے اپنا ایک مسلک قائم کیا اس کے ماننے والے اپنے آپ کو جریری کہتے تھے لیکن ان کا مسلک شافعی مذهب سے اصول میں کم اور عمل میں زیادہ مختلف تھا اور نسبتاً تیزی سے پس منظر میں گم ہو گیا۔

علامہ طبری اپنی تفسیر قرآن عظیم کے حوالے سے زیادہ مشہور ہیں۔ انہوں نے تفسیر کا نام جامع البيان رکھا تھا لیکن وہ تفسیر طبری کے نام سے زیادہ مشہور ہوئی۔ اسی طرح ان کی تالیف کردہ تاریخ عالم جس کا نام تاریخ الرسول والملوک ہے لیکن علمی حلقوں میں تاریخ الطبری کے نام سے مقبول و معروف ہے۔

خلاصہ:

اہم مذاہب (مسلک) مذهب حنفی، مذهب مالکی، مذهب شافعی، مذهب حنبلی اور مذهب زیدی تھے۔ یہ مذاہب حادمت کی سر پرستی اور پہلی نسل کے ممتاز علماء کی کوششوں کے سبب زندہ رہے۔

۲- دیگر اہم چھوٹے ممالک میں اوزاعی مذهب، لشی مذهب، ثوری مذهب، ظاہری مذهب اور جریری مذهب ہیں۔ یہ مذاہب (مملک) یا تو سیاسی وجہ کے سبب یا پھر اس لئے کہ مذهب کے بنیان کے شاگردوں نے اپنے ائمہ کے اقوال و احکام کو تحریر نہیں کیا معدوم ہو گئے۔

۳- ان مذاہب کے اصل مأخذ جن پر تمام ائمہ متفق تھے قرآن و سنت، اجماع صحابہ اور

قياس ہیں۔

۴- ان تمام مذاہب نے سنت کو اسلامی شریعت کا بنیادی مأخذ تسلیم کرنے کے لئے کچھ شرائط نافذ کیں۔

i- خنفی مذهب کی شرط یہ ہے کہ حدیث مشہور ہونی چاہئے۔

ii- مالکی مذهب کا موقف یہ تھا کہ حدیث اہل مدینہ کے اجماع کی مخالفت نہ کرتی ہو۔

iii- شافعی مملک کا اصرار تھا کہ حدیث صحیح (مستند) ہونی چاہئے۔

iv- حنبلی مذهب کی دلیل یہ تھی کہ حدیث مرفوع ہونی چاہئے موضوع نہ ہو۔ اس طرح ضعیف حدیثوں کو بھی سنت کا ایک جزو تسلیم کیا گیا۔

۵- اسلامی قوانین کے تنازعہ مأخذ حسب ذیل تھے:

۱- علماء کا اجماع اور احسان جسے خنفی مذهب تسلیم کرتا ہے۔

۲- استصلاح اور اہل مدینہ کا اجماع اور ان کے رواج اور دستور۔ اسے مالکی مذهب میں تسلیم کیا جاتا ہے۔

۳- عرف جسے خنفی اور مالکی مذهب میں اعتبار حاصل ہے۔

۴- ضعیف احادیث حنبلی مذهب میں انہیں قابل استناد سمجھا جاتا ہے۔

۵- اقوال علیؑ (ابن ابی طالب) خلیفہ راشد کے احکام و اقوال جو مذهب زیدی ہیں مستند اور مأخذ تسلیم کئے جاتے ہیں۔

۶- متضاد احکام کے اہم اسباب:

ہم دیکھے چکے ہیں کہ ائمہ اربعہ اسلامی شریعت کے بنیادی مأخذ کے طور پر قرآن و سنت، اجماع صحابہ اور قیاس کو تسلیم کرنے پر متفق ارائے تھے۔ ان ممالک کے احکام میں بعض

اختلافات اس وقت بھی تھے اور آج بھی باقی ہیں۔ یہ اختلافات مختلف وجہ کے سبب ابھرے جو مندرجہ ذیل پہلوؤں پر مشتمل ہیں:

الفاظ کے معنی و مفہوم کی تشریح اور قواعد زبان کا مسئلہ۔ روایت حدیث (دستیابی، صحت، شرائط قبول، اور عبارت کے اختلاف کی تشریح و توضیح) بعض اصولوں کا قبل تسلیم ہونا اجماع اہل مدینہ کے رسوم و دستور، احسان صحابہ کی رائے اور اقوال اور قیاس کے طریق۔ جہاں کہیں ضروری ہوگا ان چاروں مذاہب کے موقف کا ذکر کیا جائے گا۔

۱- الفاظ کے معنی:

الفاظ کے معنی و مفہوم کے بارے میں جو اختلافات ابھرے انہوں نے تین بنیادی صورتیں اختیار کیں۔

۱- مشترکہ لغوی معنی۔ قرآن عظیم اور حدیث نبوی صلی اللہ علیہ وسلم میں بعض ایسے الفاظ ہیں جن کے ایک سے زیادہ لغوی معنی ہو سکتے ہیں مثلاً لفظ قراء (جمع قروء یا اقراء) اس کے معنی ہیں حیض یا ایام حیض کے ذور ان ایام طہر (پاکی) الہذا ائمہ فقهاء اس آیت قرآنی کی تشریح و تعبیر کے بارے میں دو حصوں میں بٹ گئے۔ **وَالْمُطَلَّقُتُ يَتَرَبَّصُ بِأَنفُسِهِنَّ ثَلَاثَةٌ قُرُوءٌ.**

(البقرہ: ۲۲۸)

(مطلقہ عورتیں تین قروء تک انتظار کریں)

اس آیت کے مفہوم کی مخصوص تشریح جب ایک مطلقہ عورت کے بارے میں غور کیا جائے جس کا تیرا حیض شروع ہوا ہو۔ تو ایک اہم اختلاف ابھرتا ہے ان علماء کے نزدیک جو قراء کو طہر (پاکی) کی مدت قرار دیتے ہیں، حیض شروع ہوتے ہی طلاق کی مدت پوری ہو جائے گی۔ جبکہ ان علماء کے نزدیک جو قراء کو اصل حیض قرار دیتے ہیں یہ مدت اس وقت تک پوری نہیں ہوگی جب تک کہ تیرے حیض کا دور پورا نہ ہو جائے۔

۱- امام مالک، امام شافعی اور امام حنبل کے نزدیک قراء سے مراد طہر ہے۔

۲- امام ابوحنیفہ قراء کو اصل حیض قرار دیتے ہیں۔

(اسباب اختلاف الفقهاء، از عبد اللہ عبد الحسن الترکی)

(نوٹ) حضرت عائشہ سے مردی ہے کہ ام جبیبہ کو بے ضابطہ طور پر حیض آنے کی شکایت تھی انہوں نے آں حضرت صلی اللہ علیہ وسلم سے اس بارے میں عرض کیا آپ صلی اللہ علیہ وسلم نے انہیں ہدایت کی کہ قراء کے دوران نماز ادا نہ کریں۔ (نسائی - ابو داؤد) حضرت عائشہ سے یہ بھی روایت ہے کہ انہوں نے بریرہ کو تلقین کی کہ وہ تین حیض (عحدت) انتظار کریں۔ (ابن ماجہ) ان روایات سے یہ بات واضح ہو جاتی ہے کہ قراء سے مراد خود حیض ہے۔

(ب) لغوی اور صوری معنی:

قرآن و سنت میں بعض الفاظ ایسے ہیں جن کے لغوی اور صوری دونوں معنی ہیں مثلاً مس (چھونا) اس کے لغوی معنی ہاتھ سے چھوننا یا دو چیزوں کا لانا۔ صوری معنی میں اس سے مراد جنسی عمل ہے۔ پس مندرجہ ذیل آیت قرآنی کے معنی و مفہوم کے بارے میں فقہاء تین زمروں میں تقسیم ہو گئے۔ **أُولُّمَسْتُمُ النِّسَاءَ فَلَمْ تَجِدُوا مَاءَ فَتَيَمَّمُوا صَعِيدًا طَيِّبًا**۔ (النساء: ۳۲) (اور اگر تم نے عورتوں کو چھوا ہو (لمستم) اور تمہیں پانی نہ ملے تو پاک مٹی سے تمیم کرلو) یہ آیت اس پس منظر میں نازل ہوئی وہ عمل جن سے وضو ثبوت جاتا ہے۔

- ۱- امام شافعی اور ان کے اکثر تلامذہ کا موقف یہ ہے کہ لمس سے مراد ہاتھ سے چھونا ہے یا جسم کا اتصال ہے۔ پس اگر کوئی مرد یا عورت عمدًا یا اتفاقاً ایک دوسرے کو چھو لیں (جلد، دوسرے کی جلد سے مل جائے) تو انہیں وضو کی تجدید کونا ہوگی۔ (یعنی ان کا وضو ثبوت جائے گا)
- ۲- امام مالک اور ان کے اکثر تلامذہ کا قول ہے کہ لمس سے مراد ہاتھ سے چھوننا تاہم ان کی دلیل یہ ہے کہ وضو اسی صورت میں ٹوٹے گا اگر لمس میں تلذذ کا شائبہ ہو اور یہ لمس عمدًا ہو یا اتفاقی، جلد، جلد پر ہو یا کسی اور طرح۔ یہی امام احمد بن حنبل کا بھی معروف موقف تھا۔ ان کا موقف یہ تھا کہ اس میں فیصلہ کرن عامل تلذذ ہے۔ کیونکہ صحیح حدیث موجود ہے حضور اکرم صلی اللہ علیہ وسلم جب (تجدد میں) سجدہ کرتے تھے تو ہاتھ کے لمس سے حضرت عائشہ کے پاؤں کو چھوتے تھے۔ (بخاری)
- ۳- امام ابوحنیفہ کا قول ہے کہ آیت مذکورہ میں لمس سے مراد جنسی عمل ہے لہذا عورت کو چھونے سے وضو نہیں ٹوٹتا۔ خواہ اس میں لذت کا احساس شامل ہو یا نہ ہو۔ یہ موقف حضرت

عائشہ کی حدیث کی بنیاد پر ہے اور انہی سے مروی ایک اور حدیث جسے ایک صحابی حضرت عروہ نے بیان کیا ہے کہ حضور اکرم صلی اللہ علیہ وسلم اپنی بعض ازواج کا بوسہ لیتے تھے اور پھر نماز ادا کرنے پڑے جاتے تھے اس دوران وہ وضو نہیں کرتے تھے۔

قواعد (صرف و نحو) کی رو سے معنی و مفہوم:

عربی زبان میں بعض جملوں کی صرفی و نحوی ساخت سے بھی ابہام پیدا ہوتا ہے مثلاً الفاظ الی جس کے معنی ہیں جانب۔ یعنی وہاں تک لیکن بشمول اس کے تحت نہیں آتا جیسا کہ قرآنی آیت ثُمَّ أَتِنُّ الصِّيَامَ إِلَى الْيَلَلِ۔ اور رات تک (الی) صیام پورا کرو۔

صوم مغرب (شام) تک جاری رہتا ہے یعنی غروب آفتاب تک اور اس میں رات فی نفسه شامل نہیں ہوتی۔ آیت کے معنی و مفہوم میں کوئی اختلاف نہیں ہے۔ لیکن الی کے معنوں میں اس وقت (وہاں تک) شامل ہے لیکن بشمول کا مفہوم نہیں ہے۔

جیسا کہ قرآنی آیت: وَنَسُوقُ الْمُجْرِمِينَ إِلَى جَهَنَّمَ وِرْدًا۔ اور ہم مجرموں کو جہنم کی طرف تھکے ہوئے جہند کی طرح دھکیل دیں گے۔

اسی طرح مندرجہ ذیل آیت میں وضو کرنے کا جو طریقہ بیان کیا گیا ہے اس کے بارے میں بھی فقہا کی دورائی ہیں: فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ۔ (المائدہ: ۶)

(اور اپنے چہرہوں اور اپنے ہاتھوں کو کہنیوں تک دھوو)

۱۔ امام ابوحنیفہ کے شاگرد ظفر، ابن داؤد الظاہری اور امام مالک کے بعض تلامذہ اس کا ترجمہ یوں کرتے ہیں کہنیوں تک (لیکن کہنیاں اس میں شامل نہیں) (کہنیاں دھونا ضروری نہیں۔) (نیل الا وطار الشوکانی)

۲۔ جبکہ چاروں ائمہ کا قول یہ ہے کہ کہنیوں تک بشمول کہنیوں کے (یعنی کہنیاں دھونا سمجھی ضروری ہے) (الانصار فی بیان الاختلاف)

صحیح احادیث میں آں حضرت صلی اللہ علیہ وسلم کے وضو کی جو کیفیت بیان کی گئی ہے یہ ترجمہ اس کے مطابق ہے۔

(نعم بن عبد اللہ بن الجمر نے بیان کیا میں نے ابو ہریرہ کو وضو کرتے دیکھا۔ انہوں نے

اپنا چہرہ پوری طرح دھویا پھر اپنے دائیں بازو کو دھویا اس کا اوپری حصہ بھی دھویا اور کہا میں نے اسی طرح حضرت رسول اکرم صلی اللہ علیہ وسلم کو وضو کرتے دیکھا ہے۔ (مسلم)

روایت حدیث:

احادیث کی قرأت اور اس کے اطلاق کے بارے میں فقہاء میں جو اختلافات ہیں انہیں مندرجہ ذیل زمروں میں تقسیم کیا جاسکتا ہے:

احادیث کی دستیابی:

متعدد ایسے اسباب ہیں جن کی وجہ سے فقہاء کو بہت سی حدیثوں کی روایت نہیں پہنچی کیونکہ وہ صحابہ جنہوں نے یہ احادیث روایت کیں وہ خلافت اسلامیہ کے مختلف علاقوں میں جا بے تھے۔ نیز جواہم فقہی مذاہب (مسلم) وجود میں آئے وہ بھی احادیث کے جامع اور مبسوط مجموع مرتب ہونے سے پہلے قائم ہو چکے تھے اور یہ فقہی مذاہب خلافت اسلامیہ کے مختلف علاقوں میں قائم کئے گئے۔ امام ابوحنیفہ (۷۰۲-۷۶۷ء) کا مسلک، امام مالک (۸۵۵-۷۱۷ء) امام احمد بن حنبل اور امام شافعی (۸۵۵-۷۸۷ء) یہ مذاہب آٹھویں صدی عیسوی کے وسط اور نویں صدی کی ابتداء میں وجود میں آئے جبکہ صحیح احادیث (صحاح ستہ) نویں صدی عیسوی کے آخر اور دسویں صدی عیسوی کے شروع تک دستیاب نہیں تھیں۔

۱- امام ابوحنیفہ کا قول ہے کہ استقاء (نماز) کے لئے باضابطہ جماعت کی ضرورت نہیں ہے۔ ان کا یہ موقف حضرت انس بن مالک کی اس حدیث پر مبنی ہے کہ ایک بار حضرت رسول اکرم صلی اللہ علیہ وسلم نے بغیر جماعت کے ہی بارش کے لئے خود بخود دعا کی۔ (مسلم)

۲- لیکن ان کے شاگرد امام ابو یوسف اور امام محمد اور دیگر ائمہ کا موقف یہ ہے کہ استقاء کے لئے جماعت کا اہتمام درست ہے۔ ان فقہاء کا یہ موقف اس حدیث پر مبنی ہے جسے عبادہ بن قمیم اور دیگر صحابہ نے روایت کیا ہے کہ حضرت رسول اکرم صلی اللہ علیہ وسلم صحابہ کے ساتھ شہر سے باہر گئے اور قبلہ رخ ہو کر بارش کے لئے دعا کی۔ آپ صلی اللہ علیہ وسلم نے اپنی ردائے مبارک کو والٹا اور صحابہ کے ساتھ دور کعت نماز ادا کی۔ (مسلم)

ضعیف روایت حدیث:

ایسی مثالیں بھی ہیں جہاں بعض فقہاء نے ایسی احادیث کی بنیاد پر فتویٰ صادر کر دئے جو ضعیف تھیں۔ اس کا سبب یہ تھا کہ یا تو وہ اس حقیقت سے باخبر نہیں تھے کہ یہ حدیثیں ناقابل استناد ہیں یا پھر ان کا موقف یہ تھا کہ قیاس کے مقابلے میں ضعیف احادیث قابل ترجیح ہیں۔

مثال کے طور پر:

امام ابوحنیفہ ان کے تلامذہ اور امام احمد بن حنبل کا قول یہ تھا کہ قے آنے سے وضو ثابت ہے۔ ان کا موقف اس حدیث پر مبنی تھا جو حضرت عائشہؓ سے منسوب ہے کہ انہوں نے بیان کیا کہ حضرت رسول اکرم صلی اللہ علیہ وسلم نے ارشاد فرمایا کہ اگر کسی شخص کو قے آجائے تو وہ نماز کو منقطع کر دے وہ بارہ وضو کرے اور بقیہ نماز پوری کر لے اس دوران وہ کسی سے بات نہ کرے۔ (ضعیف الجامع الصغیر۔ البانی)

امام شافعی اور امام مالک کا قول ہے کہ دو وجہ کے سبب قے سے وضو نہیں ثابت: اول یہ کہ مذکورہ بالاحدیث صحیح (مستند) نہیں ہے۔ دوسرے یہ کہ دیگر مآخذ میں قے کو وضو باطل ہو جانے کا سبب نہیں قرار دیا گیا ہے۔

۳- قبول حدیث کی شرائط:

فقہاء کے درمیان سنت کے بارے میں جو اختلافات ابھرے ان میں قبول حدیث کی شرائط بھی ہیں مثلاً امام ابوحنیفہ کی شرط یہ ہے کہ جس حدیث کو بطور ثبوت واستدلال پیش کیا جائے وہ مشہور ہونی چاہئے جبکہ امام مالک کا قول یہ ہے کہ حدیث کو اہل مدینہ کے رواج و دستور سے متصادم نہیں ہونا چاہئے تب ہی وہ قابل قبول ہوگی۔ امام احمد بن حنبل کے نزدیک حدیث مرسل (وہ حدیث جو کسی تابعی نے روایت کی ہو لیکن اس میں اس صحابی کا نام بیان نہ کیا گیا ہو جس سے اس نے یہ حدیث سماعت کی) بطور دلیل قابل قبول ہے۔ امام شافعی نے صرف سعید بن میتب کی حدیث مرسل کو قبول کیا جن کے بارے میں اکثر علماء کا موقف ہے کہ وہ صحیح مستند ہیں۔

۱- احادیث کے متن کے اختلاف کا فیصلہ:

بعض کتابت شدہ احادیث کے لغوی مفہوم کے واضح اختلاف کو طے کرنے کے لئے بانیان مذاہب فقہی اور ان کے تلامذہ نے دونج اختریار کئے۔ بعض فقہاء نے اس کے لئے ترجیح کا طریقہ اختیار کیا جس کے تحت بعض احادیث کو قبول اور بعض کو جواہی مسئلہ اور عنوان پر تھیں رد کر دیا گیا۔ جبکہ دیگر فقہاء نے جمع کا طریقہ استعمال کیا یعنی ایک حدیث کو عمومی مفہوم میں لے کر دیگر احادیث کو جمع کیا۔ مثال کے طور پر ایک صحیح حدیث ہے کہ آں حضرت صلی اللہ علیہ وسلم نے ارشاد فرمایا کہ فجر جمع کیا۔ بعد کوئی نماز نہیں ہے یہاں تک کہ سورج طلوع ہو جائے۔ عصر کی نماز کے بعد جب تک سورج کے بعد کوئی نماز نہیں ہے۔ (بخاری) جب کہ اسی کے ساتھ دیگر صحیح احادیث بھی ہیں جن سے ظاہر ہے کہ بعض صحابہ کو وقت کی تحدید کے بغیر ادا یگی صلوٰۃ کی اجازت دی گئی۔ مثلاً یہ حدیث کہ جب تم میں سے کوئی شخص مسجد میں آئے تو بیٹھنے سے پہلے دور کعت نماز ادا کرے۔ (بخاری)

امام ابوحنیفہ نے پہلی حدیث کی بنیاد پر فیصلہ دیا کہ ممنوعہ اوقات میں ہر طرح کی نماز ممنوع ہے۔

۲- امام مالک، امام شافعی اور امام احمد بن حنبل نے ان دونوں احادیث کو جمع کر دیا اور فتویٰ دیا کہ پہلی حدیث عمومی نوعیت کی ہے اور نفل نماز کے بارے میں ہے جبکہ دوسری حدیث مخصوص نوعیت کی ہے جس کے تحت ممنوعہ اوقات میں بھی منتخب عبادات کی ادا یگی کی اجازت ہے۔ (اس حدیث کی تائید میں آنحضرت صلی اللہ علیہ وسلم کی وہ حدیث ہے کہ آپ صلی اللہ علیہ وسلم نے ظہر کی چھوٹی ہوئی سنتیں عصر کی نماز کے بعد ادا کیں۔ اسے ام المؤمنین حضرت ام سلمی نے روایت کیا ہے اور بخاری نے نقل کیا ہے)

۳- بعض اصولوں کا قابل قبول ہونا:

امہ میں سے بعض اینے بھی تھے جنہوں نے کچھ متنازعہ فیہ اصول وضع کئے جن کی بنیاد پر وہ فتویٰ صادر کرتے تھے۔ نتیجہ یہ ہوا کہ صادر کردہ فتویٰ اور جس اصول کی بنیاد پر فتویٰ دیا گیا دونوں ہی اختلاف کا عنوان بن جاتے تھے۔ مثال کے طور پر صحابہ کے بعد اجماع کے جائز ہونے کو بیشتر فقہاء تسلیم کرتے ہیں۔ امام شافعی نے اس کے وجود پر سوال اٹھایا جبکہ امام احمد بن حنبل نے اسے یک مرستہ کر دیا۔ اسی طرح امام مالک کے اس موقف کو کہ وہ اہل مدینہ کے رسم

ورواج کو قانون سازی کا ایک مأخذ سمجھتے تھے اکثر فقہاء نے مسترد کر دیا۔

امام ابو حنیفہ کے اصول احسان اور امام مالک کے اصول استصلاح کو امام شافعی نے قرآن عظیم، سنت اور اجماع سے حد درجہ بعید ہونے کے سبب ناقابل اعتنا ٹھہرایا۔ یعنی وہ اپنی رائے اور عقل (اجتہاد) پر بہت زیادہ احصار کرتے ہیں۔ امام شافعی کا موقف ہے کہ شرعی امور میں صحابہ کی رائے کو قبول کیا جانا چاہئے جبکہ بعض دیگر فقہاء کا قول یہ ہے کہ یہ صرف ان کا اجتہاد تھا اور بعد کو آنے والی نسلوں کے لئے اس کی پابندی لازم نہیں ہے۔ (اسباب اختلاف الفقهاء ص ۱۳۸-۱۲۶)

۵- قیاس کے طریقے:

قیاس کے اطلاق کے لئے فقہاء نے جو متفرق منہج اختیار کئے وہ ان کے درمیان اختلاف کا سب سے اہم سبب بن گئے۔ بعض نے قیاس کے لئے شرائط عائد کر کے قیاس کا استعمال محدود کر دیا۔ بلکہ دیگر فقہاء نے اس کے حدود کو وسیع کر دیا۔ کیونکہ یہ اصول بڑی حد تک ذاتی رائے پر مبنی ہے، اسے محدود کرنے کے لئے کوئی ایسا اصول نہیں ہے جو اسے محدود کر سکے۔ اور اس سبب سے یہ وسیع اختلاف ظاہر ہوا۔

خلاصہ:

۱- الفاظ کے متشابہ، معنوی اور صوری مفہوم میں اختلافات اور ان کے متفرق معنی و مفہوم تسلیم کئے جانے کی وجہ سے فتاویٰ و احکام میں اختلافات پیدا ہوئے۔ اسی طرح قواعد (گرامر) کے مفہوم (مثلاً قراءہ اور لمس) کی توضیح کے سبب بھی مختلف تشریع پیش کی گئی۔

۲- احادیث کے اطلاق کے بارے میں متفرق احکام صادر کئے گئے جو احادیث کی دستیابی ان کی صحت (مستند حدیث) ان کے قبول کئے جانے کی شرائط اور متن کے اختلاف کے حل پر مبنی تھے۔

۳- کچھ ائمہ نے بعض ثانوی اصول مرتب کئے اور پھر ان کی بنیاد پر فتویٰ دینے لگے۔ دیگر ائمہ نے یہ اصول اور ان کی بنیاد پر دئے گئے فتویٰ رد کر دیئے۔ (مثلاً احسان اور اہل مدینہ کا اجماع)

۴- قیاس کے ثانوی اصول عموماً تسلیم کر لئے گئے لیکن اس کے لئے استعمال کئے جانے والے اجتہادی منہج کے بارے میں فقہاء مختلف الرائے تھے۔ اس کے سبب ایک ہی موضوع پر ان کے فتوے مختلف ہوتے تھے۔

۷۔ پانچواں مرحلہ

استحکام

اس مرحلہ کے تحت ۹۵۰ء سے سقوط بغداد (۱۲۵۸ء) تک کا دور آتا ہے اور یہ خلافت عباسیہ کے زوال سے لے کر انجام کاراس کے خاتمہ تک وسیع ہے۔ اس عہد میں خلفائے عباسیہ کی سرپرستی میں مناظروں کو فروغ ہوا اور ان میں سے بعض کی رواداد کتابوں میں محفوظ بھی کردی گئی۔ ان مناظروں کے نتیجے میں رقبابت کا جو جذبہ پیدا ہوا اس سے عوام بھی متاثر ہوئے اور مسلکی تعصّب کو وسیع پیمانہ پر عروج حاصل ہوا۔ اسی دور میں ممالک کی تعداد میں بہت کمی ہوئی اور صرف چار مسلمان ممالک ہی باقی رہ سکے کیونکہ وہ بے حد منظم اور مرتب حیثیت میں تھے۔ ہر مسلمان کے فقیہ کو اپنے فقہ کے اصول کی بنیاد اور دائرہ میں رہ کر، ہی اجتہاد کرنا پڑتا تھا۔ اسی دور میں فقہ کی مزید ترتیب و تالیف ہوئی اور اسے مسلکی رقبابت کے لئے استعمال کیا گیا۔

(المدخل ۱۵۷-۱۳۷)

چار (فقہی) مسلمان:

اسی دور میں فقہی مسلمان کی تعداد گھٹ کر صرف چار رہ گئی تین بڑے اور ایک چھوٹا۔ بالفاظ دیگر عظیم ائمہ مثلًا: الاوزاعی، سفیان ثوری، ابن الیلی، ابوثور، اور الایش ابن سعد، ان سب کے مرتب کردہ فقہی مسلمان معدوم ہو گئے۔ اور صرف ابوحنیفہ، شافعی، مالک اور ابن حنبل کے مسلمان ہی باقی رہے۔ وقت کے ساتھ ان فقہی مسلمان کا ایسا غلبہ ہوا کہ عوام جلد ہی یہ بھی بھول گئے کہ ان کے مسلمان کے علاوہ کسی دیگر مسلمان کا وجود بھی ہے؟ جلد ہی ان مسلمان نے اپنا ایک مضبوط دائرہ اثر بنا لیا اور مسلمان کے پیر و اپنے آپ کو ان مسلمان کے بانی ائمہ سے نسبت دینے لگے۔ مثلًا فقہ کی اہم اور معتبر کتاب شرح کے مصنف الحسین ابن مسعود البغاوی کو

عام طور پر الحسین بن مسعود البغاوی الشافعی کہا جاتا تھا یعنی انہیں ان کے مسلک کے بانی امام شافعی سے نسبت دی جاتی تھی۔

اسی دور میں ان مسلک کے اہم فقہاء نے اپنے مسلک کے فقہی احکام کا تجزیہ کیا جوان کے ائمہ نے جاری کئے تھے۔ ان احکام و فتاویٰ کی بنیاد جن اصولوں پر تھی ان کا استنباط کر کے انہیں مرتب کیا۔ انہوں نے ایسے مسائل کے حل کے لئے محدود پیمانے پر اجتہاد بھی کیا جوان کے ائمہ کے سامنے نہیں آئے تھے لیکن یہ میدان جلد ہی خالی ہو گیا کیونکہ دربارخلافت اور اس سے باہر ہر طرف فقه کے مفروضہ مسائل چھا گئے۔ انجام کا رائیک مخصوص مسلک کے قائم کردہ اصولوں کے دائرہ میں، ہی اجتہاد کیا جانے لگا اور آزادانہ اجتہاد کے عمل کو مسترد کر دیا گیا۔ بحث و استدلال کے اس جدید طریقہ کو اجتہاد مذہبی کا نام دیا گیا، اس کے تحت نئے مسائل کو حل کرنے کے لئے صرف وہی اصول بروئے کار لائے جاتے تھے جو اس مسلک کے بانی امام نے مقرر کئے تھے۔ اس طرح اس دور کے فقہاء بعض فروعی مسائل میں اپنے مسلک کے امام سے اختلاف بھی کرتے تھے لیکن اصول میں شاذ و نادر، ہی ایسا ہوتا تھا۔

فقہی مسلک کے علماء اصول ترجیح کو بھی بروئے عمل لاتے تھے جس کے تحت ایک ہی موضوع پر اس مسلک کے فقہاء کی رائے کے مقابلہ میں کسی مخصوص مسلک کے فقیہ کی رائے کو اختیار کر لیا جاتا تھا، جہاں کسی ایک موضوع پر اس مسلک کے بانی امام اور اس کے ممتاز تلامذہ نے اپنی پہلی رائے میں تبدیلی کی تھی تو اس مسئلہ پر باہمی اختلاف رائے بھی ظاہر ہوا، تاہم اس پہلی رائے اور ترمیم شدہ دونوں کو ضبط تحریر میں لایا گیا اور مسلک میں اختلاف رائے کی اس روایت کو آئندہ نسلوں تک پہنچایا گیا۔ کسی مسلک کے متقد میں فقہاء کے بیانات کی شرح و تعبیر میں بھی اختلافات سامنے آئے۔ استحکام کے اس دور میں ہر مسلک کے فقہاء نے ان ضعیف اور موضوع احکام و اقوال کی چھان بین کی جنہیں اس مسلک کے بانی امام سے منسوب کر دیا گیا تھا۔ انہوں نے اپنے مسلک کے بانی ائمہ کے اقوال و آراء کی ان کی صحت کے معیار پر درجہ بندی بھی کی۔ استناد اور درجہ بندی کے اس عمل کو تصحیح کا نام دیا گیا۔

ہر ایک مسلک میں فقه کے اس مفصل انضباط کے عمل سے اس مسلک کی حدود میں رہ کر استنباط و استخراج میں بڑی سہولت پیدا ہو گئی تا ہم جیسا کہ اس سے پہلے کے دور میں اسلامی فقه کے مأخذ کی نظم و ترتیب کے عمل میں ہوا تھا وہ لطیف امتیازات جو اس دور کے فقہا نے شرح و بسط بے بیان کئے تھے ان سے بھی مسلکی فرقہ بندی کو فردغ حاصل ہوا۔

فقہ کی تدوین:

عبد عباسی کے اس دور میں فقہی کتب کی تالیف کے ایک منبع (نمونہ) کا ارتقاء بھی عمل میں آیا۔ اس طرز نے ایک معیار بندی کی شکل اختیار کر لی اور آج بھی اس کی پیروی و پابندی کی جاتی ہے۔ مختلف موضوعات کو ایک مخصوص عنوان کے تحت کیجا کر دیا جاتا ہے اور یہ اہم عنوانات ابواب میں تقسیم کر دئے جاتے ہیں۔ ہر ایک باب شریعت کے کسی اہم موضوع سے متعلق ہوتا ہے۔ یہاں تک کہ ابواب کی ترتیب کا بھی ایک طریقہ اور معیار مقرر کر دیا گیا۔ ایک مصنف ایمان کے بعد چار بنیادی اصولوں سے کتاب کا آغاز کرتا ہے کیونکہ ایمان کے موضوع پر دینیات کی کتابوں میں بحث کی جاتی ہے۔ طہارت، صوم، صلوٰۃ، زکوٰۃ اور حج کے موضوعات و احکامات بیان کر کے وہ نکاح و طلاق کے مسائل کو زیر بحث لاتا ہے پھر بع (تجارت) اس کے بعد آداب (معاشرتی رسوم) پر قلم اٹھاتا ہے۔ ان میں کسی موضوع پر اظہار خیال کرتے ہوئے ہر مصنف خواہ وہ کسی مسلک سے تعلق رکھتا ہو، دیگر مسلک کے دلائل کو بیان کرے گا اس کے بعد وہ ایک خاص طرز سے اپنے مسلک کی حتمانیت کے دلائل پیش کر کے اپنی بات ختم کرے گا۔ اسی کے ساتھ وہ دیگر مسلک کے موقف کو بھی بیان کرتا رہے گا۔

خلاصہ:

۱۔ وہ تمام فقہی مسلک جو اس سے قبل راجح تھے اس دور میں معذوم ہو گئے اور صرف چار مسلک باقی رہے۔

- ۲- اسی دور میں ان مسلک کی ختمی طور پر ترتیب و تدوین عمل میں آئی۔
- ۳- اپنے مسلک کی حدود سے باہر اجتہاد کا طریقہ ختم کر دیا گیا اور اجتہاد مسلکی کا آغاز ہوا۔
- ۴- تقابلی فقہ کا دور شروع ہوا لیکن اسے صرف مسلکی موضوعات کے فروغ کے لئے استعمال کیا گیا۔



چھٹا دور:

جمود اور رُوان

یہ دور تقریباً چھ صدیوں پر محیط ہے جو ۱۲۵۸ء میں سقوط بغداد اور آخری عباسی خلیفہ المستعصم کے قتل سے شروع ہو کر انیسویں صدی کے وسط پر ختم ہوتا ہے۔ اسی دور میں خلافت عثمانیہ کا وجود اور عروج بھی ہوا جو اس کے باñی عثمان اول نے ۱۲۹۹ء میں قائم کی پھر مغربی استعمار کی جاریت نے اسے ختم کر دیا۔

اس دور کی نمایاں خصوصیت یہ ہے کہ مسلمانوں میں تقلید کا رواج شروع ہوا۔ یعنی وہ کسی مخصوص مسلک کی کورانیہ تقلید کرنے لگے اور فرقہ بندی ان کی شناخت بن گئی۔ اس فاسد رجحان کا نتیجہ یہ ہوا کہ اجتہاد بالکل ختم ہو گیا اور فقیہی ارتقاء کا عمل مخصوص مسلک کے شگ دارہ میں محدود ہو کر رہ گیا۔ اس دور میں فقہ کی تدوین صرف سابقہ کتب فقہ کی شرح و تعبیر بن کر رہ گئی اور اپنے انفرادی مسلک کو فروغ دینا اس کا مقصد بن گیا۔ اس طرح فقہ کی قوت محکمہ مفقود ہو گئی اور اس کے احکام اس عہد کے مسائل اور تقاضوں کو حل کرنے میں ناکام رہے کیونکہ وہ اب دیانتی اور ناقابل عمل ہو گئے تھے۔ اس تشریعی خلا کو پر کرنے کے لئے بعض مغربی قوانین کو بتدریج اسلامی قوانین کی جگہ نافذ کیا جانے لگا کیونکہ یہ اسلامی قوانین ایک مدت سے نافذ اعمال نہیں رہے تھے۔ پھر جب مغربی سامراج کو فروغ ہوا اور مسلم سلطنتیں منتشر ہو گئیں تو اسلامی قوانین کو خارج کر کے ان کی جگہ مغربی قوانین نافذ کر دئے گئے۔ بعض مصلحین نے جمود و انجھاط کے اس عمل کو روکنے کی کوشش کی اور لوگوں پر زور دیا کہ وہ اسلام اور شریعت کی اصل تعلیمات کی جانب رجوع ہوں۔ لیکن یہ فرقہ بندی آج تک جاری ہے حالانکہ فقہ کی تقابی تعلیم کو اسلامی مدارس میں فروغ ہوا ہے۔

تقلید کا فروغ:

اس دور کے علماء نے اجتہاد کے تمام طریقوں کو چھوڑ دیا اور باضابطہ ایک فتویٰ جاری کیا

جس کا مقصد اجتہاد کے دروازے مستقل طور پر بند کر دینا تھا، اس بارے میں ان کی دلیل یہ تھی کہ ائمہ نے تمام امکانی مسائل پر غور کر کے ان کا حل تجویز کر دیا ہے اور اب کسی مزید اجتہاد کی ضرورت نہیں ہے۔ (الشريعة الاسلامية از محمد حسین الذہبی ص ۱۲ مطبوعہ مصر) اس اقدام سے مسلک کے بارے میں ایک نیا نظریہ ابھر کر سامنے آیا کہ کسی شخص کے ایمان اور اسلام کے جواز کے لئے اس کا مذہب اور پہلو میں سے کسی ایک مذہب کو مانا کافی ہے۔ وقت گزرنے کے ساتھ عموم اور علماء فقہہ دونوں میں یہی ذہن مقبول و معتبر ہو گیا اور یوں خود دین اسلام ان چار فقہی ممالک: حنفی، شافعی، مالکی اور حنبلی میں محصور اور محدود ہو کر رہ گیا اور ان فقہی مکاتب فلک کو اسلام کا منزل من اللہ مظہر سمجھا جانے لگا۔ ان سب فقہی ممالک کو حتی طور پر مبنی بر صداقت مساوی اور اہل اسلام کا نمائندہ قرار دیا گیا جبکہ ان میں متعدد اختلافات موجود تھے۔ درحقیقت اس دور میں بعض ایسے علماء بھی موجود تھے جنہوں نے احادیث کی اس طرح تعبیر کی گویا خود آں حضرت صلی اللہ علیہ وسلم نے ان ائمہ اور ان کے ممالک کے ظہور پذیر ہونے کی پیش گوئی فرمائی ہو۔ نتیجہ یہ ہوا کہ ان چاروں متمادیوں ممالک سے باہر جانے کی ہر کوشش کو بدعت قرار دیا جاتا تھا اور اگر کوئی شخص جوان میں سے کسی مسلک کی پیروی سے انکار کرتا اسے مرتد گردانا جاتا تھا۔ بعض انتہائی قدامت پسند علماء فقہہ نے تو یہ فتوی بھی دیدیا کہ اگر کوئی شخص کسی ایک مخصوص مسلک فقہی کو چھوڑ کر دوسرے کو اختیار کر لے تو متعلقہ علاقہ کا قاضی اسے سزا بھی دے سکتا ہے۔ خنفی فقہا نے یہ فتوی بھی جاری کیا کہ خنفی مسلک کے ماننے والے کی شادی شافعی مسلک کے پیروں سے جائز نہیں ہے۔ (صفة صلوٰۃ النبی از علامہ محمد ناصر الدین البانی)

اور پھر بات یہاں تک بڑھی کہ اسلام کے دوسرے بنیادی رکن یعنی صلوٰۃ (نماز) کو بھی اس سے مستثنی نہیں رکھا گیا۔ مسلکی تعصب یہاں تک بڑھا کہ ایک مسلک کے ماننے والے دوسرے مسلک کے امام کے پیچھے نماز ادا نہیں کرتے تھے۔ جن ممالک یا علاقوں میں مختلف ممالک کے ماننے والے تھے تو انہوں نے اپنے مسلک کی الگ مسجدیں تعمیر کر لیں۔ شام میں آج بھی ایسی مسجدیں پائی جاتی ہیں جہاں سی مسلمان خنفی اور شافعی مسلک کے پابند ہیں۔ مسجد الحرام یعنی کعبہ میں بھی جو اسلام کی وحدت کا مظہر ہے مختلف ممالک کے نمازوں کے لئے

علیحدہ مصلے قائم کر دئے گئے جب نماز کا وقت آتا تو ایک مسلم کا امام اپنے پیروں کو نماز پڑھاتا، اس کے بعد دوسرے مسلم کا امام اپنے ہم مسلم نمازوں کی امامت کرتا۔ یہ بات دلچسپ ہے کہ کعبہ کے گرد چاروں فقہی ممالک کے پیرو مسلمانوں کے مصلے بیسویں صدی کی پہلی چوتھائی تک باقی رہے، جب ملک عبدالعزیز آل سعود نے اپنی فوج کے ساتھ اکتوبر ۱۹۲۳ء میں مکہ فتح کیا اور پھر چاروں مسلمانی مصلے ختم کر کے تمام مسلمانوں کو ایک ہی امام کے پیچھے نماز پڑھنے کی راہ ہموار کی۔

تقلید کے اسباب:

تقلید اور اجتہاد کے درمیان فرق کو ملاحظہ رکھنا ضروری ہے۔ اپنے پیشوں کی رائے اور قول کو ماننا اور اس کی پیروی کرنا بالکل فطری بات ہے اور اسلام کی اولیں تعبیر و تشریح کو من و عن ماننے کا ہی یہ نتیجہ ہے کہ اسلام کا بیغام آج بھی تحریف سے پاک ہے کیونکہ اسلام کی یہ اولیں تشریح آں حضرت صلی اللہ علیہ وسلم کی وحی اور آپ صلی اللہ علیہ وسلم کے اسوہ اور سنت پر مبنی ہے جو ساوی ہدایت پر مشتمل ہے۔ خود حضور اکرم صلی اللہ علیہ وسلم نے ارشاد فرمایا کہ سب سے بہتر زمانہ میرا، پھر میرے بعد کا زمانہ اور پھر اس کے بعد کا زمانہ ہے۔ (مسلم) بہر حال اس دور (خیر القرون) کے افراد بھی مساواۃ حضرت رسول اکرم صلی اللہ علیہ وسلم، معصوم عن الخطاء نہیں تھے اس لئے ان کی تشریحات کو بھی کورانہ انداز میں قبول نہیں کیا جانا چاہئے جب تک کہ جرح و تعدیل کے اصول کی میزان پر انہیں جانچا نہ جائے جو کہ موضوع اور صحیح کا معیار ہیں۔ اس کتاب میں تقلید کی جو اصطلاح استعمال کی گئی ہے اس سے مراد وہ ذہن ہیں جو اپنے متعلقہ مسلم میں غلطیوں کے ادراک کے باوجود اس مسلم کی کورانہ تقلید کرتے ہیں۔ جہاں تک عوام کا تعلق ہے جو ایسے علمی معیار کے حامل نہیں ہیں جو مشکوک اور مشتبہ امور میں آزادانہ فیصلہ کر سکیں ایسے افراد کے لئے جائز ہے کہ جو کچھ علم انہیں فراہم کیا جاتا ہے اس کی پیروی کریں تاہم اپنے ذہن کے دریچے کھلے رہیں اور جہاں تک ممکن ہو روشن خیال علماء پر اعتماد کریں، متعدد عوامل تقلید کی بنیاد بنئے۔ یہ مسلم کے داخلی اور خارجی عوامل تھے جو فقہاء کے ارتقاء اور فقہاء کے رہنمائی پر اثر انداز ہوئے کسی ایک سبب کو اس کا بنیادی سبب قرار نہیں دیا جا سکتا اور نہ دیگر

تمام اسباب کی نشان دہی کی جاسکتی ہے۔ مندرجہ ذیل وہ چند اسbab ہیں جو فقهہ میں جمود کے زیادہ واضح عوامل شمار کئے جاسکتے ہیں:

۱- مکاتب فقہی کی تدوین و تشکیل کی گئی اور ان کی تمام تر جزئیات و تفصیلات باریکی سے مرتب کی گئیں۔ قیاسی فقہ کے تحت پیشتر موجودہ مسائل اور متوقع مسائل کی بابت احکام ضبط تحریر میں لائے گئے۔ اس فرضی اور قیاسی فقہ کے وسیع تر فروغ کے سبب اجتہاد اور نئی فکر کے امکانات تقریباً معدوم ہو گئے۔ اس طرح فقہی مسلک کے اولیں ائمہ و فقہاء کی رائے اور اقوال پر انحصار انتہائی حد تک بڑھ گیا۔

۲- خلافت عباسیہ جو اس دعویٰ کے ساتھ اقتدار میں آئی تھی کہ اسلام کی اصل تعلیمات کو فروغ دے گی، اس کے خلفاء اپنے وزراء کے زیر اثر آئے گئے، ان وزراء میں بہت سے شیعہ تھے پھر خلافت طوائف الملوکی کا شکار ہو گئی۔ اس طرح بالواسطہ طور پر جو حکمران بر سر اقتدار آئے انہیں اپنے ذاتی اقتدار سے ہی دلچسپی تھی، انہیں دینی علوم کے فروغ یا اسلامی اصول و منهج پر حکومت قائم کرنے سے کوئی سر و کار نہیں تھا۔

۳- خلافت عباسیہ کے انتشار سے جوئی حکومتیں وجود میں آئیں انہوں نے اپنے ر. جان کے مطابق اپنا مسلک راجح کیا۔ مثال کے طور پر مصر میں شافعی مسلک، شام میں مالکی اور ترکی و ہندوستان میں حنفی مسلک کو روایج دیا گیا۔ ہر حکمران ایسے افراد کو، ہی گورنر، ناظم اور قاضی مقرر کرتا تھا جو سرکاری مسلک کے پیروکار ہوتے تھے۔ لہذا جو علماء قاضی کا منصب حاصل کرنا چاہتے تھے وہ سرکاری فقہی مسلک کو اپنا لیتے تھے۔

۴- بعض غیر مستند جاہل افراد نے اجتہاد کا دعویٰ کیا تاکہ وہ مذہب میں اپنی خواہشات کے مطابق تحریف کر سکیں۔ اس طرح متعدد کم سواد عالموں نے ایسے فتوے جاری کئے جن سے عوام گراہ ہوئے۔ اس پر آشوب دور میں بعض معروف علماء نے اجتہاد کے دروازے بند کرنے کی سعی کی تاکہ شریعت کو تحریف سے محفوظ رکھا جاسکے۔ (المدخل ۳۷-۳۶)

فقہ کی تدوین:

وہی اسbab جنہوں نے تقلید کے لئے بنیاد فراہم کی وہ اس کا سبب بھی بنے کہ علماء و فقہاء

نے اپنی تخلیقی سرگرمیوں اور صلاحیتوں کو محض سابقہ تصنیفات و تالیفات کو مرتب کرنے یا ان پر نظر ثانی کرنے تک محدود کر دیا۔ فقہ کی اولین کتابوں کے خلاصے تیار کئے گئے اور ان کی مختصر شائع کی گئیں تاکہ ان کے حفظ کرنے میں آسانی ہو۔ ان میں سے بعض کو منظوم بھی کر دیا گیا۔ اختصار کا یہ عمل اس طرح جاری رہا کہ بالآخر یہ مختصر کتابیں اس دور کے طالبان علم کے لئے چیتیاں (پیلی) بن گئیں۔ پھر علماء متاخرین نے ان مختصرات کی شرحیں لکھنے کا کام شروع کیا۔ پھر ان کے بعد آنے والے علماء نے ان شرحوں کی تفسیر لکھنی شروع کی اور دوسرے علماء نے ان تفسیروں پر حاشیے لکھے۔

اس دور میں اصول فقہ پر کچھ کتابیں لکھی گئیں۔ ان تصنیفات میں اجتہاد کے صحیح طریقے بیان کئے گئے اور تطبیق کی شرائط کو بھی وضاحت سے بتایا گیا۔ تاہم یہ شرائط اتنی سخت تھیں کہ ان کے تحت نہ صرف فقہاء عصر بلکہ دور اول کے فقہاء کو بھی خارج کر دیا گیا جنہوں نے اجتہاد کیا تھا۔ اسی دور میں کچھ کتابیں تقابلی فقہ کے موضوع پر بھی لکھی گئیں۔ جیسا کہ پہلے ادوار میں ہوا تھا۔ ممالک کی آراء اور ان کے دلائل کو جمع کرنے کے ان کا تنقیدی جائزہ لیا گیا، پھر ان مصنفوں نے ان آراء کو جو کسی ایک مخصوص فقہی مسلک کے فقہاء نے ظاہر کی تھیں سب سے زیادہ مستند اور معتبر قرار دیا۔

اس دور کے آخری ایام میں خلافت عثمانیہ کے تحت فقہ (قانون اسلامی) کو بطور قانون مرتب کرنے کی کوشش کی گئی۔ اس مقصد کے لئے سات بہت بڑے علماء کا ایک بورڈ بنایا گیا اور انہیں یہ ذمہ داری سونپی گئی۔ ۱۸۷۶ء میں یہ کام مکمل ہو گیا اور سلطان کے حکم سے اسے حدود خلافت عثمانیہ میں بطور قانون نافذ کیا گیا اور اسے مجلہ الاحکام العادله کا نام دیا گیا۔ (عصر جدید میں اسلامی فقہ از انور احمد قادری - لاہور) لیکن یہ بظاہر سعی حسنہ بھی فقہی عصوبیت کا شکار ہو گئی۔ مذکورہ بالا بورڈ میں جو علماء نامزد کئے گئے وہ سب خفی تھے۔ نتیجہ یہ ہوا کہ اس مجموعہ قانون (کوڈ) میں دیگر فقہی مسلک کی خدمات و افکار کو نظر انداز کر دیا گیا۔

کلبس اور داسکوڈی گاما کی مہمات کے ساتھ ہی مغربی یورپ کے ملکوں نے عالمی وسائل اور تجارتی راستوں پر قبضہ کرنا شروع کر دیا، بعد کو مشرقی ایشیاء کے مسلم ممالک کو مغربی

استعمار نے ہٹپنا شروع کیا۔ اس کا آغاز ۱۶۸۳ء میں جاوا پر ہالینڈ (ڈچ) کے قبضہ سے ہوا۔ جب ۱۶۹۹ء میں ٹرانسلوانیا اور ہنگری کو آشٹریا نے عثمانی اقتدار سے چھین لیا اور روس اور ترکی میں ۱۷۲۸-۱۷۶۸ء کے دوران ہونے والی جنگ کے نتیجے میں عثمانیوں کی شکست کے بعد یوروپی علاقوں ایک ایک کر کے خلاف عثمانیہ کے ہاتھوں سے نکل گئے۔ (عصر جدید میں فقہ اسلامی ص ۸۵) عثمانیوں کی ہزیمت کا یہ سلسلہ پہلی جنگ عظیم تک جاری رہا اس کے بعد خلاف عثمانیہ کے حصے بخڑے ہو کر پوری سلطنت ختم ہو گئی اور مغربی کالونیوں اور مقبوضہ علاقوں میں تقسیم ہو گئی۔ استعماری غلبہ کے نتیجے کے طور پر مسلم ممالک میں قوانین اسلامی کی جگہ مغربی قوانین کا نفاذ عمل میں آیا۔

اگرچہ کچھ عرصہ قبل مغربی ممالک کے استعماری غلبہ سے یہ ممالک آزاد ہو گئے ہیں لیکن آج بھی اسلامی قانون وہاں نافذ العمل نہیں ہے ماسوائے سعودی عرب کے جہاں فقہ خبلی کے مطابق قوانین نافذ کئے گئے ہیں۔ پاکستان میں فقہ حنفی اور ایران جہاں ماضی قریب میں انقلاب آیا فقہ جعفری کا غلبہ ہے۔ (اثنا عشری فقہی مسلم جسے غلط طور پر امام جعفر صادق (متوفی ۱۴۶۵ء) سے منسوب کیا جاتا ہے)

مصلحین:

اس تمام اخطاط کے باوجود جس کا اوپر ذکر کیا گیا اس دور میں بھی بعض ایسے علماء اور مصلحین پیدا ہوئے جنہوں نے تقلید کی مخالفت کی اور اجتہاد کا پرچم بلند کرنے کا حوصلہ کیا۔ ان مصلحین نے امت کو اسلام کے اصل سرچشمہ کی طرف لوٹنے اور دیگر تمام مآخذ کے مقابلے میں اسلام کے بنیادی مآخذ سے استفادہ کرنے کی تلقین کی۔ ان میں سے بعض مصلحین اور ان کی خدمات کا مختصر تذکرہ ذیل میں پیش کیا جاتا ہے۔

احمد ابن تیمیہ: (۱۳۲۸-۱۴۲۳ء)

اس دور کے سب سے بڑے مصلحین میں تھے کیونکہ انہوں نے جمود کے خلاف آواز بلند کی تھی اس لئے ان کے متعدد ہم عصر علماء نے انہیں مرتد قرار دے کر حکام کو اکسایا اور وہ متعدد بار

قید کئے گئے۔ ابن تیمیہ بہر حال اپنے عہد کے عظیم ترین عالم تھے۔ انہوں نے پہلے فقہ حنبلي کا مطالعہ کیا لیکن اس مطالعہ کو محض یہیں تک محدود نہیں رکھا۔ انہوں نے اسلام کے بنیادی سرچشمتوں کا گھرائی سے مطالعہ کیا جو اسلامی قوانین کی اساس ہیں۔ اسی کے ساتھ انہوں نے تمام متداول علوم اسلامی میں کامل مہارت حاصل کی۔ اس کے علاوہ انہوں نے ان فرقوں کے افکار و نظریات کا بھی مطالعہ کیا جو اسلام سے منحرف ہو گئے تھے۔ اسی کے ساتھ انہوں نے عیسائیوں یہودیوں اور دیگر مذاہب کے صحیفوں اور دیگر مذہبی کتب پر بھی گھرائی سے نظرڈالی۔ انہوں نے ان مذاہب کے مختلف فرقوں کے افکار و عقائد کو سمجھا اور پھر ان کے بارے میں بھرپور تنقیدی مقالات لکھے۔ امام ابن تیمیہ نے منکولوں کے خلاف جہاد بھی کیا جنہوں نے خلافت عباسیہ کے مشرقی اور شمالی علاقوں پر قبضہ کر لیا تھا اور مصر نیز شمالی افریقہ کی جانب جارحانہ انداز سے بڑھ رہے تھے۔ ابن تیمیہ کے تلامذہ بھی اپنے عہد کے عظیم علماء میں سے تھے انہوں نے اجتہاد اور دین کے اصل مأخذ کی طرف رجعت کا پرچم بلند رکھا جو ابن تیمیہ نے اٹھایا تھا اور پھر اسے آئندہ نسلوں تک پہنچایا، ان میں ابن القیم کا نام سب سے زیادہ نمایاں ہے جو فقہہ اور حدیث کے نہایت ممتاز اور معروف عالم تھے۔ ابن القیم کے علاوہ امام ابن تیمیہ کے شاگرد الذہبی احادیث کی تنقیح کے عظیم عالم تھے۔ تیرے شاگرد ابن کثیر تھے جو تفسیر، تاریخ اور حدیث کے امام مانے جاتے ہیں۔

محمد ابن علی الشوکانی (۱۸۳۵-۱۷۵۷ء)

یمن کے شہر شوکان کے قریب کے علاقوں میں پیدا ہوئے۔ یہ بھی اپنے دور کے عظیم مصلح تھے۔ الشوکانی نے زیادی فقہہ کا مطالعہ کیا جو کہ ایک اہم شیعی فقہی مسلک ہے۔ اور ممتاز علماء میں ان کا شمار ہونے لگا۔ پھر انہوں نے احادیث کا دقت نظر سے مطالعہ کیا اور اپنے عہد کے عظیم حدیث تسلیم کئے گئے۔ اس مرحلہ پر انہوں نے اپنے آپ کو مسلمکی بندشوں سے آزاد کر لیا اور اجتہا کو آزادانہ بروئے کار لانے لگے۔ انہوں نے فقہہ اور اصول فقہہ پر متعدد کتابیں تصنیف کیں جن میں تمام مسائل کے تحت زیر بحث موضوعات کو شامل کیا اور پھر انتہائی مستند شواہد اور معقول دلائل کی بنیاد پر ان کا حل پیش کیا۔ امام شوکانی نے یہ موقف اختیار کیا کہ تقليید حرام ہے اور اس موضوع پر متعدد کتابیں لکھیں۔ مثلاً القول المفید في حکم التقليد۔ چنانچہ انہیں بھی اپنے ہم عصر

علماء کے عتاب کا نشانہ بننا پڑا۔ (محمد علی الشوکانی از نیل الادوار ج ۱ص ۶-۳)

ایک اور عظیم اور نامور مصلح اور عالم احمد بن عبد الرحیم تھے جنہیں شاہ ولی اللہ الدہلوی (۱۷۰۳ء-۱۷۶۲ء) کے نام سے جانا جاتا ہے۔ وہ برصغیر ہندوستان میں پیدا ہوئے جہاں تقلید کا غالباً سب سے زیادہ زور تھا۔ تمام متداول علوم اسلامی کے حصول کے بعد انہوں نے اجتہاد کو پھر شروع کرنے اور مسلکی اتحاد کی تلقین کی۔ اسلامی اصولوں کے جدید تجزیہ اور یہ پتا لگانے کی سعی میں کہ فقہی مسائل کس سند پر اپنے ضوابط کی اساس رکھتے ہیں شاہ ولی اللہ نے حدیث کے مطالعہ کو تقویت عطا کی۔ اگرچہ وہ اس حد تک نہیں گئے کہ عصری مسلکی مکاتب کو مسترد کر دیں تاہم انہوں نے یہ تعلیم دی کہ ہر شخص کو اختیار حاصل ہے کہ وہ جس فقہی مسلک سے تعلق رکھتا ہو اس کے برخلاف کوئی فیصلہ کرے جب کہ اس پر یہ واضح ہو جائے کہ حدیث اس کے موقف (فیصلہ) کی تائید کرتی ہے۔

(مشرق اوسط میں مذہب۔ از آر بے آر بری۔ ص ۲۹-۲۸ ج ۲)

لیکن فساد و جمود کی یہ صورت حال آج بھی جاری ہے حالانکہ علامہ جمال الدین افغانی (۱۸۴۷ء-۱۸۳۹ء) نے پورے عالم اسلام میں طولانی سفر کر کے امت کو اصلاح کی تلقین کی۔ جمال الدین افغانی نے ہندوستان مکہ اور قسطنطینیہ کا سفر کیا اور آخر میں مصر میں مقیم ہوئے آزادانہ سیاسی مذہبی اور سائنسی افکار کے فروغ پر زور دیا اور تقلید کو مسترد کر دیا اور حکمران طبقہ میں بدعنوایوں کی مذمت کی۔ جمال الدین افغانی نے جامعہ از ہر میں تدریس کے دوران ان افکار و نظریات کی اشاعت کی اور ان کے بہت سے شاگردان کی انقلابی فکر سے متاثر ہوئے (جامعہ از ہر عالم اسلامی کی قدیم ترین یونیورسٹی ہے اسے فاطمی خلفاء مصر نے جوشیعہ تھے ۱۳۶۱ء-۱۷۴۵ء میں قائم کیا تھا) بدستی سے جمال الدین افغانی کے بعض افکار انہیں پسندانہ تھے مثلاً وہ انسانی ذہن اور اس کے منطقی استدلال کو وجی کے مساوی درجہ دیتے تھے پھر جب ماسونی خریک سے ان کی واپسی ہو گئی جو کہ اس وقت مشرق و سلطی میں اپنی شاخیں قائم کر رہی تھیں تو خواص ان کے عزائم کے بارے میں اور بھی شک و شبہ میں بتلا ہو گئے۔

(انتیاج الوطفیہ فی ادب العربی المعاصر ج ۱ص ۱۵۳ از محمد حسین)

محمد عبدہ: (۱۹۰۵-۱۸۲۹ء)

علامہ محمد عبدہ جمال الدین افغانی کے ممتاز ترین تلامذہ میں سے تھے۔ افغانی اور ابن تیمیہ کے افکار سے متاثر ہو کر محمد عبدہ نے اجتہاد کا پرچم بلند کیا۔ تقلید اور اس کے پابند افراد کو باضابطہ طور پر نشانہ تنقید بنایا لیکن محمد عبدہ جدید افکار و خیالات (ماڈرن ازم) کی طرف غیر معتدل طور پر راغب تھے اس لئے بعض فتاویٰ اور تشریح و تعبیر میں وہ انحراف اور لغزش کا شکار ہو گئے مثلًا اپنی تفسیر قرآن میں انہوں نے معجزات نبوی نیزوہ معجزے بھی جو اللہ تعالیٰ نے فطری قوتوں کے ذریعہ ظاہر کئے۔ ان سب کی معدودت آمیز لہجہ میں تعبیر و تفسیر کرنے کی کوشش کی مثلًا کعبہ پر حملہ کے وقت ابرہہ اور اس کے ہاتھوں پر پندوں (ابانیل) نے جو کنکریاں بر سائیں میں محمد عبدہ کے نزدیک وہ ایسے آسمانی جراثیم تھے جنہوں نے ابرہہ اور اس کی فوج میں بیماریاں پھیلادیں۔ اسی طرح انہوں نے ایک فتویٰ کے ذریعہ مسلمانوں کو ایسی تجارت میں شریک ہونے کی اجازت دی جس کی اساس سود (ربا) پر ہے۔ اپنے اس فتویٰ کی بنیاد انہوں نے فقه کے اس اصول کو بتایا کہ شدید ضرورت کے تحت حرام شیء بھی حلال ہو جاتی ہے۔ حالانکہ یہ صورت حال اس وقت پیدا ہوتی ہے جب جان جانے یا اعضاء کے ضائع ہونے کا خطرہ درپیش ہو۔ ظاہر ہے تجارت میں ایسا خطرہ درپیش نہیں ہوتا۔ محمد عبدہ کے ممتاز شاگرد رشید رضا (متوفی: ۱۹۳۵ء) نے تقلید کے خلاف اپنے استاد کی مہم کو جاری رکھا لیکن اپنے استاد کے اکثر انتہا پسندانہ افکار کو مسترد کر دیا مگر محمد عبدہ کے دیگر شاگرد انتہا پسندانہ جدیدیت کی مہم کے نقیب بنے رہے بلکہ ان میں سے بعض استاد سے بھی بڑھ کر شذوذ و انحراف کے مرتكب ہوئے۔

مثال کے طور پر ان کے شاگرد قاسم امین (متوفی ۱۹۰۸ء) نے سب سے پہلے تعدد ازدواج، اسلام میں طلاق کے آسان طریقہ اور حجاب کو نشانہ تنقید بنایا۔ بیسویں صدی کے دیگر مصلحین مثلًا حسن البنا (متوفی ۱۹۲۹ء) بانی اخوان المسلمین، ابوالاعلیٰ مودودی (۱۹۷۹ء) بانی جماعت اسلامی اور عصر جدید میں اس دور کے سب سے بڑے محدث علماء محمد ناصر الدین البنا نے احیاء دین کا علم بلند کیا اور مسلکی اتحاد کے لئے کوشش کی ہیں۔ (حسن البنا کے ایک شاگرد السید صادق نے اپنی تصنیف فقہ السنہ میں اس تحریک کا جواب دینے کی

کوشش کی ہے) لیکن آج بھی بیشتر علماء مسلمکی تفرقی میں جگڑے ہوئے ہیں، اپنی اس روشن سے وہ امت مسلمہ میں مسلمکی تفرقی کو دوام عطا کر رہے ہیں، مستقبل قریب میں اس تفرقی کے ختم ہونے کے آثار نظر نہیں آتے کیونکہ عالم اسلام کے تمام دینی تعلیمی ادارے، باستثنائے چند اسلام کے فقہی مسالک کی تعلیم دیتے ہیں۔

یہ صحیح ہے کہ تعلیمی اداروں میں فقہ کے تقابلی مطالعہ کو ایک مستقل درجہ دیدیا گیا ہے اور حدیث کی تعلیم اس سے کہیں زیادہ مقبول ہے جتنی ایک صدی قبل تھی۔ لیکن حقیقت حال یہ ہے کہ ان دونوں حرکی اور احیائی شعبہ علوم اسلامی کی تعلیم بھی فقہی مسالک کے طریقہ کے مطابق دی جاتی ہے۔ ہر یونیورسٹی (جامعہ) اس فقہی مسلک کی پابندی کرتی ہے جس ملک میں وہ (جامعہ) واقع ہے اور اس طرح قانون اسلامی کے یہ فقہی مأخذ (جنہیں شریعہ یا اصول دین کہا جاتا ہے) مملکت کے فقہی مسلک کے مطابق پڑھائے جاتے ہیں (اس سلسلے میں استثناء جامعہ اسلامیہ مدینہ منورہ ہے جہاں (۸۰) فیصلہ طلبہ عالم اسلام کے مختلف علاقوں سے آتے ہیں اور طلبہ کی سطح پر فقہی تعلیم میں کسی مسلک کو ترجیح نہیں دی جاتی) ایسا مقامی انتظامیہ کی ضرورتوں کے منظور کیا جاتا ہے جسے ایسے مسجد (قاضی) مطلوب ہوتے ہیں جو سرکاری فقہی مسلک کے مطابق کام کریں۔ مثال کے طور پر جامعہ الازہر مصر جو عالم اسلام کا سب سے موقر تعلیمی ادارہ ہے وہاں تمام فقہی مسالک کی تعلیم دی جاتی ہے لیکن بر جزیرش (داخلہ) کے وقت طلبہ کو اپنے فقہی مسلک کا اعلان کرنا ہوتا ہے اور ایک ہی مسلک کے طلبہ کو ایک ہی درجہ میں رکھا جاتا ہے۔ تعلیم کے آغاز سے ڈگری (گریجویشن) کی سطح تک ان کے اساتذہ ایک ہی مسلک کے ہوتے ہیں اور دیگر مسالک کی تعلیم محض برائے نام دی جاتی ہے۔ حدیث کی اہم اور معروف کتابوں کی تعلیم صرف حصول برکت کے جذبہ سے ہوتی ہے نہ کہ صداقت کے ادراک کے لئے۔ جب دوران تعلیم فقہ کی متصادم آراء سامنے آئیں تو اس مسلمکی تعلیمی ادارہ کا معلم ان کا سطحی انداز میں جائزہ لے کر انہیں مسترد کر دیتا ہے اور اپنے مسلک کی روشنی میں استدلال پیش کرتا ہے جو وہ اپنے مسلک کے دفاع میں اختراع کرتا ہے۔

پس دیگر مسلک کے موقف کی مستحکم دلائل و شواہد سے تائید کیوں نہ ہوتی ہو لیکن اس

مخصوص مسلک سے تعلق رکھنے والا معلم ان پر اس سنجیدہ انداز میں غور نہیں کرتا جس کے وہ مستحق ہیں۔ اسی طرح اگر تدریس حدیث کے دوران کوئی ایسی حدیث سامنے آجائے جو اس مخصوص مسلک کے مخالف ہو تو یا تو معلم اس کی اس انداز سے شرح کرے گا جو اس مسلک کے موقف کی تائید کرے یا پھر عیاری سے اس کی وضاحت کر کے آگے بڑھ جائے گا لیکن اگر دونوں میں سے کوئی بھی صورت حال کو نبھانا ممکن نہ ہو تو اپنے مسلک کی تائید میں متعدد ضعیف احادیث سے کوئی جاتی ہیں اور اس بات کا قطعی بیان نہیں کیا جاتا کہ یہ احادیث ضعیف ہیں۔ اس طرح یہ ظاہر کیا جاتا ہے کہ اس مسلک کی تائید میں بکثرت احادیث موجود ہیں اور طلبہ قائل ہو جاتے ہیں کہ ان کے مسلک کا موقف درست ہے۔

خلاصہ:

- ۱- اجتہاد کو اس کی تمام صورتوں پہلووں کے ساتھ معدوم کر دیا گیا اور تقليد کا دوزدوزہ شروع ہوا یعنی ایک مسلمان کے لئے یہ لازم کر دیا گیا کہ چاروں فقہی مسلک میں سے کسی ایک سے وابستہ ہو جائے۔
- ۲- یہ چاروں فقہی مذاہب ایک دوسرے سے متصادم تھے اور امت مسلمہ عملی طور پر چار فرقوں میں تقسیم ہو گئی۔
- ۳- استحکام کے اس دور میں علماء نے پہلے دور کی تصنیفات کی شرح اور حاشیے لکھنے تک اپنی صلاحیتوں کو محدود کر دیا اس کے ذریعہ یہ علماء اپنے مسلک کے موقف کی تائید پیش کرتے تھے۔
- ۴- اس دور میں بعض علماء و مصلحین نے فقہ کی اصل اور حرکی روح کا احیاء کرنے کی سعی مسعود کی لیکن ان کی یہ کوشش اس فقہی عصوبیت کا مقابلہ نہیں کر سکی جو مسلم معاشرہ، میں گہرائی سے جڑ پکڑ چکی تھی۔
- ۵- اسلامی فقہ کو قانون کی منضبط شکل دینے کی کوشش کی گئی لیکن مسلکی اختلافات کے سبب یہ کوشش پوری طرح موثر نہ ہو سکی۔ پھر مغربی استعمار کی آمد سے اسلامی قوانین کی جگہ مغربی قوانین مسلط کر دئے گئے۔

۶- حالیہ دور میں اصلاحی تحریکوں کے تحت مسلکی عصیت کو کم کرنے کی کوشش کی گئی اور جدید تعلیمی اداروں میں فقہی مسالک کے تقابلی مطالعہ کو بھی فروغ ہوا۔

۷- فقہی جمود اور انحطاط اور مسلکی عصیت کا یہ رجحان آج بھی باقی اور جاری ہے۔

۹- ائمہ اور تقلید:

سابقہ ابواب میں ہم نے فقہ اور فقہی مذاہب کے تاریخی ارتقاء پر بحث کی ان کے باہمی تعلق اور عمومی اور خصوصی طور پر ان کی یہ کاوش کہ اسلام کو اس لحاظ سے سمجھا جائے جیسا کہ قرآن و سنت میں اس کی تعبیر و تشریح کی گئی ہے۔ یہاں یہ بات پیش نظر ہے کہ فقہ (قانون اسلامی) اور فقہی مذہب (فلک اسلامی کے مکاتب) کا وجود ایک لازمی نوعیت کا اضافہ ہے جو انسان کے حقوق اور ذمہ داریوں کو اللہ تعالیٰ اور دیگر انسانوں کے تعلق کے تنازع میں نازل شدہ اصول و احکام سماوی کی تکمیل کرتا ہے۔ قرآن و سنت کی اسی مخصوص تعبیر و تفسیر کے اطلاق کے ذریعہ ہی اللہ تعالیٰ کی مرضی کو احوال و مقام کی نسبت سے لوگوں پر ظاہر کیا جاسکتا ہے۔

اللہ تعالیٰ کی عطا کردہ قوت ذہنی و فکری کو بروئے کارلا کر انسان خصوصاً علماء ایسی عمومی تعبیر و تشریح پیش کر سکتے ہیں جو خصوصی نوعیت کے مسائل کی تفہیم کو آسان بنادے۔ اس سے فقہ اور فقہی مذاہب کی معنویت ظاہر ہوتی ہے اور اسی میں اسلام کے اندر فقہ اور فقہی مذاہب کی اہمیت کا راز مضمرا ہے۔

اسلام ایک ایسا مذہب ہے جو تمام بني نوع انسان کے لئے ہر دور اور ہر ملک کے باشندوں کی خاطر نازل کیا گیا۔ ہر دور اور ملک کے علماء کو یہ فریضہ سونپا گیا کہ وہ ہر دور میں نئے پیش آنے والے مسائل کا حل تلاش کرنے کے لئے اصول و قواعد مرتب کریں۔ اس تعبیر و تشریح کا انحصار ان علماء کی فطری ذہنی صلاحیت اور ان کو مستیاب ہونے والی شہادتوں پر تھا جو اس مسئلہ کے حل کی بابت انہیں مستیاب ہوتی تھیں۔ اسی صلاحیت کے تابع اور انہی شہادتوں کے اعتبار کی روشنی میں وہ کوئی فتویٰ صادر کرتے تھے۔ بعض علماء کو ان مسائل کے حل میں ثقافتی اختلافات سے پیدا ہونے والی مشکلات سے دوچار ہونا پڑا۔ بعض کو اپنے دیگر ہم عصر علماء سے مشورہ کرنے کی سہولت حاصل نہیں ہو سکی کیونکہ وہ دیگر علاقوں یا ممالک میں مقیم تھے اور رابطہ کی

آسانیاں میسر نہیں تھیں۔ لہذا ہر علاقے اور ملک میں اختلاف رائے کا ظہور ہوا ان متعدد دشواریوں کے باوجود صدر اول کے علماء نے اپنی خداداد فکری صلاحیتوں کو بروئے کارلا کر اللہ تعالیٰ کے احکامات و ارشادات کی تعبیر و تفسیر پیش کرنے کی کوشش کی تاکہ وہ اپنے رب اور بندگان رب کے تسلیم اپنی دینی ذمہ داریوں کو پورا کر سکیں۔ کیونکہ یہ علماء اسلامی خلافت کے مختلف ممالک میں مقیم تھے اس لئے وہ مختلف فقہی مسالک کے باñی بن گئے، اس سے خلافت اسلامیہ میں اسلامی قوانین کے ارتقاء میں ایک ہی دور میں کثرت آراء کا روایج ہوا۔ لہذا تاریخی اعتبار سے ایک سے زیادہ فقہی مذاہب کو فروغ ہونا لازمی تھا۔ جیسے جیسے متعدد فقہی مذاہب کا فروغ ہوا اور ترسیل و روابط کی آسانیاں فراہم ہوئیں! اس کے ساتھ دیگر عوامل بھی اثر انداز ہوئے تو اختلافات اور تردید و ابطال کی باہمی کشمکش بھی شروع ہو گئی۔ تاہم جب فقهاء نے جتوئے صدق کو اپنا مطمح نظر سمجھا اور مسلکی عصیت سے متاثر نہیں ہوئے، نہ ذلتی اقتدار اور اعزاز کو اپنا مقصد بنایا اس وقت تک اسلام کی پچی روح ان کے فقہی مذاہب میں تابندہ رہی۔ ان حالات میں فقہا کو اپنی رائے کے مقابلہ میں کسی دوسرے فقیہ کے نظریات کو قبول کرنے میں کوئی تردید ہوتا تھا، جب وہ دیکھتے تھے کہ وہ رائے کتاب و سنت کی روح اور مفہوم سے زیادہ قریب ہے بالفاظ دیگر حق و صداقت کی جستجو کا نیہ جذبہ اس وقت تک برقرار رہا جب تک کہ بعض فقهاء کے وجود پر مسلکی عصیت اور ذاتی اعزاز و اقتدار کا جذبہ غالب نہیں آگیا۔ اس طرح کورانہ تقلید کا دور شروع ہوا اور اجتہاد کے دروازے بند کر دئے گئے، عوام میں مسلکی عصیت کے موثر تھے اور آپس میں اختلاف اور تضاد بھی نمایاں تھا انہیں خطاؤ نیاں سے پاک سمجھ لیا گیا اور اس غیر اسلامی انداز فکر کی تائید میں موضوع احادیث پیش کی جانے لگیں۔ فکر و عقیدہ کے اس انحطاط کا مقابلہ کرنے کے لئے ہر زمانہ میں اصلاحی تحریکیں بربپا ہوتی رہی ہیں۔ بعض نے متفرق فقہی مذاہب کو یکجا کرنے کا مشورہ دیا، بعض نے سرے سے فقہی مذاہب کی افادیت سے انکار کر دیا۔ اول الذکر موقف معقول ہے جبکہ مَوْخِرُ الذِّكْرِ انتہا پسندانہ اور مبتدعانہ ہے کیونکہ یہ فقہ کی اس حیثیت کو تسلیم نہیں کرتا کہ وہ اللہ کے نازل کردہ قوانین کی تعبیر و تفسیر کے لئے

قرآن و سنت کے تکملہ کی حیثیت رکھتا ہے اور ان سے قرآن و سنت کے احکام کی صحیح بہتر اور معتبر تفہیم ہو سکتی ہے۔ سابقہ ابواب میں فقہ کے تاریخی ارتقاء اور فقہی مذاہب کے فروغ کی جو تفصیل ہم نے بیان کی ہے ان سے ظاہر ہے کہ ایک دور ایسا بھی آیا جب مختلف فقہی مذاہب کے درمیان اختلافات نے وہ شدت اختیار کر لی کہ اس غلو سے مسلکی عصیت نے انہائی فروغ پایا۔ فقہا نے اجتہاد سے کنارہ کشی اختیار کر لی اور امت پر چاروں فقہی مذاہب میں سے کسی ایک کی پابندی کو لازم قرار دیدیا اور کوزانہ تقليید کی روایت عام ہو گئی۔ لیکن وہ ائمہ جن کی طرف یہ چاروں فقہی مذاہب منسوب کئے جاتے ہیں انہوں نے اختلافات کو اہمیت دینے کی مخالفت کی اور تقليید خواہ وہ ان کے متعلقین و معتقدین میں ہو یا عوام میں اسے مسترد کر دیا لیکن اب بھی بعض لوگ اس فکر کے حامل ہیں کہ اگر کوئی ایسی صحیح حدیث پیش کی جائے جو ان کے امام کی رائے کو مسترد کرتی ہو تو ان کے نزدیک بے ادبی ہے جو کفر کی حد تک لے جاتی ہے کیونکہ اس سے یہ ظاہر ہوتا ہے کہ ان کے امام نے فتوی دینے میں غلطی کی۔ لیکن اسے لوگ یہ بھول جاتے ہیں کہ اس قسم کا موقف خود ان کے امام کی تعلیم کے خلاف ہے۔ رسول اللہ صلی اللہ علیہ وسلم کی حدیث پر امام کی رائے کو ترجیح دینا ایک ایسا عمل ہے جو شرک یعنی شرک فی توحید الاتباع یعنی رسول اکرم صلی اللہ علیہ وسلم کے سوا کسی دوسرے کو اب غیر مشروط اتباع میں شریک کرنا۔ کیونکہ جب ہم قبول اسلام کے وقت کلمہ لا الہ الا اللہ محمد رسول اللہ پڑھتے ہیں تو ہم یہ اعلان کرتے ہیں کہ محمد رسول اللہ کی اتباع غیر مشروط ہے کیونکہ محمد رسول اللہ صلی اللہ علیہ وسلم کی اطاعت سے ہی اللہ کی رضا اور خوشنودی کا حصول ممکن ہے۔

کیونکہ آج کل بہت سے مسلمان ان حالات و شرائط سے باخبر نہیں ہیں جو ان کے ائمہ معتقدین کے عہد میں تھے اور آج ان کے فقہی مسلک کی کیا صورت ہے الہذا یہ مناسب ہو گا کہ تقليید کے بارے میں ان ائمہ اور ان کے تلامذہ نے جو کچھ کہا اس پر ایک گہری نظر ڈالی جائے ان کے یہ افکار ان کی کتابوں میں محفوظ ہیں۔

امام ابوحنیفہ نعمان بن ثابت (۷۰۲-۷۶۷ء)

امام ابوحنیفہ اپنے تلامذہ کی اس بات کو پسند نہیں کرتے تھے کہ وہ ان کی رائے کو ضبط تحریر

میں لائیں کیونکہ ان کی رائے قیاس پر مبنی ہوتی تھی۔ بہر حال انہوں نے ان آراء کو اس سے مستثنی کر دیا تھا جو ان کے تلامذہ کے درمیان غور و خوض اور بحث و مباحثہ کے بعد اجماع کے طور پر ابھر کر سامنے آتی تھیں۔ امام ابو یوسف نے بیان کیا کہ امام ابو حنیفہ نے ایک دن مجھے بات کرتے ہوئے کہا کہ ہر اس بات کو جو مجھ سے سنوا سے مت لکھا کرو کیونکہ آج میں ایک بات کہتا ہوں دوسرے دن اس سے رجوع کر لیتا ہوں، پھر ایک دن کوئی رائے قائم کتا ہوں پھر اسے مسترد کر دیتا ہوں۔ (التاریخ از ابن معین میں اسے عباس اور الدوری نے نقل کیا ہے) امام (ابو حنیفہ) کے اس طرز فکر نے ان کے تلامذہ کو کورانہ تقلید سے باز رکھا اور انہیں اپنی رائے پر اعتماد کرنے اور دوسروں کی رائے نیز خود اپنی رائے کے احترام کا شعور عطا کیا۔

امام ابو حنیفہ نے اپنی رائے کی کورانہ تقلید کے بارے میں کئی بار سخت رائے کا اظہار کیا۔ اسی طرح انہوں نے اپنے تلامذہ کی رائے کی تقلید کو بھی ناپسند کیا۔ انہوں نے اپنی اور شاگردوں کی رائے کی تقلید کرنے یا اس رائے کی بنیاد پر فتویٰ دینے کی سختی سے ممانعت کی جب تک کہ شخص مذکور کو ان شہادتوں مراجع و مصادر سے پوری طرح واقفیت حاصل نہ ہو جن پر انہوں نے یا ان کے تلامذہ نے اپنی زائے کو بنیاد بنا�ا ہے۔ امام ابو حنیفہ کے ایک شاگرد ظفر نے ان کا یہ قول بیان کیا کہ کوئی شخص جو میرے دلائل اور شہادتوں سے واقف نہیں ہے اسے میرے قول یا تحریر کی بنیاد پر فتویٰ دینا جائز نہیں ہے کیونکہ ہم انسان ہیں ایک دن کوئی بات کہتے ہیں دوسرے دن اسے مسترد کر دیتے ہیں۔ (الانتقاد فی فضائل الصلحاء ائمۃ والفقہاء علامہ ابن عبد البر)

امام ابو حنیفہ ہمیشہ اس قسم کی تقلید کے اندیشے سے آگاہ رہتے تھے۔

لہذا انہوں نے اپنے تلامذہ اور ان کے لئے جوان کے افکار اور آراء کو اپنا مطیع نظر بنا لیں واضح طور پر یہ بتا دیا کہ صحیح اور غلط کی بابت فیصلہ کرنے کا معیار صرف قرآن و سنت ہے جو بات قرآن و سنت کے مطابق ہے وہ درست ہے اور جو اس معیار پر پوری نہیں اترتی وہ غلط اور باطل ہے۔ ان کے شاگرد محمد ابن الحسن نے بیان کیا کہ امام (ابو حنیفہ) نے فرمایا اگر میری رائے قرآن مجید یا سنت رسول اکرم صلی اللہ علیہ وسلم کے خلاف ہو تو اسے مسترد کر دو۔ یہ بھی بیان کیا گیا کہ انہوں نے تقلید کا اصول بتایا کہ اگر کوئی اپنے فقہی مذهب کی تقلید کرنا چاہتا ہو تو اسے صحیح حدیث کو

قبول کرنا چاہئے۔ امام ابن عبد البر نے بیان کیا کہ امام ابوحنیفہ نے فرمایا کہ جب صحیح حدیث مل جائے تو وہی میراند ہب ہے۔ (ابن عابدین۔ حاشیہ امام مالک ابن انس ۸۰۱-۷۱۷ء)

امام مالک ابن انس (۸۰۱-۷۱۷ء)

امام مالک کبھی اپنی رائے میں تبدیلی کرنے میں کوئی تذبذب محسوس نہیں کرتے تھے خواہ یہ رائے انہوں نے مجمع عام میں ہی کیوں نہ پیش کی ہو بشرطیکہ مستند اور معتبر ذرائع سے انہیں اس کی شہادت مل جائے۔ ان کے ایک ممتاز تلمیذ ابن وہب نے بیان کیا کہ ایک دفعہ ایک شخص نے وضو کے دوران پاؤں کی انگلیوں کے خلاں کی بابت سوال کیا اس پر امام نے فرمایا لوگوں کو ایسا کرنے کی ضرورت نہیں ہے جب امام کے پاس سے تلامذہ چلے گئے تو میں نے ان سے عرض کیا کہ اس سلسلے میں ایک حدیث ہے انہوں نے اس کے بارے میں پوچھا تو میں نے عرض کیا کہ الیث بن سعد اُبن احیا اور عمرو بن الحارث نے المستور دا بن شیدا دا القریشی سے روایت کیا کہ میں نے حضرت رسول اکرم صلی اللہ علیہ وسلم کو دیکھا کہ اپنی انگلی سے پاؤں کی انگلیوں کو رکڑ رہے تھے امام مالک نے کہا بلاشبہ یہ ایک ایسی حدیث ہے جسے میں نے پہلے نہیں سناتھا بعد کو جب لوگ امام مالک سے پاؤں کی انگلیوں کے درمیان دھونے کی بابت پوچھتے تو آپ تاکید فرماتے کہ ایسا ضرور کرنا چاہئے۔ (ابن ابی حاتم) اس سے ظاہر ہوتا ہے کہ امام مالک کا مذہب بھی امام ابوحنیفہ کی طرح صحیح حدیث پر عمل ہی تھا۔

امام مالک اس بات پر زور دیتے تھے کہ ان کی رائے میں غلطی کا احتمال ہو سکتا ہے اور ان کی وہی رائے قبول کی جانی چاہئے جو قرآن و حدیث سے متصادم نہ ہو۔

ابن عبد البر نے بیان کیا کہ امام مالک نے ایک دفعہ فرمایا کہ بلاشبہ میں ایک انسان ہوں میں غلطی کرتا ہوں پھر احساس ہونے پر اسے درست بھی کر لیتا ہوں۔ لہذا میری رائے کا اچھی طرح تنقیح و تحریز کرو جو کچھ قرآن و حدیث کے مطابق ہوا سے قبول کرو اور جو اس کے مطابق نہ ہوا سے رد کر دو۔ (جامع البیان العلم، قاہرہ جلد ۲ ص ۳۲)

اس سے صاف ظاہر ہے کہ اس عظیم امام کے نزدیک قرآن و سنت ہی مدار عمل تھے اور وہ اپنی رائے پر اصرار نہیں کرتے تھے اور نہ یہ پسند کرتے تھے کہ ان رائے پر بختی سے عمل کیا جائے۔

جب عباسی خلیفہ ابو جعفر منصور (۷۸۵-۷۵۹) مدت خلافت اور خلیفہ ہارون الرشید (۷۰۹-۷۸۶) نے امام سے درخواست کی کہ وہ اپنے مجموعہ احادیث الموطاء کو خلافت کا سرکاری فقہی مذہب کے طور پر نافذ کرنے کی اجازت دیں تو امام مالک نے دونوں مرتبہ اجازت دینے سے انکار کر دیا اور دلیل پیش کی کہ صحابہ کرام متعدد اطراف و ممالک میں پھیل گئے تھے اور ممکن ہے ان کی کوئی حدیث میرے مجموعہ میں شامل نہ ہوئی ہو۔ اس طرح امام مالک نے اپنے فقہی مسلک کو اسلامی ریاست کا سرکاری مسلک نہیں بننے دیا اور اپنے اس عمل سے یہ بات ثابت کر دی کہ دوسروں کی رائے پر بھی عمل کیا جاسکتا ہے۔

امام الشافعی (۷۶۷-۸۲۰)

امام شافعی نے بھی اپنے استاد امام مالک کی طرح ہی واضح طور پر یہ بتایا کہ اس وقت کسی شخص کے لئے یہ ممکن نہیں کہ اسے ان تمام احادیث کا علم ہو جو آنحضرت صلی اللہ علیہ وسلم سے روایت کی گئی ہیں یا ان تمام احادیث کو یاد کر لینا جسے اس شخص نے سنائے ہے۔ لہذا اس صورت حال میں غلط فیصلے کئے جانے کا امکان ہے۔ (اس وقت تک مستند احادیث کے مجموعے بخاری مسلم اور دیگر کتب منظر عام پر نہیں آئی تھیں (یہ ۹ویں صدی عیسوی کے آخر میں آئیں) لہذا ان حالات میں صحیح اور غلط کے درمیان امتیاز کرنے کا بہترین ذریعہ سنت نبوی صلی اللہ علیہ وسلم پر عمل ہے معروف محدث حاکم نے امام شافعی کے مفہومات کا ایک مجموعہ مرتب کیا اس میں امام کا یہ قول نقل کیا گیا ہے ہم میں سے کوئی شخص ایسا نہیں ہے جس نے آنحضرت صلی اللہ علیہ وسلم کی حدیث سنی ہو اور پھر وہ اس کے ذہن سے محونہ ہو گئی ہو یا کوئی حدیث اس تک نہ پہنچی ہو لہذا میں نے جو فتوے دئے یا جو بنیادی اصول تجویز کئے ان میں سے بعض ایسی باتیں ہو سکتی ہیں جو حدیث رسول صلی اللہ علیہ وسلم کے مطابق نہ ہوں۔ لہذا اصل فتویٰ وہی ہے جو حدیث رسول اکرم صلی اللہ علیہ وسلم کے مطابق ہو اور وہی میراندہب اور موقف ہے۔ (تاریخ دمشق کبیر، ابن عساکر) سنت اور ذاتی رائے کے بارے میں بھی امام شافعی نے ایک اہم نکتہ پر زور دیا۔ آپ نے فرمایا میرے عہد کے مسلمان اس پر متفق ہیں کہ اگر اسے کوئی صحیح حدیث مل جائے تو پھر اس پر لازم ہے کہ کسی اور شخص کے قول کو اس پر ترجیح نہ دے۔ (اعلام المؤمنین امام ابن القیم) امام

شافعی کے اس قول سے تقلید پر براہ راست ضرب پڑتی ہے جس میں سنت کے مقابلے میں اپنے مذهب (فقہی مسلک) کو ترجیح دینا ایک بنیادی اصول ہے۔

الحاکم امام شافعی سے بھی وہی قول نقل کیا ہے جو امام ابو حنیفہ نے صحیح حدیث اور مذهب (فقہی مسلک) کے بارے میں کہا تھا ”اگر صحیح حدیث مل جائے تو وہی میرا مذهب ہے۔ امام عالی مقام کا یہ غیر مشروط موقف اور مسلک تھا اپنے قیام بغداد کے دوران امام نے ایک کتاب الحجۃ کے نام سے مرتب کی جوان کے مذهب کا خلاصہ ہے پھر اس سے رجوع کر کے انہوں نے ایک نئی کتاب الام کے نام سے تالیف کی جوان کے اس مذهب کو ظاہر کرتی ہے جو انہوں نے مصر کے سفر کے بعد اختیار کیا۔ ان کا یہ موقف امام الیث ا بن سعد کے افکار و عقائد سے افادہ کے بعد سامنے آیا۔

امام احمد ابن حنبل (۸۵۵-۷۸۷ھ)

امام احمد ابن حنبل نے بھی اپنے استاد امام شافعی اور دیگر ائمہ کی روایات کو زندہ رکھتے ہوئے اپنے تلامذہ میں اس جذبہ کی تحریک ریزی کی کہ وہ حدیث کے مقابلے میں کسی دیگر شخص (امام) کی رائے کو اہمیت نہ دیں۔ اس طرح انہوں نے اسلام کے سرچشمہ کے لئے احترام و عقیدت اور ذاتیستگی کا گہرا جذبہ پیدا کیا۔ لیکن چونکہ پہلے اماموں کے معتقدین میں تقلید جڑ پکڑنے لگی تھی اس لئے امام احمد کو زیادہ سخت رویہ اختیار کرنا پڑا۔ امام ابو حنیفہ نے اپنے شاگردوں کو اس سے باز رکھنے کی کوشش کی کہ وہ ان کے اقوال نقل کریں لہذا امام ابو حنیفہ کے شاگردوں کے عہد میں یہ فقہی مسلک مرتب نہیں ہوا تھا۔

تقلید کے رد میں امام احمد بن حنبل کا موقف بہت واضح تھا جیسا کہ ان کے اس قول سے ثابت ہوتا ہے جو امام ابن القیم نے نقل کیا ہے۔ میرے یا امام شافعی، امام مالک، او زاعی وغیرہ کے اقوال کی کورانہ تقلید نہ کرو تم اپنے فتویٰ کی بنیاد اسی مصدر (قرآن و سنت) پر رکھو جس پر وہ (ائمه) انحصار کرتے تھے۔

اسی طرح امام کا ایک اور قول ہے جسے ابن عبد البر نے نقل کیا ہے آپ نے فرمایا او زاعی مالک اور ابو حنیفہ کی رائے محض ان کی رائے ہے اور میرے نزدیک یہ سب برابر ہیں لیکن صحیح اور

غلط کے جانچنے کا اصل معیار صرف حدیث ہے۔ جامع بیان العلم، ج ۲ ص ۱۳۹) شخصی رائے کے مقابلے میں حدیث کو ترجیح دینے کا امام احمد کا یہ جذبہ اتنا شدید تھا کہ وہ ضعیف حدیث کو بھی کسی فقیہ کی رائے پر ترجیح دیتے تھے۔ حدیث نبوی علیہ التحیۃ والتسلیم سے امام احمد کا شغف مشائی تھا انہوں نے اپنی المسند الکبیر میں ۳۰ ہزار سے زیادہ حدیثیں جمع کیں اور ان لوگوں کو تنبیہ کی جو حدیث سے بے اختنائی کرتے ہیں۔ ابن الجوزی نے امام احمد کا یہ قول نقل کیا ہے کہ جس شخص نے اللہ کے رسول صلی اللہ علیہ وسلم کی حدیث کو رد کیا وہ بتاہی کے دہانے پر پہنچ گیا۔ حضرت رسول اکرم صلی اللہ علیہ وسلم نے صحابہ کرام اور عامۃ المسلمين کو حکم دیا تھا کہ مجھ سے جو کچھ سُنہ اسے دوسروں تک پہنچاؤ خواہ وہ (قرآن مجید کی) ایک آیت ہی کیوں نہ ہو۔ (بخاری نے اسے عبد اللہ بن عمرو بن العاص سے روایت کیا ہے) اس طرح ہدایت رباني کی تبلیغ و اشاعت کا عمل قیامت تک جاری رہے گا۔ یہی وجہ ہے کہ امام احمد ہر اس چیز کوختی سے مسترد کر دیتے تھے جو موجودہ اور آیندہ نسلوں تک ہدایت رباني کی ترسیل میں حائل ہو سکتی تھیں۔

اممہ کے تلامذہ:

ان عالی مرتبہ ائمہ نے اپنے شاگردوں کو کورانہ تقلید کے خلاف متنبہ کیا اس لئے فقہا متفقہ میں جنہیں صحیح حدیث مل جاتی تھی وہ ائمہ کے قول کو مسترد کرنے میں کوئی تردید نہیں کرتے تھے۔ امام ابو یوسف اور محمد ابن الحسن نے اپنے امام ابوحنیفہ سے تقریباً ایک تہائی مسائل میں اختلاف کیا۔ (الحاشیہ ج ۱ ص ۶۲) اسی طرح المزني اور دیگر تلامذہ نے امام شافعی سے متعدد مسائل میں اختلاف کیا۔

تبرہ:

اوپر ائمہ اور ان کے ممتاز تلامذہ کے اقوال کے جوابات دیئے گئے ہیں ان سے ظاہر ہے کہ یہ سب حدیث سے تمک اور کورانہ تقلید سے اجتناب پر زور دیتے تھے۔ یعنی ائمہ کی رائے کوہی مدارک نہ بنائیں۔ (اللہ تعالیٰ ائمہ اور ان کے ان تلامذہ کو دامن رحمت میں جگہ دے) ان کی آراء اور اقوال واضح اور دوڑوک ہیں تعبیر و تشریح میں کوئی ابہام نہیں ہے اور نہ اس تعبیر میں معدودت خواہانہ لہجہ ہے۔ لہذا اگر کوئی شخص ایسی حدیث پر عمل کرتا ہے جہاں اس کے

امام کا قول حدیث ہے مطابقت نہیں رکھتا تب بھی حدیث پر عمل کر کے وہ شخص اپنے امام اور
نہب مسلک پر ہی عمل کرے گا جیسا کہ ائمہ نے اپنے اقوال سے حدیث صحیح کو ہر حالت میں اپنا
نہب قرار دیا ہے۔ اس طرح وہ اللہ کی رسی کو مضبوطی سے پکڑنے رہے گا۔ اس کے برعکس اگر
وہ صحیح حدیث کو شخص اس لئے چھوڑ دیتا ہے کہ اس کے امام کی رائے اس سے مختلف ہے تو وہ خود
اپنے امام کے موقف سے انحراف کرتا ہے کہ جب صحیح حدیث مل جائے وہی میرا نہب ہے۔
علاوہ ازیں صحیح حدیث کا رد کرنا اللہ تعالیٰ اور اس کے رسول صلی اللہ علیہ وسلم کی عدوف حکمی کا
مرتكب ہونا ہے۔ (مقدمہ صفتہ صلاۃ النبی از علامہ محمد ناصر الدین البانی) جیسا کہ اللہ تعالیٰ کا
ارشاد ہے۔

فَلَا وَرَبَّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي
أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ۝ (النساء: ۲۵)

تیرے رب کی قسم وہ مومن نہیں ہو سکتے جب تک اپنے تمام نماز عات میں تمہیں اپنا حکم نہ
بنائیں اور پھر تم جو کچھ فیصلہ کرو اسے خوش دلی سے تسلیم کریں اور کسی قسم کی دل تنگی کا احساس نہ ہو۔
مثال کے طور پر امام محمد ابن الحسن نے امام مالک کی کتاب الموطاء کے تذکرے میں اپنے
امام اور استاد ابوحنیفہ کے ۲۰ فتاویٰ سے اختلاف کیا ہے ان میں یہ مسئلہ بھی تھا جس کے بارے
میں محمد بن الحسن نے کہا کہ ابوحنیفہ نے یہ نہیں سمجھا کہ استسقاء کی نماز میں امام کو دور کعت نماز
پڑھانی چاہیے، دعا کرنی چاہئے اور اپنی چادر کو پلننا چاہئے۔ دوسرا مسئلہ دادا کی دراثت ہے جبکہ
متوفی کا باپ بھی فوت ہو چکا ہو ابو یوسف اور محمد دونوں نے اس مسئلہ میں ابوحنیفہ کی رائے
کو مسترد کر دیا اور دیگر تینوں ائمہ کی رائے کو اختیار کیا جنہوں نے دادا کو چھٹا حصہ دینے کی تلقین
کی جو اگر اس کا باپ زندہ ہوتا تو اسے ملتا۔ امام ابن یوسف بلخی جو امام محمد بن الحسن کے شاگرد
تھے اور ابو یوسف کے پیرو بھی تھے وہ اکثر ایسے فتوے دیتے تھے جو امام ابوحنیفہ اور ان کے
ساتھیوں کی رائے سے مختلف ہوتے تھے کیونکہ موخر الذکر کو ایسی بہت سی شہادتیں نہیں ملی تھیں
جن سے وہ خود واقف تھے۔ (ابن عابدین رسم المفتی) مثال کے طور پر وہ رکوع میں جانے اور
اٹھنے پر رفع یہ دین کرتے تھے (الفوائد البهیہ فی ترجم الحنفیہ مقدمہ) کیونکہ صحیح احادیث میں

متعدد صحابہ کرام سے یہ روایت وارد ہے حالانکہ ان کے امام اور دونوں تلامذہ اس کے برخلاف فتویٰ دیتے تھے۔

جو لوگ رسول صلی اللہ علیہ وسلم کی سنت سے اعراض کرتے ہیں اللہ تعالیٰ نے انہیں خبردار

کیا ہے:

فَلَيَحْذِرُ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ

البیم ۵ (النور: ۶۳)

جو لوگ اللہ کے رسول (صلی اللہ علیہ وسلم) کے احکام کا لحاظ نہیں کرتے انہیں خبردار کرو کہ کہیں ایسا نہ ہو کہ وہ کسی فتنہ میں گرفتار ہو جائیں یا شدید عذاب ان پر آجائے۔

بہر حال تقلید کی ممانعت کا یہ مطلب نہیں ہے کہ ہر کام کرنے سے پہلے ہر شخص مصادر سے رجوع کرے، نہ اس سے مراد یہ ہے کہ علماء و فقہاء متقد مین نے جو بھی کام کئے ہم انہیں یک قلم مسترد کر دیں یا ان سے صرف نظر کریں۔ کیونکہ عملی طور پر ایسا کرنا مشکل ہے اور بعض مسائل میں ناممکن بھی ہے۔ اس سے مراد یہ ہے کہ وہ علماء جن کی دینی علوم کے تمام شعبوں پر نظر ہے انہیں دین کے اصل مراجع کے ساتھ ان ائمہ کی رائے کو بلا لحاظ مسلکی اختلاف کے پیش نظر رکھنا چاہئے۔ علم کی تحصیل و تحقیق میں کسی عالم کو تنگ ذہن نہیں ہونا چاہئے ورنہ اس کے اقوال و آراء پر عصیت اور جانبداری کا الزام عائد ہو سکتا ہے۔ ہمیں اسے فراموش نہیں کرنا چاہئے کہ ایک عالم کو علمی تحقیق و جستجو میں علماء متقد مین کی اہم تصنیفات کو بھی کسی نہ کسی طور پر پیش نظر رکھنا چاہئے۔

فقہ میں آزادانہ استنباط و استخراج ناممکن ہے اور ایسی ہر کوشش غیر مقبول ہے کیونکہ اس سے انحراف اور بدعت کی راہ کھلتی ہے۔ کسی مخصوص مسئلہ میں ایک صحیح الفکر عالم یا تو علماء متقد مین میں سے کسی ایک کی رائے سے استفادہ کرے گا یا ان کے اجتہاد کو بنیاد بنا کر خود استنباط و استخراج سے کام لے گا، اس طرح وہ ائمہ متقد مین میں سے کسی نہ کسی کی بالواسطہ یا بلا واسطہ طور پر اتباع کرے گا، اس نوع کی اقتداء کو تقلید قرار نہیں دیا جائے گا جسے ائمہ نے بھی منوع قرار دیا ہے اسے اتباع کہا جائے گا جس میں صحیح حدیث ہر رائے یا قول پر فوقیت رکھتی ہے جیسا کہ امام ابو حنیفہ اور امام شافعی کا قول ہے کہ جب صحیح حدیث مل جائے تو وہی میراندہ ہب ہے۔

ظاہر ہے کہ ہر مسلمان اپنی کم علمی کے سبب اس لاٹ نہیں ہوتا کہ دین کے اصل مراجع سے براہ راست استفادہ کر سکے۔ لہذا اسے اپنی صلاحیت کے مطابق اتباع پر انحصار کرنا ہوگا۔ بہت سے لوگ احادیث پر لکھی گئی کتب کا مطالعہ کر کے یا جاری شدہ فتوے کے بارے میں علماء سے استفسار کر کے متعلقہ حدیث کی بابت معلومات حاصل کر لیتے ہیں کسی بھی عالم کو شاسترگی کے لمحے میں پوچھنے گئے ان سوالات سے برہم نہیں ہونا چاہئے اور اگر عوام متعلقہ کتب کے حوالہ کا مطالبہ کریں تو علماء کو ایسی کتابوں کے حوالے دینے چاہئیں جس میں مسئلہ مذکور کی وضاحت کی گئی ہو اور جو عالمانہ ہوں اور مسلکی عصیت سے پاک ہوں۔ اگر ایسی کتابیں فوی طور پر دستیاب نہ ہوں تب بھی انہیں تقلید سے بچنا چاہئے اور کسی مخصوص مسلک کی کتابوں کا حوالہ نہیں دینا چاہئے۔ جب تک وہ حدیث کی جانب راغب رہیں گے اور مسلکی عصیت سے بے نیاز ہو کر سنت پر عمل کریں گے اس وقت تک وہ اتباع کریں گے تقلید کے مرتكب نہیں ہوں گے۔

خلاصہ:

- ۱۔ بہت سے لوگ اس حقیقت سے باخبر نہیں ہیں کہ کورانہ تقلید خود ان کے اپنے ائمہ کے قول کی روشنی میں بھی اسلام کی صحیح تعلیمات کے مطابق نہیں ہے۔
- ۲۔ تمام ائمہ اور ان کے ممتاز تلامذہ کے اقوال کتابوں میں محفوظ ہیں کہ وہ کورانہ تقلید پر عمل نہیں کرتے تھے بلکہ اس پر زور دیتے تھے کہ کسی مسئلہ کا حل تلاش کرنے کے لئے قرآن و حدیث سے رجوع کیا جائے جو دین کا اصل سرچشمہ ہیں۔
- ۳۔ تمام ائمہ اور ان کے ارشد تلامذہ نے واضح طور پر یہ بات کہی ہے کہ ان کی رائے میں غلطی کا امکان موجود ہے۔
- ۴۔ ائمہ اپنی رائے پر صحیح حدیث کو فوقيت دیتے تھے۔ جہاں صحیح حدیث دستیاب ہو گئی تو ائمہ کے تلامذہ نے اسے قبول کر کے اماموں کی اس رائے کو مسترد کر دیا جو انہوں نے اپنی رائے اور قیاس کی بنیاد پر دی۔
- ۵۔ صحیح حدیث کے ہوتے ہوئے امام کی رائے کو ترجیح دینا شرک کی حد تک لے جاتا ہے کیونکہ ایسا شخص اللہ اور رسول اللہ صلی اللہ علیہ وسلم کی غیر مشروط اتباع سے منحرف ہونے کا مرتكب ہوتا

ہے۔ ۶- تمام مسلمانوں کو چاہئے کہ وہ اتباع کے جذبہ سے سلف کے فیصلوں پر عمل کریں تاکہ دین کی صحیح تعلیمات پر عمل پیرار ہیں جو اللہ تعالیٰ نے اپنے رسول (صلی اللہ علیہ وسلم) کے ذریعہ نازل کیں اور سلف تک پہنچیں۔

امت میں اختلافات:

گذشتہ ابواب میں ہم نے فقہ کے تاریخی ارتقاء کا جائزہ پیش کیا اور یہ دکھانے کی کوشش کی کہ عالم اسلام میں علمی ترقی اور اتحاد کے میدان میں اس سے کیا نتائج برآمد ہوئے۔ یہ بات پوری طرح واضح ہو گئی کہ آس حضرت صلی اللہ علیہ وسلم کے عہد سعید سے لے کر ائمہ سلف کے دور تک فکر و خیال میں جو وسعت اور آسانی کا رجحان تھا وہ بتدریج تختی شدت اور عصیت میں بدلتا گیا۔ گذشتہ ۱۳۰ سو سال کے دوران یہ فقہی مذاہب نہ صرف مسلکی تنازعات کی آماجگاہ بن گئے ہیں بلکہ فقہ اجتہاد کی اس قوت سے محروم ہو چکا ہے جو اس کے وجود اور افادیت کی اصل بنیاد تھی۔ اور اس طرح وہ بدلتے ہوئے حالات کا ساتھ دینے کی صلاحیت سے محروم ہو چکا ہے۔ اور مسلکی تنازعات فقہ کے جمود اور تختی کی وجہ سے عالم اسلام میں اسلام کو اپنی فطری فراخ دلی حرکی اور خالص کردار کو برقرار رکھنے میں دشواریاں لاحق ہو رہی ہیں۔

کتاب کے اس آخری باب میں ہم علماء سلف اور ان کے تلامذہ کے کردار کی روشنی میں امت میں انحراف و ائمہ اختلافات کا جائزہ لینے کی کوشش کریں گے۔ یہاں یہ بات بھی ثابت کرنے کی کوشش کی جائے گی کہ اگرچہ اختلاف رائے ایک لازمی عنصر ہے لیکن غیر ضروری اختلافات اور تنازعات کی اسلام میں کوئی گنجائش نہیں ہے نہ مسلکی مغارثت اسلام کی تعلیم کا حصہ ہے۔

فقہ کے ارتقاء اور اسلام میں ایک مشترک اور مستقل عملی شعبہ کے طور پر فروغ کے ساتھ ہم دیکھتے ہیں کہ ائمہ عظام جوان فقہی ممالک کے بانی تسلیم کئے گئے انہوں نے عام طور پر یہ

موقف اختیار کیا:

- ۱- یہ کہ فقہی ممالک جزوی یا مجموعی طور پر اغلاط سے مبرانہیں ہیں۔
- ۲- کسی فقہی مسلک کی پیروی مسلمانوں کے لئے لازمی نہیں ہے۔

لیکن تقلید کے پہلیتے ہوئے اثرات نے پوری صورت حال کو یکسر تبدیل کر دیا اور اب صدیوں کے انحطاط کے سبب مسلمانوں میں یہ عقیدہ عام ہو گیا ہے کہ چاروں فقہی ممالک منزل من اللہ اور خطاء سے پاک ہیں اور ان کے تمام احکام اور فیصلے (فتاوے) درست ہیں اور ہر مسلمان کو کسی ایک مسلک کا پابند ہونا چاہئے کسی کو بھی اپنا مسلک ترک نہیں کرنا چاہئے اور دیگر ممالک سے حسب ضرورت مسئلہ معلوم کرنا اور اسے اختیار کر لینا درست نہیں ہے۔ اس عقیدہ کا منطقی نتیجہ یہ ہے کہ اگر کوئی شخص ان فقہی ممالک کے معصوم (خطاء سے پاک) ہونے کو تسلیم نہ کرے یا چاروں ممالک میں سے کسی ایک سے وابستگی کو فرض نہ جانے تو اسے ملعون بدعتی اور مرتد قرار دیا جاتا ہے۔

بیسویں صدی میں ایسے لوگوں کو (جو تقلید کے منکر ہیں) وہابی کا نام دیا گیا ہے۔ اسی طرح ہندو پاکستان میں بھی تو ہیں آمیزابجہ میں انہیں اہل حدیث کہا جاتا ہے۔ اتفاق سے یہ دونوں ہی اصطلاح میں صحیح مفہوم کی حامل نہیں ہیں جیسا کہ ذیل میں وضاحت کی جاتی ہے:

۲۵-۱۹۲۳ء میں محمد بن عبد الوہاب (۷۰۳-۷۸۷ء) کے پر جوش حامیوں نے مکہ معظمہ اور مدینہ منورہ میں صحابہ کرام اور دیگر صلحاء کی قبروں پر بنے ہوئے گنبد اور عمارت کو نہدم کر دیا۔ یہ نام نہاد وہابی توسل کے بھی خلاف تھے جبکہ وسیلہ اس وقت کے مسلمانوں اور علماء و صوفیاء کے بڑے طبقہ میں بھی مقبول مروج تھا۔ مزاروں سے جذباتی وابستگی اور توسل کا عقیدہ عام مسلمانوں میں سراحت کر چکا تھا لہذا جب مزارات توڑے گئے اور توسل سے انکار کیا گیا تو اسے بدعت اور انہتا پسندی کا نام دیا گیا۔ وہابیوں کو ملعون اور مرتد قرار دیا گیا۔ یہاں یہ بات یاد رکھنی چاہئے کہ محمد بن عبد الوہاب جو وہابی تحریک کے بانی تھے وہ فقہ خنبی کے پیروکار تھے اور ان کے معتقدین آج بھی اسی فقہ کی پابندی کرتے ہیں۔

علاوہ ازیں بیسویں صدی میں ابن عبد الوہاب کے معتقدین نے مزارات کا انہدام کر کے اور توسل کو مسترد کر کے دین میں غیر اسلامی روایات کا انسداد کرنے کی کوشش کی۔ آں حضرت صلی اللہ علیہ وسلم نے حکم دیا تھا کہ بتول اور مورتیوں کو توڑ دیا جائے اور جو قبریں اوپنجی بنی ہوئی ہیں انہیں زمین کے برابر کر دیا جائے۔ (ایک صحیح حدیث میں حضرت علی ابن ابی طالب

رضی اللہ عنہ کی روایت سے مسلم نے نقل کیا ہے) اس کی تائید ہوتی ہے۔ پس مذکورہ بالا سے ظاہر ہے کہ معاندین وہابی سے ملعون بدعتی مراد لیتے ہیں۔

اسی طرح اہل حدیث (اہل الحدیث) ماضی میں ان جیدائیہ اور علماء کو کہا جاتا تھا جو احادیث کی تعلیم و اشاعت میں اپنی زندگی کا بڑا حصہ صرف کرتے تھے جیسے امام مالک اور دیگر علماء حدیث۔ انیسویں صدی میں برصغیر ہندوستان میں ایک انقلابی اصلاحی تحریک برپا ہوئی جس کا مقصد مسلمانوں کو قرآن و سنت کی طرف مراجعت پر آمادہ کرنا تھا کیونکہ قرآن و سنت ہی فقہ اسلامی کے اصل مآخذ ہیں لیکن فقہی مذهب کی کورانہ تقلید نے اس تحریک کی مخالفت کی۔ آج کے شدت پسند مقلدین نے ان لوگوں کو اہل حدیث کا نام دیا ہے جو کسی فقہی مذهب سے وابستگی کے منکر ہیں۔

ستم ظریفی یہ ہے کہ فقہی مذاہب کے ارتقاء اور اسی کے ساتھ فقہ کے فروع کے فروغ کے نتیجہ میں جو طائفہ اسلام کی سچی روح اور تعلیمات سے منحرف ہے وہ وہابیوں یا اہل حدیثوں کا نہیں ہے بلکہ وہ طبقہ ہے جو اس بات پر شدت سے اصرار کرتا ہے کہ مسلمانوں کا چاروں فقہی مذاہب میں سے کسی ایک سے وابستہ ہونا لازمی ہے۔ نیز وہ لوگ ان فقہی مذاہب کے معصوم عن الخطأ ہونے پر بھی کورانہ عقیدہ رکھتے ہیں جبکہ ان مسالک میں کوئی ایسے فتوے سامنے آچکے ہیں جو قوانین شریعت سے مطابقت نہیں رکھتے۔ یہ بھی ایک حقیقت ہے کہ جو لوگ کورانہ تقلید کے داعی ہیں وہ چاروں ائمہ کے مسلک کے برحق ہونے پر مخلصانہ عقیدہ رکھتے ہیں اور ان کی صفوں میں متعدد عالم بھی موجود ہیں۔ ۱

لہذا وہ لوگ جو تقلید پر اصرار کرتے ہیں وہ ان فقہی مذاہب کے درمیان معروف اختلافات کو دیکھتے ہوئے بھی کیا ان مذاہب کے معصوم (غلطی، خطاؤ نیان سے بری) ہونے ا۔ تو حید اور اجتہاد کے مصنف عنوان تو حید کو چار مذاہب میں محدود کر دیا گیا، کے تحت لکھتے ہیں ”تقلید کے واجب ہونے کے عقیدہ سے یہ ظاہر ہوا کہ مختلف فتووں سے انتشار پھیلتا ہے لہذا یہ لازم ہوا کہ مذهب (مسلک) کی تقلید جو اصول و فروع پر مرتب ہوا ہے ایسا بنایا جائے کہ ہر سوال کا جواب میسر ہو سکے تاکہ کسی خارجی مصدر کی ضرورت نہ رہے۔ اللہ تعالیٰ کے فضل سے یہ ہمه جہتی صلاحیت ان ہی چار مذاہب میں پائی جاتی ہے لہذا ان چاروں مذاہب میں سے کسی ایک کی تقلید کرنا لازمی ہے۔ (مولانا محمد تقی اللہ خاں شیروالی کی کتاب تقلید اور اجتہاد پورٹ ایز بتحہ جنوبی افریقہ مطبوعہ مجلس علماء جنوبی افریقہ ص ۱۳)

کا دعویٰ کر سکتے ہیں اور کس طرح یہ دونوں باتیں بیک وقت تسلیم کی جا سکتی ہیں۔ ان میں سے بعض کا یہ عقیدہ ہے کہ فقہی مذاہب تقدیر الہی ہیں اور خود حضرت رسول اکرم صلی اللہ علیہ وسلم نے ان کے وجود پذیر ہونے کی خبر دی تھی۔ یہ لوگ اکثر اس حدیث کا حوالہ دیتے ہوئے اپنی دلیل کو ثابت کرنے کی کوشش کرتے ہیں۔ لاخلاف امتی رحمة (بیہقی) (میری امت میں اختلاف رائے رحمت ہے۔ ۲۔ میرے صحابہ کے درمیان اختلاف ہونا تمہارے لئے باعث رحمت ہے۔ ۳۔

۱۔ اصحابی کالنجوم بایہم اقتدیتم اهتدیتم (۲) میرے اصحاب ستاروں کی مانند ہیں تم ان میں سے جس کسی کی پیروی کرو گے ہدایت پاؤ گے (۵)۔ بیشک میرے اصحاب ستاروں کی مانند ہیں تم ان کے جس قول پر عمل کرو گے ہدایت کی راہ پاؤ گے۔ (الخطیب بغدادی نے ابن عباس سے روایت کیا)

میں نے اپنے رب سے پوچھا وہ کون سی باتیں ہیں جن پر میرے بعد میرے اصحاب میں اختلاف پیدا ہو گا میرے معبد نے فرمایا اے محمد تمہارے اصحاب آسمان کے ستاروں کی مانند ہیں کوئی زیادہ روشن ہے کوئی کم۔ لہذا جو شخص کسی ایسی بات کو اختیار کرے گا جس پر انہوں نے اختلاف کیا وہ بھی ہدایت پائے گا۔ (سلسلۃ احادیث الضعیفہ ج ۸۱-۸۰)

لیکن ایسی احادیث کو مسلمکی تنازعات کے جواز میں پیش کرنے سے قبل یہ ضروری ہے کہ

۱۔ مثال کے طور پر یہ حدیث جسے ابن خطیب نے ابو ہریرہ کی روایت کی بنیاد پر نقل کیا ہے آں حضرت صلی اللہ علیہ وسلم نے ارشاد فرمایا کہ میری امت میں ابوحنیفہ ناہی ایک شخص ہو گا وہ میری امت کا چراغ ہو گا۔ الخطیب نے خود لکھا ہے کہ الحکم نے اسے موضوع قرار دیا ہے جو محمد بن علی المردیزی کی موضوعات میں سے ہے۔ (محمد بن علی الشوکانی الفوائد الجمجمہ۔ بیروت المکتب الاسلامی دوسرا ایڈیشن)

۲۔ الخطیب نے انس کی روایت سے ایک اور حدیث نقل کی ہے جس میں کہا گیا ہے کہ رسول اکرم صلی اللہ علیہ وسلم نے فرمایا کہ میری امت میں ایک شخص نعمان بن ثابت ہو گا جس کی کنیت ابوحنیفہ ہو گی وہ اللہ کے دین اور میری سنت کا احیاء کرے گا۔ اس کے راویوں میں احمد الجواہیری بھی ہے جو ایک معروف و ضائع حدیث ہے۔ اسی طرح محمد بن یزید السلمی نام بھی ہے جس کی روایت حدیث کو محدثین نے ناقابل قبول (متروک) قرار دیا ہے۔ (تنزیہہ الشریعہ المرجوہہ علی ابن اسحاق)

۳۔ محدث السکنی سے المناوی نے نقل کیا۔

ان کے صحیح اور مستند ہونے کا واضح ثبوت دیا جائے۔ جید علمائے حدیث نے اس نوع کی حدیثوں پر تحقیق کی ہے اور جو نتائج اخذ کئے وہ درج ذیل ہیں:

جہاں تک ان احادیث کا تعلق ہے جن میں ائمہ اور فقہی مسالک کے برپا ہونے کی بات کہی گئی ہے ان میں کسی مخصوص امام یا فقہی مسلک کا نام نہیں لیا گیا ہے۔ جتنی صحیح احادیث اس عنوان پر ہیں وہ عمومی نوعیت کی ہیں جن احادیث میں مخصوص امام یا مسلک کی بات کہی گئی ہے وہ سب موضوع ہیں۔

جہاں تک اوپر مذکورہ حدیث نمبر اکاسوال ہے تو اس کے راویوں کا سلسلہ کسی سے بھی نہیں ملتا۔ حضرت رسول اکرم صلی اللہ علیہ وسلم تک پہنچنے (مرفوع) کا تو سوال ہی نہیں۔ حدیث کے کسی مجموعے میں بھی اس کا ذکر نہیں ہے۔ (۲) لہذا اسے حدیث قرار دینا بھی صحیح نہیں کیونکہ یہ موضوع (جعلی) ہے۔ جہاں تک اوپر مذکور دیگر احادیث کا تعلق ہے اگرچہ یہ احادیث کے مجموعے اور احادیث سے متعلق دیگر کتب میں نقل کی گئی ہیں لیکن ان کی بابت تحقیق سے ثابت ہے کہ یہ سب غیر مستند ہیں۔ پہلی کے بارے میں محدثین کا قول ہے کہ یہ واضح طور پر انہتائی ضعیف ہے۔ دوسری اور تیسری کو محدثین نے موضوع (جعلی) قرار دیا ہے اور چوتھی باطل ہے۔ لہذا ان اقوال کو امت میں اختلافات کے حق میں پیش کرنا قطعی ناقابل قبول ہے کیونکہ یہ سب موضوع ہیں۔

نہ صرف یہ کہ یہ احادیث موضوع ہیں بلکہ معنی اور مفہوم کے اعتبار سے یہ قرآن عظیم کے فرمان سے متصادم بھی ہیں۔ قرآن عظیم کی ۱۱۲ سورتوں میں ہر جگہ اللہ تعالیٰ نے مذہبی اختلافات کو مردود اور ممنوع قرار دیا ہے اور اتحاد و اتفاق کا حکم دیا ہے۔

مندرجہ ذیل آیتوں میں اختلاف اور نفاق سے بچنے کی تلقین کی گئی ہے:

وَلَا تَنَازِعُوا فَتَفْشِلُوا وَتَذَهَّبَ رِيْحُكُمْ۔ (الانفال: ۳۶)

(آپس میں تنازعہ مت کرو اس سے تمہارا نقصان ہو گا اور بد بد بہ ختم ہو جائے گا)

وَلَا تَكُونُوا مِنَ الْمُشْرِكِينَ ۝ مِنَ الَّذِينَ فَرَّقُوا دِينَهُمْ وَكَانُوا شِيَعاً كُلُّ

جِزْبٍ مِّبَامَ الدِّيَهُمْ فَرِحُونَ ۝ (الروم: ۳۱-۳۲)

ان مشرکین طرح مت ہو جانا جنہوں نے اپنے مذهب کو فرقوں میں تقسیم کر لیا۔ اور ہر فرقہ کے پاس جو کچھ ہے اس پر خوش ہے۔

مضمر طور بھی اللہ تعالیٰ نے اس کی ممانعت فرمائی ہے: لَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً وَلَا يَزَالُونَ مُخْتَلِفِينَ إِلَّا مَنْ رَحِمَ رَبُّكَ۔ (ہود: ۱۱۹-۱۱۸) اگر تیرارب چاہتا تو تمام بنی آدم کو ایک قوم (امت) بنادیتا لیکن پھر بھی ان میں اختلاف باقی رہتا مساوئے ان کے جن پر اللہ کا فضل و رحمت ہوتی۔

اگر اللہ تعالیٰ اپنی رحمت سے لوگوں کے درمیان اختلاف کو ختم نہ کرتا جیسا کہ آیت مذکورہ سے واضح ہے تو ہر اختلاف رحمت کیسے ہو سکتا ہے؟ مندرجہ ذیل آیات قرآنی اور دیگر مقامات بھی اللہ تعالیٰ نے اتحاد اور اتفاق کا حکم دیا ہے۔

وَاغْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَإِذْ كُرُوا نُعَمِّتَ اللَّهُ عَلَيْكُمْ
إِذْ كُنْتُمْ أَغْدَآءَ فَآلَفَ بَيْنَ قُلُوبِكُمْ فَاصْبِرْخُتُمْ بِنِعْمَتِهِ إِخْوَانًا۔ (آل عمران: ۱۰۳)

تم سب اللہ کی رسی کو مضبوطی سے پکڑ لو اور اختلاف مت کرو اور اللہ کے اس احسان کو یاد کرو کہ تم ایک دوسرے کے دشمن تھے اللہ نے تمہارے دلوں میں محبت پیدا کر دی اور تم بھائی بھائی بن گئے۔

صحابہ کے درمیان اختلافات:

قرآن مجید کے ان واضح احکام کے پیش نظر کیا ہم اصحاب رسول اللہ صلی اللہ علیہ وسلم اور فقہاء متقدیں کے درمیان پیش آنے والے اختلافات کا جواز پیش کر سکتے ہیں؟

صحابہ کرام کے درمیان جو اختلاف رائے ہوا وہ بیشتر فطری اور ناگزیر نوعیت کا تھا۔ یہ اختلاف آیات قرآنی اور احادیث کی تعبیر و تفسیر میں ان کے استدلال کی وجہ سے پیدا ہوا۔ اختلافات کے بعض دیگر وجہات بھی تھے جو بعد کو ختم ہو گئے۔ مثال کے طور پر احادیث کی کثرت کے سبب ہر صحابی کو ہر ایک حدیث کا علم نہیں تھا اور اسکی وجہ سے بعض تنازعہ فیصلے بھی کئے گئے۔ ان غلط فیصلوں یا دیگر اس نوع کی غلطیوں کے لئے انہیں ذمہ دار نہیں ٹھہرا�ا جا سکتا کیونکہ یہ ارادتا یا شعوری طور پر نہیں کئے گئے۔ علاوہ ازیں جب انہیں صحیح خبر یا بہتر شہادت مل جاتی تھی تو وہ اسے

قبول کر کے اپنی غلطی کو درست کر لیتے تھے۔ غلط فیصلے سے رجوع کر لینا اور حق کی جستجو یہ ایسا جذبہ تھا جس نے ان اختلافات اور مذاہعہ فیصلوں کو اس زمرہ سے خارج کر دیا جنہیں ملعون اور مردود ٹھہرایا گیا۔ اس بارے میں آں حضرت صلی اللہ علیہ وسلم نے ارشاد فرمایا: اگر کوئی قاضی پورے غور و فکر کے بعد کوئی صحیح فیصلہ کرتا ہے تو اسے دو ہراثواب ملے گا لیکن اگر وہ غور و فکر کے بعد کوئی غلط فیصلہ کرتا ہے تو بھی اسے ایک ثواب ملے گا۔

(عبداللہ بن عمر و بن العاص کی روایت پر اسے بخاری نے نقل کیا ہے)

اس حدیث کی بنیاد پر صحابہ کرام کسی بھی متنازعہ فیصلے پر مورد الزام نہیں ٹھہرائے جاسکتے۔ تاہم ان کی غلطیوں یا متنازعہ فیصلوں کی نہ ستائش کی جاسکتی ہے نہ انہیں برقرار رکھا جاسکتا ہے۔ در حقیقت وہ خود ان اختلافات کو ناپسند کرتے تھے جیسا کہ امام شافعی کے شاگرد المزینی کی روایت سے ظاہر ہے۔ دو صحابہ ابی بن کعب اور ابن مسعود رضی اللہ عنہما کے درمیان ایک کپڑے میں نماز ادا کرنے پر متنازعہ ہوا تو عمر بن الخطاب کو اس پر غصہ آیا۔ حضرت ابی بن کعب اسے بالکل درست قرار دیتے تھے جب کہ ابین مسعود کا اصرار تھا کہ یہ اس وقت درست تھا جب کپڑے کی قلت تھی۔ حضرت عمر بن الخطاب غصہ میں بھرے ہوئے اپنے گھر سے باہر آئے اور فرمایا کہ یہ کیا ہے کہ رسول اللہ صلی اللہ علیہ وسلم کے دو اصحاب جنہیں لوگ اچھی طرح جانتے اور پیروی کرتے ہیں آپس میں اختلاف کرتے ہیں، ابی کی بات صحیح ہے اور ابین مسعود کو باز رہنا چاہئے اگر اس کے بعد میں نے اس موضوع پر لوگوں کو اختلاف کرتے دیکھا تو میں سختی سے پیش آؤں گا۔ (جامع بیان

العلم: ج ۲ ص ۸۲-۸۳)

درحقیقت علماء متقد میں صحابہ کے درمیان اختلافات کی نوعیت سے پوری طرح آگاہ تھے اور بعض لوگوں کی اس ذہنیت سے بھی کہ وہ ان اختلافات کو زندہ رکھنا چاہتے تھے۔ لہذا انہوں نے اس بارے میں واضح طور پر اپنی رائے کا اظہار کیا تاکہ مسلمی مغارت اور ادعائیت کو روکا جاسکے جو کہ صحابہ کے اختلاف رائے کی بنیاد پر زندہ رہتی ہے۔ اس عنوان پر ان کے واضح موقف کی چند مثالیں پیش کی جاتی ہیں۔ امام مالک کے ممتاز شاگرد ابن القاسم کا کہنا ہے کہ میں نے امام مالک اور الیث کو صحابہ کے درمیان اختلاف رائے کی بابت یہ کہتے سنا کہ لوگ کہتے ہیں کہ اس

میں (صحابہ کے درمیان اختلاف رائے ہیں) ان کے لئے ایک نئی راہ نکلتی ہے حقیقت میں ایسا نہیں ہے بلکہ یہ معاملہ صحیح اور غلط فیصلے کا ہے۔ (جامع العلم: ج ۲ ص ۸۱-۸۲)

امام مالک کے ایک اور شاگرد اشہب نے کہا: امام مالک سے پوچھا گیا کہ کیا کوئی شخص کسی ایسے فیصلے پر عمل کر کے محفوظ رہ سکتا ہے جسے معتبر راویوں نے آں حضرت صلی اللہ علیہ وسلم کے صحابہ سے روایت کیا ہو۔ امام مالک نے فرمایا نہیں۔ واللہ اس وقت تک نہیں جب تک یہ صحیح ثابت نہ ہو جائے، صداقت صرف ایک ہی ہوتی ہے کیا دو متفاہ آراء بیک وقت پنج یا صحیح ہو سکتی ہیں جو رائے صحیح ہے وہ تو صرف ایک ہی ہوگی۔ (جامع البيان العلم: ج ۲ ص ۸۹-۸۲)

امام شافعی کے شاگرد المزینی نے اسے یوں بیان کیا۔ صحابہ کرام نے وقتاً فوقتاً ایک دوسرے سے اختلاف کیا اور ایک دوسرے کو غلط بتایا۔ بعض نے دوسروں کی رائے کی تحقیق و جستجو کی الہذا اگر وہ سب یہ سمجھتے کہ جو کچھ انہوں نے کیا ہے وہ صحیح ہے تو پھر ایک دوسرے کی آراء کی تحقیق و تفتیش کیوں کرتے اور کیوں ان کی رائے کو غلط قرار دیتے۔ المزینی نے یہ بھی کہا کہ جو شخص یہ دعویٰ کرتا ہے کہ اگر دو علماء کسی ایک مسئلے پر غور و فکر کے بعد کسی نتیجہ پر پہنچتے ہیں ایک کے نزدیک وہ حلال ہے اور دوسرے کی رائے میں وہ حرام ہے تو دونوں آراء صحیح ہوں گی۔ تو اس شخص سے یہ سوال کیا جائے کہ وہ یہ بات قرآن و سنت کی بنیاد پر کہہ رہا ہے یا قیاس کے تحت۔ اگر وہ یہ کہے کہ یہ اصول (قرآن و سنت) کی بنیاد پر ہے تو اس سے پوچھو کہ یہ کیسے ہو سکتا ہے جبکہ قرآن عظیم میں اختلاف کی مذمت کی گئی ہے۔ اگر وہ یہ کہے کہ یہ قیاس کی بنیاد پر ہے تو اس سے سوال کیا جائے کہ جب قرآن مجید اختلاف کو مسترد کرتا ہے تو تم اپنے طور پر اسے جائز کیسے قرار دے سکتے ہو۔ کوئی بھی شخص جس میں عقل ہواں کی تائید نہیں کر سکتا نہ کہ کوئی عالم ایسا کہے گا۔ (جامع البيان العلم)

اگرچہ صحابہ کرام بعض اصولوں کے اطلاق میں اختلاف کرتے تھے لیکن وہ اسی بات کی انتہائی کوشش کرتے تھے کہ اختلاف کو اس حد تک نہ جانے دیا جائے جس سے ان کی صفوں میں انتشار کی کیفیت پیدا ہو جائے لیکن بعد کے فقہاء اور ان کے تبعین جنہوں نے فقہی مذہب درثی میں پایا تھا اور اس سے کورانہ اور ادعائیت کے انداز کی وابستگی رکھتے تھے، ان کی روشن اس کے بالکل برعکس تھی۔ جیسا کہ اوپر بیان کیا گیا ان کے اختلافات اس حد تک پہنچ کہ نماز کے بارے

میں بھی جو اسلام کا سب سے اہم بنیادی ستون ہے ان کے درمیان اختلاف پیدا ہوا۔

علماء متاخرین میں جو قدامت پسند اور فقہی مذہب کے متشدد پیروکار تھے انہوں نے بعض اوقات اختلافات کو ایسی انتہائی حدود تک پہنچا دیا جس سے امت کا اتحاد بھی خطرے میں پڑ گیا۔ مثال کے طور پر ائمہ متقد میں میں صرف امام ابو حنیفہ کی یہ رائے تھی کہ ایمان نہ گھٹتا ہے نہ بڑھتا ہے کوئی شخص یا تو مومن ہو گایا کافر۔ ۱۔ امام ابو حنیفہ کے اس فتویٰ کی بنیاد پر علماء متاخرین نے یہ موقف اختیار کیا کہ اگر کسی شخص سے یہ پوچھا کہ کیا تم مومن ہو اور وہ یہ کہے کہ انشاء اللہ میں مومن ہوں تو ایسا کہنا حرام ہے کیوں کہ اس سے یہ لازم آتا ہے کہ اس شخص کو اپنے ایمان کی بابت یقین نہیں ہے۔ ۲۔ اور علماء کے اجماع کے مطابق ایمان کے بارے میں شک و شبہ رکھنا کفر ہے لہذا اس شخص کو یہ کہنا چاہئے کہ بلاشبہ میں مومن ہوں۔ اس فتویٰ کا مضمون لیکن غیر اعلان شدہ مفہوم یہ ہوا کہ دیگر مسلک کے ماننے والے اپنے ایمان کے بارے میں مشکوک ٹھہرے لہذا وہ کافر ہوئے حالانکہ حنفی مسلک کا ابتدائی طور پر یہ موقف نہیں تھا لیکن بعض متاخرین علماء نے اس سے یہ نتیجہ اخذ کیا کہ ایک حنفی کو کسی شافعی سے شادی کرنا منوع ہے جبکہ اس وقت مسلک شافعی دوسری ۱۱۴۰ ہم ترین فقہی مذہب تھا۔ بعد کو حنفی مسلک کے علماء نے اس فیصلہ کو منسوخ کر دیا۔ ۳۔ لیکن تاریخی شہادت کے طور پر یہ بات آج بھی مسلکی تنازعہ کو ظاہر کرتی ہے۔

۱۔ یہ موقف قرآن و سنت دونوں سے مطابقت نہیں رکھنا۔ اللہ تعالیٰ کا ارشاد ہے: وہ لوگ جب ان سے کہا جاتا ہے کہ اس دشمن سے خبردار ہو جو تم پر حملہ کرنے کے لئے اکٹھا ہو رہا ہے تو ان کا ایمان بڑھتا ہے۔ (آل عمران: ۱۷۳) دوسری جگہ ارشاد ہے: جب اللہ کی آیات انہیں سنائی جاتی ہیں تو ان کے ایمان میں اضافہ ہوتا ہے۔ نیز رسول اللہ صلی اللہ علیہ وسلم نے فرمایا تم میں سے کوئی صاحب ایمان نہیں ہو سکتا جب تک میں اس کی اولاد اور والدین اور ساری مخلوق سے بھی زیادہ محظوظ نہ ہو جاؤ۔ یہاں انکار سے مراد کامل ایمان کا نہ ہونا ہے نہ کہ بالکل ہی ایمان کا نہ ہونا۔ ورنہ ہم میں سے کوئی بھی مسلمان نہیں سمجھا جائے گا۔ اس حدیث کو صحیحین میں نقل کیا گیا ہے۔

۲۔ یہ استدلال اس حدیث کے یکسر خلاف ہے جس میں رسول اللہ صلی اللہ علیہ وسلم نے قبرستان میں یہ دعا پڑھنے کی تلقین فرمائی۔ السلام على المؤمنين هو الديار

۳۔ یہ فتویٰ معروف حنفی عالم مفتی الشقلین نے دیا تھا انہوں نے شافعی عورت سے شادی کی اجازت اہل کتاب (عیسائی یہودی) عورت سے شادی کی نظریہ کے تحت وی۔ سولہویں صدی عیسوی کے مصری حنفی عالم نے بحر الرائق کی آٹھویں جلد میں اسے ضیاء الدین ابن فوجم سے نقل کیا ہے۔ اس کا مضمون مفہوم یہ بھی ہے کہ کوئی حنفی عورت کسی شافعی مرد سے شادی نہیں کر سکتی جیسا کہ وہ کسی عیسائی یا یہودی مرد سے رشتہ ازدواج قائم نہیں کر سکتی۔

خلاصہ:

۱- مسلمانوں کا عامومی موقف یہ ہے کہ چاروں فقہی مذاہب معصوم عن الخطأ ہیں اور ہر مسلمان پر ان میں سے کسی ایک کی تقلید واجب ہے کسی شخص کو بھی اپنا مذہب (مسلک) تبدیل نہیں کرنا چاہئے نہ دوسرے مسلک سے فتویٰ لینا چاہئے۔ ۱

۲- جو شخص ان فقہی مذاہب کے خطا و نسیان سے پاک ہونے کا عقیدہ نہیں رکھتا یا ان مسالک کی تقلید نہیں کرتا اسے عام طور پر (اور غلط طور پر) بدعتی قرار دیا جاتا ہے یا پھر وہابی یا اہل حدیث (غیر مقلد) کا نام دیا جاتا ہے۔

۳- جواحدیت فقہی مسالک کی تائید میں بیان کی جاتی ہیں وہ یا تو غیر مستند ہیں یا پھر ان کی غلط تعبیر کی جاتی ہے۔

۴- قرآن عظیم میں واضح طور پر اختلاف اور افتراق کی مذمت کی گئی ہے۔

۵- صحابہ کرام میں جو اختلاف رائے تھا وہ حدیث نبوی صلی اللہ علیہ وسلم تک ان کی رسائی اور ان کی تعبیر و تشریع میں ان کی صلاحیت کی وجہ سے تھا، ان کی رائے میں شدت یا جمود نہیں تھا اور شہادت ملنے پر اپنی رائے تبدیل کر لیتے تھے۔

۶- علماء متقد میں کا موقف یہ تھا کہ صحابہ کی وہ آراء اور فیصلے تسلیم کرنے جائیں گے جن کی صحت مسلم ہو چکی ہو۔

۷- صحابہ کرام کے درمیان اختلاف رائے انتشار کا باعث نہیں بنا جبکہ فقہاء متاخرین کے درمیان اختلاف انتشار اور عدم اتحاد کا عنوان بن گیا۔

۱۰- اختتام:

سابقہ ابواب میں ہم نے دیکھا کہ مذہب کو مندرجہ ذیل عوامل کے سبب چار مراحل سے

(۱) تقلید اور اجتہاد کے مصنف نے نو مسلم کاذب کے عنوان کے تحت لکھا ہے کہ اگر کوئی شخص کسی اپنے شہر میں مقیم ہو جہاں کسی خاص فقہی مذہب کا غالباً ہے تو وہ اس غالبہ کے تحت اس مسلک پر ٹمبل کرے گا لیکن اگر وہ کسی اپنے مقام پر ہے جہاں متفرق فقہی مذاہب کا چلن ہے اور غالبہ کے اعتبار سے سب کم و بیش برابر ہیں تو وہ کسی فقہی مسلک پر جو اس کے لئے پسندیدہ ہو عمل کر سکتا ہے۔ ہر ایک دفعہ کسی فقہی مذہب کو قبول کرنے کے بعد اسے اس پر ثابت قدم رہنا چاہئے۔ ص ۱۲

گزرنارپڑا۔ اسلامی ریاست کے حالات (اتحاد/ انتشار) مذہبی قیادت کا مقام متحد اور قدامت پسند۔ فرقہ بندی اور غیر قدامت پسندی) علماء اور فقہا کے درمیان رابطہ۔ جب ریاست متحد تھی تو قیادت بھی متحد تھی اور علماء کا ایک دوسرے سے رابطہ تھا اور اس سے تریل و ابلاغ میں آسانی ہوتی تھی۔ اس وقت مذہب صرف ایک تھا رسول اکرم صلی اللہ علیہ وسلم کی سنت یا خلفاء راشدین کا عمل۔ اس کے بعد اموی اور عباسی خلفاء کے دور میں سیاسی انتشار شروع ہوا۔

یہ انتشار سیاسی اور مذہبی دونوں سطح پر رونما ہوا اور پوری خلافت میں متعدد علماء کا اثر زوال پذیر ہونے لگا۔ نتیجہ کے طور پر متعدد فقہی مذاہب رائج ہو گئے۔ علماء مجبور تھے کہ دیگر علماء سے صلاح مشہورہ کے بغیر فتویٰ جاری کریں کیونکہ اب رابطہ کی آسانیاں باقی نہیں رہی تھیں، اپنی روایتی خصوصیات کے مطابق ان علماء اور فقہا کی رائے میں شدت نہیں تھی اور صحیح حدیث سامنے آنے پر وہ اپنی رائے تبدیل کر لیتے تھے اور حدیث کو ہی مدارک قرار دیتے تھے۔ خلفاء عباسیہ کے آخری دور میں علماء سیاسی رقبابت کا شکار ہو گئے جو خلافت کے متعدد دعویدار پیدا ہونے کے سبب ابھری۔ جب دربار خلافت میں عقائد پر بحث و مباحثہ کی سرپرستی کی جانے لگی تو اس سے صورت حال اور بھی خراب ہو گئی کیونکہ ان بحثوں میں جو شخص جیت جاتا تھا اسے اور اس کے مسلک کو شاہی خوشنودی حاصل ہوتی تھی۔ اس کے بعد (جنونی) انداز کی مسلکی فرقہ بندی کا آغاز ہوا جس میں چاروں فقہی مذاہب کے علماء نمایاں نظر آتے ہیں۔

حرکی فقہ:

آج صورت حالات مذکورہ بالا مراحل کا امترانج ہے تریل کی عام آسانیوں کے سبب اب علماء کے درمیان روابط کا مرحلہ بہت آسان ہو گیا ہے۔

لیکن جب قوم پرستی کا رجحان غالب ہوا اور مسلم ریاستیں اپنے سیاسی و اقتصادی نظام وضع کر کے تقسیم کا شکار ہو گئیں تو علماء کا اثر و اقتدار بھی ختم ہو گیا۔ دنیا میں اس وقت مسلمانوں کی آبادی کا اندازہ ۸۰ کروڑ سے ایک ارب تک لگایا جاتا ہے: اس امت کو اللہ اور اس کے رسول صلی اللہ علیہ وسلم پر ایمان اور قرآن و سنت سے ابدی وابستگی نے ایک رشتہ میں باندھ رکھا ہے۔ ہر ملک میں مذہبی قیادت چاروں فقہی مذاہب میں سے کسی ایک کی پابند ہے اگرچہ حاجی کی

مسلمکی شدت باقی نہیں ہے تاہم بد قسمتی سے مسلکی تقسیم اب بھی باقی ہے۔

تاہم اس صدی کے وسط سے بعض حوصلہ مندانہ آثار ظاہر ہو رہے ہیں کہ مسلمانوں میں اتحاد کا وہ جذبہ جو اسلام کا ایک بنیادی عضر ہے بیدا ہو رہا ہے اور وہ دین کو اپنے ذاتی اقتصادی کاروباری اور قومی امور میں فیصلہ کن عامل کی حیثیت سے اہمیت دینے لگے ہیں۔ مسلمانوں میں تہذیبی تکشیر اور ان کی آبادی میں ابھرتے ہوئے روزمرہ زندگی کے گوناگون مسائل کو دیکھتے ہوئے ممتاز علماء کی رائے ہے کہ اسلام کو اس دور میں نظام حیات کے طور پر از سرنو برپا کرنے کے لئے یہ بے حد ضروری ہے کہ اس حرکی فقہ کا احیاء کیا جائے جو امت کے اس دور میں راجح تھا جسے دور عروج کہا جاتا ہے۔ اس کا مطلب یہ ہے کہ تمام فقہی مذاہب کو یکجا کیا جائے مسلکی اختلاف و انتشار کے تمام نشانات مٹا دئے جائیں اور فقہ کو حرکی انداز اور رجحان دینے کے لئے اجتہاد کی روح کو زندہ کیا جائے تاکہ علماء اور فقہا انفرادی طور پر بھی اجتہاد کر کے مسلمانوں کے مسائل کا حل تلاش کریں خواہ ان کا تہذیبی اور اقتصادی اور سیاسی ماحول کیسا ہی کیوں نہ ہو۔

اس اصلاحی قدم کے اثرات بلاشبہ بے حد اہم ہوں گے ان لوگوں کے لئے جو دائرہ اسلام میں نئے داخل ہوئے ہیں اور ان کے لئے بھی جو اسلام کے دامن عافیت و عاطفت میں پیدا ہوئے اور پروان چڑھے جو نو مسلم ہیں۔ انہیں مختلف فقہی مذاہب کے متضاد فیصلوں اور فتویں کی بھول بھلیوں میں نہیں بھٹکنا پڑے گا۔ جو مسلمان گھرانوں میں پیدا ہوئے ہیں وہ بھی فقہی مذاہب کے تنازعات سے بامون رہیں گے اور فقہی مسلک کو مسترد کرنے کے رجحان کو بھی فروع غنیمہ ہو گا کیونکہ اس قسم کے منفی روایہ سے ہم فقہائے متقدمین کی عظیم خدمات کا انکار کرنے کے مرتكب ہوتے ہیں۔

محوزہ اقدامات:

ایک جامع اور متحده فقہ کی تدوین کے ساتھ اس حرکی اور تابندہ فقہ کے تحت سرگرم اور فعال مسلم یونٹ اور کمیٹیاں تشکیل دی جائیں گی جو بنی نوع انسان کی عمومی فلاح کے لئے کام کریں گی اسلام اور اس کی تعلیمات کو عالمی طور پر روشناس کرائیں گی۔ فقہ کی مجموعی تدوین کے مرحلہ کو کس طرح انجام کو پہنچایا جائے اس کے لئے اقدامات کریں گے۔ پہلے مرحلہ میں فقہی مذاہب کے

پیروان کے درمیان اختلافات کو دور کرنے کے لئے سعی کی جائے گی اور اس کے لئے متقدمین فقہا کی آراء اور اقوال کو پیش کیا جائے گا کہ کس طرح وہ اختلافات اور انتشار سے بچنے کی پوری کوشش کرتے تھے۔ گرامی مرتبہ فقہاء کے یہ اقوال سابقہ ابواب میں نقل کئے گئے ہیں۔

اس اقدام کو شروع کرنے کے لئے روشن خیال قیادت درکار ہوگی جوان، ممتاز ترقی پسند اور اعلیٰ صلاحیت رکھنے والے سکالر اور علماء کے درمیان سے ابھرے گی جن میں اس اسکیم کے نفاذ کا پروجہ ہوگا اور وہ اس منصوبہ کو بروئے عمل لانے کے لئے دیگر جماعتوں سے بات کریں گے جنہیں اس کام میں دلچسپی ہے اور اس رابطہ کے ذریعہ منصوبہ تنظیمی اور دیگر طریق کار کی بابت تفاصیل مرتب کی جائیں گی۔ مسائل کے حل کے لئے جدید اسلوب (تکنیک) کو اپنایا جائے گا ان اقدامات میں پیش آنے والی دشواریوں کی معروضی وضاحت بھی شامل ہے۔ مسائل کے حل کے لئے منصوبوں اور طریق عمل کو بروئے کار لانے کے امکانی راستوں کا تعین اور ان مسائل کا حل تلاش کر کے ان کے نفاذ کے لئے اقدامات کریں گے۔ ان اقدامات کو بروئے عمل لانے کی غرض سے وہ مناسب اور معقول راستہ اختیار کیا جائے گا جو مقصد برآری کے لئے سب سے زیادہ مفید ہو۔ منصوبہ بندی کی ہر سطح پر ان اقدامات کا جائزہ لیا جاتا رہے گا کہ مسائل اور حصول مقصد کے لئے وہ کس قدر موثر ثابت ہو رہے ہیں۔ ظاہر ہے فقہی مذاہب کی پیچھتی اور ایک زندہ و فعال فقہ کا فروع مسائل کے حل میں رکاوٹ نہیں اللہ تعالیٰ کی توفیق سے یہ سب امکانیات کے دائرے میں ہیں۔

نظریاتی سطح پر فقہی مذاہب کے درمیان تعبیر و تشریح کے اختلافات اور ان کے اطلاق سے متعلق تجویز پیش کرنا نسبتاً آسان ہے۔ مندرجہ ذیل فارمولہ (طریق عمل) جو علماء فقہاء متقدمین کے منہج کے مطابق ہے روشن خیال مسلم علماء اور دانش دروں نے اسے بروئے عمل لانے کی شفارش کی ہے۔

تضاد اور تصادم کی نوعیت رکھنے والے اختلافات:

فقہی مذاہب کے تحت جو فتویٰ جاری کئے جاتے ہیں ان میں اختلاف دو قسم کی نوعیت کے ہوتے ہیں:

اول: اختلاف تعداد۔ متنضاد انداز کا اختلاف۔ ایک ایسا فتویٰ جو پوری طرح مخالف نوعیت کا ہے اور منطقی طور پر بیک وقت اسے صحیح نہیں ٹھہرایا جاسکتا مثلاً ایک فقہی مذاہب کے تحت ایک چیز کو حلال قرار دیا جاتا ہے جبکہ دوسرے مسلم کا فتویٰ اسے حرام قرار دیتا ہے۔

دوسری نوعیت کے اختلاف: (اختلاف نوع) میں اور ایسی متفرق نوعیت کی آراء پیش کی جاتی ہیں جو منطقی طور پر بیک وقت درست ہو سکتی ہیں مثلاً نماز کے دوران حضرت رسول اکرم صلی اللہ علیہ وسلم کے بیٹھنے کے مختلف انداز۔ مختلف فقہی مذاہب نے ان میں سے کسی ایک انداز نشت کو اپنایا ہے۔

بعض اوقات الفاظ کے معنی یا قواعد (صرف و نحو) کی تراکیب کے سبب بھی اختلاف پیدا ہوتا ہے۔ متعدد ایسی احادیث ہیں جن کے معنوں کی صراحة کی گئی ہے لہذا ان کے اسی واضح مفہوم کو ترجیح دی جانی چاہیے۔ اسی طرح ایسے فتویٰ جو کسی صحیح حدیث کے دستیاب نہ ہونے کے سبب یا ضعیف احادیث کی بنیاد پر یا ان شرائط کے تحت جو مستند روایات کو منقطع کرتی ہیں ایسے تمام فتوؤں کو ناجائز سمجھنا چاہئے۔ اور ان دیگر ائمہ کی آراء (فتاویٰ) کو قبول کیا جائے جسکی بنیاد صحیح حدیث پر ہے۔ جہاں تک اس فتویٰ کا تعلق ہے جو غیر محدود قیاس کے نظریے کے تحت دیا گیا ہے قرآن عظیم اور سنت نبوی صلی اللہ علیہ وسلم اور صحابہ کرام کے اجماع کی روشنی میں اس کا تجزیہ کیا جانا چاہئے جو آراء اور فتویٰ اس معیار پر پورے اتریں انہیں قبول کر لیا جائے ورنہ انہیں مسترد کر دیا جائے۔

اوپر مذکورہ امور میں جو حل تجویز کئے گئے ہیں ان کے علاوہ بعض اسے امور بھی ہیں جن کی بابت آراء اور فتوؤں کی قرآن و سنت اجماع صحابہ اور قیاس سے تائید ہوتی ہے ان مختلف آراء کو ایسے تبادل سمجھنا چاہئے جنہیں حالات کی نوعیت کے اعتبار سے رو بعمل لا جاتا ہے یہ ان آراء میں سے ہیں جنہیں منطقی طور پر قبل تسلیم قرار دیا گیا ہے اور مذاہب میں اختلافات کے دوسرے زمرے کے تحت درج کیا گیا ہے۔


فقہی مذاہب میں واقع ہونے والے اختلافات کو ان اداروں کے ذریعہ طے کیا جانا چاہئے جو فقہ کے معروضی مطالعہ میں مصروف ہیں۔ یعنی ایسے تعلیمی ادارے جہاں کسی مخصوص

فقہی مذہب کو دیگر مذاہب پر ترجیح نہیں دی جاتی۔ تب ہی اسلامی قوانین کا ان کے اصل مآخذ کے حوالے سے مطالعہ کیا جاسکتا ہے اور ان کا معروضی اور عقلی بنیاد پر جائزہ لیا جاسکتا ہے جیسا کہ سابقہ ابواب میں ذکر کیا گیا۔ اگر ان تعلیمی اداروں کا معیار اعلیٰ ہے تو مذاہب کی سیکھائی کا اہم ترین کام کامیابی کے ساتھ یہاں کیا جاسکتا ہے۔

ایک ہمہ جہت فقہی مذہب جو مسلمانی تنازعات سے کلینٹ آزاد ہو اور مستحکم علمی بنیادوں پر قائم ہو وہ تمام دنیا کے مسلمانوں کے لئے قابل اعتبار قیادت فراہم کر سکتا ہے بلکہ ان تمام دینی و اصلاحی تحریکوں کو بھی مضبوط رہنما خطوط فراہم کر سکتا ہے جو مستحکم حکومتوں کے لئے قوانین شریعت کو ہی ایک جائز بنیاد سمجھتی ہیں اور ان کے نفاذ کے لئے سرگرم ہیں مذاہب کی سیکھائی و یک جہتی کے عمل میں کامیابی اور قوانین شریعت کے عملی نفاذ کے بعد ہم امت کے اتحاد کی طرف اعتناد کے ساتھ قدم بڑھا سکتے ہیں۔ اور پھر خلافت یعنی خلافت صادقه کے قیام کی طرف قدم بڑھایا جاسکتا ہے۔ اس طرح اللہ کی مرضی کے مطابق اللہ کی زمین پر اللہ کی شریعت کے نفاذ کے لئے بنیاد فراہم کی جائے گی۔



فقہی ندایہ کا ارتقاء



علامہ ابو اینہ بلاں فلپس